
Of all things that arise from cause, the Thathagatha 
has explained their causes and their cessations. Thus 
has the great Sramana taught 





అలి ళా 
ఆనంద బుద విహార ట్రం్బ 
ల ఆం 
సాయినగర్‌ తుకారంగేట్‌, సికింద్రాబాద్‌ - 5900 017, 
ఫోన్‌ ' 0091-40-7732421, ఫ్యాక్స్‌ 009] -40-842477 


Ananda Buddha Vihara 
Eighth Publication . 1000 Copies 
2542 Buddha Jayanti : 11 May, 1998 


Dharmapadam Kathalu 
© Ananda Buddha Vihara Trust 


ఇంరిల? \ 


wa 
coy 


Pnce * Rs 45/- 


Illustrations by Shivajee and Raju. 


Typeset and printed by Master Graphics Pvt Ltd, Hyderabad 


భయమా తన్గ భగవతో అరహతో న 


నో 
న 
క్‌ 
న్‌ 
శి 
|] 





ఈ గ్రంధ ప్రచురణకు తమ అమూల్య సహాయ, సహకారాలందించిన 
సహృదయులు ఎమ్‌ లక్షీకర్‌ రెడ్డి, ఎస్‌ విష్ణువర్దన్‌ రెడ్డి ఆయురారోగ్యాలతో 
వర్ణిల్లాలనీ, సర్వతోముఖ ప్రగతి సాదించాలని ఆకాంక్షిస్తున్నాము 


దడాల వాడూ 


ధర్మపద కథలు స 


విషయానుక్రనుణిక 


తొలిపలుకు 
చక్షుపాలుడు 
కోశంబిబిక్షువులు 
మహాకాలుడు 
శారిపుత్రుడు 
నందుడు 

ఇద్దరు మిత్రులు 
కుంభఘోషకుడు 
మహాకాశ్యపుడు 
ఇద్దరు భిక్షువులు 
నిగమవాసి తిస్సుడు 
మేఘుడు 
మాతికుని తల్లి 
అశాంతుడు 
సంఘరక్షితుడు 
విశాఖ 

ఆనందుని ప్రశ్న 
ఆనందశ్రేష్టి 
ఉదయి 

కర్షకుడు 

గృహపతి చిత్తుడు 
వనవాసి తిస్సుడు 
(శ్రమణ పండితుడు 
లకుండక బద్దియుడు 


గరా ౫ 


15 
18 
21 
24 
26 
28 
33 
38 
40 
43 
50 
53 
55 
58 
60 
63 
66 
68 


బేలట్టసీసుడు 
శారిపుత్రుని శిక్షణ 
తంబదారికుడు 
అనర్థపృచ్చకుడు 
కిస్సాగౌతమి 
ఎకశాటికుడు 
జా(గ్రత్తలేని భిక్షువు 
మహాధనుడు 

వేటగా డు కోకుడు 
అహింసావ్రతుడు 
ఉపాసకురాండ్రు 
బహుబంధికుడు 
సంతతి సేనాని 
ఉదానం 
మహాధనపుత్రుడు 
ఉపనందుడు 
(పధానికుడు 
కుమారకాశ్యపుని తల్లి 
ఆత్మదత్తుడు 
శుద్దోదనుడు 
సమ్యజ్ఞుడు 
అంగుళిమాలుడు 
అనాధపిండకుని కుమారుడు 
ఏరకప(త్రుడు 
అసంతుష్టుడు 
సంబహుళ భిక్షువులు 
నదీజలాల వివాదం 


'ప్రసేనజిత్‌ 


70 
72 
74 
77 
79 
81 
83 
85 
87 
89 
92 
94 
96 
100 
102 
104 
106 
108 
112 
114 
116 
118 
122 
126 
129 
132 
134 
137 


ఒక కర్షకుడు 
సేవకశ్రమణుడు 
భిక్షుకుటుంబం 
అతుల ఉపాసకుడు 
షడ్‌ వర్గీయ భిక్షువులు 
అజ్ఞాత (బ్రాహ్మణుడు 
అసూయాపరుడు 
సుభ(ద్రుడు 
హతకుడు 

నానా భిక్షువులు 
మార్గజిజ్ఞాసువులు , 
బాలిక 

దారితప్పిన భిక్షువులు 
వామనబద్దియుడు 
వగ్గుముదాతీర భిక్షువులు 
పావేయ్యకం 

ఆజీవక ఉపకుడు 
పృచ్చకశిలుడు 
బంధితులు 
పంచభిక్షువులు 
భూస్వామి 
హంసఘాతకుడు 
నంగలకులుడు 
ఆనందుడు 
మహాప్రజాపత్రి గౌతమి 


ఆ'క్రోశక భారద్బాజులు 


139 
141 
144 
146 
148 
150 
152 
154 
157 
159 
161 
164 
168 
11 
173 
175 
178 
180 
182 
185 
188 
191 
194 
197 
201 
203 


మున్నుడి 


బుద్దఘోషుని రచనగా విశ్వసింపబడుచున్న ధమ్మపద అట్ట (అర్థ) కధలో 
305 కథలున్నాయి. వీటిని కుదించి Dhammapada Verses and Stones పేరుతో 
Central Institute of Tibetan Studies, Saranath, Varanasi సంస్థ (ప్రచురించిన 
ఆంగ్షగ్రంధం ఈ రచనకు ఆధారం. 305 కధల నుండి 77 కధలను ఎంపిక 
చేసుకొని ఆయా కధల్లోని మౌలిక అంశాల్ని మాత్రమే రచనకు ఆధారంగా 
తీసుకొని కధాకధనంలో స్వేచ్చను ఈ రచయిత పాటించాడు. ఈ 77 కధలు 
జక కధ ఉన్నట్టుగా మరొకటి ఉండదు. దేనికది విలక్షణంగా ఉంటుంది 
(బ్రహ్మచారులు, సన్నాసులు, ఇంకా ఇతర పూర్తి స్థాయి అధ్యాత్మ సాధకులు 
ఆత్మపరిశీలన చేసుకోవడానికి ఈ కధలు అద్దంలా ఉపయోగపడుతాయి. వివిధ 

చక్షుపాలుడు 3 


పూర్వకంగా ఒక స్తీ! అంధత్వాన్ని కలిగించాడు ఆ స్త్రీ చికిత్స కోరుతూ తన 
కన్నులు బాగైతే తానూ తన పిల్లలూ యావజ్జీవం అతని సేవకులుగా ఉంటామని 
వాగ్దానం చేసింది చికిత్స వల్ల ఆమె కన్నులు నయమయ్యాయి కానీ ఇక 
బానిసత్వంలోకి చొరబడవలసివస్తుందనే భయం చేత ఆమె వైద్యునితో తన 
కన్నులు నయం కావడానికి బదులు మరింత అధ్వానంగా తయారయ్యాయని 
అబద్దం చెప్పింది ఆమె అబద్దం చెబుతున్నదనే సంగతిని కంటి వైద్యుడు 
పసిగట్టి ఆగ్రహంతో ఆమెకు వేరే మందు ఇచ్చాడు దాని (ప్రభావంతో ఆమె 
పూర్తిగా (గ్రుడ్డిరైపోయింది ఆ పాపఫలంగా అతను తరువాతి జన్మల్లో చాలసార్జు 
చూపులు లేనివాడుగానే ఉండిపోయాడు ఈ చివరి జన్మలో కూడ ఆ పాపఫలం 
వెన్నంటి వచ్చింది” ఈ పూర్వజన్మ వృత్తాంతాన్ని వినిపించి బుద్దుడు (క్రింది 
శ్లోకాన్ని పరించాడు 


మనః పూర్తంగనూ ధర్మా మనః శ్రేప్తా మనోమయా 
మనసా చేత్తుదుషైేన భాషతే వా కరోతి వా 


తత ఏనం దుఃఖమన్వేతి చక్రమిన ననాతః వదం 1-1 


వేదనలకు (106111౪) సంజ్ఞలకు (06000601, సంస్కారాలకు (Menu! 
formations) మనస్సు అ(గ్రగామిగా ఉంటూ ముఖ్యత్యాన్ని కలిగియున్నది (మనస్సు 
అంటే ఎలుక, విజ్ఞానం = (0౧61013౧౬ అని అర్దం) అట్టి మనస్సును మలినం 
చేసుకొని ఎవడైనా మాట్లాడినా, పనులు చేసినా అతనికి దుఃఖాలు తప్పవు. 
అతను ఎక్కడికి పోయినా అవి అతని వెన్నంటి వస్తాయి - బండిని లాగే ఎద్దుల 


పాదాలను అనుసరించి బండి చక్రాలు కదిలినట్టు 


కోశాంబి భిక్షువులు 


ఒక వర్ష రుతువులో బుద్దుడు కోశాంబి విహారంలో ఉండదలచాడు ఆ 
విహారంలోని భిక్షువుల మధ్య సిద్దాంతపరమైన స్పర్దలున్నాయి * కొందరు 75 
ధర్మాలను (elements of existence) ప్రతిపాదిస్తే మరికొందరు ఆ పట్టికలో చాలా 
వాటిని వట్టి వికల్పాలుగా (౫౭౧121 120౧020009) కొట్టివేసి ఉన్నవి 43 ధర్మాలే అని 
వాదం చేసేవాళ్ళు. నిర్వాణం భావరూపమని ఒక వర్గం వాదిస్తే అది అభావరూపమని 
మరొక వర్గం (ప్రతివాదం చేసేది. ఇలా చాలా విషయాల్లో సిద్దాంత భేదాలు 
పెట్టుకొని ఎడతెగని చర్చలతో వాదోపవాదాలతో స్పర్హలు పెంచుకొంటూ ఉండేవారు 
ఇరువర్గాలవాళ్ళూ బుద్దుడి ఉపదేశాలనే (ప్రమాణంగా చూపేవారు. తథాగతులవారి 
అభిప్రాయం సరిగా తెలుసుకొన్నవాళ్ళమని ఎవరికి వారు భావించుకొనేవారు 


వీరి పోకడలను బుద్దుడు గమనించి వాక్కలహాలు మాని సంసార బంధాలను 
తెంచుకొని దుఃఖం నుండి బైటపడే ప్రయత్నంలో మనస్సును పెట్టండని హితం 
చెప్పాడు ఆయినా వాళ్ళ ధోరణిలో ఆశించినంత మార్పు రాలేదు బుద్దుడు 
మౌనంగా ఆ చోటు వదలిపె 
వెళ్ళిపోయాడు 


తా న నన. 
ప 


నిత్కాయవ్చష్టిని (false en ఆ wel జిర్మూలించడానకి బుదుడు నిశ్లేషణ పద్రతిలో బోధనలు 
3 కోనలో 5 
చేశాడు ఆ బొధనలో న్యం ఆయితనాలు ఇలా అనేక వదాలు చోటు 


అషయుంగౌా. చెంబు 
పీ 


కిందచేగాని ఎడ్జానళా(స్తాభిర్భద్రికిగానీ శిద్దాంతాల 


ట్రై ఆరణ్యంలోని రక్షితవనానికి వర్ష రుతువు గడపడానికి 


నై మూడ బోధినల్లో పెన్ళును చూడం, సద్దాంతాలను చూడడం ఎట్టి 
అవివేకం ఎంత సైన్సు ఎస రద్తాంలాలున్లా. మనషి వాలా అ వారోగ్యంగానే ఉన్చాడు. నునిషి 
మేవఘుకు ఆరోగ్యా చేకూర్చే ఎనన. ఉవాయాలే ఎమ్లుని బోధనలు. నీడ్డాంత నీకతాభననాల 
శ ర్యాణానకి అవి కదైక్‌ంం డలేదు ఇ న 


కోశాంబిభిక్షువులు 5 


బుద్దుడు కోశాంబిని వదలిపెట్టి వెళ్ళిపోవడానికి కారణం భిక్షువుల మధ్య 
సిద్ధాంతపరమైన తగాదాలే అని తెలుసుకొన్న పౌరులు ఆ భిక్షువులకు ఆదరణ 
చూపడం, గౌరవించడం మానివేశారు వాళ్ళను వెలివేసినంత పని చేశారు. ఈ 
పరిణామాలకు భితిల్లి ఆ భిక్షువులందరూ ఆనందుణ్ణి ఆశ్రయించారు వర్ష 
రుతువు అయ్యాక బుద్దుడు జేతవనం చేరినప్పుడు ఆనందుడు ఆ భిక్షువులనందరినీ 
బుద్దుని ముందుకు తీసుకుపోయాడు భిక్షువులు బుద్దుని పాదపద్మాలకు ప్రణమిల్లి 
తాము ఇక మీదట వాదోపవాదాలు కట్టిపెట్టి సంసార బంధనాలు 'త్రెంచుకొనే 
ప్రయత్నంలోనే ఉంటామని ప్రతిజ్ఞ చేశారు అప్పుడు బుద్దుడు (క్రింది శ్లోకాన్ని 
వారికి వినిపించాడు. 


పరే చ న విజానంతి వయనుత్ర యంస్వామ: 
యే చ త నిజానంతి తతః శామ్యంతి మేధగా: 1-6 


“తాము ఎప్పటికైనా మరణించవలసినవారమే” అనే వాస్తవాన్ని 'ప్రాజ్జ్ఞులు 
కానివారు గుర్తించలేరు “మరణం తప్పదు” అనే అవగాహన లేకపోవడం వల్ల 
వారు అనవసర విషయాల్లోకి దిగి ఘర్షణ పడుతుంటారు “జాతస్య హి (థుహ్‌ 
మృత్యుః” అన్న సత్యాన్ని గుర్తించి దాన్ని సదా మననం చేసుకొనే (ప్రాజ్ఞులు 
ఘర్షణలకు దూరమై ఉపశమనసంపన్నులౌతారు 


త 


మహాకాలుడు 


శ్వేతభ్య నగర పరిసరాల్లో బుద్దభగవానుడు ధర్మోపన్యాసాలు చేస్తుండగా 
ఆయన బోధనలచే మిక్కిలి (ప్రభావితుడై మహాకాలుడనే వర్తకుడు బుద్దుని 
ఆశ్రయించి సన్న్యాసం తీసుకొన్నాడు ఇది అతని సోదరుడు చూలకాలునికి 
నచ్చలేదు. తమ్ముణ్ణి తిరిగి మామూలు మనిషిగా చేయాలనుకొన్నాడు. అది 
నెరవేరాలంటే తాను కూడ అతనితోనే ఉండాలి కనుక తాను కూడ సన్యాసం 
తీసుకున్నాడు వీరిద్దరూ ఈ వరకే వివాహితులు 


పరమ వైరాగ్యంతో మహాకాలుడు సన్న్యాస నియమాలను చక్కగా పాటిస్తూ 
బుద్దుడు చెప్పిన అనిత్యచింతన మొదలగు సాధనల్లో చిత్తాన్ని నిలిపి అచిరకాలంలోనే 
ఆర్హత్వాన్ని పొందగలిగాడు 


కొంతకాలం పిమ్మట బుద్దుడు తన ధర్మచక్ర (ప్రవర్తన కార్యక్రమంలో 
భాగంగా మళ్ళీ శ్వేతభ్య నగర పరిసరాలకు విజయం చేశాడు అపుడు 
చూలకాలుని భార్యకు ఒక ఉపాయం తట్టింది బుద్దుణ్మి శిష్య సమేతంగా భిక్షకు 
ఆహ్వానించింది. ఆ ఆహ్వానాన్ని బుద్దుడు అంగీకరించాడు భిక్ష ఏర్పాట్టు 
చేయడం తనకు కొత్త గనుక బౌద్ద భిక్షువుగా ఉంటున్న తన భర్త చూలకాలుని 


సహాయాన్ని కోరింది చూలకాలుడు సమ్మతించి ఆ ఏర్పాట్ల విషయంలో 
సహాయమమందించడానికి ఆమెతో వెళ్ళాడు 


భిక్షకు వచ్చిన సాధువులు వెళ్ళిపోయాక చేయవలసిన కార్యక్రమం ఒకటుంది 


దాన్ని ఆనుమోదనం ఆంటారు దాన్ని చూలకాలునికి అప్పగించి బుద్దుడు 


వెళ్ళిపోయేలా ఆమె జాగ్రత్తలు తీసుకుంది. గౌతమ బుద్దుడు తన శిష్యులతో 


మహాకాలుడు 7 


కలిసి వెళ్ళిపోయాక ఆమె చూలకాలుని పసుపు బట్టలను లాగివేసి మామూలు 
బట్టలను తొడిగించింది. ఇక అతను ఇంటిపట్టునే ఉండిపోయేలా చేసుకొన్నది. 


ఈమె సాధించిన విజయం తను కూడ సాధించాలనుకొని మహాకాలుని 
భార్య మరొక రోజున తనవంతుగా బుద్దుణ్మి భిక్షకు ఆహ్వానించింది మహాకాలుడు 


తాను ముందుగా రావలసిన అవసరం లేదనీ అనుమోదన కార్యక్రమం కావలస్తే 
చేస్తాననీ ఆమెకు చెప్పాడు. 


భిక్ష అయ్యాక శిష్య సమేతంగా బుద్దుడు తాను విడిది చేసిన విహారానికి 
చేరుకున్నాడు. తధాగతులవారు మహోకాలుళణ్ణి అనుమోదన కార్యక్రమ నిర్వహణకై 
అక్కడ వదలిరావడం తమకు రుచించలేదని బౌద్దభిక్షువులన్నారు. ఇలా చేసినందువల్ల 
ఇంతకు పూర్వం చూలకాలుడు మనకు కాకుండా పోయాడు ఇప్పుడు మహాకాలుణ్ణి 
కూడ కోల్పోబోతున్నామని బౌద్దభిక్షువులన్నారు బుద్దుడు సమాధానంగా “అలా 
ఎన్నటికీ జరుగదు. ఇద్దరు సోదరులు ఒకే స్వభావం కలవారు కాదు చూలకాలుడు 
విషయలోలుడు, ఇంద్రియ నిగ్రహం లేనివాడు, సోమరి. అతణ్ణి కోల్పోవడం వల్ల 
భిక్షు సంఘానికి వచ్చిన నష్టం లేదు. మహాకాలుడు దృఢచిత్తుడు, అధ్యాత్మిక 
బలసంపన్నుడు, (శ్రద్దావంతుడు అతని విషయంలో మీరు బెంగపడవద్దు” అని 
కింది రెండు శ్లోకాలను పరించాడు 


శుభమనువళ్వంతం వివారంతం ఇం్రియేషు అనంనృతమ్‌ 
భోజునే అమా(తజ్ఞం కుసీదం హీనవీర్యం 
తం వై ప్రనవాతి మారో, వాతో వృక్షమివ దుర్ద లదు 1-7 


విషయ ప్రీతి కలిగియుండి వాటియందు శుచిచింతన చేయువానిని, 
ఇంద్రియనిగ్రహం లేనివానిని, అతిభోజనుని, సోమరిని, శక్తీహీనుని మారుడు (రాగ 
ద్వేష మోహాలు) సులభంగా జయించివేయును. దుర్భల వృక్షాన్ని చసనుగాలి 
తేలికగా పెకలించివేయునుగదా! 


ధర్మపదం కధలు 


అళుభనునువళ్వంతం నిహారంతం ఇంద్రెయేషు నునంన్భ తమ్‌ 
భోజునే చ నూత్రజ్ఞం (శ్రద్దం ఆరబ్దనీర్యమ్‌ 
తం వైన ప్రనసాతే నూరో నాతః శైలమిన పర్వతమ్‌. 1-8 


దేహములందున్న అశుచిత్యాన్ని భావన చేస్తూ వైరాగ్యాన్ని పెంచుకొంటున్న 
వానిని, ఇంద్రియములను చక్కగా అదుపులో పెట్టుకొన్నవానిని, (శద్దావీర్యములు 
(ఉత్సాహం) కలవానిని, మారుడు కదిలించలేడు ఎంత పెద్దగాలి వచ్చినా పర్వతము 
కదులునా? 


శ్లోక పరనం పూర్తయ్యే సమయానికి మహాకాలుడు అక్కడికి వచ్చి 
చేరాడు 





శారిపుత్రుడు 


ఉపతిస్ప, కొలిత అనేవి ప్రక్క ప్రక్క (గ్రామాలు ఆ (గ్రామాల పరిసరాల్లో 
ఒక ఇంద్రజాల ప్రదర్శన జరిగింది, ఉపతిస్స నుండి శారిపుత్రుడు, కొలితనుండి 
మౌద్గల్యాయనుడు ఆ ప్రదర్శనను చూడడానికి వెళ్ళారు వారిద్దరూ స్నేహితులు 
ఆ (ప్రదర్శన చూశాక ఈ (ప్రపంచం కూడా ఇంద్రజాలం లాంటిదే అనే భావన 
వాళ్లిద్దరూ కలిగించుకొన్నారు ముక్తిమార్గాన్వేషణ చేయాలని సంకల్పించారు 


అప్పుడు చాలా 'ప్రసిద్దుడుగా రాజగృహ నగరానికి చెందిన సంజయుడనే 
పరివాజకుడుండేవాడు ఆ ఇద్దరు యువకులు ఆయన దగ్గరకు వెళ్ళారు 
ఆయన బోధించిన అజ్జేయవాదం (2820510559) వీళ్ళకు రుచించలేదు ఆయన్ను 
వదలిపెట్టి భరతఖండమంతా సంచారం చేశారు. సరైన మార్గం బోధించేవాళ్ళు 
గోచరించలేదు. ఇక ఇద్దరూ వేరు వేరు దిక్కుల్లో అన్వేషణ సాగించాలనే 
నిశ్చయానికి వచ్చి ఒక ఒప్పందాన్ని కుదుర్చుకొన్నారు - ఎవడు ముందు సరైన 
మార్గాన్ని తెలుసుకుంటాడో అతడు' మరొకతనికి వెంటనే దాన్ని తెలుపవలెనని. 

ఆ పిమ్మట ఒకనాడు శారిపుత్రుడు అశ్వజిత్‌ అనే బౌద్దభిక్షువును కలిశాడు 
ఆయన ఈ యువకుని తీవ్రముముక్షుత్వానికి ముగ్గుడై తాను బుద్దదేవుని చరణ 
సన్నిధిలో విన్న ముక్తిధర్మాన్నంతా తెలియజెప్పి “యే ధర్మా హేతుప్రభవా హేతుం 
తేషాం తధాగతోహ్యవదత్‌. తేషాం చ యే నిరోధ, ఏవం వాదీ మహాశ్రమణః" 
అని ముగించాడు. 


ఆ దివ్యబోధ విని శారిపుత్రుడు ఉప్పొంగిపోయాడు. మ్యుక్తిమార్గం 
గోచరించింది మిత్రునికి తానిచ్చిన మాటను గుర్తుకు తెచ్చుకొని అతల్ణే వెదకి 
పట్టుకొని తాను విన్న ముక్తిమార్తాన్ని వినిపించాడు మౌడ్గల్యాయనుడు కూడా ఆ 
ధర్మాన్ని విని పరమ సంతోషాన్ని పొందాడు ఆ పిమ్మట ఇద్దరూ తమ (ప్రధమ 


10 ధర్మపదం కధలు 

గురువును జ్ఞప్తికి దెచ్చుకొని ఆయన దగ్గరకు వెళ్ళి ఇలా అన్నారు 
“జరామరణయోగం నుండి బైటపడే మార్గాన్ని బోధించే గురువును మేము 
కనుక్కొన్నాము. బుద్దుడు భువియందు అవతరించియున్నాడు ధర్మం 


అవతరించియున్నది. సంఘం అవతరించియున్నది. రండి మనమందరము ఆ 
జగద్దురువును ఆ(శయించుదాము” 


సంజయుడు అంగీకరించలేదు “వేలకొలది మందికి గురువుగా వున్న 
నేను మరొకరికి శిష్యుడు కావడమంటే ఒక పెద్ద కుండ తటాలున చిట్టిముంతగా 
మారిపోవడంలా వుంటుంది అంతేకాదు, ఈ లోకంలో వివేకులు చాలా కొద్దిమందే 


వున్నారు. ఎక్కువ శాతం వున్నది మూర్భులే. ఆ కొద్దిమంది వివేకులు బుద్దుని 


దగ్గరకే వెళతారు వెళ్ళనీ మిగిలిన మూర్థజనాలు కోకొల్లలు శిష్యులుగా నా 


దగ్గర చేరుతారు మీ దారిన మీరెళ్ళండి. నన్ను ఇలాగే వుండనీయండి” అని 
కొంత వెటకార ధోరణిలో అన్నాడు సంజయుడు. 


ఆ పిమ్మట ఆ ఇద్దరు స్నేహితులు బుద్దుని చరణకమలాలను 
ఆశ్రయించారు. అది జరిగిన ఏడవనాటిక్తే మౌర్గల్యాయనుడు అర్హత్వాన్ని పొందాడు. 
మరో ఏడు రోజులకు శారిపుత్రుడు కూడా అర్హత్వాన్ని పొందాడు ఈ ఇద్దరు 
శిష్యరత్నాలను బుద్దుడు తన (ప్రధాన శిష్యులుగా (అ(గ్రశ్రావకులుగా) నియమించాడు. 
ఒకప్పుడు వీరిద్దరి (ప్రస్తావనతోబాటు సంజయుని ప్రస్తావన కూడా వచ్చినప్పుడు 
బుద్దుడిలా అన్నాడు “సంజయునిలో మిధ్యాగర్వం చోటు చేసుకోవడం వల్ల 
సత్యాన్ని సత్యంగా తెలుసుకోలేకపోతున్నాడు. 


అన త్యాన్ని న త్యం గా 
తెలుసుకొంటున్నాడు. 


ఈ “తిలోనే కొనసాగినంతకాలం అతను పరమార్దాన్ని 
(గ్రహించలేడు ” ముగింపుగా క్రింది రెండు శ్లోకాలను కూడా పరించాడు 
అసారే సారమతయ: సాదే చాసారదర్భినః 
తే సారం నాధిగబ్భంతి మిధ్యానంకల్పగోచరా: 1-11 
సారం చ సారతో జాతాః అసారం చ అసారత: 


లే సారం అధిగబ్భంతి నమ్యక్‌ నంకల్తుగోచరా: 1-12 


నందుడు 


ఒకప్పుడు బుద్దభగవానుడు రాజగృహ నగర సమీపంలోని వేణువనంలో 
విడిది చేశాడు ఆ వార్త కపిలవస్తు నగరంలోని శుద్దోధనుడికి తెలిసింది తన 
కుమారుడు రాజప్రాసాదం వదలి వెళ్ళాక మళ్ళీ ఈ ఛాయలకు రాలేదు బుద్దుని 
బోధనలు వినే యోగ్యత కపిలవస్తు (ప్రజలకు లేదనే అపవాదు తలెత్తకముందే 
ఎలాగైనా బుద్దుణ్ణి తన నగరానికి రప్పింపదలచాడు దూతల మీద దూతలను 
వేణువనానికి పంపాడు బుద్దుడు అంగీకరించి భిక్షు సమూహంతో కపిలవస్తు 
నగరం చేరాడు 


తన దివ్యమైన ఆధ్యాత్మ బోధనలతో కపిలవస్తు పౌరులను పరవశులను 
చేస్తూ కొన్ని రోజులు గడిపాడు ఒకనాడు ఆ నగరంలో భిక్షాటన చేస్తూ 
రాజప్రాసాదం వైపుగా వెళ్ళాడు అక్కడ తన పినతల్లి కుమారుడు నందుడు 
బుద్దదేవుని పాదపద్మాలకు ప్రణమిల్లి చేతులు జోడించి నిలుచున్నాడు. బుద్దుడు 
అతనికి తన భిక్షాపాత్రను అందించి మౌనంగా నడక మొదలుపెట్టాడు నందుడు 
ఆయన్ను అనుసరించాడు. ఈ సంకేతాన్ని నందుని భార్య జనపదకల్యాణి 
వెంటనే పసిగట్టింది. తన భర్త భిక్షువు కాబోతున్నాడని (గ్రహించింది ఆమె 
వేగంగా నందుని సమీపించి “మీ దారికి నేను అడ్డు రాను. కానీ నాదొక మాట 
భిక్షువుగా జీవించడం మీకు ఏ క్షణంలో అయిష్టంగా మారుతుందో ఆ క్షణమే ఏ 
తటపటాయింపుకు తావివ్వకుండా నా దగ్గరకు వచ్చేయండి” అన్నది ఈ 
మాటలు నందుని చెవిలో పడ్డాయి. కానీ తిరిగి చూడలేదు మౌనంగా బుద్దుని 
వెంటే వెళ్ళిపోయాడు 

నందుడు 13 


ఆ పిమ్మట బుద్దుడు శ్రావస్తికి బయలుదేరాడు ఆ నగర సమీపంలోని 
జేతవనంలో అనాధపిండకుడు నిర్మించిన విహారంలో విడిది చేశాడు _ (క్రొత్తగా 
భిక్షువు అయిన నందుని మానసిక పరిస్టితి అక్కడ అంత ఆశాజనకంగా ఉండడం 
లేదు ఆకస్మిక సన్యాసంలోని కష్టాలన్నీ అతనికి ఎదురవుతున్నాయి. భిక్షాన్నం 
రుచించడం లేదు  స్టండిలశాయిత్యం (కటిక నేలపై పరుండడం) శరీరానికి 
సుఖాన్నివుడం లేదు నృత్యగాన వినోదాలు మనస్సును ఉల్లాసపరచినట్లుగా 
ధర్మబోధనలు ఉల్దాసపరచడం లేదు. ధ్యానం కోసం కన్నులు మూసుకొంటే 
తాను ముద్దుగా సుందరీ అని పిలిచే జనపదకల్యాణి రూపమే గోచరిస్తున్నది తన 
న్నిద్రాసమయకలవరింతల్లో “సుందరీ” అనే పిలుపు సమీప భిక్షువుల చెవుల్లో పడి 
వారి అపహాస్యాలకు గురికావడం కూడా జరిగింది “ఇష్టం లేని క్షణమే నా 
దగ్గరకు వచ్చేయండి” అన్న జనపదకల్యాణి తియ్యని మాటలు చెవుల్లో 
పూరుమోగుతూనే ఉన్నాయి 

భవరోగవైద్యరాజైన బుద్దునికి అతని మానసికస్టితి తెలిసింది. _ చికిత్సకు 
ఇక ఆలస్యం చేయరాదనుకొన్నాడు. తన యోగమహిమచే నందునికి దేవలోకదృశ్యం 
కనిపింపజేశాడు అక్కడ ఇంద్రసభలో అప్పరసల నాట్యం జరుగుతున్నది నందుడు 
ఆ అప్సరసలను, వారి నాట్యభంగిమలను పరమాశ్చ్ళర్యంతో తిలకించాడు నందునికి 
మళ్ళీ ఈ లోక స్పృహ కలిగించి బుద్దుడు ఇలా అన్నాడు * “నందా, అప్పరసల 
కన్నా నీ సుందరి అందంగా ఉందా?” సమాధానంగా నందుడు, “వారితో పోల్చితే 
నా సుందరి, చెవులు ముక్కు తెగిన ఆడకోతికన్నా హీనంగా ఉందని చెప్పాల్సి 
ఉంటుంది” అన్నాడు “ఆ అప్పరసలు నీకు కావాలనుకొంటే నేను చెప్పిన 
సాధనలు తప్ప వేరే మార్గం లేదు ఆ సాధనలు సాధకుని చిత్తవిశేషాన్ని బట్టి 
నిర్వాణ సుఖాన్నిగానీ స్వర్గసుఖాలనుగానీ సంపాదించి పెట్తాయి” అన్నాడు బుద్దుడు 

సాధనల వల్ల చేకూరే ఫలమేమిటో స్పష్టంగా తెలిసింది కనుక నందునికి 
సాధనల విషయంలో భలే ఉత్సాహం కలిగింది ఇక అప్పటి నుండి తీవ 

సాధకుడైపోయాడు. ఆ సాధనల మహిమ ఏమిటోగానీ చేస్తున్నకొద్దీ అతనిలో 
విరాగం ఎక్కువ ఏర్పడసాగింది. హృదయం కరుణకు నిలయం కాసాగింది 
(క్రమంగా చిత్తంలో శముధము (tranqwlty), విపశ్యన (insight) చోటు చేసుకొన్నాయి. 
అప్సరసల మీదేమిటి (బ్రహ్మపదవి మీద కూడ అతనికి తూస్టీంభావం వచ్చేసింది 
నందుని ఆధ్యాత్మిక శిఖరారోహణం గమనించింది బుద్దుడొక్కడే అక్కడున్న 
ఇతర భిక్షువులకు నందుని కలవరింతలే ఇంకా జ్ఞాపకం ఉన్నాయి. ఆ జ్ఞాపకాలతోనే 
వాళ్ళు నందుని అంచనా వేసుకొంటున్నారు. “నందా, నీ సాధనలు ఎలా 
సాగుతున్నాయి?” అని ఒకనాడు వారు అతణ్ణి అడిగారు. “తధాగతులవారి 
అనుగ్రహం వల్ల సాధించవలసినది సాధించి కృతకృత్యుడనైనాను” అన్నాడు నందుడు. 
“ఇతను డాంబికం మాటలు కూడా నేర్పాడే!” అని వారు మళ్ళీ అతని విషయంలో 
తప్పుడు అంచనా వేసుకొని బుద్దుని దగ్గరకు వెళ్ళి నందునిపై తమకున్న 
అభిప్రాయాన్ని బైట పెట్టారు సుగతుడు ప్రసన్న గంభీరంగా “నిజమే ఒకప్పుడు 
నందుడు కంతలతో నిండిన పైకప్పుగల కుటీరంలాగా వుండినాడు _ ఇప్పుడతడు 


కంతలు లేని చక్కని పైకప్పు గల కుటీరంలాంటివాడైనాడు” అని ఆ సందర్భానికి 
తగినట్టుగా (క్రింది రెండు శ్లోకాలను పరించాడు. 


యధాగారం దుళ్ళున్ఫుం వ్రష్టిః సమతివిధ్వతి 
ఏవం అభానితం చిత్తం రగ? సమతివిధ్యతి 1-13 


పైకప్పు సరిగా లేని ఇంటిలోకి వర్షం నీరు ప్రనేశించునట్టుగా శమధమును, 
విపశ్యనను భావన చేయని చిత్తం లోనికి రాగం (ప్రవేశిస్తుంది 
యధాగారం సుచ్భున్టుం నృష్తిర్ల నమతినిధ్యతి 
వీవం నుభావితం చిత్తం రాగో న నమతివిధ్యతి 1-14 


పైకప్పు సరిగా ఉన్న ఇంటిలోకి వర్షం నీరు ప్రవేశింప వీలుకానట్టుగా 
శమధమును, విపశ్యనను భావన చేసిన చిత్తం లోనికి రాగం (ప్రవేశింపజాలదు 


ఇద్దరు మిత్రులు 


(శ్రావస్తిలోని ఉన్నత కుటుంబాలకు చెందిన ఇద్దరు యువకులు మంచి 
మిత్రులు వాళ్ళిద్దరూ ఒకనాడు గొతమబుద్దుని ప్రబోధాలకు పరవశులై ఆయన 
సంఘంలో చేరిపోయారు వారిద్దరిలో ఒకనికి పాండిత్యం మీదెక్కువ దృష్టి 
అతను అదే పనిగా (గ్రంధాలను పఠిస్తూ కొన్నేండ్లకు గొప్ప పండితుడైపోయాడు. 
విడిగా ఒక ఆ(శ్రమాన్ని నెలకొల్పుకొని 18 శాఖలకు చెందిన సుమారు 500 మంది 
భిక్షువులకు అధ్యాపకుడుగా వుంటూ గొప్ప పేరు తెచ్చుకొంటున్నాడు. 


మరొకనికి పాండిత్యం మీద అంత రుచి లేదు. అధ్యాత్మ జీవనానికి 
పనికివచ్చే కొన్ని సూత్రాలు మాత్రం చదువుకొని ఎక్కువ కాలాన్ని విపశ్యన 
(1౧31800 సాధనకు వినియోగిస్తూ కొంతకాలానికి అర్హత్వాన్ని పొందగలిగాడు. విడిగా 
ఆ(శమం పెట్టుకోకుండా అతను బుద్దుని వెంటే వుండేవాడు. 


ఇలా సంవత్సరాలు గడిచాయి  జేతవనానికి బుద్దుడు విజయం చేసిన 
వార్త పండిత భిక్షువుకు చేరింది. _బుద్దదేవుని దర్శనభాగ్యం కోసం అతను 
వేగిరంగా అక్కడికి వచ్చాడు. చిరకాలానికి తన మి(త్రుణ్ణి కూడా చూడడం 
అతనికి ఆనందం వేసింది. తన మిత్రుడు అర్హత్వాన్ని పొందిన వ్యక్తి అని 
మాత్రం గుర్తించలేదు చదువంటే గిట్టని సోమరి అని భావించి అతణ్ణి ఆట 
పట్టించాలనుకొన్నాడు. 'ఇతను ఐదు నికాయాల్లో ఒక్కటి కూడా చదువుకోలేదు. 
మూడు పిటకాల్లో ఒక్క పిటకాన్ని కూడ అధ్యయనం చేయలేదు ఈ సాయంత్రం 
ఇతలణ్ణి నికాయాలకు, పిటకాలకు సంబంధించిన (ప్రశ్నలు అనేకం వేసి చికాకు పెట్టి 

వేడుక పొందుతాను” అని మనస్సులో అనుకున్నాడు 


అభిజ్ఞుడైన (అతీంద్రియశక్తులు కలిగినవాడు) బుద్దునికి అతని ఆలోచన 
తెలిసిపోయింది ప్రశ్నల తంతును నివారించాలనుకొన్నాడు. ఒక అర్హతుణ్ణి ఆట. 
పట్టించే దోషం నుండి ఆ పండిత భిక్షువును తప్పించాలనుకొన్నాడు ఆ ఇద్దరు 
మిత్రులు సంభాషణలోకి దిగే సమయానికి అక్కడికి వెళ్ళి ప్రశ్నలు వేసే పనిని 
తానే తీసుకొన్నాడు “ధ్యానం అంటే ఏమిటి? దాని వివిధ స్టాయిలేమిటి? 
వివిధ స్థాయిల్లో కలిగే అనుభూతులేమిటి? ఆయా స్తాయిల్లో ఎదురయ్యే 
ఆటంకాలేమిటి? వాటిని అధిగమించడం ఎలా?” ఇలాంటి ప్రశ్నలు వేయడం 
మొదలుపెట్టాడు ఈ హరాత్‌ పరిణామాన్ని పండిత భిక్షువు ఎదురు చూడలేదు. 
ఈ ప్రశ్నలకు సమాధానాలు పుస్తకాల్లో వుండవు ఉన్నా అవి పని చేయవు 
స్వానుభవం ద్యారా బదులివ్వాల్సిన '్రశ్నలవి పండితభిక్షువు ఎప్పుడూ ధ్యానం 
జోలికి పోయినవాడు కాదు కాలమంతా (గ్రంధపరనానికి, ధారణకు వినియోగించాడు. 
ఒక్క (ప్రశ్నకు కూడ సమాధానం చెప్పలేక తెల్లమొహంతో మౌనం దాల్చాడు. 
చదువురాని భిక్షువు చాలా వినయంగా ఆయా ప్రశ్నలకు తన అనుభవం నుండి 
సరైన సమాధానాలు చెప్పాడు (గ్రంధికుని కన్నా విపశ్యకుడు మిన్న అనే 
విషయాన్ని తేల్చివేసి బుద్దుడు తన కుటీరానికి వెళ్ళిపోయాడు 

ఆ పిమ్మట అక్కడ గుమికూడిన భిక్షువులనుద్దెశించి బుద్దుడు ఇలా 
అన్నాడు “ధర్మ విషయాలను చదువడమే పనిగా పెట్టుకొని అనుష్టించడం అనే 
అతి ముఖ్య విషయాన్ని ఉపేక్షించినవాడు జీతానికి పని చేస్తున్న పశులకాపరి 
లాంటివాడు. ఆ పని వల్ల అతనికి రావలసిన జీతం మాత్రమే వస్తుంది 
పాండిత్యము వల్ల దానికి జీతంగా సత్కారసన్మానాలు, శిష్యుల సేవలు వగైరా 


లభిస్తాయి ధర్మాన్ని చక్కగా అనుష్టించేవాడు పంచగవ్యాలను (పాలు, మీగడ, 


ఇద్దరు మిత్రులు WE 


వెన్న, మజ్జిగ, నెయ్యి) హక్కుభుక్తంగా కలిగిన పశుల యజమానిలాంటివాడు, 
పంచగవ్యాలు దేహానికి ఆరోగ్యాన్ని (ప్రసాదిస్తాయి. అలాగే ధర్మానుష్టానం 
మానసికారో గ్యాన్ని ప్రసాదిస్తుంది ఆధ్యాత్మ జీవనంలో ముఖ్యమైంది పాండిత్యం 
కాదు వైరాగ్యాన్ని పెంచుకోవడము ద్యారా రాగ ద్వేష మోహాలను వదిలించుకోవడమే 
ముఖ్య కర్తవ్యము ”' | 

చివరగా పై అర్హం వచ్చే (క్రింది రెండు శ్లోకాలను కూడా పరించాడు 


బహీమపీ సంపొతాం భాషమాణ: న తత్కరో భవతి నరః (స్రమత్తః 
గోప ఇన గా గణయన్‌ సరేషాం న భాగనాన్‌ (శామణ్యన్య భనతి 1-19 


అల్వామపి నంపొతాం భాషమూణో ధర్మన్వ భనతృ్వనుధర్శ్మచారీ 
రాగం చ ద్వేషం చ (వ్రమాయ మోనాం నమ్యుక్‌ ప్రజానన్‌ నునిముక్తచిత్తః 
అనుపాదాన ఇవా నా అముత్ర వాన భాగవాన్‌ శ్రానుణ్యన్య భవతి 

1-20 





కుంభఘోషకుడు 


ఒక సమయంలో మగధదేశంలోని రాజగృహ నగరంలో భయంకరమైన 
అంటువ్యాధి సోకింది ఆ నగరంలోని కోటీశ్వరుడైన ఒక వర్తకునికి, ఆయన 
భార్యకు కూడా ఆ వ్యాధి సోకింది వాళ్ళిద్దరూ తమ ఏకైక కుమారుడు 
పన్నెండేండ్ల కుంభఘోషకుణ్ణి తక్షణమే ఆ ఊరు వదలి దూరంగా ఎక్కడికైనా 
వెళ్లిపొామ్మన్నారు తాము దాచి వుంచిన 40 కోట్ల వరహాలు ఎక్కడున్నాయో 
గుర్తులు చెప్పి తగిన సమయంలో వచ్చి ఆ ధనాన్ని స్వాధీనం చేసుకోవలసిందిగా 
కూడా చెప్పారు 


కుంభఘోషకుడు 12 ఏండ్లపాటు వింధ్య పర్వత ప్రాంతాల్లో గడిపి ఆ 
పిమ్మట రాజగృహానికి మరలినాడు తల్లిదండ్రులు చెప్పిన గుర్తుల (ప్రకారం 40 
కోట్ల ధనరాశిని కనుక్కొన్నాడు కానీ దాన్ని వెంటనే తీసుకోవడానికి ఆత్రపడలేదు. 
అంత ధనాన్ని ఒక్కసారిగా బైటకు లాగితే దాన్ని రక్షించుకోవడం ప్రాణాంతకంగా 
వుంటుంది. ఆ ధనంతో ఏ దేశం వెళ్ళినా “దిక్కూ దివాణం లేనివాడికి ఇంత 
ధనం ఎక్కడిది?” అని ఆ దేశం రాజు నిశ్చయంగా ధనాన్ని లాక్కోవడమే గాక 
దండించే అపాయం కూడా వుంది కనుక స్వంత ఊరిలోనే వుండి మెల్లగా 
సమయం వచ్చినప్పుడు అది పిత్రార్జితమని నిరూపించి మరీ దాన్ని బైటకు 
తీయాలని నిర్ణయించాడు 


కొన్నాళ్ళకు ఆ ఊరి పురపాలక సంఘంలో ఒక చిన్న నౌకరీ సంపాయించి 
కార్మికవాడలో ఒక చిన్న బస కూడా ఏర్పాటు చేసుకొన్నాడు. ఆయా సమయాల్లో 
వీధి వీధి తిరిగి దండోరా వేసి రాజశాసనాలను, (ప్రకటనలను వినిపించడం అతనికి 


కుంభఘోషకుడు 19 
పనిగా ఇచ్చారు 


ఒకనాడు అతడు దండోరా వేసి వినిపిస్తుండగా ఆ దేశం రాజైన 
బింబిసారుడు వినడం జరిగింది. బింబిసారుడు మహా కుశాగ్రబుద్ది. “ఆ కంఠం 
వున్నవాడు దండోరా వేసే నౌకరుగా నేను నమ్మడం లేదు. ఆ కంరం 
కోటీశ్వరుడి కంరం” అన్నాడు ఆ మాటలు విన్న రాజపరిచారిక వెంటనే 
కుంభఘోషకుని సమాచారం సేకరించి రాజుకు విన్నవించింది “అతడు చిల్లిగవ్వ 
కూడా లేని ఒక పరదేశి దరిద్రుడు. ఈ ఊరికి కొత్తగా వచ్చి దండోరా ఉద్యోగం 
సంపాయించి పొట్ట పోసుకుంటున్నవాడు. _ నివాసం -కార్మికవాడలో ఒక చిన్న 
గుడిసె” 

రాజు నమ్మలేదు, “అతను కోటీశ్వరుడని నా ఆరవ ఇంద్రియం నొక్కి 
చెబుతూ వుంది” అన్నాడు. రాజపరిచారిక ఈసారి తానే స్వయంగా ఆరా 
తీయాలని నిశ్చయించింది. 


రాజగృహానికి నపీవరలోని వెణువనరలో వున్న బుద్దదేవుణ్ణి 
సందర్శించుకోవడానికి సుదూరం నుండి వచ్చిన ఒక యాత్రికురాలుగా నటన చేసి 
కుంభఘోషకుని ఇంటిలో కొన్నాళ్లు ఆశ్రయాన్ని సంపాయించింది ఆమె ఎంత 
శోధించి చూచినా అతను ఒక దరి(దుడనే తేలుతూ వుంది చివరకు ఒక 
ఉపాయం తట్టింది ఆ ఉపాయాన్ని రాజుకు చెప్పి అమలులో పెట్టించింది 


“విశృ్వకర్మ పూజ కోసం కార్మికవాడ కుటుంబాలన్నీ తమ తమ వంతుగా 
ఒక్కొక్క వరహా చందాగా ఇచ్చుకోవా”లని రాజుగారి దండోరా మరునాడు వింతగా 
ఆ వాడలో వినపడింది. కుంభఘోషకుని దగ్గర వరహా లేదు. రహస్యంగా వున్న 
ధనం నుండి ఒక వరహా తెచ్చి తన వంతు చందాగా చెల్లించాడు. అతనిచ్చిన 
వరహా మాత్రం ఇతర వరహాలతో కలిసిపోకుండా పరిశీలనకై రాజుగారి చేతికి 
పోయింది. 


20 ధర ఇపదం కధలు 


కుంభఘోషకుణ్ణి రాజుగారు తన సముఖానికి పిలిపించి ఏకాంతంలో 
అతనికి బాగా నమ్మకం పుట్టించి అసలు విషయాన్ని రాబట్టాడు. ఆ 40 కోట్ల 
వరహాలను తన కోశాగారానికి చేర్పించాడు. కుంభఘోషకుల్ణి కోశాధికారిగా 
నియమించడమేగాక తన కుమార్తెనిచ్చి వివాహం కూడా చేశాడు 


ఒకనాడు అల్లుణ్ణి వెంటబెట్టుకొని బింబిసారుడు తధాగతుని దర్శనానికోసం 
వేణువనానికి వెళ్ళాడు. _ అల్టుణ్మి పరిచయం చేస్తూ అతడు కోటీశ్వరుడై వుండి 
కూడా చాటింపు వేసే నౌకరుగా ఎలా వుండినాడో చివరకు ఎలా తన అల్ల్హుడయ్యాడో 


మొదలగు విషయాలన్నీ చెప్పాడు. ఆ సందర్భంగా బుద్దుడు క్రింది శ్లోకాన్ని 
పరించాడు 


ఉత్తాననతః స్మృతిమతః భుచికర్మణో నిళన్యుకారిణ: 
సంయతస్య చ ధర్మజీనినో లి ప్రమత్తన్య యళో ల్లి భినర్హతే 2-4 


'ప్రయత్నశీలుడు, సృతిమంతుడు, మనోవాక్కాయకర్మలలో శుద్దికలిగినవాడు, 
పూర్వాపరములు చక్కగా విచారించి పనులు చేయువాడు, ఇంద్రియములను 
వశమునందుంచుకొన్నవాడు, ధర్మబద్దముగా జీవికను నడిపించువాడు, అజా(గ్రత్త 
లేనివాడు అయినవాని యొక్క కీర్తి, సంపద (క్రమముగా వృద్ది చెందుచుండును. 


మహాకాశ్యపుడు” 

బుద్దుని ముఖ్యశిష్యుల్లో మహాకాశ్యపునికి ఒక విశిష్టత వుంది. బుద్దుడు 
ధర్మప్రవచనాలు చేస్తున్నప్పుడు ఆయన కూర్చున్న వేదిక మీద సమాన స్థాయిలో 
ప్రక్కనే ఆశీనుడయ్యే (ప్రత్యేకత అరవైమంది ముఖ్యశిష్యుల్లో ఆయనకు ఒక్కడికే 
వుండేది! బుద్దుని శరణుజొచ్చిన తొలి దినాల్లో ఆయన అతీంద్రియ శక్తుల 


సంపాదనలో మక్కువ కలిగివుండేవాడు. ఫిప్పహలి కొండ గుహలో సాధన 
మొదలుపెట్టాడు. 


భిన్న భిన్న మనస్తత్యాలకు సరిపడే విధంగా బుద్దుడు 40 ధ్యాన విషయాలను 
(subjects of meditation) చెప్పియున్నాడు. (10 కాశినాలు, 10 అశుభ భావనలు, 


* బుద్దుని శిష్యుడు కాకముందు మహాకాళ్ళవుడు న్వయంగానే ఒక పెద్ద గురువుగా ఉంటూ తన 
చుట్టూ ఐదువందల మందిని శిష్యులుగా సంపాదించుకొన్నాడు బుద్దుని ప్రభావానికి లోనయి 
గురుత్తపీరాన్టి గడ్డిపోచలాగా వదలివేసి మామూలు శిష్ఫుడయ్యాడు బుద్దుని మహాపరినిర్యాణం ఇంకా 
మూడు నెలలుండగా భిక్షునంఘాన్లి తన తరువాత నడిపించే నాయకుని పేరును నూచించమని 
ఆనందుడు బుద్దుణ్ణి అభ్యర్థించాడు అ(గ్ర(శ్రావకులుగా ఉండిన కారివు(తుడు, మౌద్గల్వాయనుడు 
అప్పటికి కొన్టి నెలలకు ముందే గతించారు భిక్షునంఘానికి నాయకుణ్ణి నియమించడానికి బుద్దుడు 
నమ్మతించలేదు నాయకుణ్ణి నియమించనప్పుటికీ భిక్షునంఘం చాలా వటిష్టమైన ప్రజాస్వామ్యవద్రతిలో 
నడిచే విధంగా వినయ నూత్రాలు ఉన్ణాయి కనుక నరిపోయింది అయినప్పటికి ఎవలో ఒకరు 
అనధికారికమైన నాయకత్వాన్ని నిర్దహించక తప్పుని పరిస్తితులు మవోవరినిర్సాణం తరువాత ఏర్పుడ్డాయి 
అప్పుడు ఆ బాధ్యతను నుహాకాళ్ళపుడు తీసుకొన్నాడు మవోపరినిర్సాణ సమయంలో ఆయన ఎక్కడో 
దూరంగా మగధలో సంచారం చేస్తుండీనాడు ఆయన వచ్చాకనే అంత్యక్రియలు జరిగాయి. చితికి 
నిప్పు పెట్టింది మవాకాళ్ళవుడే. ఆ తరువాత 6 నెలలకు రాజగృహంలో 500 అర్హతులను 
నమావేళవరచి ధర్మాన్లి (బుద్దుని ఉపదేశాలను), వినయాన్ని (బుద్దుడు విధించిన భిక్షు నియమాలను) 
(క్రోడీకరింపజేశాడు ఈ సమావేశానికి ప్రధమ నంగీతి (1౧౧ 0042620) అని పేరు 


22 ధర పదం కధలు 


10 అనుస్కృతులు, 4 (బ్రహ్మవిహారాలు, ఒక సంజ (perception), ఒక వ్యవస్థానం 
(analysis, 4 అరూపధ్యానములు) సంసార దుఃఖనివారణకు ఉపాయంగా 
మొదట శీలసంపత్తి (౧120121100, ఆ పిమ్మట సమాధి (చిత్తెకాగ్రత), ఆ పిమ్మట 
ప్రజ్ఞ (౫1౩6౦౫. - ఈ (క్రమంలో సాధనను ఉపదేశించాడు. చిత్తెకాగ్రత అనేది 


ప్రజ్ఞను ఆవిష్కరింపజేయడానికేగాని ఇతరములైన సిద్దులు సంపాయించడానికి 
ఉద్దేశించబడలేదు. 


పిప్పహలి కొండగుహలో మహాకాశ్యపుడు అతీం(ద్రియశక్తులు సంపాయించాలనే 
ఆశయంతో ఆలోక (11210 కాశినాను ధ్యానవిషయంగా తీసుకొని సాధన 
మొదలుపెట్టాడు ఎవరి చిత్తం ఎలా వుంది? ఎవరు ఎప్పుడు మరణిస్తారు? 
ఎవరు ఎక్కడ ఎప్పుడు పుడతారు? మొదలగు విషయాల జ్ఞానం సంపాయించాలనే 
ఆరాటంతో సాధనలో నిమగ్నమయ్యాడు. 


లోకోత్తర జ్ఞానసంపన్నుడైన బుద్దునికి ఈ విషయం తెలిసి మహాకాశ్యపుణ్ణి 
మందలించి సరైన మార్గంలో పెట్టడానికి తానే స్వయంగా ఆ గుహకు వచ్చాడు. 
“ముందు (ప్రజ్ఞను సంపాయించు ప్రజ్ఞను సంపాయించకుండా సిద్దులను 
Gy Gy నూ 
సంపాయించావంటే పెడదారి పట్టినవాడవవుతావు. రాగం, ద్వేషం, మోహం అనే 
క్షేశాలను తొలగించుకొని సంసారం నుండి మొదట ముక్తుడవు కమ్ము. సిద్దులను 
పొంది లోకానికి చేసే మేలు కన్నా వేయి రెట్లు మేలు ముక్తపురుషుడుగా లోకానికి 


చేయగలుగుతావు" అని హితబోధ చేసిన సందర్భంలో (క్రింది శ్లోకం కూడా 
చెప్పాడు. 


ప్రమాదమ(పప్రమాదేన యదా నుదతి పండితః 
(ప్రజ్ఞాసాసాదమారువ్వా. అశోక: శోకీనీం ప్రజామ్‌ 
వర్పుతస్థ ఇన భూమిస్తాన్‌ ధీరో బాలాన్‌ అవేక్షతే 2-8 

స్మృత్యుపస్థానం (mindfulness) ద్యారా సాధకుడు అజా(గత్తను 
తొలగించుకొని (ప్రజ్ఞాప్రాసాదాన్ని ఎక్కి నిర్భాణసుఖాన్ని పొందుతాడు _ నిటిముంపునకు 
గురియై నానా అవస్టలు పడుతూ హాహాకారాలు చేస్తున్న జనులను చూచి భద్రమైన 
ఉన్నతస్థానం చేరినవాడు “ఇటు ఇటు ఇక్కడికి ఎక్కి రండి” అని దయతో అరచి 
చెప్పునట్టుగా ముక్తపురుషుడు కూడా నిర్వాణమనే భద్రమైన చోటున నిలబడి 
సంసార దుఃఖతప్పలను చూచి చాలా జాలి చెంది “ఇటు రండి ఇటు రండి” అని 
మహాకరుణతో పిలుస్తుంటాడు. 


ఇద్దరు భిక్షువులు 


వర్షరుతువులో ఒకచోట నిలుకడగా వుండి సాధన చేసుకొనే ఆచారం 
సన్వ్ర్యాసుల్లో వుంది జేతవనంలోని ఇద్దరు భిక్షువులు బుద్దుని నుండి తమకు 
సరిపడే ధ్యానవిషయాలను, ధ్యానపద్దతులను తెలుసుకొని ఒక అడవిలోని విహారంలో 
వర్ష రుతువును గడపడానికి వెళ్ళారు 


ఒక భిక్షువు ఆధ్యాత్మ సాధన విషయంలో జాగ్రత్త లేనివాడు, సోమరి 
వర్ష రుతువును చీకూచింతా లేకుండా గడిపివేయడమే పరమ లక్ష్యంగా పెట్టుకొన్నాడు. 
పెద్ద వర్షం వచ్చి కుటీరం కప్పునుండి నీరు కారితే ఏమి చేయాలి అని ఆలోచించి 
గడ్డిమోపులు సేకరించి పెట్టుకొన్నాడు . జడివాన కురిసి చలి వేస్తే ఏమి చేయాలి 
అని ఆలోచించి చలి కాచుకోవడానికి ఎండు కట్టెపుల్లలు సేకరించి పెట్టాడు. 
వర్షం వచ్చి అంతా బురద అయినప్పుడు కాలికి బురద తగలకుండా ఉండడాని కోసం 
కుటీరం ముందు పల్లంగా వుండే చోట్లలో పెద్ద పెద్ద రాళ్ళు పాదాలు మోపడానికై 
ముందు జాగ్రత్తగా వేసుకొన్నాడు ఒకోసారి వారం రోజులు కూడా విడువకుండా 
మబ్బులు మూసుకొని వర్షిస్తాయి కనుక వస్ర్తాలు అదనంగా రెండు జతలు 
ఉంచుకొంటే మంచిదని వాటిని కూడా సంపాయించి పెట్టుకొన్నాడు 


వర్గాలు కురిసి వెలిశాక అడవి అంతా తిరుగుతూ వర్షరుతువులో కనపడే 
వింత వింత కీటకాలను చూస్తూ “ఆహా, ఏమి సృష్టి! ఏమి సృష్టి” అని 
ఆశ్చర్యపోతుండేవాడు ఏమీ తోచనప్పుడు కనపడిన నలుగురిని చేరదీసుకొని 
పిచ్చాపాటి మాట్లాడేవాడు. ధ్యాన విషయాన్ని పెద్దగా పట్టించుకోలేదు ఒక 
మొక్కుబడిగా, ఒక ఆచారంగా కాసేపు కళ్ళు మూసుకొని కూర్చొని లేచి మళ్లీ 

తన మామూలు ధోరణిలో పడిపోయేవాడు. అతని చాతుర్మాస్యం అలా గడిచింది! 


రెండవ భిక్షువు అలా కాదు. వినయపిటకంలో చెప్పిన 250 భిక్షు 
నియమాలను తుచ. తప్పకుండా పాటిస్తూ ఎక్కువ సమయాన్ని ధ్యానాభ్యాసానికి 
కేటాయిస్తూ సాధనలో నిమగ్నమయ్యాడు 


వర్షరుతువు అయ్యాక ఇద్దరూ జేతవనం చేరారు. బుద్దుడు వారిద్దరినీ 
గమనించి సాధనపథంలో ఒకడు బాగా వెనుకబడి వుండడం, రెండవవాడు చాలా 
ముందుకు పోయి ఉండడం తెలుసుకొని (క్రింది శ్లోకాన్ని పరించాడు. 


ఆఅ(ప్రమత్ర్తః (ప్రమత్రేషు నుప్తేషు బవాుజాగరు 
అబలాళ్ళమిన శీభఘూళ్యో హత్యా యాతి నుమేధా: 2-9 


అధ్యాత్మ విషయాల్లో ఏమరుపాటు, సోమరితనం కలిగినవారికంటే 
సృతిమంతుడు, జాగరూకుడైనవాడు అధ్యాత్మమార్గంలో వేగంగా పురోగమిస్తాడు 
బలమైన, వేగవంతమైన గుజ్జం పరుగు పందెంలో బలం లేని గుజ్టాన్ని దాటుకొని 
చాలా ముందుకు వెళ్లగలుగుతుందిగదా! 


నిగమవాసి తిస్ఫుడు 


(శ్రావస్త్రికి సమీపంలోని ఒక వర్తకుల (గ్రామానికి చెందిన తిస్సుడు బుద్దుని 
(ప్రభావంచే (శమణ జీవితానికి మరలినాడు అవసరాలను సాధ్యమైనంత వరకు 
తగ్గించుకొని సుగతుడు తెలిపిన పద్దతిలో సాధన చేసుకొంటూ తపోమయ జీవితాన్ని 
సాగించాడు తరచుగా భిక్షాటనకు తన స్వంత (గ్రామానికే వెళ్ళేవాడు ధార్మిక 
ప్రసంగాలు చేయడానికి కూడా ఎక్కువసార్లు ఆ (గ్రామానికే వెళ్ళేవాడు అక్కడ 
పరిచితులు, స్నేహితులు, బంధువులు చాలా మంది వున్నా భిక్షునియమాలను 
ఉల్లంఘించకుండా జా(గత్తపడేవాడు 


మహాధనికుడైన అనాథపిండకుడు చీటికిమాటికి ఏర్పాటు చేసే పెద్దభిక్షలకు 
గానీ, కోసలరాజైన (ప్రసేనజిత్తు ఏర్పాటు చేసే పెద్ద భిక్షులకుగానీ పోయేవాడు 
కాదు. ఇతని ధోరణి తక్కిన భిక్షువులలో కొందరికి కంటగింపుగా వుండేది. ఒక 
వ్యక్తి మీద అయిష్టత ఏర్పడితే ఇక ఆ వ్యక్తిలోని ఆవగింజంత దోషాలు 
తాటికాయల్ల్దాగా కనపడతాయి నిగమనాసి తిస్సుడు పేరుకు సన్న్యాసియేగాని 
స్వంత ఊరి మీద, అక్కడున్న బంధుజనుల మీద అపేక్ష ఇంకా అట్లే పెట్టుకొని 
(శమణులందరికీ తలవంపులు తెచ్చేవాడుగా తయారయ్యాడని ఒకరికొకరు 
చెప్పుకోవడం మొదలుసెట్టారు 
ఈ దోషారోపణ బుద్దుని చెవిదాక కూడా వెళ్ళింది ఆనాటి సాయంకాలం 
భిక్షుసమావేశంలో ఆయన ఒక చిలుక కధ చెప్పాడు ఒక అత్తిచెట్టును ఆశయం 
చేసుకొని చాలా చిలుకలు వుండేవి. అత్తిపండ్లు వున్నంతకాలం యధేచ్చగా 
తింటూ అవి అయిపోగానే గుంపుగా మరో చెట్టుకు మకాం మార్చివి కానీ ఒక 

చిలుక మాత్రం ఆ చెట్టునే అన్ని కాలాల్లో అంటిపెట్టుకొని శరీరధారణ కోసం 
లభించింది ఏదో తిని తృప్తిగా కాలక్షేపం చేసేది. 

ఈ కధ చెప్పి తిస్సుని ప్రస్తావన తీసుకొచ్చి “తిస్సుడు ఆ 
చిలుకలాంటివాడు అసలుసిసలైన (శ్రమణుడు అతని ఎడల అపార్జాలు 
'పెంచుకొన్నవాళ్ళు వాటిని వదిలించుకోండి భిక్షునియమాలను ఉల్లంఘించనంతవరకు 
స్వంత (గ్రామానికి తరచుగా భిక్షకై పోవడంలో తప్పు లేము. అక్కడి పరిచితులకు, 
మిత్రులకు, బంధువులకు ధర్మసందేశాన్ని వినిపించడంలో తప్పు లేదు. అతను 
అవసరాలు బాగా తగ్గించుకొన్నవాడు కనుక పెద్దభిక్షలకు పోయి కానుకలు 
తీసుకోవలసిన అవసరం లేనివాడు కనుక వాటికి అతను పోవడం లేదు. దాన్ని 
ఎవరూ అవినయంగా భావించరాదు” అని చెప్పి (క్రింది శ్లోకాన్ని పరించాడు 


ఆ(స్రమాదరతో భిక్షు: (ప్రమాదే భయదర్భీ వా 
అభనవ్య: పరిహాణాయ నిర్వాణ స్వెన అంతికే 2-12 


దుఃఖసత్యం, సముదయసత్యం, నిరోధసత్యం, మార్గసత్యం - ఈ నాలుగు 
ఆర్యసత్యాలను సదా జ్ఞప్రిలో పెట్టుకోవడానికి ఇష్టపడుతూ అవి మరపునకు 
రావడం అంటేనే భయపడుతూ వుండే భిక్షువు శమధం (1208100) విపశ్యన 
(191800 నుండి జారిపోకుండా నిర్వాణానికి సమీపుడౌతాడు 


మేఘుడు 


మేఘుడు అనే పేరు వింతగా ఉందనిపించవచ్చు. తలిదండ్రులు అతనికి 

ఆ పేరు పెట్టారు ఆ పేరు వెనుక ఒక చక్కని అర్దం ఉంది వాళ్ళు వర్షాధారం 
లు యలు 

మీద జీవించే రైతుజనులు వర్షం కురిస్తే సంపద, కురవకపోతే దారిద్ర్యం 
కనుక వర్షసూచకమైన మేఘాలను చూచినప్పుడు వాళ్ళ ఆనందానికి అవధులుండవు 
(ప్రధమంగా మగశిశువు పుట్టినప్పుడు కూడా వాళ్ళకు అలాంటి ఆనందమే కలిగి ఆ 
శిశువుకు మేషుడు అని నామకరణం చేశారు ఆ మేఘుడు లాగే ఇతను కూడా 
తమకు సంపన్నకారకుడవుతాడనే ఆశయంతో వాళ్ళతనికి ఆ పేరు పెట్టారు. 


మేఘుని కుటుంబం శాక్యతెగల్లో ఒక తెగకు చెందినది కనుక 
చిన్నప్పటినుండి మేఘుడు తమ తెగవాడైన గౌతమబుద్దుని గురించి ఎక్కువ 
వినడం జరిగింది యుక్తవయస్సు వచ్చే సరికి గౌతమబుద్దుని వెతుక్కొంటూ 
ప్రయాణమయ్యాడు బుద్దుడు అప్పుడు చాలిక నగర సమీపాన కొండల్లోని ఒక 
విహారంలో ఉన్నట్టు తెలిసి అక్కడికి వెళ్ళాడు ఆయన్ను చూచాక ఇతనికి కూడా 
(శ్రమణుడు (సన్న్యాసి) కావాలనిపించి వెంటనే దీక్ష తీసుకొన్నాడు. _ కొత్తవాడు 
గనుక తధాగతుని దగ్గరే మసలడం మంచిదనిపించి ఆ విహార నిర్వాహకుడు 
అతనికి తధాగతుని పనులను చేసి పెట్టే బాధ్యతను అప్పగించాడు 


ఒకనాడు మేఘుడు బుద్దుని అనుమతి తీసుకొని జంతుగామ అనే 
గ్రామానికి భిక్షకై వెళ్ళాడు భిక్ష తీసుకొని అక్కడికి కొంత దూరంలో ఉన్న 


కిమికాలనది ఒడ్డుకు వెళ్ళి భిక్షాన్నాన్ని మధ్యాహ్నం దాటకముందే ఆరగించి ఆ 
పిమ్మట వాహ్యాళిగా అటు ఇటు పచారు చేస్తుండగా అతనికి ఆ నది ఒడ్డులో ఒక 

చక్కని మామిడితోపు కనిపించింది. దాన్ని చూడగానే అతనికి మొన్న ఒక 
శ్రమణుడు “ధ్యానానికి అనువైన చోటు” అనే అంశం 'మీద చేసిన (ప్రసంగం 
గుర్తుకొచ్చింది ధ్యానానికి కూర్చునే తావు పరిశుభ్రమైనదిగానూ నిళ్ళబ్దమైనదిగానూ 
ప్రకృతిరమణీయమైనదిగానూ ఉండాలనే విషయాన్ని ఆయన నొక్కి నొక్కి చెప్పడం 
మేఘునికి జ్ఞాపకం వచ్చింది. బుద్దుడు బోధివృక్షం (క్రింద కూర్చున్నట్టుగా తను 
ఈ ఆ(మ్రవృక్షం (క్రింద కూర్చోవాలనుకొన్నాడు 


మేఘుడు వెంటనే విహారానికి వెళ్ళి బుద్దుని అనుమతి కోరాడు “నన్నిక్కడ 
ఒంటరిగా విడిచి ధ్యానానికి వెళ్తావా? కాసేపు ఆగు. ఎవరైనా భిక్షువు వచ్చాక 
అతనికి నీ పని అప్పగించి వెళ్లువుగానీ” అన్నాడు బుద్దుడు కానీ మేషుడు 
ఉత్సాహం పట్టలేక రెండవసారి, మూడవసారి కూడా అనుమతి కోరాడు బుద్దుడు 
అతని ఆతురతను గమనించి, “సరే, వెళ్ళిరా” అని అనుమతించాడు 


ఆ మామిడి తోపుకు వెళ్ళి మేఘుడు ఒక చెట్టు (క్రింద పద్మాసనం 
వేసుకొని కూర్చున్నాడు కళ్ళు మూసుకొన్నాడు. అలానే మూడు గంటలకు పైగా 
కూర్చుండిపోయాడు ఆ పిమ్మట ఇక లాభం లేదనుకొని లేచి విహారానికి 
వచ్చాడు బుద్దునికి ప్రణామం చేసి “శాక్యముని, మీమాట వినకుండా ధ్యానానికి 
వెళ్ళి భంగపాటు చెందాను ధ్యేయం మీద మనస్సు పెట్టాలని కూర్చుంటే 
ఎన్నెన్నో ఆలోచనలు, ఎన్నెన్నో సంకల్పాలు, ఎన్నెన్నో వికల్పాలు, ఎన్నెన్నో విక్షేపాలు 
తలెత్తాయో చెప్పలేను మనస్సు అటు గతానికి పరుగులు తీయడమో, లేదా 
ఇటు భవిష్యత్తుకు పరుగులు తీయడమో తప్పించి ధ్యేయం మీద నిలువనే లేదు. 
జరిగిపోయిన సంఘటనలను మరో విధంగా జరిగినట్టు కల్పన చేసుకొనేది. 
భవిష్యత్తులోకి పరుగులు తీసి గాలిమేడలు నిర్మించేది ఇంతేకాదు, కామపూరితమైన 
ఆలోచనలు, ద్వేషపూరితమైన ఆలోచనలు కూడా ఎన్నో తలెత్తాయి నాతల 
వేడెక్కిపోవడం, అలసిపోవడం తప్పించి ఈ మూడు గంటల్లో నేను సాధించిందింకేమీ 
లేదు” అన్నాడు మేఘుడు 

“మేఘా, నిరుత్సాహం చెందకు, ధ్యానం కుదురుతుంది. కానీ దానికి 
పూర్వం నీవు పాటించవలసినవి కొన్ని ఉన్నాయి. అవేమీ లేకుండానే హరాత్తుగా 
ధ్యానం సిద్దించాలంటే ఎలా? మొదట నీవు సత్సాంగత్యం సంపాదించుకోవాలి. 
సజ్జనులు, ముముక్షువులు, నియమశీలురైన వారి సాహచర్యం మొదటి ఆవశ్యకత. 
ఇక రెండవది (ప్రాతిమోక్షనియమాలను (సన్న్యాస నియమాలను) కడు జాగరూకతతో 
పాటించుతూ ఉండడము మూడవది వాగ్నియమం. హిత సత్య ప్రియములతో 
ముప్పిరిగొన్న వాక్కులనే నీవు మాట్లాడాలి. నిర్వాణానికి, నిర్వాణామార్గానికి 
సంబంధించిన మాటలే మాట్లాడాలి నాలుగవది శీలసంపత్తి (th165). నాలుగు 
(బ్రహ్మ విహారాలను (మైత్రి, కరుణ, ఉపేక్ష, ముదితములు), దశ కుశల ధర్మాలను 
(శ్రద్ద, అహింస, హ్రీ, అప(త్రాప్యం, అలోభం, అమోహం, వీర్యం, ఆ(ప్రమాదం, 
కరుణ, ఉపేక్ష) పాటిస్తూ ఉండాలి ఇక ఐదవది విచారం. ఆర్య సత్యాలను 
గురించి, ప్రతీత్యసముత్సాదం గురించి ద్వాదశాంగనిదానం గురించి బాగా విచారం 
చేస్తూండాలి ఇవన్నీ చేస్తుంటేనే ధ్యానం కూడా నీకు క్రమంగా అలవడుతుంది. 
మనస్సు స్వాధీనానికి వస్తుంది తొందరపడకు” అని బుద్దుడు అతణ్ణి ఊరడించాడు 
చివరగా (క్రింది రెండు శ్లోకాలను కూడా పరించాడు. 


నస్పృందనం చసలం చిత్తం దూరక్ష్యం దుర్చివార్యం 
బుజుం కరోతి మేధానీ ఇముకార ఇవ తేజనమ్‌ 3-1 


చిత్తము స్పందనశీలమైనటువంటిది, చపలమైనటువంటిది. దీనిని 
విషయముల నుండి మరలించడము చాలా కష్టము. విషయముల వైపు పోనీయక 
నిలువరించడము కూడా కష్టమే నేర్పరియైన ఇషుకారుడు (బాణములను తయారు 
చేయువాడు) వంకరటింకరగా ఉన్న బాణమును చక్కజేయునట్టుగా బుద్దిమంతుడైన 
వాడు చిత్తమును దారికి తెచ్చుకొనును. 

వారిజుమిన స్థలే శ్లీప్రం ఉదకొకత ఉద్ఫూతమ్‌ 
వరిన్సందల ఇదం చిత్తం మారధేయం (వవోతుమ్‌ 3-2 


రాగము, ద్వేషము, మోహము, మానము, విచికిత్స, మిధ్యాదృష్టి ఈ 
ఆరింటికి క్షేశములని పేరు. ఈ క్లేశములచే వ్యాప్రమైనదంతయు మారుని 

౧ ౧ 
సామ్రాజ్యము (క్రిందకు వచ్చును. ఈ నిరంకుశ మార సామ్రాజ్యము నుండి 
బయట పడవలెనను తపనతో విషయముల మీద వాలడమే అలవాటయి ఉన్న 
మనస్సును తటాలున విషయములకు దూరము చేయ ప్రయత్నించినచో అది 
తల్లడిల్లుట సహజమే. జలనివాసమునకు అలవాటు పడిన చేపను నీటినుండి 
ఒడ్డున వేసినచో గిలగిల కొట్టుకొనును కదా ! 





మాతికుని తల్లి 


జేతవనం నుండి కొందరు భిక్షువులు హిమాలయాన్ని ఆనుకొని యున్న 
మాతిక (గ్రామానికి వెళ్ళారు వర్షాకాలంలో సంచారం కష్టం కనుక ఎక్కడో ఒక 
చోట వర్దాకాలమంతా స్టిరంగా ఉండడం భిక్షువుల ఆచారం మాతిక(గామ 
నాయకుని పేరు కూడా ఆ గ్రామం పేరే. అతణ్ణి మాతికుడని పిలుస్తారు 
భిక్షువులు మొదట అతని ఇంటికి వెళ్ళారు మాతికుని తల్ల వారిని సాదరంగా 
ఆహ్వానించి అతిధి మర్యాదలు చేసి వారి రాకకు కారణం అడిగింది ఒక మంచి 
చోటు చూసుకొని వర్తాకాలమంతా ఉండడానికని వారు చెప్పారు 


ఆమె వెంటనే చొరవ తీసుకొని వారు ఉండడానికి స్టల నిర్ణయం చేసి 
కుటీరాలు కూడా త్వరత్వరగా నిర్మాణమయ్యేలా చర్యలు తీసుకొన్నది భోజనం 
ఏర్పాట్లు తానే స్వయంగా చూచుకొంటూ భిక్షాటన (శ్రమ వారికి లేకుండా చేసింది. 


ఇన్ని సౌకర్యాలు చకచకా ఏర్పడడంతో ఒక బిక్షువు బెదిరిపోయి 
తక్కినవారినుద్దేశించి “సోదరులారా, మనం ఈ వర్తాకాలం నిలకడగా ఒకచోట 
ఉండి ధ్యానం చేసుకోవడానికి వచ్చాము ఇన్ని దైహిక సౌకర్యాలు మన 
లక్ష్యసాధనకు భంగం అవుతుందేమో! జాగ్రత్తపడాలి కొన్ని నియమాలు మనం 
పెట్టుకొనకపోతే కాలం కులాసాగా నెట్టివేయడం వరకే మనం సాధించినవాళ్ల 
మవుతాము లోకంలో చూస్తున్నాము కదా, పెద్ద (శ్రమ లేకుండానే సుఖజీవనం 
సంపాయించుకొన్న భాగ్యవంతులు కొందరు వారానికి ఒకరోజు ఉబుసుపోకగా 
అధ్యాత్మ సమావేశాలు పెట్టుకొని (స్రేమ-కాలం-స్పందన, మనిషి-మనస్సు-చిగురింత, 
తత్త్యము-వాస్తవము-సంబంధాలు_ వగైరా పేర్ల క్రింద చప్పున్న విషయాలు ఎంపిక 
చేసుకొని సుఖాసీనులై గంటల తరబడి చర్చిస్తూ కూర్చుంటారే ఆ పనికిమాలిన 

వర్గానికి సమానమైపోయి చివరకు మాటలపోగులుగా మిగిలిపోతాము కనుక 
మనం కొన్ని నియమాలు పెట్టుకోవాలి భిక్ష సమయాల్లో సేవ సమయాల్లో ఇతర 
అత్యవసర సమయాల్లో తప్ప మనం పూర్తిగా ఏకాంత జీవితమే గడపాలి. ఎవరి 
ధ్యానం వారు చేసుకొంటూ మౌనం పాటించాలి” అని నియమావళిని సూచించాడు 
అందరూ దానికి సమ్మతిని తెలిపారు 


ఒకనాడు అక్కడికి మాతికుని తల్లి తానే స్వయంగా భిక్షను పట్టుకవచ్చింది. 
అక్కడ ఏ అలికిడీ లేదు. ఏ ఒక భిక్షువూ కనబడలేదు ఆమె వెంట 
సహాయంగా వచ్చిన పనిమనిషికి పద్దతి తెలుసు అక్కడ (్రేలాడగట్టిన గంటను 
గలాగణ (మోగించింది కొంతసేపటికి భిక్షువులు ఒక్కొక్కరూ ఒక్కొక్క దిక్కునుండి 
రావడం కనబడింది. వారు ఒకరితో ఒకరు మాట్లాడడం లేదు ఒకరినొకరు 
చూచుకోవడం కూడా లేదు “వీరందరూ ఒకరితో ఒకరు గొడవలు పడ్డారా 
ఎమిటి?” అని అనుమానం ఆమెకు కలిగింది వారిలో పెద్దగా ఉన్న ఒక 
భిక్షువుకు తన అనుమానాన్ని వ్యక్తం చేసింది “అదేమీ లేదమ్మా, మేము అలా 
నియమాలు పెట్టుకొన్నాము లేకుంటే ధ్యానంలో పురోగతి సాధించలేము” 
అన్నాడు ఆ భిక్షువు 

ఆమె చాలా కుతూహలంతో ధ్యానం విషయాలడిగింది భిక్షువు వివరంగా 
అన్నీ చెప్పాడు “అమ్మా అన్ని అనర్జాలకు కారణం "నేను, నాది” అనే తప్పు 
భావనలే. ఈ ఆత్మ, ఆత్మీయ భావనలు ప్రధానముగా దేహాన్ని ఆశ్రయించుకొని 
ఉనికిని సంపాయిస్తున్నాయి _ దేహతత్త్యం అవగతమయితే “నేను, నాది” భావాలకు 
ఆధారం పోతుంది ఆ తరువాత ఆ రెండు పదాలు కేవలం వ్యవహార 
సౌలభ్యానికి వాడే వట్టి పదాలవుతాయి దేహాన్ని స్టిరమని, నిత్యమని, శుచియని, 
సుఖాస్సదమని మనమునుకొంటూ అలా వ్యవహరిస్తుంటాము., అజ్ఞానమంతా 
ఇక్కడే ఉంది ఈ అజ్ఞానాన్ని తొలగించే సాధనంగానే మాకందరికి బుద్దభగవానుడు 
దేహ సంబంధముగా 32 ధ్యానాలను బోధించారు. వాటిని మేము అభ్యసిస్తున్నాము” 


మూతికుని తలి 35 
ళా 


ఆమె వార్దక్య సమీపంలో ఉన్న వ్యక్తి కనుక ఆ భిక్షువు చెప్పిన విషయాలలో 
వాస్తవం ఉందని ఇట్టే గ్రహించింది ఆమె గనుక యవ్వనంలో ఆ మాటలు విని 
ఉంటే “ఇదేమిటి పిచ్చి గోల” అని కొట్టివేసియుండేది ఆ ధ్యానక్రమం భిక్షువును 
అడిగి తెలిసికొని తాను కూడా అభ్యాసం మొదలుపెట్టింది - గృహిణిగా తన 
ధర్మాలను ఒక ప్రక్క చక్కగా చేస్తూనే 

వర్షాకాలం ముగిసాక ఆ భిక్షువులందరూ ఆమె దగ్గర సెలవు తీసుకొని 
జేతవనానికి బయలుదేరారు ఆమె వారిని సాగనంపుతూ “నాయనలారా, మీ 
కోసం వేసిన కుటీరాలు అలానే ఉంటాయి మీకు ఎప్పుడు రావాలనిపిస్తే అప్పుడు 
ఇక్కడికి వచ్చి సాధన చేసుకోండి మీ తోటి భిక్షువులకు కూడా నా ఆహ్వానాన్ని 
తెలియజేయండి” అన్నది 


భిక్షువులు ఆమె చూపిన ఆదరణను అదే పనిగా జేతవనంలో చెప్పడం 
మొదలుపెట్టారు ఆ మాటలు ఒక యువ భిక్షువును బాగా ఆకట్టుకున్నాయి 
బుద్దుని అనుమతి తీసుకొని అతను మాతిక (గ్రామానికి పయనమయ్యాడు 
మాతికుని తల్లికి మొదట తన పరిచయం చేసుకొని ఒక కుటీరములో ఉండి 
సాధన చేసుకోడానికి వచ్చానని చెప్పాడు. ఆమె ఆనందముతో “చాలా మంచిది 
నాయనా, ఇప్పుడే అక్కడికి వెళ్ళి నీకు నచ్చిన కుటీరాన్ని ఎంపిక చేసుకో” అని 
చెప్పింది, అతను వాస్తు శాస్త్రాన్ని నమ్మేవాడు. ఆ శాస్తం ప్రకారం శ్రేష్టమని 
తోచిన. కుటీరాన్ని ఎన్నుకొని లోనికి (ప్రవేశించాడు. (ప్రయాణ బడలిక ఇంకా 
అతన్ని వదలలేదు ఆ కుటీరం దుమ్ముధూళితో ఉంది శుభ్రం చేసుకొనే ఓపిక 
లేక మనస్సులో ఇలా అనుకొన్నాడు . “ఎవరైనా పనిమనిషి వచ్చి అంతా శుభ్రం 
చేస్తే ఎంత బాగుండును” కొన్ని నిమిషాల తరువాత అక్కడికి పనిమనిషి రానే 
వచ్చింది. కాకతాళీయం సామెత అతనికి జ్ఞాపకం వచ్చింది ఆమె అంతా 
శుభ్రం చేసి వెళ్ళింది. అతడు అంతలో చక్కగా స్నానం చేసి కుటీరానికి వచ్చి 

ఆసనం వేసుకొని కూర్చున్నాడు చల్లగాలి వస్తుండడం వల్ల అతనికి కొంచం చలి 
వేసి “ఈ చలిలో వేడి పాయసం తాగితే బాగుండును కదా” అనుకొని మధ్యమ 
నికాయ పరనం మొదలుపెట్టాడు. కొంతసేపటికి పనిమనిషి వేడి పాయసం 
పట్టుకొచ్చింది “ఇదేమిటి? రెండవ కాకతాళీయం” అనుకొని అతను ముఖవికాసాన్ని 
కప్పిపుచ్చుకొని గంభీరము(ద్ర ధరించి ఆ పాయసాన్ని అందుకొన్నాడు పాయసాన్ని 
ఆరగించాక పాత్రను కడుగుతూ “నాలికకు ఈ వేళ తీపి ఎక్కువే తగిలింది. 
ప్రతిపక్షంగా ఈ రోజు భిక్షలో కాకరకాయ తాళింపు, మిరపకాయ పచ్చడి ఉంటే 
బలేగా ఉంటుంది” అనుకొన్నాడు మళ్ళీ ఆసనం మీద కూర్చొని మధ్యమ 
ఆగమాన్ని నిలపిన చోటునుండి పరనం మొదలుపెట్టాడు 4 


గంట మోగింది. భిక్ష వచ్చినదానికి సంకేతమది. _ భిక్షాస్టలికి వచ్చాడు 
మాతికుని తల్లియే స్వయంగా భిక్ష తీసుకొని వచ్చింది అందులో కాకరకాయ 
తాళింపు ఉంది, మిరపకాయ పచ్చడి ఉంది “ఓహో ఇది మూడవ కాకతాళీయం 
కాబోలు, జౌరా అబ్బురం” అనుకొన్నాడు “నాయనా, ఇది మూడవ కాకతాళీయం 
కాదు. నీవు ఇక్కడ కూర్చొని ఏది కావాలనుకొంటున్నావో అది నాకు అక్కడ 
మనస్సుకు తెలుస్తుంది తిను నాయనా ఇలా తెలియడం ఈ మధ్యనే 
మొదలయ్యింది శారిదత్త .భిక్షువు చెప్పిన పద్దతిలో ధ్యానం చేస్తున్నాను. 
దానివల్లనేమో ఇది” అన్నదామె. 

విషయం తెలిసినవాడు కనుక అతడు వెంటనే జాగరూకుడయ్యాడు 
సృత్యుపస్థానం, సం(ప్రజన్యం అనే జంట సాధన (క్రమాన్నవలంబించి మనస్సు 
మీద నిఘా వేశాడు బుద్దుని బోధనల మీదే మనస్సును మళ్ళించే చర్య 
చేపట్టాడు 

ఆ రాత్రి అతను నిదుర పోలేదు అర్హరా(త్రి దాటింది. “ఇప్పుడామె 
గాఢంగా నిదురపోతుంటుంది ఇక భయం లేదు” అనుకొని మనస్సుకు స్వేచ్చ 

ఇచ్చి ఇలా ఆలోచించాడు. “ధ్యానక్రమంలో ఆమె అభిజ్ఞ (అతీంద్రియ శక్తులు, 
పరచిత్త జ్ఞానం వగైరాలు) సాధించినట్టున్నది ఇక్కడుంటే కొంప మునుగుతుంది 
ఎంత జా(గ్రత్తగా ఉన్నా ఎప్పుడో ఒకప్పుడు మనసులో తగని ఆలోచన ఏదైనా 
తలెత్తవచ్చు సందేహం లేదు అది ఆమెకు తెలుస్తుంది “ఏమయ్యా ఇలాంటి 
ఆలోచనలు పెట్టుకొని ఎందుకయ్యా భిక్షువేషం వేశావు?” అని ముఖం మీద 
అడుగుతుందనుకో. ఆ అవమానం కన్నా ఏ కొండ శిఖరం నుండైనా దూకి 
చావడం మేలు కదా! ఇక్కడ ఇక ఒక క్షణం ఉండరాదు”అనుకొని ఆ చీకట్లోనే 
వేగంగా ఆ ఊరు విడిచిపెట్టి జేతవనం చేరుకొని బుద్దునికి విషయం చెప్పి “ఇక 
ఈ జన్మలో ఆ ఊరికి వెళ్ళను” అన్నాడు 


బుద్దుడు అతణ్ణి సముదాయించి ఆ పిమ్మట, మనస్సు మీద గట్టి 
పట్టును సాధించే ఉపాయాలు కొన్ని నేర్పి అదే చోటికి పోయి ధ్యానం 
చేసుకోమన్నాడు. చివరగా [క్రింది శ్లోకం కూడా చెప్పాడు 


దుర్చిగ్రహన్య లఘునో యత్ర కామనిపాతినః 
చిత్తన్య దమనం సాధు చిత్తం దాంతం నుఖావవామ్‌ 3-3 


మనస్సును అధీనంలో ఉంచుకోవడం చాలా కష్టము ఇది వాంఛిత 
విషయాల మీదికి వేగంగా కదులుతుంది చిత్తాన్ని అదుపులోకి తేవడం మంచిది 
అదుపులో ఉన్న చిత్తం సుఖాన్ని కలిగిస్తుంది 


అశాంతుడు 


శ్రావస్తిలోని ఒక సంపన్న యువకుడు జీవితం ఎడల విసిగి శాంతి కోసం 
ఒక భిక్షువును ఆశయించాడు. ఆ భిక్షువు ఉపాయ కౌశల్యం (skill In means) 
కలిగినవాడు. కనుక అతణ్ణి తటాలున సన్న్యాసంలోకి దింపలేదు ఆ యువకుణ్ణి 
ఆస్తిని మూడు భాగాలుగా విభజింపమన్నాడు. “ఒక భాగం కుటుంబానికి, మరొక 
భాగం చేస్తున్న వర్తకవృత్తికి, మరో భాగం దాన ధర్మాలకు కేటాయించి జీవించుమని” 
చెప్పాడు 

కొన్నాళ్ళ తరువాత ఆ యువకుడు మళ్ళీ భిక్షువు దగ్గరకు వచ్చి “మీరు 
చెప్పినట్టు విభాగం చేసి జీవిస్తున్నాను. అయినా నా అశాంతి తగ్గలేదు” అన్నాడు 
(త్రిరత్నముల శరణు పొంది పంచశీలను పాటిస్తూ జీవించుమని భిక్షువు సలహా 
ఇచ్చాడు “బుద్దం శరణం గచ్చామి, ధర్మం శరణం గచ్చామి, సంఘం శరణం 
గచ్చామి" అని ఆ యువకుడు శరణు వాక్యాలు పలికి పంచశీలను కూడా 
పాటిస్తానని చెప్పి వెళ్ళిపోయాడు. హింస, న్రేయం, అసత్యభాషణం, వ్యభిచారం, 
మద్యపానం - ఈ ఐదు దోషాలకు దూరంగా ఉంటానని దీక్ష పూనడమే పంచశీల, 


మళ్ళీ కొన్నాళ్ళకు ఆ యువకుడు భిక్షువును కలిసి “మీరు రెండవసారి 
చెప్పినవి కూడా పాటిస్తూ జీవిస్తున్నాను. అయినా అశాంతి తగ్గలేదు" అని 
మొరపెట్టుకొన్నాడు భిక్షువు పంచశీలకు మరో ఐదు నియమాలు చేర్చి వాటిని 
కూడా పాటించుమని యువకునికి చెప్పి పంపాడు అదనంగా చేర్చిన నియమాలు 
ఇవి 1 (బ్రహ్మచర్యం, 2. రెండు వేళలకు మించి భోజనం చేయకుండా 
ఉండడం, 3 నాట్యం, సంగీతం, నాటకాలు మొదలగు వినోద కార్యక్రమాలకు 
దూరంగా ఉండడం, 4 సుగంధ ద్రవ్యాలు, విలువైన వస్త్రాలు, ఆభరణాలు, 

పూలమాలలు మొదలగు అలంకార వస్తువుల వాడకాన్ని వదలిపెట్టడం, 5 మెత్తలు, 
దిండ్లు మొదలగు వాటితో కూడిన సుఖశయనాలు, కూర్చోవడాలు లేకుండడం 


కొన్నాళ్ళ తరువాత అతను మళ్ళీ భిక్షువును సందర్శించి “మహాత్మా, 
మీరు సెలవిచ్చిన నియమాలన్నీ పాటించి చూస్తున్నాను. కానీ నాలోని అశాంతి, 
ఆరాటం, అసంతృప్తి ఆలానే ఉన్నాయి. ఇప్పుడింకేమి చేయమంటారు” అని 
ఆవేదనతో అర్థించాడు. 


ఈసారి భిక్షువు అతనికి సన్యాస దీక్ష ఇచ్చి వినయ పిటకం, సూత్ర 
పిటకం, అభిధర్మ పిటకం తానే స్వయంగా చెప్పడం మొదలుపెట్టాడు త్రిపిటకాల్లోని 
విషయాలన్నీ అధ్యయనం చేశాక కూడా ఆ యువకుని అశాంతి తగ్గలేదు ధైర్యం 
చేసి ఒకనాడు ఆ భిక్షువుతో “మిమ్మల్ని నమ్మి ఇంత దూరం (ప్రయాణించాను 
ఇంకా మిమ్మల్ని నమ్ముకొంటే నాకు చివరకు ఆయాసమే మిగిలేట్లుగా ఉంది” 
అన్నాడు నిరాశాపూరీత కంరస్వరంతో “నాకు తెలిసిన వైద్యం అంతా చేశాను 
కానీ నీ దుఃఖ రోగం తగ్గలేదు. ఇప్పటికైనా మించిపోయిందేమీ లేదు. నిన్ను 
పెద్ద వైద్యుడి దగ్గరకు తీసుకపోతాను” అని ఆ భిక్షువు అతణ్ణి బుద్దుని చెంతకు 
తీసుకెళ్ళాడు. బుద్దుడు ఆ యువకునకు బోధ చేసిన ఆ సందర్భంలో క్రింది 
శ్లోకం కూడా చెప్పాడు. 


నుదుర్హుళం నునివుణం యత్ర కామనిసాతినమ్‌ 
చిత్తం రక్లేత్‌ మేధావీ చిత్తం గుస్తం నుఖానవామ్‌ 3-4 


గమనించి పట్టుకోవడానకి చాలా కష్టమైనటువంటిది, మిక్కిలి సూక్ష్మమైనటు 
వంటిది, తనకు ఇష్టమైన విషయాల మీద శరవేగంతో పోయి వాలేది అయిన 
చిత్తమును మేధావియెనవాడు సన్మార్గంలో పెట్టి రక్షించుకొనవలెను అలా రక్షింపబడిన 
చిత్తము సుఖాన్ని ఇస్తుంది 


సంఘరక్షితుడు 


జేతవనంలో సంఘరక్షితుడనే భిక్షువు వుండేవాడు ఆయనంటే అందరికీ 
గౌరవభావం సంఘరక్షితుని పూర్వాశ్రమంలోని చెల్లెలు కూడా అన్నగారి మీద 
గౌరవభావం చేత తనకు పుట్టిన మగబిడ్డకు సంఘరక్షితుడని పేరు పెట్టుకొంది. 
అతను పెరిగి పెద్దవాడయ్యాక జేతవన విహారంలో చేరి భిక్షుదీక్ష తీసుకొన్నాడు. 
ఇద్దరి పేర్లూ సంఘరక్షితులు కనుక గందరగోళం ఏర్పడకుండా వుండడానికి 
చిన్నవాణ్ణి సంఘరక్షిత భాగినేయుడని పిలిచేవాళ్ళు (భాగినేయుడనగా సోదరి బిడ్డడు 


అని అరం) 
డా 


ఒక వర్షరుతువు సమయంలో భాగినేయుడికి ఎవరో కానుకగా రెండు 
జతల మేలిమి వస్త్రాలను బహూకరించారు అతడు ఒక జతను భద్రపరచి 
వర్షరుతువు అయిపోగానే సంఘరక్షితుని కుటీరానికి వెళ్లి ఆయనకు నమస్కరించి 
విసనకజ్ణ విసురుతూ తాను చాలా ఆప్యాయంగా పట్టుకొచ్చిన వస్త్రాలను 
స్వీకరించుమని కోరాడు “నాకు సరిపడే వస్రాలున్నాయి వద్దు" అన్నాడు 
సంఘరక్షితుడు. 

భాగినేయుడి అహం దెబ్బ తినింది తాను ఇంత ప్రేమగా తెచ్చి ఇస్తే 
గర్వంగా తిరస్కరించి నన్నవమానిస్తాడా? బదులుకు ఇతనికి అవమానం కలిగించాలి. 
ఎలా? నేను భిక్షుజీవితాన్ని వదలి గృహస్సుడినైతే అప్పుడు ఇతడు అవమానం 
పాలుకాక తప్పదుకదా! బైట పోతే ఈ రెండు జతల కొత్త వస్త్రాలకు సులభంగా 
రెండు మేకలు వస్తాయి. ఆ మేకల నల్ల కొన్నాళ్ళకు ఇంకా కొన్ని మేకలు 
పుట్లాయి కుటుంబాన్ని పోషించగలిగే మేకలమంద ఏర్పడ్డాక పెండి చేసుకొంటాను. 
సంవత్సరము తిరక్కముందే పిల్లవాడు పుట్తాడు వాణ్ణి తీసుకొని తాను, తన 

భార్య సంఘరక్షితుణ్ణి చూడడానికి బండి మీద వస్తారు తాను పిల్లవాణ్ణి ఒక 
చేత్తో పట్టుకొని మరో చేత్తో పగ్గాలు పట్టుకొని బండిని నడుపుతాడు. బిడ్డను 
ఇటు ఇచ్చి బండిని సరిగా తోలండని భార్య బిడ్డను లాక్కుంటుంది తాను 
కోపంతో మళ్ళీ బిడ్డను లాక్కోబోతాడు ఈ లాగులాటలో బిడ్డ, (క్రింద పడి 
బండి చ(క్రం (క్రింద నలిగిపోతాడు. తనకు పట్టరాని వురి వచ్చి భార్యను జాటీ 
కజ్దతో బాదుతాడు. 


కాల్పనిక జగత్తులో విహరిస్తూ అంతదాక వచ్చిన భాగినేయుడు విసనకళ్ణును 
విసురుగా విసిరాడు అది సంఘరక్షితుని తలకు తగిలింది పరచిత్తజ్ఞానం అనే 
సిద్దిని కలిగిన సంఘరక్షితుడు “పెళ్ళాన్ని దండించడం చేతగాక నన్ను కొట్తావేమిటి?” 
అని కొంత హాస్యస్వరంతో అన్నాడు. భాగినేయుడు అదిరిపోయి ఇక అక్కడ 
ముఖం చూపడం అవమానమనిపించి ఒకే పరుగుతో బైటకు పరుగెత్తాడు. అతనికన్నా 
వేగంగా పరుగెత్తగలిగిన యువక భిక్షువులు కొందరు అతణ్ణి వెంబడించి పట్టుకొని 
తిరిగి విహారానికి లాక్కొచ్చి బుద్దుని ముందు నిలబెట్టారు. 


బుద్దుడు అతనికి ఉపదేశం చేస్తూ మనస్సు విషయంలో తీసుకొనవలసిన 
జాగత్తలు కొన్ని చెప్పాడు. ముఖ్యంగా వికల్ప వృత్తులు తలెత్తకుండా చూసుకోవలసిన 
అవసరాన్ని నొక్కి చెప్పాడు మనస్సు భవిష్యత్తుకు పరుగులు దీసి గాలిమేడలు 
కట్తుంది లేదా గతానికి పరుగులు దీసి జరిగిపోయిన సంఘటనలను మరో 
విధంగా జరిగినట్టుగా ఊహిస్తుంది ఇలాంటి వికల్ప వృత్తుల వల్ల మనసు 
అలసిపోవడం, మానసిక శక్తి వృధా కావడం తప్పించి వేరే ప్రయోజనం కలుగదు. 
కనుక మనస్సు యొక్క కదలికల మీద సదా గమనిక కలిగివుండి దాన్ని 
వర్తమానంలోనే వుంచగలిగితే రాగద్వేషమోహాలనే సంసార బంధాలు తెగిపోతాయని 
చెప్పి (క్రింది శ్లోకం పఠించాడు 

దూరంగమం వీకచరం అళరీరం గువోళయమ్‌ 
యే చిత్తం నంయన్యంతి ముచ్వంతే మారబంధనాల్‌ 3-5 


Note లోలోపల మాట్లాడకుండా మనస్సును గతానికిగానీ భవిష్యత్తుకుగానీ వరుగెత్తించలేము నోటిలోపల 
నాలుకను కదిలించకుండా అదిమిపట్టి ఉంచామంటే ఇక మనస్సు వర్తమానంలోనే ఉంటూ తను 
చేయవలసిన వని (paying attention to mcoming ౨274400) చేసుకొంటూ ఉంటుంది, వికల్ప, వృత్తుల 
(day-dreaming, castle building, imaginations) జననానికి ప్రధాన కారణం భాషగానే కనిపిస్తుంది 
(బేయిన్‌లో సమాచారం సేకరించి పెట్టుకొనేందుకూ భాషే ఉపకరణం. ఏ నమాచారం తన జీవితానికి 
అవసరం? వది అనవసరం? గమనిక కలిగియుంటే మంచిది మనస్సును ఒక చెత్తకుండీగా 
మార్చకుండా ఉండగలము. భాష ద్వారా మనకు నండ్రమించిన మరో జాడ్యం కృతకపద విన్వానం 
అర్థంపర్థం లేని వట్టి పదాలను తలకెక్కించుకొని తెలిసినవాళ్లుగా నటించే జాడ్యం 





విశాఖ 


ఒక ఉత్సవదినం నదీస్నానం కోసం పదిహేనేండ్ల విశాఖ స్నేహితురాండ్రతో 
బయలుదేరింది. నది ఒడ్డుకు చేరకముందే వర్షం వచ్చింది. స్నేహితురాండ్రందరూ 
వేగంగా పరిగెత్తుకొని పోయి ఒక మండపంలో దూరారు. విశాఖ మామూలుగానే 
నడుస్తూ మండపం చేరింది మండపం చేరేటప్పటికి ఆమె ముద్దగా తడిసిపోయింది, 
ఆ మండపంలో అప్పటికే చేరియున్న పరదేశి బ్రాహ్మణులు విశాఖను తప్పుబట్టారు 
“అలా రాణిలాగా నడిచి తడవకపోతే ఏం?  పరిగెత్తుకొని వచ్చి వుంటే తడిచి 
ఉండేదానివి కాదు గదా!” 


విశాఖ ఆ ఊరి మహాధనికుని ఏకైక కుమార్తె సహజ సౌందర్యానికి 
తోడు చదువు సంస్కారం కలిగి మిక్కిలి ఆకర్షణీయంగా ఉన్నట్టిది. శాస్త్రాలు 
చెప్పే ఐదు స్రీ సౌందర్య లక్షణాలూ ఆమెకు ఉన్నాయి అంతేకాదు, పైకి చాలా 
సుకుమారవతిగా కనబడినా శారీరకంగా పురుషులతో సమాన బలాన్ని కలిగి 
ఉండేది. ధైర్యం కూడా ఎక్కువే ఆ పరదేశి బ్రాహ్మణుల మందలింపు మాటలకు 
సిగ్గుపడి తలదించుకోలేదు. చిన్నబుచ్చుకొని ముఖవికాసం తగ్గించుకోలేదు వాళ్ళ 
ముఖాలు వాచిపోయేట్టుగా ఇలా బదులిచ్చింది “సభకు వస్తున్న రాజు పరుగులు 
తీస్తూ వస్తే అది చాలా అనుచితంగా ఉంటుంది. సన్నాసి పరుగెత్తడం కూడా 
చాలా అనుచితంగా ఉంటుంది. అలాగే (స్తీ కూడా పరుగెత్తడం అనుచితంగా 
ఉంటుందని మీకు తెలియదా? నేను గనుక పరుగెత్తుకొని వచ్చి ఉంటే 
వీళ్ళరదరికన్నా ముందు ఇక్కడికి వచ్చి ఉండేదాన్ని ” 

ఆమె అలా వడ్డిస్తూన్న సమయంలో ఆ బ్రాహ్మణులు ఆమెను పరిశీలనగా 
చూశారు. ఆమె శిరోజాలను, దంతాల వరుసను, పెదవులను, దేహఛాయను, 

యవ్వన సంపదను పరిశీలనగా చూశారు వెదకబోయిన తీగె కాలికి తగినటుగా 


ఆ (బ్రాహ్మణులు చాలా ఆనందించారు. వారిది (శావస్తి (శ్రావస్తిలోని మిగారుడనే 


మహాధనికుని దూతలు వారు. తన ఏకైక కుమారుడైన పుణ్యవర్షనునికి తగిన 
వధువును వెదకి పెట్టమని మిగారుడు వాళ్ళను పంపాడు. 


కొన్నాళ్ళ తరువాత విశాఖ పుణ్యవర్రనుల వివాహం మహావైభవంగా జరిగింది 


అత్తవారింటికి సాగనంపుతూ తండ్రి విశాఖకు కణ్వునిలా హితోపదేశం చేస్తూ పది 


సూత్రాలు చెప్పాడు 


1 


10 


ఇంటిలోని నిప్పును బైటకు పోనీయకు (ఇంటిలోని వ్యక్తుల లోపాలను 
బైటవాళ్ళకు చెప్పవద్దు) 

బైటి నిప్పును ఇంటిలోకి తేవద్దు (ఇరుగు పొరుగువారి గొడవలు వినడానికి 
ఆసక్తి చూపవద్దు). 

ఇచ్చేవాళ్ళకే ఇవ్వు. 

ఇవ్వనివాళ్ళకు ఇవ్వకు, 

ఇచ్చేవాళ్ళకూ ఇవ్వనివాళ్ళకూ ఇవ్వు. (బీదబిక్కి జనం తీసుకొనిపోయిన 
వస్తువులను తెచ్చిచ్చినా ఇవ్వకపోయినా వారికి మాత్రం అడిగినప్పుడు 
లేదనకుండా ఇస్తూ ఉండు). 


ఆనందంగా కూర్చో 
ఆనందంగా తిను 
ఆనందంగా నిదురించు, 


అగ్నిని ఉపాసించు (భర్తను, అత్తమామలను అగ్నితో సమానంగా చూచుకో 
- అంటే వారి ఎడల చాలా జా(గ్రత్తగా మసలుకో) 


గృహదేవతలను పూజించు (అత్తమామలే గృహదేవతలు) 

విశాఖ అత్తగారింటికి చేరిన కొన్నాళ్ళకు ఆమె జీవితాన్ని మలుపు దిప్పిన 
ఒక సంఘటన జరిగింది. ఒకనాడు మిగారుడు ఇంటిముంగిట ఒక చక్కని 
ఆసనం వేసుకొని సుఖాసీనుడై రహదారిలో పోతున్న జనాన్ని వాహనాలను చూస్తూ 
బంగారు పళ్ళెంలో ఘుమఘుమ వాసనలతో పొగలు (గ్రక్కుతున్న వేడివేడి చక్కెర 
పొంగలిని ఆరగిస్తున్నాడు. విశాఖ (ప్రక్కన వినయంగా నిలబడి అతనికి విసనకజ్ఞు 
విసురుతూ ఉంది ఆ సమయంలో ఒక బౌద్దభిక్షువు భిక్ష కోసం వచ్చి వాకిట 
దగ్గర నిలబడ్డాడు. మిగారుడు నిర్షంధనాధపుత్రుని శిష్యుడు. బౌద్దభిక్షువులంటే 
గౌరవం లేదు కాబట్టి ఆ భిక్షువును పట్టించుకోకుండా తన ఆరగింపు పనిలో 
నిమగ్నమయ్యాడు విశాఖకు వళ్ళు మండింది ఆ మంటలో తండ్రి చెప్పిన 
సూత్రాలు కనుమరుగయ్యాయి. ఆమె తండ్రి బుద్దుని భక్తుడు తాను కూడా 
ఏడేండ్ల వయస్సునుండి బుద్దుని ప్రవచనాలు వింటూ వచ్చినట్టిది. ఆ 
భిక్షువునుద్దేశించి “మా మామగారు నిన్నటి పాచిపోయిన అన్నాన్ని తింటున్నాడు. 
ఇక మీకేమి పెట్లాడు? మరో ఇంటికి వెళ్ళండి” అన్నది ఆ భిక్షువు 
వెళ్ళిపోయాడు 

కోడలి మాటలు మిగారుడికి పట్టరాని కోపాన్ని తెప్పించాయి “బైటకు 
నడు ఇక నీవు ఒక క్షణం నా యింటిలో ఉండడానికి వీలు లేదు” అని 
అరిచాడు. “పో అంటే పోవడానికి రా అంటే రావడానికి నేనేమీ మీ దాసీదాన్ని 
కాదు నా నేరమేమిటో ముందు నిరూపించండి ఊరకనే బైటపో అని అరిస్తే 
లాభం లేదు” అన్నది చాలా ధైర్యంగా విశాఖ “నేను పాచిపోయిన అన్నాన్ని 
తింటున్నానని ఆ దారినబోయేవాడికి పచ్చి అబద్దం చెప్పి నా పరువు తీయడం 
నేరం కాదా?” అని మిగారుడు గర్జించాడు “నేను చెప్పింది అబద్దం కాదు 
ఈనాడు మీరు బంగారు పళ్ళెంలో భోజనం చేస్తున్నారంటే అది పూర్వజన్మలో 
మీరు చేసుకొన్న పుణ్యకర్మ పరిపాకం కాదా? పూర్వజన్మలో మీరు చేసుకొన్న 
పుణ్యఫలాన్ని ఇప్పుడు తింటున్నారు. మీరు కాదనగలరా?” అని ప్రశ్నించింది 


మిగారుడు ఇక నోరెత్తలేక పోయాడు నిర్లంధనాధపుత్రుడు కూడా తనకు 
అనేకసార్లు కర్మ సిద్దాంతాన్ని బోధించియున్నాడు “పూర్వజన్మ నుండి సంక్రమించిన 
పుణ్యకర్మఫలమైన సుఖాన్ని అనుభవిస్తూ ఆ మైకంలోనే ఉండిపోరాదు అతిధి 
అభ్యాగతుల పూజ మొదలగు పుణ్యకర్మలు చేస్తుండాలి” అని ఆయన తనకు 
అనేకసార్హు బోధించియున్నాడు కోడలు కూడా ఇప్పుడు ఆ విషయాన్నే కొంచం 
వ్యంగ్యమైన ధోరణిలో జ్ఞాపకం చేసింది. ఆమె మాటలను తాను తప్పు పట్టితే 
తన గురువుగారి మాటలను కూడా తప్పు పట్టాల్సివస్తుంది అని మిగారుడనుకొని 
చల్లబడ్డాడు. 

తరువాత విశాఖ తన జన్మస్టలానికి ప్రయాణ సన్నాహాలు చేసింది. 
మిగారుడు ఆమెను బ్రతిమిలాడి ప్రయాణాన్ని విరమింపజేశాడు ప్రయాణాన్ని 
విరమించుకోవడానికి ఆమె ఒక నిబంధన విధించింది - ధార్మిక విషయాల్లో తనకు 
పూర్తి స్వేచ్చ ఉండాలని మిగారుడు అంగీకరించాడు 


ఆ మరునాడు విశాఖ బుద్దుణ్జో తన ఇంటికి ఆహ్వానించింది బుద్దుడు 
చేసిన ధర్మప్రసంగం విన్నాక మిగారుడు ఆనందం పట్టలేక విశాఖ దగ్గరకు వచ్చి 
“నిను నో కోడలు. “కాదు నన్ను కాపాడిన తల్లివి” అని ఆమె పాదాలకు 
నమస్కారం చేశాడు. అతడు, అతని భార్య కూడా బుద్దునికి శిష్యులయ్యారు. 
ప్రవచనం అయ్యాక విశాఖ బుద్దునికి ప్రణమిల్లి ఎనిమిది వరాలు కోరింది 


1 నేను బ్రతికినంత కాలం భిక్షువులకు వర్షబితువులో వస్త్రదానం, 
2 (శ్రావస్తికి వచ్చే భిక్షువులకు అన్నదానం, 3 శ్రావస్తి నుండి వెళ్ళిపోతున్న 
భిక్షువులకు అన్నదానం, 4. అస్వస్టులైన భిక్షువులకు పధ్యాహారదానం 
5. అస్వస్థభిక్షువుల సేవలు చేసేవారికి అన్నదానం, 6 అస్వస్థభిక్షువులకు జొషధదానం, 
7 అన్నం గంజి దానం, 8. భిక్షుణిలకు స్నానవస్రాల దానం - ఇవి చేయడానికి 
అనుమతి కోరింది. బుద్దుడు అంగీకరించాడు ఆనాటి నుండి ఆమె భిక్షు 


48 ధర్మపదం కధలు , 


సంఘానికి కల్పవృక్షంలాగా కన్నతల్లిలాగా అయ్యింది. కాలాంతరంలో ఆమె 
సూచనల మేరకు కొన్ని భిక్షు నియమాలను వినయపిటకంలో చేర్చడం కూడా 
జరిగింది _ భిక్షుణిల మధ్య పొరపొచ్చాలు వచ్చినప్పుడు విశాఖయే మధ్యవర్తిగా 
ఉండి సమస్యలను పరిష్కరించేది. 

ఒకనాడు విశాఖ (శ్రావస్తిలోని జేతవన విహారానికి బయలుదేరింది. తండ్రి 
తనకు పెండ్లి కానుకగా ఇచ్చిన అతి విలువైన వస్త్రాన్ని తొలిసారిగా ధరించి 
వెళ్ళింది. దారి మధ్యలో ఆమె మనస్సు మార్చుకొంది. విహారంలోని బుద్దుని 
సన్నిధికి ఇలా ఆడంబరంగా పోవడం బాగుండదని భావించి మామూలు చీర 
తెప్పించుకొని దాన్ని ధరించి ఆ అతి విలువైన వ(స్రాన్ని చుట్టజుట్టి తన పరిచారిక 
చేతికిచ్చింది. విహారం నుండి ఇంటికి తిరిగి వస్తున్న సమయంలో పరిచారిక దాన్ని 
మరచి అక్కడే వదలి పెట్టింది దారి మధ్యలో జ్ఞాపకం వచ్చి జరిగిన పొరబాటును 
విశాఖకు చెప్పింది “ఆ వస్రాన్ని ఆనందులవారు ఇంకా ముట్టని పక్షంలోనే ధాన్ని 
తీసుకొని రా” అని విశాఖ చెప్పి పంపింది. పరిచారిక వచ్చేసరికే ఆనందుడు ఆ 
అపూర్వమైన వస్త్రాన్ని తీసి బుద్ధునికి చూపాడు “ఇది విశాఖదై ఉంటుంది 
భ(ద్రపజచి మళ్ళీ ఆమెకు అందజేయి” అని బుద్దుడు చెప్పాడు 

విశాఖ దాన్ని తీసుకోవడానికి నిరాకరించింది “ఇది ఇక సంఘం సొత్తు 
నాది కాదు కనుక దీన్ని అమ్మి ఆ వచ్చిన ధనంతో సంఘానికి ఏమి చేయాలో 
సెలవిస్తే అది నేను చేస్తాను” అని విన్నవించింది బుద్దుడు ఆలోచించి ఊరికి 
తూర్పుగా ఒక ఆరామాన్ని కట్టించుమని చెప్పాడు. ఆమె పరమానందం చెందింది 
మహాధనికులున్న (శ్రావస్తి నగరంలో ఆ వస్త్రాన్ని కొనడానికి ఎవరూ ముందుకు 
రాలేదు అంతటి విలువైన వ(స్తమది! చివరకు విశాఖయే దాన్ని కొనుక్కొంది 
ఆ వస్త్రం ధరగా సంఘానికి ఇచ్చిన ధనంతో ఒక చక్కని విశాలమైన సుందరమైన 
ఆరామం పూర్యారామం పేరుతో వెలసింది. ఆ ఆరామ నిర్మాణం వల్ల కలిగిన 
పుణ్యంలో సగభాగాన్ని విశాఖ తన పరిచారికకు ధారబోసింది పరిచారిక మతిమరుపు 

వల్లనే కదా ఆ ఆరామం వెలసింది ! విశాఖ నిర్మించిన ఆ ఆరామానికి ఒక 

విశిష్టత ఉంది బుద్దుడు తన 45 ఏండ్ల సుదీర్హ ధర్మచక్ర (ప్రవర్తన కాలంలో 
ణు రా య కు 

ఆరు వర్షబుతువులను ఆ ఆరామంలో గడిపాడు 


ఒకనాటి సమావేశంలో విశాఖను గురించి (ప్రస్తావన వచ్చినప్పుడు బుద్దుడు 
ఆమెను (ప్రశంసిస్తూ (క్రింది శ్లోకం చెప్పాడు 


యధాపి పుష్పరాశే: కుర్వాల్‌ మాలాగుణాన్‌ బహూన్‌ 


ఏనం జాతేన నుర్భేన కర్తవ్యం కుళలం బహు 4-10 


నేర్చరియైన మాలాకారుడు (అంైల 0590, పుష్పముల రాశినుండి చక్కని 
పూలదండలు ఎన్నియో చేయునట్టుగానే మానవుడైనవాడు తనకు ప్రాప్తించిన 
సంపద ద్వారా ఎన్నియో పుణ్యసుమమాలలను విశాఖవలె చేయవచ్చును. 





ఆనందుని ప్రశ్న 


జేతవనంలో ఒకనాడు బుద్దుని ప్రధాన సేవక శిష్యుడైన ఆనందునికి ఒక 
సంశయం కలిగింది వెంటనే బుద్దుని దగ్గరకు వెళ్ళి తన సంశయాన్ని వ్యక్తం 
చేశాడు “లెక్కించడానికి వీలుకాని కల్పాలు ఎన్నో గడిచాయి. కొన్ని కల్పాలు 
బుద్దులు అవతరించని అంధకార కల్ఫాలుగా ఉంటాయి కొన్ని కల్పాలు 
ఐదుమంది బుద్దులు అవతరించిన మహాభ(ద్ర కల్ఫాలుగా ఉంటాయి. అలాంటి 
మహా భద్రకల్పమే ఇప్పటి కల్పమని పెద్దలంటారు. మీకు ముందు అనేకమంది 
బుద్దులు అవతరించారు మీ తరువాత కూడా అనేకమంది బుద్దులు అవతరిస్తారు 
మరి వీరందరి ఉపదేశాలు ఒక తీరుగా ఉంటాయా భిన్న భిన్నంగా ఉంటాయా?” 


సమాధానంగా బుద్దుడు (క్రింది మూడు శ్లోకాలను చెప్పాడు 

నర్వసావస్వాకరణం కుళలస్పోసనంనదా 

న్వచిత్తవర్యవదాపనం వీతత్‌ బుద్దానాం శాననమ్‌ 14-5 
పాపకర్మలను చేయకుండుట, కుశలకర్మలను (పుణ్యకర్మలను) చేయుట, చిత్తశుద్దిని 
సంపాయించుట - ఇదియే బుద్దులందరి ఉపదేశం 

క్షాంతి; వరముం తపన్తీతిక్షా నిర్యాణం వరమం వదంతి బుద్దా: 

నహి ప్రవజితః పరోవఘాతీ శ్రనుణో భవతి పరం నిహేరయన్‌ 14-6 
క్షాంతి, తితిక్ష కలిగియుండుటే గొప్ప తపస్సు నిర్వాణమే పరమ పురుషార్థము 
నిర్వాణాభిలాషి అహింసాశీలుడుగా ఉంటాడు హింసించే స్వభావమున్నవాడిని 
నిర్యాణాభిలాషిగా చెప్పకూడదు 

అనుసవాదో లి నుపఘాతః (ప్రాతిమోక్షే చ నంవరః 
మాతజ్ఞతా చ భక్తే ప్రాంతం చ ళయనాననమ్‌ 
అధిచిత్తే చ యోగ నీతద్‌ బుద్దానాం శాసనమ్‌ 14-7 


ఇతరులను నిందించుట, అపకారమొనర్చ్భుట చేయనివాడు, (ప్రాతిమోక్షా సూత్రాలను 
(భిక్షు నియమాలను) పాటించడం ద్యారా తనను నియమించుకొనువాడు, మితాహార 
పరిమితిని ఉల్లంఘించనివాడు, ఏకాంతమున శయనించువాడు, ఉన్నతమైన ధ్యాన 
భూమికలందు మనస్సును పెట్టినవాడు భిక్షువనబడును ఇదియే అందరి బుద్దుల 
ఉపదేశం 


మరొక దినం ఆనందునికి మరో సంశయం కలిగింది “జాతి గుజ్జాలకు 
సింధూదేశం (ప్రసిద్ది అలాగే ఉత్తమజాతి ఏనుగులకు, పశువులకు ఆయా దేశాలు 
ప్రసిద్దికక్కాయి. మరి ఉత్తమ మూనవులకు ఏ దేశం ఏ కాలంలో ప్రసిద్ది?” 

దీనికి సమాధానంగా బుద్దుడు (క్రింది శ్లోకాన్ని చెప్పాడు. 


దుర్లభః పురుషా జానే యో న న నర్వత జాయతే ' 
యత స జాయతే ధీరః తల్‌ కులం నుఖమేధతే 14-15 


ఉత్తమ మానవుడు దుర్లభం. అన్నిచోట్ల కనబడడు. ఏ కులంలో ఉత్తముడు 
జనిస్తాడో ఆ కులం అతని (ప్రభావం వల్ల వరిల్లుతుంది 
= ౧ ౧ 


మరొకనాడు ఆనందుడు జేతవనంలో ఏకాంతంగా కూర్చొని ఇలా 
ఆలోచించాడు "పుష్పాలు, చెట్టు, మూలికలనుండి పరిమళాలు వ్యాపిస్తాయి. కానీ 
గాలి వీచిన వైపునకే వ్యాపిస్తాయి గాలికి ఎదురుగా వ్యాపించవు _గాలివాటు 
మీద ఆధారపడకుండా అన్ని దిక్కులకు వ్యాపించే పరిమళం ఏదైనా లోకంలో 
వుందా?” అని ప్రశ్న లేవదీసుకొని అక్కడ్నుంచి లేచి బుద్దుని సేవకు వెళ్ళాడు 
బుద్దుని చూడగానే ఆయన తన ప్రశ్నకు ఎలా సమాధానం చెప్పాడో వినాలని ఆ 
ప్రశ్న వేశాడు. 

ఆ ప్రశ్నకు సమాధానంగా బుద్దుడు “స్వార్థచింతనను వీడి కేవలం 
లోకహితాన్ని లక్ష్యంగా పెట్టుకొని ఆ లక్ష్యసాధనలో భాగంగా దానపారమిత 
(perfection in giving). శీలపారమిత, వీర్యపారమిత, ధ్యానపారమిత, 
ప్రజ్ఞాపారమితలను గడించే సాధుజనుల కీర్తిపరిమళాలు అన్ని దిక్కులకు వ్యాపిస్తాయి 
దేవాది లోకాలకు కూడా వ్యాపిస్తాయి” అని చెప్పి క్రింది రెండు శ్లోకాలను 


పరించాడు. 


న వుష్పగంధః ప్రతివాతమేతి 

న చందనం తగరమల్రికా నా 

నతాం చ గంధ: (పతినాతమేతి 

సర్వాదిళు నత్సురుషః ప్రవాతి 4-11 


పుష్ప పరిమళాలు గాలికి ఎదురుగా వ్యాపించవు చందనగంధం, 
అగరుగంధం, మల్లెపుష్పాలగంధం కూడా గాలికి ఎదురుగా పోజాలవు సత్పురుషుల 
కీర్తి పరిమళాలు మాత్రమే. గాలికి ఎదురుగా కూడా పోగలిగి అన్ని దిక్కులూ 


వ్యాపిస్తాయి. 


చందనం తగరం వావీ ఉత్సలం అథ వార్టిక 
నీతేషాం గంధజాతానాం శీలగంభో ల నుత్తరః 4-12 


చందనం, అగరు, కమలం, మల్లై మొదలగు పరిమళాల కంటే 
శీలసంపత్తిపరిమళం మిక్కిలి (శ్రేష్టమైనది 


ps 


ఆనందశ్రేష్టి 


(శ్రావస్తి నగరంలో ఆనందశ్రేష్టి అనే మహాధనికుడుండేవాడు. 80 కోట్ల 
ఆస్తిపరుడైనా చాలా పిసినారి ఈ పిసినారితనాన్ని సహించలేక అతని కుమారుడు 
మూలాశ్రీ “నాన్నా, ఇంత పెట్టుకొని కూడా ఈ పిసినారితనం ఎందుకు?” అని 
ప్పుపట్టాడు 


లు 


Gc 


“మనకున్నది ఎక్కువేమీ కాదు దానధర్మాలు చేస్తే కర్ఫూరంలా 
కరిగిపోతుంది ఉన్నదాన్ని పెంచుకొంటూనే వుండాలితప్ప తగ్గించుకోరాదు” అని 
తన సిద్దాంతాన్ని ఆనందళశ్రేష్టి వినిపించాడు. కుమారుడు ఆస్తిని దుబారా చేస్తాడనే 
సందేహంతో అతనికి తెలియకుండా ఐదు బిందెల బంగారాన్ని ఒక మూల 
పూడ్చిపెట్టాడు 

ఆనందశ్రేష్టి చనిపోయాక ఒక బిచ్చగాళ్ళ మురాలో వున్న స్రీ గర్భంలో 
ప్రవేశించాడు ఆ ప్రీ గర్భం ధరించిన రోజునుండి ఆ మురాకు ఆదాయం 
పడిపోయింది అకస్మాత్తుగా ఆదాయం పడిపోవడంతో ఆ మురా నాయకులకు 
అనుమానం వచ్చి “మన మధ్యలో ఎవడో పరమ దౌర్భాగ్యుడున్నాడు కనుక్కోవాలి” 
అని మురాను విభజన చేసి బిచ్చమెత్తడానికి పంపి పరీక్ష చేశారు ఈ పరీక్షల 
వల్ల చివరికి దౌర్భాగ్యానికి కారణం ఆ గర్భిణీ [స్తై అని తేలిపోయి ఆమెను మురా 
నుండి వెళ్లగొట్టారు 

ఆమె (శ్రావస్తిలో బిడ్డను ప్రసవించి బిచ్చమెత్తుకుంటూ జీవనం సాగించింది 
ఆమె ఒక సత్యాన్ని అనుభవం ద్వారా తెలుసుకొన్నది. పరమ అనాకారుడైన తన 
బిడ్డను కూడా తీసుకొనిపోతే చిల్లిగవ్వకూడా దారకదు ఒంటరిగా పోతే చాలినంత 

లభిస్తుంది. కనుక ఆ అనాకారుణ్ణి ఎక్కడో ఒకచోట వదలిపెట్టి ఒంటరిగానే 
బిచ్చమెత్తడానికి పోయేది. 


ఆ పిల్లవాడు కొంత ఎదిగాక మెల్లగా అతనికి పూర్వజన్మ సతి కలగడం 
మొదలయ్యింది. ఒకనాడు ఆ అనాకారుడు (శ్రావస్తిలో తన పూర్వజన్మకు చెందిన 
ఇంటిని గుర్తించి లోపలికి వెళ్ళాడు అక్కడున్న వాళ్ళందరూ ఇతణ్మి చూసి 
వింతపురుగును చూసి బెదిరినట్టుగా 'బెదిరినారు “ఇది నా ఇల్లు" అని అతను 
అరుస్తున్నా పట్టించుకోకుండా అతణ్ణి బైటకు నెట్టివేశారు. 


అప్పుడు ఆ దారిన పోతున్న బుద్దుడు విషయమంతా (గ్రహించి మూలాశ్రీని 
పిలిచి “ఇతడు నీ తండ్రి ఆనందశ్రేష్టి' అన్నాడు 

బుద్దుడి మాటలను పరమ ప్రమాణంగా తీసుకొనే మూలాశ్రీ ఈ 
మాటలు మాత్రం “నమ్మలేకపోయాడు. అప్పుడు బుద్దుడు ఆ పిల్లవాణ్ణి ఐదు 

(© ౧ భా 
బిందెల బంగారాన్ని దాచిన చోటును మూలాశ్రీకి చూపమన్నాడు పిల్లవాడు 
౧ 

చూపాడు. పునర్జన్మ ఎంత సత్యమో మూలాశ్రీ (గ్రహించి ఆశ్చర్యపోయాడు. 

ఆ సందర్భంలో బుద్దుడు క్రింది శ్లోకం చెప్పాడు. 


పుతా మే నంతి ధనం మే స్తీ ఇతి బాలో వివాన్యతే 
ఆత్మా పీ ఆత్మనో నాస్తీ కుతః వుతః కుతో ధనమ్‌ 5-3 


౮౭ 


“నాకు కొడుకులున్నారు, ధనం వుంది” అని ఆసక్తచిత్తులైన అజ్ఞానులు 
శ్రేశములచే బాధింపబడుచున్నారు. తనకు తానే లేనప్పుడు ఇక కొడుకులు, ధనం 
తనదెట్టవుతుంది?” 1 


ఉదయి 


ఉదయి చాలా చిత్రమైన వ్యక్తి భిక్షువు అయ్యాడేగానీ భిక్షు నియమాలను 
పాటించడంలోగానీ, బుద్దుని ప్రవచన సూత్రాలను అధ్యయనం చేయడంలోగానీ 
కించిత్‌ (శ్రద్దను కూడా చూపేవాడు కాదు అతడిని సరిచేయడానికి శారిపుత్రుడంతటి 
వాడు ప్రయత్నించి సాధ్యం కాదని వదలిపెట్టేశాడు మరీ తలవంపులు తెచ్చే పని 
ఏదీ అతడు చేయలేదు కనుక భిక్షుసంఘం నుండి బహిష్కృతుడు మాత్రం 
కాలేదు చదువు శూన్యం, సాధన శూన్యం అయినా డాంబికాలు పలుకడంలో 
చాలా నేర్పును చూపేవాడు 


ఆ ఊరిలో ఒక ఉపన్యాస వేదికనుండి బుద్దుని ప్రముఖ శిష్యులైన 
శారిపుత్రుడు, మౌర్గల్యాయనుడు, మహాకాశ్యపుడు, ఉపాలి* మొ॥వారు అప్పుడప్పుడు 
ధర్మప్రవచనాలు చేసేవారు కనుక ఆ వేదికను ఎక్కి ఉపన్యసించడానికి 
చిన్నవాళ్ళెవరూ సాహసించేవాళ్ళు కారు ఆ సాహసం ఒక్క ఉదయికి మా(త్రమే 
సాధ్యమయ్యేది. 





శ. శాక్రరాజవుతులు ఆనందుడు, అనురుద్దుడు, దేవదత్తుడు, రేవతుడు మొవారు భిక్తు సంఘం లో 
చేరదలచి బుద్దుని దగ్గరకు వచ్చినప్పుడు వారి సేవకుడైన ఉపాలి కూడా వారితో కలని భిక్షునంఘం లో 
చేరడానికి వార్‌ అనుమతిలో వచ్చాడు, భిక్షు సంఘంలో ఎవరు ముందు ప్రవేశిస్తాలో వారు తరువాత 
చేరినవారలకంటే పెద్దగా పరిగణించడం జరుగుతుంది. - తరువాత చేరినవారు వయస్సులో విద్యలో 
కులంలో పెద్దవారుగా ఉన్లప్పటికీ శాక్త్వయువకులు భ్రికునంఘంలో చేరి తమ అవాంకారాని 
తగ్గించుకోదలచారు కనుక ముందు తను సేవకుణ్ణి ఉపాలిని చేరమన్గారు ఆ తరువాత వారందరు 
చేరి అతనికి నమస్కారం చేశారు ఉపాలి క్షురకర్మ చేసే వర్గానికి చెందినవాడు ఆయినప్పటికీ 
భ్రీససంఘంలో ఒక ప్రముఖుడుగా గుర్తింపు పొందాడు వినయ పిటక పాలకుడుగా ఆయన విధులు 
నిర్వర్తించాడు ఈ పుస్తకంలో 42వ కథ కుమార కాళ్ళవుని తల్లి కథ ద్వారానూ అతని ప్రాముఖ్యం 
ఏమిటో పారకులకు తెలుస్తుంది 


56 దర్మపదం కధలు 


పెద్ద శిష్యులెవ్వరూ ఊరిలో లేని సమయాలు చూచుకొని ఉదయి తన 
ఉపన్యాసం పెట్టుకొనేవాడు. ధర్మం గురించి ఒక ముక్క కూడా చెప్పేవాడు 
కాదు అమాయకులైన (శ్రోతలు ఆశ్యర్యంతో నోరు తెరచుకొని వినేలా అద్భుతంగా 
డాంబికాలు పలికేవాడు. “ఒకసారి నేనూ ఉపాలీ అడవిలో పోతున్నాము. ఒక 
పెద్దపులి గాండ్రిస్తూ పొదనుండి మా వైపునకు దూసుకొచ్చింది నేను మెరుపు 
మెరిసినంత వేగంతో ఉపాలి ముందుకు పోయి నిలబడి 'బుద్దం శరణం గచ్చామి” 
అని పులిని చూశాను. అంతే అది గంగిగోవులా అయిపోయి మళ్ళీ పొదలోకి 
వెళ్ళిపోయింది ఉపాలి అంతటివాడు కూడా ఈ సంఘటనకు ఆశ్యర్యపోయి 
“ఆధ్యాత్మిక తేజస్సంపన్నుడవయ్యా' అని నన్ను చాలా మెచ్చుకొన్నాడు. ఒకసారి 
ఏమయ్యిందంటే నేను జేతవనంలో తధాగతుల వారి కుటీరం ముందున్న రావిచెట్టు 
(క్రింద ధ్యానంలో కూర్చొని 'నైవసంజ్ఞానాసంజ్ఞాస్తాయి' వరకు పోయాను ఇంకా 
పైకి పోతే మళ్ళీ దిగిరావడం కొంచెం కష్టమవుతుందని ధ్యానాన్ని ఆపి కళ్ళు తెరచి 
అలానే కూర్చున్నాను ఇంతలో మగధ దేశరాజైన బింబిసారుడు పంపిన ప్రత్యేక 
రాజదూతలు ఆహ్వాన పత్రికను తెచ్చి నా పాదాల ముందుంచి సాష్టాంగ నమస్కారం 
చేశారు ఇదేమిటని నేను ఆశ్యర్యపోయి ఆ ఆహ్వాన పత్రికను తెజచి చూడగా 
అది తధాగతులవారికి బింబిసారుడు పంపిన ఆహ్వానలేఖ అని తెలిసి వారు చేసిన 
పొరబాటుకు విచారించి వారిని మందలిస్తూ 'తధాగతులవారిని గుర్తించలేనంతటి 
మందభాగ్యులా మీరు? ఆయన లోపల కుటీరంలో ఉన్నారు. నేను ఆయన 
శిష్యపరమాణువును' అని చెప్పాను 'మీ ముఖకాంతిని, తేజస్సును చూచి 
మిమ్మల్ని తధాగతులనుకొన్నాము క్షమించండి' అని వాళ్ళు మళ్ళీ సాష్టాంగ 
నమస్కారం చేసి సెలవు తీసుకొన్నారు” ఈ ధోరణిలో ఎప్పటికప్పుడు కల్పించిన 
వింత సంఘటనల మయంగా అతని ఉపన్యాసం సాగేది 

ఒకనాడు ఉదయి వేదిక మీద ఉపన్యాసం ముగించి దిగివస్తుండగా 
అప్పుడే అక్కడకు వచ్చి చేరిన దూరదేశ భిక్షువులు అతడిని సమీపించి తమ 


ఉదయి 57 


సంశయాన్ని తీర్చమని వేడుకొని అతను సరే అని తల ఊపాక “అవిజ్ఞప్రికర్మ, 
రూపస్కంధంలో చేరుతుందా సంస్కోరస్కంధంలో చేరుతుందా?” అని చాలా 
జటిలమైన ప్రశ్న వేశారు వాళ్ళు చాలా జిజ్ఞాసతోనే అడిగారు - అతని సత్తా 
తెలియక. కొన్ని క్షణాల్లోనే అతడు వట్టి మూర్చుడని తేలిపోయాక వాళ్ళు బుడ్డుడి 
దగ్గరకు పోయి సక సన్నిధిలో ఇన్రేండ్లు ఉండీ ఆ ఉదయి అలా మూర్చుడుగానే 
ఎందుకున్నాడు?” అని (ప్రశ్నించారు సమాధానంగా బుద్దుడు క్రింది శ్లోకాన్ని 


పరించాడు, 
యానజ్జీనమసీ చేద్‌ బాల: పండితం సర్వుపాస్తే 
న న ధర్మం విజానాతి దర్వ్‌ నూవరసం యధా 5-5 
మూర్భుడైనట్టివాడు యావజ్జీవం పండితుని సన్నిధిలో జీవితం గడిపినా 


ధర్మాన్ని తెలుసుకొనలేడు - వంటకాలకు చాలా సన్నిహితంగా ఉన్న గరిటె ఆ 
వంటకాల రుచిని (గ్రహించగలుగుతుందా? అలానే మూర్చుడున్నూ 





కర్షకుడు 


ఒక ధనికుని ఇంటికి కన్నం వేసి చోరులు విలువైన వస్తువులను, ధనాన్ని 
తీసుకొని ఒక పాలం గట్టుకు వెళ్ళి పంచుకొని అక్కడ్నుంచి వెళ్లిపోయారు 
తొందర వల్ల ఒక వేయి రూకల సంచిని వారు అక్కడ జారవిడిచారు కొంతసేపటికి 
తెల్లవారింది. ఆ పొలాన్ని దున్నడానికి ఒక కర్షకుడు వచ్చి పనిలోకి దిగాడు 


ఆనందుడు వెంటరాగా బుద్దుడు ఆ పాలం గట్టుమీద నడిచివెళ్తూ ఆ 
సంచిని చూశాడు “ఆనందా ఇటు చూడు ఈ విషసర్సాన్ని”' అన్నాడు. 


“అవును బుద్దదేవా! నిజంగా చాలా విషం వున్న సర్పం ఇది” అన్నాడు 
ఆనందుడు 


ఈ సంభాషణ విన్న రైతు వారిద్దరూ అక్కడ్నుంచి వెళ్ళిపోయాక 
కుతూహలంతో వెళ్ళి చూశాడు అక్కడ విషసర్పం లేదు. ధనం సంచి వుంది. 
పరమానందంగా దాన్ని తీసుకొని ఒక పొద దగరకు వెళ్ళి దాచిపెట్టి మళ్ళీ తన 

| గి ' ఉట 
పనిలో నిమగ్నమయ్యాడు. 


దొంగతనం జరిగిన ఇంటి యజమాని కొందరిని వెంటబెట్టుకొని దొంగలను 
పట్టుకొనే ప్రయత్నంలో అడుగుజాడలు, వారూ వీరూ చెప్పిన సమాచారం ఆధారంగా 
ఆ పొలం దాకా వచ్చాడు అక్కడ గనిమనుండి అడుగుల గుర్తులు పొద వరకు 
వుండడం కనిపెట్టి ఆ పొదను శోధించి చూశాడు ధనం సంచి కనపడింది ఆ 


కర్షకుడే చొంగ అని నిర్ణయించి అతణ్ణి బంధించి రాజు ముందు నిలబెట్టాడు 
కర్షకుడికి మరణశిక్ష పడింది. 


రాజభటులు అత్రి వధ్యశాలకు తీసుకొనిపోతుండగా అశడు మాటి 


కర్తకుడు 59 
దె 


మాటికి “ఆనందా ఇటు చూడు ఈ విషసర్సాన్ని అవును బుద్దదేవా నిజంగా 
చాలా విషం వున్న సర్పం ఇది” అనడం మొదలుపెట్టాడు 

రాజభటులకేమీ అర్దం కాలేదు. అతణ్హై అడిగినా ఏమీ చెప్పడం లేదు 
ఏడుస్తూ మళ్ళీ అదె సంభాషణ వల్లించడం మాత్రం మానలేదు రాజుగారి 
ముందుకు మళ్ళీ అతణ్ణి తీసుకొనిపోయి అతని వింత ధోరణిని వివరించారు. 
రాజుగారి ప్రశ్నకు కూడా అతడు పిచ్చిగా ఆ సంభాషణే పలుకుతున్నాడు. రాజు 
ఆలోచించి ఆ కర్షకుణ్ణి వెంటబెట్టుకొని బుద్దుడున్న విహారానికి వెళ్లాడు 

oa 09 అణు (a) (og) 


బుద్దునితో మాట్లాడిన తరువాత ఆ కర్షకుడు దొంగ కాదని తెలిసి 
అతణ్జై వదలిపెట్టి బుమ్టునితో “మీ సాక్ష్యం లేకపోతే అతనికి ప్రాణాలు దక్కివుండేవి 
లు (ధా) 
కావు” అన్నాడు. 
అప్పుడు బుద్దుడు (క్రింది శ్లోకాన్ని చెప్పాడు 
న తత్‌ కర్మ కృతం సాధు యల్‌ కృత్యా 2 నుతప్వుతే 
యస్వాశుముఖో రుదన్‌ నిపాకం ప్రతిసేనతే 5-8 


ఏ పని చేసిన తరువాత ఆ పని ఇచ్చిన ఫలితానికి పశ్చాత్తాపంతో 
తపిస్తూ కన్నీళ్ళు నిండిన ముఖంతో ఏడుస్తూ వుండవలసివస్తుందో అట్టి పని 
సరియైన పనిగా వుండజాలదు 





గృహపతి చిత్తుడు 


బుద్దుని ప్రధమ శిష్యులలో ఒకడైన మహానాముని (ప్రభావంచే గృహస్టుడైన 
చిత్తుడు ధర్మం వైపు మరలి తన మామిడితోపును ఒక విహారంగా మార్చివేసి 
దానిని సుధర్ముడనే భిక్షువుకు అప్పజెప్పాడు 
సిద్దార్దుడు జననమొందినప్పుడు ఆ శిశువు లక్షణాలను చూసి భవిష్యత్తులో 
అతడు చ్యక్రవర్తియెనా అవుతాడు లేదా బుద్దుడైనా అవుతాడని జోస్యం చెప్పిన 
ఐదుమంది (బ్రాహ్మణులలో ఒకరి కుమారుడే మహానాముడు. తక్కిన బ్రాహ్మణుల 
కుమారులైన భద్రుడు, వట్రుడు, అశ్వదిత్తు మరియు కౌండిన్యుడు (వికల్పానికి 
తావు ఇవ్వకుండా సిద్దార్దుడు బుద్దుడే అవుతాడు అని జోస్యం చెప్పిన బ్రాహ్మణుడు) 
ఈ ఐదుగురు సిద్దార్జుడు ఉరువేలలో కరోరతపస్సు చేస్తున్న సమయంలో శిష్యులుగా 
వచ్చి చేరుతారు. కానీ సిద్దార్దుడు కరోర తపస్సు నష్టదాయకం అని తెలుసుకొని 
దాన్ని వదలి మధ్యేమార్లాన్ని చేపట్టినప్పుడు ఈ ఐదుమంది శిష్యులు సిద్దార్లుడు 
పతనమైనాడని భావించి ఆ చోటు వదలి వారణాసికి సమీపంలో మృగదావం అనే 
వనాన్ని తమ తపోభూమిగా చేసుకొంటారు. 


సిద్దార్గుడు గయలో బోధివృక్షం (క్రింద బుద్దుడయ్యాక ఆ ఐదుమందిని 
అ ౧ 
అర్హులుగా భావించి వారున్న చోటికి పోయి తాను కనుక్కొన్న ముక్తిమార్గాన్ని 
బోధిస్తాడు. బుద్దుని ప్రధమ శిష్యులుగా ఆ ఐదుగురు ప్రసిద్దికెక్కారు వారిలో 
ఒకడైన అశ్చజిత్‌ (ప్రభావంచే శారిపుత్రుడు, మౌర్గల్యాయనుడు సంఘంలో చేరిన 
విషయం శారిపుత్రుని కధలో (4వ కధలో) పారకులు గమనించి ఉంటారు. 


ఒకనాడు చిత్తుడు తన ఇంటికి శారిపు(త్రుణ్ణి, మౌద్గల్యాయనుల్ణి భిక్షకు 


గృహపతి చిత్తుడు (0! 


ఆహ్వానించాడు తన మామిడితోపు విహారాన్ని చూసుకొంటున్న సుధర్ముణ్ణి కూడా 
ఆహ్వానించాడు శారిపుత్రుడు, మౌద్గల్యాయనుడు ఇద్దరూ గొప్ప వ్యక్తిత్వ లక్షణాలు 
కలిగినవాగు గనుక సహజంగానే చిత్తుడు వారి ఎడల ప్రత్యేకమైన భక్తి వినయం, 
గౌరవం చూపాడు సుధర్ముడికి ఇది బాధ కలిగించింది. “నేను వారికి 
సమానుడైన భిక్షువునై వుండీ నా ఎడల ఈ చిత్తుడు వ్యత్యాస వైఖరి (ప్రదర్శించాడు 
ఇతను కట్టిచ్చిన విహారంలో ఇక ఒక క్షణం ఉండరాదు” అనుకొని అక్కడ్నుంచి 
జేతవనం వెళ్లిపోయాడు 


చిత్తుని విహారాన్ని వదలి జేతవనం చేరిన సుధర్ముణ్హి బుద్దుడు చెంతకు 
పిలిచి అతని చర్య సరికాదని చెప్పాడు. _ శ్రద్ధ, దానం, శీలం మొదలగు 
సద్గుణాలు కలిగిన చిత్తుణ్లి అది చిన్నబుచ్చినట్లవుతుందని చెప్పాడు “ఇది నా 
విహారం, వీరు నా శిష్యులు” అనే ఆసక్తి పెంచుకోకుండా “నేను గొప్పవాణ్ణి” అనే 
అభిమానాన్ని పెంచుకోకుండా వుంటేనే అధ్యాత్మమార్గంలో ముందుకు పోవడం 
వీలవుతుంది అని హితబోధ చేసి సుధర్ముణ్ణి మళ్ళీ అదే విహారానికి పోయి సాధన 
చేసుకోమని చెప్పిన సందర్భంలో క్రింది రెండు శ్లోకాలను కూడా పరించాడు 


అనద్భాననమిచ్చేల్‌ పురస్కారం చ భిక్తుషు 
ఆవాసేషు బైశ్యర్యం పూజా పరకులేషు చ 5-14 


నుమైన కృతం మన్వేతాం గవ ప్రవజితావుభా 

నుమైవాతినశా: స్వాతాం క్రత్యాక్ష తేషు కేషుచిల్‌ 

ఇతి బాలస్య సంకల్ప ఇచ్చా మానళ్ళ వర్ధతే 5-15 
ప్రశంసనీయ గుణాలు తనయందు లేకపోయినా మూర్ధభిక్షువు ఇతరుల 


ప్రశంసలను అపేక్షించుచుండును భిక్షువులలో అ(గ్రపూజ తనకే జరగాలని 
కోరుకొనుచుండును ఆరామాల మీద, విహారాల మీద అధికారమును 

వాంఛించుచుండును. తనకు సంబంధించని వారినుంచి కూడా పూజా సత్కారాలను 
అభిలషించుచుండును. తనవల్లనే అన్ని పనులు జరుగుతున్నాయని గృహస్టశిష్యులు, 
భిక్షువులు భావించవలెనని కోరుకొనుచుండును చిన్న పనులు పెద్ద పనులు 
అన్నిటియందు వారు తన అదుపు ఆజ్ఞలలో మెలగవలెనని ఆశించుచుండును 
ఇలాంటి సంకల్పములతో (10086) ఆ మూర్భుడు తనలో లోభాన్ని (96664). 
మానాన్ని (0166) పెంచుకొని అధోగతి పాలగును 


వనవాసి తిస్సుడు 


శ్రావస్తిలోని ఒక ధనికుని కుమారుడు తిస్సుడు. ఆ ధనికుడు బుద్దుని 
ప్రధాన శిష్యుడైన శారిపుత్రుని ఎడల విశేష గౌరవభావం కలవాడై ఆయనను తన 
ఇంటికి అనేకసార్హు భిక్షకు పిలిచి ధర్మ (ప్రవచనాలు కూడా చెప్పించుకొనేవాడు 
చివరకు తన ముద్దుబిడ్డణ్లి కూడా శారిపుత్రుడికి అప్పజెప్పాడు. 


తిస్సుడు బాల్యం నుండే శారిపుత్రుని దగ్గర చక్కని శిక్షణ పొందినాడు 
జేతవన విహారం వచ్చేపోయే వాళ్ళతో ఎప్పుడూ సందడిగా ఉండడం చేతనూ, తన 
పూర్వాశ్రమ బంధువులు, స్నేహితులు చీటికి మాటికి తనను చూడడానికి వచ్చి 
అనేక కానుకలు సమర్పించిపోతుండడము చేతనూ తిస్సునికి చీకాకు వేసి సుదూరంగా 
ఒక మారుమూల కుగ్రామంలోని విహారానికి బస మార్చాడు 


ఆ చిన్న (గ్రామంలో లభించిన భిక్షతో తృప్తిపడి ఏకాంతవాసం చేస్తూ 
మోక్షోపాయంగా శారిపుత్రుడు బోధించిన ధర్మ విశ్లేషణ పద్దతులను మననం 
చేసుకొంటూ తపోజీవనం సాగించాడు 


ఆ (గామ జనులు ఎవరైనా బోధ కోసం వస్తే ముక్తసరిగా “సుఖీభవ, 
దుఃఖనిర్ముక్తో భవ” అని చెప్పి పంపించేసేవాడు ఈ రెండు మాటలు తప్ప 
ఇంకేదీ అతని నోటినుండి ఆ (గ్రామ ప్రజలు వినింది లేదు 


తన ప్రియశిష్యుడు ఎలా ఉన్నాడో చూడడానికి ఒకనాడు శారిపుత్రుడు 
మౌద్గల్యాయనుని వెంటబెట్టుకొని ఆ (గ్రామానికి వచ్చాడు వారి రాకకు (గ్రామ 
ప్రజలు పొంగిపోయారు బుద్దుని అ(గ్రశ్రావకులిద్దరూ ఒకే సమయంలో తమ 
(గ్రామానికి రావడం వాళ్ళను ఆశ్యర్యంలో ముంచివేసింది. ఆ మహదవకాశాన్ని 

జారవిడుచుకోరాదని భావించి వెంటనే ఒక సభావేదికను ఏర్పాటు చేసి సాయంత్రం 
అ(గ్రశావకుల (ప్రవచనాలుంటాయని చుట్టుప్రక్కల పల్లెలకు కూడా వార్త పంపారు 


ప్రవచనం వినడానికి వందలమంది (గ్రామీణులు సభాస్టలికి వచ్చి 
ఆసీనులైనారు అందరూ ఉత్కంరతో ఎదురు చూస్తున్నారు - “శారిపుత్రుడు 
మొదట ప్రసంగిస్తాడా లేక మౌద్గల్యాయనుడా?” 


తీరా ప్రసంగ సమయానికి శారిపుత్రుని ఆజ్ఞ మేరకు వేదిక మీదికి 
తిస్సుడు పోయి కూర్చున్నాడు (్రోతలలో కలకలం మొదలయ్యింది నిరాశతో 
గుసగుసలు మొదలుపెట్టారు “సుఖీభవ ఏం మాట్టాడుతాడని కూర్చోబెట్టారు? 
ఇక మనం ధర్మ (ప్రవచనం విన్నట్టే'' ఇలా గొణుగుడు మొదలయ్యింది 

తిస్సుడు భక్తిభావపూరిత సుమధుర స్వరంతో ్రార్దనా శ్లోకాలు పరించడం 
పూర్తయ్యేలోపుగానే గొణుగుడు నిలిచిపోయింది ఆ తరువాత రెండు గంటలపాటు 
గంగా ప్రవాహంలా అనర్గళంగా సాగిన ఆ మహోపన్యాసాన్ని శ్రోతలు చిత్తరువులవలె 
కదలక మెదలక ఆలకించారు “ఇంతటి పాండిత్యాన్ని ఎందుకి న్నాళ్ళు 
దాచిపెట్టుకొన్నాడు?” అని (గ్రామీణులు ముక్కు మీద వేలు చేసుకొన్నారు 
స్కంధాలు, ఆయతనాలు, ధాతువులు, సంస్కృత ధర్మాలు, అసంస్కృత ధర్మాలు, 
కుశలాకుశలానేజ్య కర్మలు, భూతభౌతికాలు, ఛిత్తవైత్తాలు, చిత్త సంప్రయుక్త ధర్మాలు, 
చిత్త విప్రయుక్త ధర్మాలు, నాలుగు ఆర్యసత్యాలు, ద్వాదశాంగచ(క్రం, సంసారం, 
నిర్వాణం మొ॥ అనేక విషయాలతో కూడిన అభిధర్మకోశాన్నంతా కాచివడబోసి ఆ 


సారాన్ని తన రెండు గంటల (ప్రవచనంలో తిస్సుడు (శ్రోతలకు అందించి వీనుల 
విందు చేశాడు 


జేతవనంలో కొన్నాళ్ళ తరువాత తిస్సుని (ప్రస్తావన వచ్చింది అప్పుడు 
బుద్దుడు తిస్సుని ప్రశంసిస్తూ ఇలా అన్నాడు * “లాభం-అలాభం, యశస్సు- 
అయశస్సు, 'ప్రశంస-నింద, సుఖం-దుఃఖం ఈ సాంసారిక ద్వంద్వాలనుండ బైట 

పడీనవాడికే నిర్వాణ మార్గ ద్వారం తెరుచుకొంటుంది తిస్సుడు లౌకిక లాభాలయందు 
విముఖుడైనందువల్లనే పరమార్థాన్ని అందుకోగలిగినాడు _లోకహితాన్ని కాంక్షించి 
శారిపుత్రుడు అతడిని బైటకు లాగినాడు. లేకుంటే తిస్సుని గొప్పదనం ఏమిటో 
ఎవరికీ తెలిసియుండేది కాదు” చివరగా (క్రింది శ్లోకాన్ని కూడా బుద్దుడు పరించాడు. 


అన్యా పొ లాభోపనిషద్‌ అన్యా నిర్యాణగామినీ 
వీవమేతద్‌ అభిజ్ఞాయ బభిక్షుర్భుద్ధన్య (శ్రానకః 
నత్కారం నాభినందేత్‌ వివేకమనుబృంవాయేల్‌ 5-16 


లౌకిక లాభాల వైపు తీసుకొనిపోయే మార్గం (పేయోమార్గం) వేణు. నిర్వాణం 
వైపు తీసుకొనిపోయే మార్గం (శ్రేయోమార్గం) వేణు. ఈ విభాగాన్ని బాగుగా 
తెలుసుకొని భిక్షువుగా ఉన్నవాడు లాభ సత్కార పూజలను అపేక్షించడం మానుకొని 
ఏకాంతవాసం, నిరాసక్తత ద్యారా వివేకాన్ని పెంచుకొని ముక్తిని పొందవలెను 


Last words of Buddha 


"All things must decay Be deligent in striving for salvation ” 


శ్రమణ పండితుడు 


అతని అసలు పేరు ఎవరికీ తెలియదు పండితుడని పిలుస్తుంటారు 
అతను మాట్లాడే మాటల్లో చీటికిమాటికి పండితపదం చేరడం వల్ల అతనికి 
పండితుడనే పేరు లోకులు తగిలించారు సాధారణంగా అతని మాటలు ఇలా 
ఉండేవి “పండితులు ఏమంటారంటే.. పండితుల కోణం నుండి చూస్తే. 
పండితుల భావనను అనుసరించి...” ఇలా ప్రతి వాక్యంలో పండితపదం అతనికి 
ఒక ఊతపదంగా అయినందువల్ల ప్రజలు ఏకంగా అతనికి పండితుడని పేరిచ్చేశారు 


ఒకనాడు అతను భిక్షాటన చేస్తూ రైతులు పొలాలకు నీళ్ళను మళ్ళిస్తున్న 
తీరును గమనించాడు. మనస్సులో ఇలా అనుకొన్నాడు “జలాలను నేర్పుతో 
రైతులు తమకు ఇష్టమైన రీతిలో మళ్ళించి పొలాలకు పోనిస్తున్న ఈ దృశ్యాన్ని 
చూచి పండితుడైనవాడు తెలుసుకొనవలసిన ముఖ్య విషయం ఉన్నది అది 
ఏమనగా రైతు నీళ్ళను మళ్ళించినట్లు పండితుడు తనను తాను మళ్ళించుకొనవలెను ” 


కొంతదూరం పోయాక అతనికి కంసాలివాళ్ళు వంగిపోయిన బాణాలను 
చక్కజేయడం గోచరించింది. “ఈ కంసాలివాళ్ళు వంకరటింకరగా ఉన్న బాణాలను 
చక్కజేయునట్టుగా పండితుడైనవాడు కుటిలంగా ఉన్న మనస్సును తనకు తానే 
సరిచేసుకొనవలెను” ఆని మనస్సులో అనుకొని ఇంకా ముందుకు పోయాడు 


కొంతదూరం పోయాక వడ్రంగి పనివారు తమ పనిలో నిమగ్నులై ఉండటం 
చూచి ఇలా అనుకొన్నాడు “పనికిరాని చెక్కలు అని మనం అనుకొనే చెక్కలు 
వీళ్ళ చేతిలో పడి పనికివచ్చే అనేకవస్తువులుగా తయారవుతున్న విషయాన్ని పండితుడు 
గమనించి అశుచిప్రతిమయైన పనికిరాని ఈ దేహాన్ని, నిర్వాణ ఫలాన్ని 

అందుకొన్తేందుకు పనికి వచ్చె నిచ్చెనగా చేసుకోవాలి.” 


ఈ విధంగా ఆ పండితుడు భావన చేసుకొని సాధనలో తీవ్రతను 
పెంచుకొన్నాడు మనో వాక్కాయ కర్మలన్నీ కుశల పక్షం వైపునకు మరలేలా 
జాగ్రత్తలు తీసుకొన్నాడు మనస్సు నుండి కౌటిల్యాన్ని పూర్తిగా కడిగివేసుకొని 
సరళం చేసుకొన్నాడు _ దేహనిందను మాని ఆ దేహమనే సాధనం ద్యారా 
సోపధిశేష నిర్వాణాన్ని (జీవన్ముక్తిని) పొందాడు 

అతను కృతకృత్యుడైన విషయాన్ని తెలుసుకొన్న బుద్దుడు (క్రింది శ్లోకాన్ని 


పరించాడు. 


ఉదకం పొ నయంతి నేత్సకా ఇషుకారా నమయంతి తేజనమ్‌ 
దారు సమయంతి తక్షణా ఆత్మానం దమయంతి పండితాః 6-5 


కాలువలు (త్రవ్వేవారు నీటిని నడిపిస్తారు. కంసాలి పనివారు బాణాలను చక్కచేస్తారు. 
వడ్రంగులు కొయ్యలను తమకు కావలసిన తీరులో మలచుకొంటారు - అలాగే 
పండితుడు తనను తాను నియమించుకొని నిర్వాణం పొందుతాడు 


లకుందక బద్దియుడు 


జేతవన విహారంలోని భిక్షువులలో బద్దియుడు ఒకడు. అతను చాలా 
పొట్టిగా ఉంటాడు గనుక లకుండక (పొట్టి) బద్దియుడని పేరు ఏర్పడింది ఆ 
విహారంలో ఉండే తక్కిన భిక్షువుల వినోదానికి, హాస్యానికి ఆస్పదం అయ్యాడు 
బద్దియుడు మేఘాలు కమ్ముకొని సూర్యుడు కనిపించని రోజుల్లో “లకుండకా, 
త్రివిక్రమావతారాన్ని చాలించి ఆకాశం నుండి నీ పాదాన్ని తీసుకోవయ్యా! మళ్ళి 
సూర్యదర్శన భాగ్యం మాకు కలిగించు” “లకుండకా, ఆ మామిడిపండు 
కోసిపెట్టవయ్యా, మాకెవ్వరికీ అందడం లేదు” ఇలాంటి హాస్యోక్తులు చాలా అతని 
మీద (ప్రయోగించేనాళ్ళు (క్రొత్తగా చేరిన చిన్నవాళ్ళకు కూడా అతనంటే బలే 
సరదా, అతని నెత్తిన మొట్టికాయ వేసి దాక్కోవడం, చెవులు లాగడం, ముక్కు 
పట్టుకొని ఊపడం - ఇలా అనేకమైన చిలిపి చేష్టలకు అతడిని ఆస్పదంగా 
చేసుకొన్నారు అప్పుడప్పుడూ చిన్నవాళ్ళు అతని చుట్టూ చేరి “మామా, ఎలా 
ఉన్నావు? ఈ జీవితం నీకు ఆనందమేనా? లేక విసుగ్గా ఉందా? విసుగ్గా ఉంటే 
చెప్పు, పెళ్ళి చేసి పెట్తాము” అని పకపకా నవ్వేవారు 

బద్దియుని ప్రతిస్పందన చాలా హుందాగా ఉండేది ప్రసన్నత “ముఖం 
నుండి మాయమయ్యేది కాదు తన హ్రస్వాకారాన్ని ఇతరులు మాటిమాటికీ 
జ్ఞాపకం చేస్తున్నా బాధపడేవాడు కాదు “పూర్వ జన్మలో చేసుకొన్న పాపఫలితాన్ని 
అనుభవిస్తున్నాను” అని మనస్సుకు నచ్చజెప్పుకొనేవాడు కాదు ఆత్మరైన్యదోషాన్ని 
దగ్గరకు రానిచ్చేవాడు కాదు బుద్దుని బోధనలను బాగా అవగతం చేసుకొన్నవాడు 
గనుక దేహం పొడుగైనా పొట్టియైనా అందమైనదైనా అనాకారమైనదైనా-ఏదైనా సరే 
మాడు దోషాలనుంచి తప్పుకోజాలదు ఏ దేహమైనా అనిత్యమే, అశుచిభాండాగారమే, 

దుఃఖాస్పదమే అని సదా చింతన చేసేవాడు బుద్దుడు బోధించిన అద్భుతమైన 
కాయస్మృత్యుపస్తానం సాధన విడువక చేసేవాడు 

బద్దియుని క్షాంతిని గురించి ఒకసారి (ప్రస్తావనకు వచ్చినప్పుడు బుద్దుడు 
బద్దియుని ప్రశంసించి (క్రింది శ్లోకాన్ని చెప్పాడు. 
లో యధైక ఘనో వాతేన న నమీర్యతే 


వినం నిందాపళంసాను న నమీర్వంతే పండితా: 6-6 


ఏకశిలా పర్వతం ఏ గాలికీ చలించదు ఆ విధంగానే పండితులు నిందాస్తుతులకు 
చలించరు 


బేలట్టసీసుడు 

బేలట్టసీసుడు జేతవన విహారంలోని ఒక భిక్షువు అతనికి కాలం వృధా 
కావడం ఇష్టం ఉండదు ప్రజలు ధనాన్ని ఖర్చుపెట్టేటప్పుడు ఎలా ముందు 
వెనుకలు ఆలోచన చేసి ఖర్చు పెడతారో అలానే బేలట్టుడు కూడా కాలం 
విషయంలో ఆలోచన చేసేవాడు. “ఈ పనిలోకి దిగితే ఇంతకాలం పట్టుతుంది. 
ఆ కాలాన్ని ఇంకా ఉపయోగకరమైన పనిలో పెట్టడానికి వీలుందా?” ఇలా (ప్రతిపని 
విషయంలోనూ ఆలోచన చేసేవాడు భిక్షాటన విషయంలోనూ అతను ఆలోచన 
చేశాడు “భిక్షువుగా ఉండేవాడు (ప్రొద్దున బయలుదేరి భిక్ష తీసుకొని తిని తిరిగి 
వచ్చేటప్పటికి మధ్యాహ్నం అవుతున్నది. ఇలా కాలాన్ని వృధా కానివ్వడం ఎందుకు?” 
అని అతను ఒకే రోజు నాలుగైదు గ్రామాలు తిరిగి దండిగా భిక్ష సంపాయించుకొని 
వచ్చి ఆ పూటకు తనకు కావలసింది తిని మిగిలినదాన్ని ఎండబెట్టి భద్రం 
చేసుకొని తరువాత కొన్ని దినాలు భిక్షకు పోవడం మానుకొని ఆ ఎండబెట్టి భద్రం 
చేసుకొన్నదాన్ని నీళ్లలో నానబెట్టి తినేవాడు 


తక్కిన భిక్షువులకు ఇతని పద్దతి నచ్చలేదు. ఆహార సంచయం 
(కూడబెట్టడం) భిక్షువులకు తగని పని అని వారు భావించారు అతను భిక్షు 
నియమాలను ఉల్లంఘిస్తున్నాడని కూడా భావించారు కానీ అప్పటికి ఆహార 
సంచయాన్ని నిషేధిస్తూ నియమం ఏర్పడలేదు భిక్షు సంఘానికి మొదట బుద్దుడు 
ఏ నియమాలూ పెట్టలేదు ఒక్కొక్క నియమం ఆయా సమయాల్లో ఆయా 
భిక్షువుల అనుచిత ప్రవర్తనలను నిషేధించడానికి పెట్తూ వచ్చాడు క్రమంగా 
అలాంటి నియమాల సంఖ్య 250కి చేరింది. బేలట్టుని అనుచిత (ప్రవర్తనను 
భిక్షువులు బుద్దునికి చెప్పారు బుద్దుడు బేలట్టుని తప్పు పట్టలేదు “అతను 


బేలట్టసీసుడు లే 


లోభం వల్ల ఆహార సంచయానికి పాల్పడి ఉంటే అది దోషమై ఉండేది. కానీ 
కాలాన్ని ఎక్కువ ధ్యానానికి వినియోగించడానికోసం అతను అలా చేశాడు. మనం 
ఆహార సంచయాన్ని నిషేధిస్తూ ఇంతవరకు నియమం పెట్టలేదు కనుక అతను 
భిక్షు నియమాలను ఉల్లంఘించినవాడు కాలేదు కానీ మంచి ఉద్దేశంతోనైనా సరే 
భిక్షువుగా ఉన్నవాడు ఆహార సంచయానికి పాల్పడరాదు. కనుక ఇకమీదట దాన్ని 
నిషేధిస్తూ నియమం పెట్టుకొందాము” అని (క్రింది శ్లోకాన్ని చెప్పాడు 


యేషాం నన్ఫిచయో నాస్తి యే పరిజ్ఞాతభోజనా: 
శూన్యతో ల్లి నిమిత్తళ్ళ నిమోక్షో యన్య గోచరః 
ఆకాళ ఇన శకుంతానాం గతిస్తేషాం దురన్వయా 7-3 


ఎవరికైతే కూడబెట్టే మనస్తత్వం లేదో, ఎవరైతే భోజన విషయంలో 
మూడు పరిజ్ఞానాలు (ఆహారం యొక్క స్వరూప స్వభావ పరిజ్ఞానం, భౌతికాహార 
నికృష్ణతను గురించిన పరిజ్ఞానం, జిహ్యాచాపల్యసంతృప్తికి కాకుండా (ప్రాణధారణ 
కోసం ఆహారం అనే పరిజ్ఞానం) కలగి ఉంటారో, శూన్యతా, (emptiness) అనిమిత్తతా, 
(signlessness) అ(పణిహితో (w।5hlessnes5) అనే మూడు ద్వారాలు కలిగిన మోక్షం 
ఎవరికి గోచరమైనదో అట్టి అర్హతుల గతిని (దేహత్యాగానంతరం వారెక్కడున్నారు? 
అసలు ఉన్నారా లేరా? ఇలాంటి విషయాలను) కనుక్కోవడం అసాధ్యం. 
ఆకాశంలో ఎగిరే పక్షుల అడుగు జాడలు గుర్తించడం ఎవరికైనా సాధ్యమా? 


శారిపుత్రుని శిక్షణ 


భిక్షుసంఘంలో కొత్తగా చేరిన శ్రామణేరులను (probationers) బుద్దుడు శిక్షణ 
కోసం శారిపుత్రుని అధీనంలో ఉంచేవాడు ఆస్రవధర్మాలతో (defilements) వచ్చి 
చేరిన వారిని అనాస్రవధర్మాలు కలిగినవారిగా చేయాలంటే మాటలు కాదు. 
సంక్షేశం (impurity) నుండి వ్యవదానానికి (purity) వారి చిత్తాన్ని మలచాలంటే గురువు 
చాలా (శ్రమ పడవలసి ఉంటుంది. అనేకమైన మిధ్యాదృష్టులతో (12156 6౪౧) 
వచ్చి చేరినవారిలో సమ్యక్‌దృష్టిని కలిగించడం చాలా (శ్రమతో కూడిన పనిగా 
ఉంటుంది ఇంతటి కష్టమైన పనని లోకహితం కోసం శారిపుత్రుడు తన మీద 
వేసుకొని భిక్షుసంఘంలో వచ్చి చేరిన వారందరినీ తన స్వంత ప్రియపుత్రులులాగా 
చూచుకొంటూ వారి ఆచరణలను, భావాలను సరైన మార్గంలో పెట్టడానికి 
నిర్విరామంగా కృషి చేసేవాడు 


శారిపుత్రుడి, శిక్షణ కొత్తగా చేరిన కొందరికి చాలా చేదుగా ఉండేది 

“బుద్దుని సూత్రాలను వల్లై వేయమంటాడు. సత్కాయదృష్టిని (1216 ౪16% of se1f) 
(థు ౧ తు 

వదిలించుకోవడానికి విశ్లేషణ విచారాన్ని (22/51) చేయమంటాడు, యధేచ్చగా చేయి 
కాలు కదిలించేదానికి కూడా ఏలులేనన్ని నియమాలు నెత్తిన రుద్దుతాడు కాసేపు 
తీరికగా కూర్చోనివ్వడు. ఏదో ఒక పని పెట్టాడు" అని లోలోపల రుసరుసలాడేవారు 
ఎదురు తిరిగే సాహసం మాత్రం చేసేవారు కాదు శారిపుత్రుని మహోన్నత 
వ్యక్తిత్యం అలాంటిది 


ఒక సోమరి (శ్రామణేరుడు శారిపుత్రుని శిక్షణకు తట్టుకోలేక తప్పించుకొనే 
ఉపాయంగా బుద్దుని దగ్గరకు వెళ్ళి “శారిపుత్రుడు చీటికి మాటికి నన్ను చెడామడా 

తిట్తాడు. నేను భరించలేను. మరో విహారానికి వెళ్ళడానికి నాకు అనుమతి 
ఇవ్వండి” అన్నాడు. శారిపుత్రుడెటువంటివాడో బుద్దునికి తెలియదా? ఆ అవివేకి 
పచ్చి అబద్దం చెప్తున్నాడని (గ్రహించి ఆ మూర్భుణ్ణి అధోగతినుండి తప్పించడానికి 
బుద్దభగవానుడు శారిపుత్రుని గుణగణాలను విశదం చేసి ఆ (శ్రామణేరుడు చాలా 
పశ్చాత్తాపపడేలా చేశాడు. చివరకు అతను క్షమాభిక్ష కోరి మళ్ళీ శారిపుత్రుని 
దగ్గరకే వెళ్ళాడు ఆ సందర్భంలో శారిపుత్రుణ్ణి మనస్సులో పెట్టుకొని బుద్దుడు 
క్రింది శ్లోకాన్ని చెప్పాడు. 


పృధ్ధిసమో న విరుధ్యతే ఇం(ద్రకీలోపమస్తాద్దు క్‌ నువ్రతః 
(నాద ఇవాపేతకర్థను: నంసారా న భవంతి తాద్బశః 7-6 


కోపం మొదలగు వికారాలకు లోనుగాక పృధివివలె క్షమాశీలుడైనవాడు, 
తలుపును మృదువుగా వేసిన గట్టిగా వేసినా నిర్వకారంగా ఉండే ద్యారబంధం వలె 
నిర్వికార చిత్తత అనే మంచి వ్రతమును కలిగినవాడు, బురద లేని నిర్మల 
కాసారం లాంటివాడు అయిన అర్హతుడు మళ్ళీ సంసార చక్రంలో ఇరుక్కుపోడు. 


తంబదారికుడు 


తంబదారికుడు 55 ఏండ్ల పాటు రాజుగారి మరణ దండనను అమలుచేసే 
మనిషిగా పనిచేసి చాలా వృద్దుడైపోయినందువల్ల పని నుండి విరమణం పొందాడు 
ఒకనాడు అతని ఇంటికి శారిపుత్రుడు భిక్షకై వచ్చాడు. ఆ భిక్షువును చూడగానే 
తంబదారికుడు చాలా ఆదరంతో ఇంటిలోకి ఆహ్వానించి తను చేసి పెట్టుకొన్న 
గంజిని సమర్పించాడు  శారిపుత్రుడు దానిని పరమాన్నం ఆరగించినంత తృప్తితో 
ఆరగించాడు ఆ పిమ్మట తంబదారికుడు ఆ భిక్షువుతో “మీలాంటి మహాత్ములు 
పేదవాళ్ళమైన మాబోటివాళ్ళ గృహాలకు కూడా భిక్షకు రావడం మా అదృష్టం ఈ 
పాపాత్ముణ్ణి కనికరించి నాలుగు ధర్మ వాక్యాలు బోధించండి” అని ప్రాధేయపడినాడు 


బుద్దుని ఉపదేశసారమైన కరుణ, అహింస మొదలగు విషయాలను 
శారిపుత్రుడు అతనికి చెప్పాడు ఆ ఉపదేశ వాక్యాలు విన్నాక తంబదారికుడు 
చాలా దీనస్వరంతో “ఈ దివ్యబోధనలు వినడానికి నేను అర్హుణ్ణి కాను” అన్నాడు 
తన జీవితమంతా ఎలా ప్రాణఘాతకవృత్తిలో గడిచిందో చెప్పాడు శారిపుత్రుడు 
అతణ్బే ఊరడిస్తూ “బాధపడకు నీవు స్వచ్చందంగా ప్రాణాలు తీయలేదు 
రాజాజ్ఞ మేరకు నీ వృత్తి ధర్మంగా వధకృత్యం ఆచరించావు గతించిన జీవితాన్ని 
తలచుకొని కౌకృత్యం (పశ్చాత్తాపం) పాలవుతూ, జీవిత శేషాన్ని గడిపివేయరాదు 
మిగిలి ఉన్న జీవితాన్ని సదర్రర్మాచరణం ద్వారా సద్వినియోగం చేసుకొని ఉత్తమ 
గతికి పోవడానికి ప్రయత్నించాలి" అని ఇంకా హితమైన ధర్మ వాక్యాలు చాలా 
చెప్పి అతని విషాదాన్ని పోగొట్టి ధర్మాచరణ విషయంలో చాలా ఉత్సాహాన్ని 
కలిగించి తన విహారానికి వెళ్ళిపోయాడు. 

ఆనాటినుండి తంబదారికుడి జీవితంలో నూతనాధ్యాయం మొదలయ్యింది 
దీర్భకాల (క్రూర వృత్తి వల్ల తనకు సం(క్రమించిన హృదయ కారిన్యం, జీవం (1110) 
ఎడల అగౌరవభావం మొదలగువాటిని క్షాళనం చేసుకొని శారిపుత్రునినుండి తాను 
గ్రహించిన ధర్మసందేశాన్ని శక్తివంచన లేకుండా ఆచరణలో పెట్తూ జీవించసాగాడు 
అతనిలో కలిగిన పరివర్తన ఆ ఊరిలో ఒక చర్చనీయాంశంగా కూడా మారింది 


అవసానదశలో ధర్మాన్ని ఆశయించిన తంబదారికుడు కొన్నాళ్ళకు 
మరణించాడు అతని మరణవార్త జేతవన విహారంలోని బుద్దునికి తెలిసినప్పుడు 
ఆయన అక్కడున్న భిక్షువులతో “తంబదారికుడు ఇప్పుడు తుషిత దేవలోకంలో 
దేవశరీరాన్ని పొందియున్నాడు" అన్నాడు  భిక్షువులకు చాలా ఆశ్చర్యం వేసింది, 
దశబలసంపన్నుడైన బుద్దుని వాక్యాలను వారందరూ (ప్రమాణంగా తీసుకొంటారు 
(దశబలములలో చ్యుత్యుపపత్తి జ్ఞానం ఒకటి. ఈ జ్ఞానం వల్ల జీవుల మరణ 
జననాల గురించి తెలియడం ఉంటుంది) “ఒక పర్యాయమే ధర్మ సందేశాన్ని 
వినిన అతడు పాపకర్మభారాన్ని వదిలించుకొని ఎలా తుషితలోకానికి చేరగలిగాడు?” 
అని వారు విస్మయంతో (ప్రశ్నించారు. సమాధానంగా బుద్దుడు (క్రింది శ్లోకాన్ని 
చెప్పాడు 

నవాన్రమని చేద్యాచః అనర్థవదసంపొతాః 

నీకనుర్ధపదం (శ్రేయో యచు త్యోపశామ్యతి 8-1 


నిర్వాణ ధర్మానికి సంబంధించని అర్హంపర్హం లేని మాటలు వేయికంటే 
ఉపశమనాన్ని కలిగించే అర్థవంతమైన ఒక వాక్యమైనా చాలు కదా ! 





అలి 
అనర్థపృచ్చకుదు 
ఉల 

అనర్థప్పచ్చకుడు ఒక చిత్రమైన బ్రాహ్మణుడు అతని అసలు చురేమిటో 
ఎవరికీ తెలియదు. “నీ పేరేమిటి?” అని అడిగితే “అనర్థపృచ్చక నామధేయుత్ధా' 
అని గర్వంగా చెప్పేవాడు. “లోకంలో తెలుసుకోదగినవి రెండే రెండు వర్గాలు. 
ఒకటి ఉపాదేయవర్గం (తీసుకొనదగినవి), రెండు హేయవర్గం (విడవదగినవి). 
ఇంకా బాగా ఆలోచిస్తే ఈ రెండింటిలో ఏ ఒకదాన్ని తెలుసుకొని ఆచరించినా 
చాలు. కనుక ఏకైక వర్గజ్ఞానం మనిషికి చాలు. నా మటుకు నేను అనర్హవర్గ 
(హేయవర్గ) జ్ఞానాన్ని సంపాయించుకొంటుంటాను. మహా(బ్రాహ్మణుణ్ణి కలిసినా, 
మహాశ్రమణుణ్ణి కలిసినా నా ప్రశ్నలు అనర్థవర్గ జ్ఞాన విషయకంగానే ఉంటాయి. 

కనుక నా అస్వర్థనామధేయం అనర్థపృచ్చకుడు” అని తన పేరు మీద పెద్ద 
వివరణ కూడా ఇచ్చుకొనేవాడు. 


ఒకనాడు, అతడు జేతవన విహారానికి వచ్చి బుద్దుణ్మ్ని సందర్శించి 
“మహాశ్రమణా, మీరు ఎక్కువగా ఉపాదేయ ధర్మాలనే బోధిస్తుంటారు. నా 
మటుకు నాకు నిషేధముఖంగా ధర్మాలను వినాలని ఉంటుంది. కనుక నా 
మేలును దృష్టిలో పెట్టుకొని పరిహరించదగిన వాటిని కొన్ని చెప్పండి” అన్నాడు. 
బుద్దుడు వెంటనే ఆరింటిని అతనికి చెప్పాడు. 1 సూర్యోదయం తరువాత 
కూడా నిదురించడం తగదు 2 సోమరితనానికి అలవాటు పడడం తగదు 3. 
క్రౌర్యం తగదు 4. మద్యపానం తగదు 5 అర్హరా(త్రివేళ నిర్మానుష్యంగా ఉన్న 
వీధుల్లో పచార్లు చేయడం తగదు 6. కామేషు మిధ్యాచారం (sexual misconduct) 
తగదు. 

తరువాత బుద్దుడు అతని జీవికను గురించి అడిగాడు “జీవిక (11611004) 
అనేది మనిషికి కేవలం (శ్రమను ఇచ్చేదిగా ఉండకూడదు అంతో ఇంతో 
వినోదాన్ని కూడా ఇచ్చేదిగా ఉండాలి. కనుక నేను ద్యూతమును నా బీవికగా 
తీసుకొన్నాను నేను ప్రశ్నించిన వాళ్ళందరూ ద్యూతాన్ని అనర్ల వర్గంలోనే 
చేర్చారు అయినా సరే నేను మటుకు దీన్ని అనర్దవర్గం జాబితాలో చేర్చలేదు” 
అన్నాడు ఆ అధిక (ప్రసంగి. “గెలుస్తూనే ఉంటావా?” అని బుద్దుడు (ప్రశ్నించాడు 
“ద్యూతంలో ఎప్పుడూ గెలుస్తూనే ఉండడం ఎవరి తరమూ కాదు నలుడంతటి 
ద్యూతనిపుణుడు, యుధిష్టిరుడంతటి ద్యూతవిద్యావిశారదుడు కూడా ఓటమిని పొందక 
తప్పలేదు. నా విషయమూ అంతే. గెలవడమూ ఓడడము రెండూ ఉన్నాయి” 
అన్నాడు ఆ అతివాచాలుడు 


బుద్దుడు ఆ సంభాషణను ముగిస్తూ క్రింది రెండు శ్లోకాలను చెప్పాడు 


ఆత్మా నా వై జితః శ్రేయాన్‌ యాచేయమితరాః ప్రజా: 

దాంతాత్మనః పురుషన్వ నిత్యం నంయతచారిణ: 

నైన దేవో న గంధర్యో న మారు నవా బవ్మాణా 

జితం అవబితం కుర్వాల్‌ తధా రూవన్వ్య జంతోః 8-5,6 
ఇతరులను జయించేదానికన్నా తనను తాను జయించడం మంచిది 


తనను తాను అదుపులో పెట్టుకొనిన సంయతశీలుణ్ణ్లి దేవతలు కూడా అపజయం 
పాలు చేయలేరు 


కిస్సాగౌతమి 


శ్రావస్తిలోని ఒక ధనికుని కుమార్తె గౌతమి ఆమె చాలా సన్నగా 
ఉండటం వల్ల కిస్పాగొౌతమి అని పేరు వచ్చింది. ఆమెకు వివాహమైన చాలా 
ఏండ్లకు ఒక మొగపిల్లవాడు పుట్టాడు లేక లేక పుట్టిన బిడ్డ కనుక గౌతమి 
అల్లారుముద్దుగా అతడిని చూచుకొంటుండగా దోగాడే వయస్సులోనే ఆ బిడ్డ 
అకస్మాత్తుగా మరణించాడు పంచప్రాణాలూ అతని మీద పెట్టుకొని (బ్రతుకుతున్న 
గౌతమి. ఆ దెబ్బను తట్టుకోలేక పోయింది ఆమె మనస్సు వాస్తవాన్ని 
ఎదుర్కోవడానికి సమ్మతించలేదు. “బిడ్డ కేవలం అపస్మారకావస్టలో ఉన్నాడు 
మరణించలేదు సరియైన వైద్యం చేస్తే బ్రతుకుతాడు” అని కల్పనలో ఆమె 
మనస్సు గట్టిగా నిలిచిపోయింది మృతశిశువును ఎత్తుకొని వీధుల్లో తిరుగుతూ 
కనబడినవారినందరినీ “నా బిడ్డకు చికిత్స చేసి బాగు చేయండి నా ఆస్తియంతా 
ఇచ్చేస్తాను” అని దీనంగా మొరపెట్టుకోసాగింది “పాపం పిచ్చిదైపోయింది” అని 
అందరూ జాలిపడడం మినహాయించి ఏమీ చేయలేకపోయారు బుద్దుని గృహస్ట 
శిష్యుడైన ఒక వృద్దుడు ఆమెను చూచి “అలవిగాని శోక భారం ఆమెను అలా 
చేసింది ఆ శోక భారాన్ని తగ్గించి ఆమెను మామూలు మనిషిని చేయగల శక్తి 
ఒక్క తధాగతులవారికే ఉంది” అని భావించి “అమ్మా, నా వెంటరా. నిన్ను 
చాలా గొప్ప వైద్యుని దగ్గరకు తీసుకుపోతాను” అని ఆమెను బుద్దుని సన్నిధికి 
తీసుకుపోయాడు 

కరుణాసము(ద్రుడైన బుద్దుడు “అమ్మా గౌతమీ, నీ బిడ్డకు నేను వైద్యం 
చేసాను ఆ వైద్యానికి ముందుగా ఒక పిడికెడు ఆవాలు నీవు ఏ ఇంటినుండైనా 


—0 


పట్టుకరావాలి నీవు పట్టుకవచ్చే ఆవాలు వైద్యానికి పనికిరావాలంటే ఆ ఇంటిలో 

ఇంతవరకు ఎవ్వరూ మరణించి ఉండరాదు గుర్తుంచుకో” అని చెప్పి పంపాడు 
శ్రావస్తిలోని అన్ని వీధుల్లో అన్ని ఇండ్లకు వెళ్ళి ఆవాల భిక్ష అడిగింది ఎక్కడా 
ఆమెకు కావలసిన ఆవాలు లభించలేదు మెల్లగా ఆమె వాస్తవాన్ని గుర్తించడం 
మొదలు పెట్టింది. భుజానికి ఆనించుకొనియున్న తన బిడ్డ కూడా మరణించినాడని 
ఆమె గుర్తించడం మొదలు పెట్టింది బుద్దుని అనుగ్రహబలం వల్ల ఆమె 
భరించరాని పుత్రశోకాన్నుండి బైటపడి అంత్యక్రియలు చేయండని చెప్పి మృతశిశువును 
ఇంటి దగ్గర పెట్టి నేరుగా జేతవనానికి వెళ్ళి బుద్దుని ముందు మోకరిల్లింది 


దుఃఖోపశమనకారకమైన ధర్మాన్నంతా ఆమెకు బుద్దుడు బోధించి ఆమె 
మోహాన్ని (అజ్ఞానాన్ని) పటాపంచలు చేశాడు ఆమె తిరిగి ఇంటికి వెళ్ళలేదు 
శేష జీవితాన్ని భిక్షుణిగా గడిపింది ఒకనాడు ఆమె దీపం వెలిగిస్తుండగా అది 
గుప్పుమని ఒక వెలుగు వెలిగి ఠపీమని మళ్ళీ ఆరిపోవడం జరిగింది “లోకంలో 
ప్రతీదీ ఇంతే” అనే ఆకస్మిక జ్ఞానోదయం ఆమెకు కలిగి ముక్తురాలయ్యింది 
కృతకృత్యురాలైన ఆమెను గురించి ఒకసారి (ప్రస్తావన వచ్చినప్పుడు బుద్దుడు 
క్రింది శ్లోకాన్ని చెప్పాడు 


యళ నర్గశతం బీవేదసళ్వన్‌ అన్ఫుతం సదమ్‌ 
నీకావాం జీవితం (శ్రేయః నళ్వలో ల నృుతం పదమ్‌ 8-15 


నిర్యాణాన్ని చూడలేని నూరేండ్ల (బతుకు కంటే నిర్యాణాన్ని చూడగల ఒక 
రోజు (బ్రతుకు శ్రేష్టము. 





ఏకశాటికుడు 

(శ్రావస్తి నగరంలో మిగారుడు, సుదత్తుడు మొదలగు మహాధనికులేగాక 
ఏకశాటికుడులాంటి కటిక దరిద్రులు కూడా ఉండేవారు ఇంటినుండి బైటకు ఆ 
నగర వీధుల్లోకి వచ్చినప్పుడు నాగరికులు కప్పుకొనే అంగవస్తం అతనికి ఒక్కటే 
ఒక్కటి ఉంది తాను ఆ అంగవస్త్రం కప్పుకొని బైట అడుగు పెట్తే భార్య 
ఇంటిలోనే ఉండవలసివచ్చేది - ఆమెకు మరో వస్త్రం లేనందువల్ల. ఆమె బైటకు 
పోయి రాదలిస్తే తాను ఇంటిలోనే ఉండవలసి వచ్చేది కనుక-చారిరువురూ కలిసి 
ఎప్పుడూ బైటకు వెళ్ళింది లేదు 

ఒకనాడు ఏకశాటికుడు అంగవ'స్తాన్ని కప్పుకొని బైటకు వచ్చాడు. ఆ 

i 

నగరంలోని ఒక కూడలి వద్ద జనం మాట్లాడుకొనే మాటలు ఇతని చెవిలో 
పడ్డాయి వైశాలినుండి బుద్దుడు జేతవనానికి నిన్ననే వచ్చాడనీ నేటి సాయంత్రం 
ప్రసేనజిత్తు మహారాజు ఆయన దర్శనం కోసమై వెళ్తున్నాడనీ అప్పుడక్కడ తప్పక 
బుద్దుని ధర్మ ప్రవచనం ఉంటుందని వారి మాటలవల్ల ఏకశాటికుడు (గ్రహించాడు. 

నగరానికి మరీ దగ్గరగానూ మరీ దూరంగానూ లేని మిక్కిలి యోగ్యమైన 
స్థలంలో జేతవన విహారం ఉంది. ఏకశాటికుడు జేతవనానికి వెళ్ళే దారిని అడిగి 
తెలుసుకొని అక్కడికి ప్రయాణమయ్యాడు 

ప్రసేనజిత్తు బుద్దునికి ప్రణమిల్లి తన మనస్సు బాగాలేదనీ వారసుని 
కోసం ఎదురు చూసిన తనకు మొగపిల్లవాడు గాకుండా ఆడపిల్ల పుట్టిందనీ 
విచారంగా చెప్పాడు బుద్దుడు అతని మనస్తాపాన్ని చల్దార్చుతూ స్త్రీల వైశిష్ట్యాన్ని 
ఉగ్గడించి ఆ పిమ్మట అక్కడ సమావేశమైన (శ్రోతలనుద్దేశించి అభ్యుదయ 
నిశ్రేయస్సులకు సాధనములైన ధర్మాలను బోధించాడు 

ఆ ధర్మస్వామి దివ్యోపదేశం తొలిసారిగా వినిన ఏకశాటికుడు పరవశించి 
పోయాడు సంసార గాడాంధకారంలో అలమటిస్తున్న తనకు ఆ దివ్యబోధనలు 
మార్గాన్ని స్పష్టంగా చూపుతున్న ఉజ్జ్వల దీపాలవలె తోచాయి. (శ్రోతలు ఇండ్లకు 
మరలుతూ తాము పట్టుకొచ్చిన కానుకలను తధాగతులవారి పాదాల చెంత ఉంచి 
వెళ్తున్నారు. “అకించనుణ్ణి (ఏమీ లేనివాడను) నేనేమీ ఇవ్వలేను" అని 
ఎకశాటికుడనుకొన్నాడు. కొన్ని క్షణాల తరువాత అతనికి తన అంగవగస్రం 
జ్ఞాపకం వచ్చింది “దీన్ని ఇచ్చేస్తే ఎట్టా? నాకూ, నా భార్యకూ ఉన్నది 
ఇదొక్కటే” అనుకొన్నాడు మళ్ళీ కొన్ని క్షణాల తరువాత “అమృతస్య దాత 
అయిన ఈ ధర్మస్వామికి నాదగ్గరున్న ఈ చిరుకానుకను అర్పించడానికి ఇంత 
తటపటాయింపు ఎందుకు?” అని ముందుకు పోయి పరమ ట్రీతితో భక్తితో తన 
అంగవ'స్తాన్ని బుద్దుని పాదపద్మాలముందు పెట్టి ఉద్వేగం వల్ల బొంగురు పోయిన 
కంఠంతో “నేను జయించాను, నేను జయించాను, నేను జయించాను" అని 
గట్టిగా పలుకుతూ అక్కడ్నుంచి నిష్క్రమించాడు 

ఆ పలుకులు ప్రసేనబిత్తులో ఆసక్తిని రేకెత్తించాయి రాజ సేవకులను 
పంపి ఏకశాటికుని వృత్తాంతమంతా తెలుసుకొన్నాడు. కరుణాపరవశుడై (ప్రసేనజిత్తు 


ఏకశాటికుని దారిద్ర్యాన్ని పటాపంచలు చేసే విధంగా అతనికి అనేకమైన కానుకలు 
పంపాడు. 


భిక్షువులు ఈ విషయాన్ని ప్రస్తావించినప్పుడు బుద్దుడు (క్రింది శ్లోకాన్ని 
చెప్పాడు 

అభిత్యరేత కల్యాణో పాపాత్‌ చిత్తం నివారయేల్‌ 

తంద్రితం పొ కుర్తాతః పుణ్యం పాపే రమేత మనః 9-1 


పుణ్యకార్యాచరణలో మనిషి తొందరపడవలెను పాపకార్యాల నుండి 
చిత్తాన్ని నివారించవలెను పుణ్యకార్యాచరణలో సోమరితనానికి చోటిచ్చినచో మనస్సు 
పాప కార్యాచరణకు మొగ్గు చూపే అవకాశం ఇచ్చినట్టవుతుంది. 


జాగ్రత్త లేని భిక్షువు 


జేతవనంలో నిర్లక్ష్యం రూపు దాల్చినట్లుగా కనబడే ఒక భిక్షువు ఉండేవాడు 
ఆ విహారం తనకు ఆశ్రయం ఇచ్చినట్టిదనే కృతజ్ఞతాభావం కూడా లేనివాడు. 
విహారంలోని (ప్రతి వస్తువునూ తన స్వంత వస్తువును చూచుకొన్నట్టుగా చూచుకోవాలనే 
జాగ్రత్త లేనివాడు _ కుర్చీలను, బల్లలను తనకు ఇష్టమైన చోటులో లాగివేసుకొని 
అక్కడే వదలిపెట్టేసేవాడు అవి ఎండకు ఎండినా, వానకు తడిసినా అతనికి ఏమీ 
పట్టదు కొన్ని వస్తువులకు చెదలుపట్టి కళ్ళముందరే నాశనమౌతున్నా చూస్తూ 
ఊరుకొనేవాడు ఇతని నిర్లక్ష్య వైఖరిని సహించలేక అక్కడున్న ఇతర భిక్షువులెవరైనా 
మృదువుగా మందలిస్తే ఇతడు వాళ్ళకు ఒక పెద్ద ఉపన్యాసం ఇచ్చి పంపేవాడేగానీ 
వైఖరి మార్చుకొనేవాడు కాదు 


“సర్వం అనిత్యం అని బుద్దభగవానుడు ఘోషించి చెబుతుంటే ఈ 
కుర్చీలు, బల్లల రక్షణ గురించి మీరెందుకింత ఆరాటం చూపుతారు? పోనీ 
మీరు చెప్పినట్లే నేను జాగ్రత్త తీసుకొన్నా అవి ఎన్నాళ్ళు నిలుస్తాయి? మేరు. 
పర్వతమే బూడిద కూడా మిగలకుండా కల్పాంతంలో నశించిపోగా ఇక ఇవి 
నిలుస్తాయా? ఇవి ఉత్పన్నములైనప్పుడే అనిత్యతాదోషాన్ని అతికించుకొని వచ్చాయి 
మన జాగ్రత్తలు ఏమి చేస్తాయి మన దేహాలే క్షణక్షణం మారిపోతూ 
వినాశాభిముఖంగా పయనిస్తుంటే ఈ అల్ప బాహ్యవస్తువులు చెదలుపట్ట 
నాశనమైపోతున్నాయని మీకెందుకింత విషాదం?  అవయవాలచే ఏర్పడిన ఏ 
వస్తువైనా సరే వికారాన్ని, చివరకు వినాశాన్ని తప్పించుకోలేవు”. - ఈ విధమైన 
ఉపన్యాసం దంచి పారవేసి వాళ్ళను అదరగొట్టేవాడు. 


బుద్దునికి అతని విషయం తెలిసి ఒకనాడు తన సమ్ముఖానికి పిలిపించుకొని 

ఇలా హితబోధ చేశాడు. “ఒక వ్యక్తిగా సంఘం నుండి అనేక ప్రయోజనాలను 
పొందుతున్నావు. ఆ సంఘం బాగుంటేనే కదా నీ (ప్రయోజనాలు కూడా 
సిద్దించేది. అందరూ నీలాగే ప్రవర్తిస్తే సంఘం ఏమవుతుంది? వ్యక్తిగత ప్రయోజనాలు 
పొందితే చాలు, సంఘం ఏమైతేనేమి అనే ధోరణి మంచిది కాదు. నిర్లక్ష్యవైఖరి 
వల్ల (క్రమంగా వ్యక్తిలో పాప సంచయం ఏర్పడుతుంది. దుర్గతికి పోవడానికి బాట 
వేసుకొన్నట్లవుతుంది. ఇక్కడ నాలుగు కుర్చీలు బల్లలు నష్టమైతే విహారానికి మళ్ళీ 
అవి వస్తాయి. సుదత్తుడైనా తెచ్చి ఇస్తాడు విశాఖయైనా తెచ్చి ఇస్తుంది. కానీ నీ 
నిర్లక్ష్యవైఖరి వల్ల నీవు పేర్చుకొన్న పాపభారాన్ని మోయడానికి ఎవరూ సహాయం 
రారు. నీవాక్కడివే మోయాల్సి ఉంటుంది. కనుక ఇక మీదైనా జాగ్రత్తపడు” 
అని (క్రింది శ్లోకాన్ని కూడా చెప్పాడు. 


మా ౨ నమన్యేత సాపం వ నూం తదా గమిష్యతి 
ఉదబిందు నిపాతేన ఉదకుంభో 2. పీ పూర్యతే 
బాల: పూరయతి పావం సోకం స్తోకమస్యాచిన్వున్‌ 9-6 


“ఇదేమంత పెద్ద పాపమైన పనికాదు” అని చాలా నిర్లక్ష్యంతో (ప్రవర్తిస్తూ 
ఉంటే కొంచం కొంచం పాపం చేరుతూ చివరకు అది పెద్ద మూటగా తయారయి 
నరకంలో పడవేస్తుంది ఒక్కొక్క నీటి బొట్టు కుండలో పడుతూ ఉంటే ఆ 
కుండ నిండడానికి ఎంత సేపు పట్టుంది ? 


మహాధనుడు 


(శ్రావస్తిలో మహాధనుడనే వర్తకుడుండేవాడు సరుకులను తరలించుకొని 
పోవడానికి అతని దగ్గర 500 బండ్లు ఉండేవి ఒకసారి అతను సరుకులెక్కించుకొని 
కోశాంబికి ప్రయాణమయ్యాడు ప్రయాణానికి ముందు జేతవన విహారానికి వెళ్ళి 
బుద్దుణ్ణి సందర్శించి ఆ పిమ్మట అక్కడున్న భిక్షువులతో తన ప్రయాణ వివరాలు 
' చెప్పి కోశాంబికి రాదలచుకొన్న భిక్షువులెవరైనా ఉంటే తనతో రావచ్చుననీ వారికి 
అన్ని సౌకర్యాలూ కల్పిస్తానని చెప్పాడు. కొందరు భిక్షువులు ప్రయాణానికి సిద్దమై 
అతని వెంట బయలుదేరారు 

మహాధనుడు చాలా అనుభవం ఉన్న సార్హవాహుడు గనుక తన ప్రయాణంలో 
సురక్షిత (గ్రామాలను మజిలీలుగా చేసుకొంటూ మూడవ మజిలీగా ఒక అడవి 
సమీపంలోని (గ్రామం చేరాడు మరునాడు ఆ అడవిగుండా పోవలసి ఉంది. 
కానీ ఆ రాత్రి అతనికి ఒక వార్త అందింది - 500 మంది ఉన్న ఒక పెద్ద 
బందిపోటు మురా తన సరుకును కొల్లగొట్టడానికి అడవిలో కాపువేసి ఉన్నదని 
అంతమంది ఉన్న మురాను ఎదుర్కొనే రక్షకదళం తనకు లేనందువల్ల మహాధనుడు 
ఆ (ప్రయాణాన్ని వాయిదా వేసుకొని (శ్రావస్తికి సురక్షితంగా తిరిగి వచ్చేశాడు. 

అతనితో పోయిన భిక్షువులు కూడా ప్రయాణం మానుకొని తిరిగి 
జేతవనానికి వచ్చేశారు “అరె, బలే ఆశ్చర్యం ! కోశాంబికి పోయి అప్పుడే ఎలా 
తిరిగి రాగలిగారు? మీ దగ్గరేమైనా పాదలేపనవిద్య ఉందా? లేక ఆకాశగమనవిద్య 
ఉందా?” అని కొందరు వాళ్ళను వేళాకోళం చేశారు 


తిరిగి వచ్చిన భిక్షువులు సమయం చూచుకొని బుద్దుడిని సందర్శించి 

తమ (ప్రయాణ విఘ్నం ఎలా సంభవించిందో వివరించారు. 


ఈ వార్తను బుద్దుడు ఒక దృష్టాంతంగా తీసుకొని వారికి ఇలా చెప్పాడు 
“దొంగల మురాకు భయపడి మహాధనుడు ప్రయాణాన్ని మానుకొన్నాడు  జీవితేచ్చ 
ఉన్నవాడు విషాన్ని దగ్గరకు రానివ్వడు ఈ సంసారకాసనం కూడా క్లేశ 
తస్కరులచే ఆక్రాంతమై ఉంది. (రాగం, ద్వేషం, మోహం మొదలైన కేశములు) 
కనుక ఇక్కడ రాకపోకలను కట్టిపెట్టి క్షేమదాయకమైన నిర్వాణపురం వైపు మీరు 
కూడా ప్రయాణం చేయాలి” అని చెప్పి (క్రింది శ్లోకాన్ని పరించాడు 


నణీగన భయం మార్గం అల్ప) సార్లో మవోధనః 
విషం జీనితుకామ ఇన పాసాని సరివర్హయేల్‌ 9-8 


భయంకరమైన మార్గాన్ని మందిబలం తక్కువగా ఉన్న మహాధనుడు 
పరిహరించినట్టుగా, జీవితేచ్చ ఉన్నవాడు విషాహారాన్ని పరిహరించినట్టుగా అభ్యుదయ 
నిశ్రేయసకాముడు పాపాలను పరిహరించవలెను 





వేటగాడు 


కోకుడనే వేటగాడు జాగిలాలను వెంటబెట్టుకొని వేటకై అడవికి 
బయలుదేరాడు అతను మూఢనమ్మకాల మనిషి దారిలో ఒక భిక్షువు 
ఎదురయ్యాడు. భిక్షువుల స్థాయి ఏమిటో తెలియని మూర్చుడతడు. _ “ఈ 
దరిద్రుడు ఎదురు పడ్డాడు నాకు ఈ రోజు వేటలో ఏమీ చిక్కదేమో” అని 
మనస్సులో అనుకొని ఆ భిక్షువును కొరకొర చూస్తూ వేటకు వెళ్ళాడు 


అనుమానం నిజమైనట్లే అనిపించింది అతనికి. ఆనాడు ఎంత (శ్రమ 
పడ్డా ఒక్కగానొక్క జీవాన్ని కూడా చంపిగానీ బంధించిగానీ తీసుకురాలేకపోయాడు 
“అలాంటి దరిద్రుల ముఖం చూసి బయలుదేరితే జరిగేది ఇంతే” అని తన్ను 
తాను తిట్టుకొంటూ వట్టి చేతుల్తో తిరుగుముఖం పట్టాడు 


దారిలో మళ్ళీ ఆ భిక్షువు ఎదురయ్యాడు కోకుని హృదయంలో కోపాగ్ని 
భగ్గున మండింది జాగిలాలను ఆ భిక్షువు మీదికి ఉసికొల్పాడు ఆపద్దర్మంగా 
భిక్షువు లేడికన్నా వేగమైన పరుగుతో ఒక చెట్టు దగ్గరకు చేరి ఆ చెట్టును తొందర 
తొందరగా ఎక్కడం మొదలుపెట్టాడు. జాగిలాలతోబాటే తరుముకొని వస్తున్న 
కోకుడు ఆ చెట్టు (క్రిందకు వచ్చి బాణం కొనతో భిక్షువు అరికాళ్ళను నిర్హ్రయగా 
గుచ్చడం మొదలుపెట్టాడు ఆ బాధ భరించలేక భిక్షువు ఇంకా వేగంగా చెట్టును 
ఎగటబ్రాకే ప్రయత్నం చేశాడు. ఆ ప్రయత్నంలో అతను కట్టుకొన్న పసుపుగుడ్డ | 
ఊడి కోకుని మీద పడింది జాగిలాలు పసుపుగుడ్డ వ్యక్తిని శత్రువ ౫ భావించి 
పగబట్టియున్నాయి గనుక ఆ గుడ్డచేత కప్పబడిపోయిన కోకుని మీదకు గుడ్డి 
కోపంతో లఘించాయి జాగిలాల దాడిని తట్టుకోలేక కోకుడు హాహాకారాలు చేస్తూ 
మరణించాడు, జాగిలాలు కూడా ఈ సంఘటనకు అయోమయం చెంది, 

అడవిలోకి పారిపోయాయి. 


కోకుని దుర్మరణానికి భిక్షువు చాలా వ్యధ చెందాడు అతని మరణానికి 
కారణం తన వ(స్తమే అయినందులకు అతను చాలా బాధపడ్డాడు కోకుని 
దుర్మరణ కర్భత్వంలో భాగం తనకు కూడా ఉందేమో అనే సంశయం కూడా 
అతణ్ణి పట్టి పీడించింది. నేరుగా బుద్దుని దగ్గరకు వెళ్ళి జరిగిన విషయాలన్నీ 
చెప్పి చివరగా తన సంశయాన్ని కూడా తెలిపాడు బుద్దుడు అతణ్బే అనునయిస్తూ 
“నాయనా, నీవు ఈ విషయంలో చింతాకులుడవు కావద్దు నీ దోషమేమీ లేదు. 
కర్శత్యంలో నీ భాగస్వామ్యం ఏమీ లేదు. నీ శీలానికి (౧౦210) వచ్చిన మచ్చ ఏమీ 
లేదు ఆ వేటగాడు నిరపరాధిమైన నీకు అపకారం తలపెట్టి తానే 
నాశనమైపోయాడు. మిక్కిలి ఘోరమైన పాపం, ఫలితాన్ని వెంటనే చూపుతుందనే 
దానికి ఇది నిదర్శనంగా ఉంది” అని చెప్పి క్రింది శ్లోకాన్ని పరించాడు 


యో 2 వదుష్పాయ నరాయ దుష్యతి 

శుద్దాయ పురుషాయ అనంగణాయ 

తమేన బాలం (ప్రత్యేతి పొపం 

సూక్ట్మో రజః (ప్రతివాతమిన క్షీప్తం 9-10 


శుద్దవర్తనుడు, కల్మషరహితుడు, అనిందితుడయిన వ్యక్తి ఎడల ఏ 
మూర్గ్భుడైతే అపకారం తలపెట్లాడో ఆ అపకారం అతడికే వచ్చి తగులుతుంది. 


గాలికి ఎదురుగా దుమ్మును విసిరితే ఆ దుమ్ము విసిరిన వానిమీదకే మళ్ళీ వచ్చి 
పడుతుంది కదా! 


అహింసావ్రతుడు 


(శ్రావస్తిలో రత్నాలు సానబెట్టడంలో పేరుకెక్కిన నికషుడుండేవాడు అతనొక 
చిత్రమైన వ్యక్తి పెంపుడు పక్షులుగా లోకులు పావురాలను చిలుకలను పెంచుకొంటే 
అతను ఒక ప్రత్యేకజాతి కొంగను ముద్దుగా పెంచుకొన్నాడు. 

(కా 


ఒకనాడు అతని ఇంటికి అహింసావ్రతుడనే భిక్షువు వచ్చి వాకిట 
నిలబడినాడు నికషుడు ఆ భిక్షువును సాదరంగా లోనికి ఆహ్వానించి నట్టింట 
ఒక బల్ల ముందు కూర్చోబెట్టాడు ఇంతలో ప్రసేనజిత్తు పంపిన ఒక రాజసేవకుడు 
అక్కడికి వచ్చి “నికషా, రాజుగారు దీనిని సానబెట్టడానికి ఇచ్చి పంపారు” అని 
రక్తవర్ష కాంతులు వెదజల్లుతున్న ఒక రత్నాన్ని తెచ్చి చేతిలో పెట్టి వెళ్ళిపోయాడు 
నికషుడు దానిని తీసి బల్ల మీదపెట్టి వంటగదిలో ఉన్న భార్యకు భిక్షువు రాకను 
తెలియజేయడానికై వెళ్ళి మళ్ళీ నట్టింటికి వచ్చేసరికి బల్లమీద పెట్టిన రత్నం 
కనిపించలేదు బల్లముందు కూర్చునియున్న భిక్షువు అక్కడే ఉన్నాడు అతని 
మీద నికషునికి అనుమానం కలిగింది “రత్నం మీరు తీశారా?” అని అడిగాడు 
“లేదు” అన్నాడు భిక్షువు “మరి ఎవరు తీశారో చెప్పండి” అన్నాడు నికషుడు. 
ఈ సారి భిక్షువు బదులు పలకలేదు. మౌనం దాల్పాడు “నిన్నే అడిగేది రత్నం 
ఏమైంది?” అని గద్దించి అడిగాడు నికషుడు. భిక్షువు నోరు విప్పలేదు భిక్షువే 
దాన్ని తీసి దాచేశాడని నిశ్చయించాడు నికషుడు 

“ఒరే దొంగవెధవా, భిక్షువు అనుకొని ఇంటిలోకి పిలిచి నిన్ను కూర్చోబెట్టడం 
నాది తప్పు” అని నికషుడు ముందు వెనుక ఆలోచించకుండా చాలా కోపంతో ఆ 
భిక్షువును నాలుగు దెబ్బలు కొట్టి శోధించి చూచాడు రత్నం దొరకలేదు 


it} ధర్మపదం కధలు 


దిక్తువును గుంజకు కట్టాడు. అతని భార్య వచ్చి వారిస్తున్తా వినక ఆమెను 
నెట్టివేసి భిక్షువును చావుదెబ్బలు కొట్టడం మొదలు పెట్టాడు. భిక్షువు శరీరం 
పవిధ భాగాలనుండి రక్తం ధారగా కారడం మొదలయ్యింది. ఇంత జరిగినా 
అతడు మౌనాన్ని వీడలేదు. ఆ రక్తాన్ని చూచి నికషుని పెంపుడు కొంగ అక్కడికి 
వచ్చి వాలింది కోపంతో వళ్ళు మరచి ఉన్న నికషుడు దాన్ని బలం కొద్దీ 
తన్నాడు. ఆ తన్ను యొక్క వేగానికి అది గిలగిల కొట్టుకొని చచ్చిపోయింది. 
సగం (ప్రాణంతో ఉన్న భిక్షువు చాలా హీన స్వరంతో రత్నం ఎక్కడుందో అప్పుడు 
చెప్పాడు. “రత్నం కొంగ కడుపులో ఉంది” భిక్షువు చెప్పినది హాస్తనమే.: ఈ 
పెంపుడు కొంగ, రత్నాన్ని మాంసం ముద్ద అని (భ్రమించి గుటుక్కున (మింగి 
వెళ్ళిపోయింది. ఆ విషయం చెబితే కొంగ వెంటనే కోయబడుతుందని 
ఆహింసావ్రతుడు విషయాన్ని బైట పెట్టలేదు. అతని అహింసావతం అంత 

దృఢమైనది | 
చచ్చి పడి ఉన్న కొంగను నికషుడు వెంటనే కోసి చూడగా రత్నం 
అభించింది, భిక్తువును అనుమానించి అవమానించి చిత్రహింస పెట్టినందులకు 
అతను చాలా బాధపడి భిక్షువు కాళ్ళమీద పడి ఏడుస్తూ క్షమాభిక్ష కోరాడు. 
ఒక్షువు అతణ్మై ఓదార్భి “నాయనా, ఇందులో నీ అపరాధం ఏముంది? ఇదంతా 
పూర్చజన్మ నుండి నేను తెచ్చుకొన్నట్టిది నేను నీ మీద కినుక వహిస్తే కదా 
క్షమాభిక్ష ఇవ్వడం సాధ్యమయ్యేది. నీ మీద నాకు కించిత్‌ కోపం కూడా 
కలుగలేదు అసలు దోషం నాది. వాకిట దగ్గరే నిలబడి భిక్ష తీసుకొని పోయి 
స జరిగేది కాదు. ఆంతా (ప్రారబ్దం. ఇక మీదట నేనెవరి 
ప. భిక్షువు వెళ్ళిపోయాడు. కానీ బలమైన ఆ దెబ్బల 
చాయుడ వ్‌ కొన్నాళ్ళకు మరణించాడు. అతని అకాలమరణానికి 


Tram టట నషం అ 
శణబ్బురి ఇక్తువులు అతని మరణానంతర స్థితిని గురించి బుద్దుళో అడిగారు 
అ | 


అహింసా(వతుడు 0] 


“అతడు అర్హతుడు. మరణానంతర స్థితి గురించి ప్రశ్నేమున్నది? నిరుపధిశేష 
నిర్వాణ (ప్రాప్తిని పొందినాడు” అని బుద్దుడు చెప్పి (క్రింది శ్లోకాన్ని కూడా 


పరిందాడు, 


గర్భ మేక ఉత్సద్యంతే నిరయం పాపకర్శిణ: 
స్వరం నుగతయో యాంతి సరినిర్సాంత్వన్యాసనా? 9-11 


పుణ్య పాపాలు ఇంచుమించు సమంగా ఉన్నవాళ్ళు మనుష్య జన్మ 
ఎత్తుతారు పాపం అధికంగా ఉండేవాళ్ళు నరక జన్మ ఎత్తుతారు. పుణ్యం 
అధికంగా ఉండేవాళ్ళు దేవలోకాలలో జన్మ పొందుతారు ఆ్రవములు లేనివాళ్ళు 
ముక్తులవుతారు (ఆ(స్రవములు నాలుగు 1. కామం (sensuality) 2 భవ (119% 


to be reborn) 3. దృష్టి (speculative views) 4 అవిద్య 


ఉపాసికలు 


గృహస్టులుగా ఉంటూ ధర్మాచరణ కలిగిన వ్యక్తులను ఉపాసకులంటారు. 
ఉపాసకులుగా ఉన్నట్టివారు నెలకు నాలుగుసార్లు (అష్టమి తిధులు రెండు, పౌర్ణమి, 
అమావాస్య) విహారాలకు ఆరామాలకు వెళ్ళి తాము పాటించవలసిన పంచశీల మొ 
నియమాలను జ్ఞప్తికి తెచ్చుకోవడం, దృఢం చేసుకోవడం పరిపోటి. అలాంటి 
ప్రత్యేక దినాలకు పోషధములని పేరు 


ఒక పోషధ దినంనాడు విశాఖకు ఒక కుతూహలం కలిగింది శ్రావస్తి 
నగరానికి తూర్పు దిక్కులో విశాలమైన సుందరమైనా ఆరామాన్ని బౌద్దసంఘం 
కోసం నిర్మించి ఇచ్చిన వదాన్యురాలు విశాఖ. ఆ ఆరామం- చేరు పూర్వారామం 
ఆ పోషధ దినం అక్కడికి వచ్చిన (స్తీలనందరినీ విశాఖ “ఏ ఉద్దేశం పెట్టుకొని 
ఇక్కడికి వస్తున్నారు? దాచిపెట్టకుండా చెప్పండి” అని (ప్రశ్నించింది. వృద్ద 
(స్త్రీలను, మధ్య వయస్కులను, యువతులను, కన్యలను అందరినీ ప్రశ్నించింది 
విశాఖ మీద వారందరికీ అపారమైన గౌరవం ఉంది కనుక ఉద్దేశాలను దాచిపెట్టకుండా 
చెప్పారు 


శ 
వారి ఉద్దేశాలను విశ్లేషించి చూస్తే అన్నీ లౌకిక ప్రయోజనాలకు 


సంబంధించినవిగానే ఉన్నాయి సంసార సముద్రాన్ని దాటాలనే తపనకు 
సంబంధించిన ఉద్దేశాలు కనబడలేదు. ఆరోగ్యం చేకూరుతుందని కొందరు, 
సంపదలు కలుగుతాయని కొందరు, సంతానం కలుగాలని కొందరు, మంచి భర్త 
లభించాలని కొందరు ఇలా రకరకాల లౌకిక (ప్రయోజనాలను వాంఛించిన వారలే 
ఎక్కువ. పోషధ నియమాలు పాటిస్తే అంతరాయాలు తొలగి తమ తమ 
వాంఛితాలు నెరవేరుతాయని వారి ఆశయం 


ఉపాసికలు 93 


విశాఖకు చాలా విచారం వేసింది బుద్దుని దగ్గరకు వెళ్ళి తన 
పరిశీలనలో తేలిన విషయాన్ని నివేదించింది. బుద్దుడు కూడా విచారాన్ని వ్యక్తం 
చేస్తూ ఇలా అన్నాడు. “జన్మ, జరా, వ్యాధి, దుఃఖం, పరిదేవనం, ఉపాయాసం, 
మరణం-ఈ చక్రంలో జీవులు నలిగిపోతున్నారు. ఈ చక్రంలో నుండి బైటపడే 
దారిని వెతుక్కోవడం లేదు. అక్కడే ఉంటూ సుఖం పొందాలనుకొంటున్నారు 
అది వట్టి భ్రమ. ఆ భ్రమ వల్ల పరిభ్రమణాయాసం తప్ప ఒరిగేదేమీ లేదు.” 
చివరగా (క్రింది శ్లోకాన్ని కూడా చెప్పాడు. 


యథా దండేన గోపాలో గాః ప్రాజయతి గొచరమ్‌ 
వనం జరా చ మృత్ఫుళ్చాయు: ప్రాజయతః (ప్రాణినామ్‌ 10-7 


గొడ్లను కాసేవాడు కజ్జతో పశువులను మేతపొలాలకు తోలుకొని పోవునట్లుగా 
జరా మరణాలు జీవుల ఆయువును తోలుకొనిపోవుచున్నవి. 





బహుబంధికుడు 


బహుబంధికుడు (శ్రావస్తిలోని ఒకానొక ధనికుడు _ అతనికి భిక్షువుగా 
మారాలని ఆశయం తన ఆశయాన్ని భార్యకు తెలిపాడు “మీరు భిక్షువు 
కావడం నాకు అభ్యంతరం లేదు. కానీ నాదొక చిన్న కోరిక దాన్ని తీర్చి మీరు 
భిక్షువుగా మారండి. ఏమీ లేదు, అంత విషం నాకిచ్చి వెళ్ళండి చాలు” అన్నది 
భార్య బహుబంధికుడు తన ఆలోచనకు స్వస్తి చెప్పాడు. కానీ హృదయంలో 
ఆశయాన్ని మాత్రం అట్లే ఉంచుకొన్నాడు 


చాలా ఏండ్ల తరువాత అతని భార్య మరణించింది ఇక అతనికి కళ్ళెం 
వేసేవాళ్ళెవరూ లేదు కనుక భిక్షువుగా దీక్ష తీసుకొన్నాడు. దీక్ష తీసుకొనకముందే 
అతను తన తరువాతి జీవితానికి అవసరమైన ఏర్పాట్లన్నీ చేసుకొన్నాడు సకల 
సౌకర్యాలతో కూడిన ఒక చక్కని కుటీరాన్ని నిర్మించుకొన్నాడు వంట చేసి 
పెట్టేందుకు, ఇతరమైన పనులు చేసి పెట్టేందుకు పనిమనుషులను పెట్టుకొన్నాడు 
జీవితాంతం చక్కగా గడిచిపోవడానికి తగినంత నిధిని కేటాయించి పెట్టుకొన్నాడు 
భిక్షువయ్యాక కేవలం అతని వేషం మారిందేకానీ జీవన పద్దతిలో మార్పు రాలేదు. 


తక్కిన భిక్షువులకు ఇదంతా చాలా విడ్డూరంగా తోచింది (ప్రత్యక్షంలో, 
పరోక్షంలో అతని జీవిత విధానం మీద చమత్కార బాణాలు వేసి వినోదించేవారు 
అతను కనిపించినప్పుడు ఎగతాళి మిళితమైన కంరస్వరంతో “భిక్షుమహరాజుగారూ, 
తమరు కుశలమేనా?” అని కాకువుగా పలకరించి నవ్వేవారు 


ఇలా కొన్నిసార్లు జరిగాక బహుబంధికునికి చాలా రోషం వచ్చింది 
“ఏమి త్యాగం చేసివచ్చారని మిడిసిపడుతున్నారు? నాలాగా కోట్లు వదులుకొని 

వచ్చారా? గంజికి లేనివాళ్ళంతా భిక్షువులయిందిగాక పైగా ఈ వేళాకోళమా? 
మహాతపస్సులులాగా భంగిమలు పోతున్నారు! తపస్సేమిటో నేను చేసి చూపుతాను” 
అని పైగుడ్డ (క్రింది గుడ్డ లాగి పారవేసి ఊరికి దూరంగా ఉన్న అడవికి 
వెళ్ళిపోయాడు. _కొన్నాళ్ళకతను దుమ్మధూళి కమ్మిన దేహంతో, జటలు కట్టిన 


తలవెం(ట్రుకలతో, ఉపవాసాలచే కృశించిన శరీరంతో ఒక పిచ్చివానివలె 
కనబడసాగాడు 


బుద్దునికి అతని విషయం తెలిసి అతనుండే (ప్రదేశానికి వెళ్ళి హితబోధ 
చేశాడు “భిక్షుజీవనం విముక్తిజ్ఞానాన్ని సంపాయించుకోవడానికే గాని రోషాలు, 
పంతాలు, పట్టింపులు, స్పర్ణలు, పట్టుదలకు ఆటభూమి కాదు దిగంబరత్వం, 
జటాధారిత్వం, ఉపవాసాలతో కృశించడం, దుమ్ముధూళిలో పొరలడం-ఇవన్నీ మనిషికి 
శుద్దినిచ్చేవి కావు. తృష్టాచేదనం, సంశయఛేదనం చేసుకొని ముక్తిమార్గంలో 
పయనిస్తేనే జన్మ సార్ణకమయ్యేది ” ముగింపుగా క్రింది శ్లోకాన్ని కూడా చెప్పాడు 


న నగ్గుచర్యా న జటా న సంకం 

నానళనం స్థండలశాయికా వా 

రజో జనీయం ఉత్కుటికసధానం 

శోధయంతి న్వుర్య్యం అనిత్తీర్థకాంక్షమ్‌ 10-13 


దిగంబరుడుగా తిరగడం వల్ల జటలు ధరించడం వల్ల బురదను 
వళ్ళంతా పూసుకోవడం వల్ల, ఉపవాసాల వల్ల, కటికనేలపై పరుండడం వల్ల, 
పరుండడం అనేది చేయకుండా ఎల్లప్పుడూ కూర్చొని ఉండడం అనే కసరత్తు వల్ల 
మనిషికి శుద్ది ఏర్పడదు తృష్హా సంశయాలను ఛేదనం చేస్తేనే మనిషి 
నిర్మలుడయ్యేది 


సంతతిసేనాని 


సంతతిసేనాని కోసలరాజైన (ప్రసేనజిత్తుకు చాలా విశ్వాసపాత్రుడైన 
సేనాధిపతి. _ బ్రాహ్మణుడైనా (ద్రోణాచార్యునివలె యుద్దకళలో ఆరితేరినవాడు 
ఒకసారి కోసలరాజ్య సరిహద్దులో ఒక సామంత దేశం తిరుగుబాటు చేసినప్పుడు 
దానిని అణచడానికి కోసలరాజు సంతతి సేనానిని పంపాడు సంతతిసేనాని సామ 
దాన భేద దండోపాయాలను ఆయా సందర్భాలలో సమయోచితంగా ప్రయోగించి 
కొంతకాలానికి అక్కడ మామూలు పరిస్టితులను నెలకొల్పి తిరిగి వచ్చాడు రాజు 
అతనికి అపూర్వరీతిలో సన్మాన సత్కారాలు చేసి ఒక వారం దినాలు అతను 
కొలువుకు రానవసరం లేదనీ విలాసాలతో వినోదాలతో ఆనందింఛమని అనుజ్ఞ 
ఇచ్చాడు. నాట్య సంగీత సాహిత్యాలలో మేటియెన ఒక రాజనర్తకిని సేనానిని 
అలరించడానికోసమై నియమించాడు 


సంతతిసేనానికి ఆ ఏడు దినాలు ఏడు క్షణాలుగా గడచిపోయాయి. 
కర్కశమైన యుద్దకళలందే తలమునకలుగా సగజీవితం గడిచిన అతనికి రాజనర్తకి 
చవి చూపిన సుకుమార కళలైన నాట్య సంగీత సాహిత్యాలు చాలా హాయినిచ్చాయి. 
జీవితంలో ఇంత ఆనందం ఉంటుందని అతను ఊహించినది కూడా లేదు. కానీ 
రెప్పపాటు కాలంలో అంతా తారుమారయ్యింది మృత్యువుకు చిన్నవయస్సు 
పెద్దవయస్సు అనే తారతమ్యం లేదు ధనికుడు పేదవాడు అనే పక్షపాతం లేదు 
ప్రాజ్ఞుడు అజ్ఞుడు అనే వ్యత్యాసం లేదు ఆ రాత్రి మృత్యువు అకస్మాత్తుగా 
రాజనర్తకిని కబళించింది. ఏడు దినాలు తన ముందు నెమలివలె నాట్యం చేసిన 
నర్తకి, కోకిలవలె గానం చేసిన నర్తకి, కవిరాజహంసవలె సాహిత్య సౌరభాలను 
విడమర్చి చెప్పిన నర్తకి ఇప్పుడు నిర్జీవంగా వికారంగా నోరు తెరచుకొని పడి 

ఉంది. ఈ ఆకస్మిక పరిణామానికి సంతతి సేనాని విహ్యలుడై పోయాడు 
లోకమంతా అతనికి శూన్యంలా కనిపించింది. ఆనందంగా ఉందనుకొన్న జీవితం 
క్షణంలో భరించరాని ఘోరంగా మారిపోవడం తట్టుకోలేకపోయాడు. శత్రుసేనల 
మధ్య సింహనాదం చేస్తూ వీరవిహారం చేసిన అతను ఇప్పుడొక బేలయె వలవల 
ఏడ్చాడు. 

ఆ రాత్రంతా అతనికి నిద్ర పట్టలేదు పిచ్చెక్కుతుందేమో అని భయం 
కూడా కలిగింది. మనశ్శాంతికి దారి ఏదని అన్వేషణ మనస్సులో మొదలయ్యింది. 
ఇన్నాళ్ళు తను ఉపేక్షిస్తూ వచ్చిన బుద్దభగవానుడు జ్ఞాపకం వచ్చాడు 

మరునాడు సంతతిసేనాని జేతవనానికి వెళ్ళి తధాగతుని పాదపద్మాలకు 
ప్రణమిల్లి “మీరే నాకిక శరణు” అన్నాడు. శోక సాగరంలో కొట్టుకొనిపోతున్న 
అతణ్ణి కరుణా సముద్రుడైన బుద్దుడు సముదాయించుతూ ఇలా అన్నాడు, 
“శోకంతో దుఃఖంతో బాధతో నీవు కన్నీళ్ళు కార్చడం ఇది మొదటిసారి కాదు 
అనవర్యాగ్రమైన (మొదలు తుది లేని) ఈ సంసారంలో నీవు లెక్కలేనన్ని జన్మల్లో 
కార్చిన కన్నీరు మొత్తం మహా సముద్ర జలానికన్నా ఎక్కువేగానీ తక్కువేమీ కాదు 
ఈ దుఃఖానికి కారణం ఏమిటి అని విచారించి ఆ కారణాన్ని తొలగించితేనే 
దుఃఖోపశమనం కలిగేది పై పై ఉపాయాలతో తాత్కాలికంగా దుఃఖాన్ని 
మరచిపోవడం వివేకం అనిపించుకోదు .." ఇలా అతనికి నెమ్మదిగా నాలుగు ఆర్య 
సత్యాలను, ద్వాదశాంగచ(క్ర విషయాన్ని ఇంకా ఇతరములైన నిర్వాణ సాధనలను 
బోధించాడు. విషాదయోగుడైన సేనానికి ఆ విషయాలన్నీ చప్పున అవగాహనకు 
వచ్చి (శ్రేయోమార్గంలో (ప్లవేశించినవాడయ్యాడు సాధన తీవ్రత వల్ల కొన్నాళ్ళలోనే 
అర్హతుడయ్యాడు. అర్హతుడయినా రాజుగారి కొలువులో తన విధులను యధావిధిగా 
నిర్వహిస్తూ వచ్చాడు 


ఒకనాడు భిక్షువులు అతని (ప్రస్తావన తీసుకొచ్చి “ఇప్పుడతడు సేనాపతియా, 

శ్రమణుడా, బ్రాహ్మణుడా?” అని బుద్దుణ్ణీ ప్రశ్నించారు. సమాధానంగా బుద్దుడు 
క్రింది శ్లోకాన్ని చెప్పాడు. 


అలంక్త) తళ్లేదపీ శమం బరేల్‌ 

శాంలో దాంతో నియతో (బ్రహ్మాబారీ 

నర్వేషు భూతేషు నిధాయ దండం 

న (బావ్మాణ: న శ్రమణ: న భిక్లు: 10-14 


శమము, దమము, నియమము, (బ్రహ్మచర్యము, సర్వభూతదయ ఉన్నవాడు 
ఏ అలంకారాలు ధరించినా అతణ్ణి (బ్రాహ్మణుడని, (శ్రమణుడని, భిక్షువనియే 
చెప్పవలెను. 


Kalama Sutra 

Do not believe in anything (simply) because you have heard tt 

Do not believe in traditions, because they have been handed down for many 
generations 

Do not believe in anything sumply because itis spoken and rumoured by many 


Do not believe in anything simply because itis found written in your rellgrous 
books 


Do not believe in anything merely on the authority of your teachers and 
elders 


But after observation and analysts, when you find that anything agrees with 
reason and rs conducive to the good and benefit of one and all, then accept 
it and lve upto it 


ఉదానం 


సిద్దార్థుడు ఇరవై తొమ్మిదవ ఏట సత్యాన్వేషణకై రాజప్రాసాదం వదలి 
పెట్టాడు. గంగానది పరివాహక ప్రదేశాల్లో ఆరేండ్డు సంచారం చేశాడు 
ఆరాదకాలాముడి దగ్గర ఆ పిమ్మట ఉద్రకరామపుత్రుని దగ్గర యోగ విషయాలు 
తెలుసుకొని ఆచరించి అనుభవానికి తెచ్చుకొన్నాడు. అయినా తృప్తి కలుగలేదు. 
శరీరాన్ని శుష్కింపజేసే కఠోర తపస్సు చేశాడు (ప్రయోజనం కనపడలేదు. అది 
సరైన పద్దతి కాదని తెలుసుకొని మధ్యేమార్గాన్ని అవలంబించి అన్వేషణ 
కొనసాగించాడు చివరకు తన ముప్పైఐదవ ఏట బోధివృక్షం (క్రింది సంసార 
దుఃఖోపశమన దాయకమైన పరమ సత్యాన్ని కనుక్కొన్నాడు. నైరంజరా నది 
ప్రక్కన ఆ వృక్షం (క్రింద ఆ పున్నమి రాత్రి మొదటి జామున పూర్వనివేశానుస్కృతి 
జ్ఞానం కలిగింది రెండవ జామున దివ్యచక్షు జ్ఞానం కలిగింది మూడవ జామున 
ప్రతీత్యసముత్సాద సత్యం అవగతమైంది నాలుగవ జామున అంటే ఉషోదయ 
సమయానికి నాలుగు ఆర్యసత్యాల అవగాహన పూర్ణంగా కలిగింది. (దుఃఖం, 
సముదయం, నిరోధం, మార్గం) సమ్యక్‌ సంబోధి కలిగిన సిద్దార్థుడు బుద్దుడైనాడు. 
సమస్త జీవుల దుఃఖోపశమనం కోసం బుద్దత్యాన్ని సాధిస్తానని యెన్నో యుగాల 
క్రితం దీపంకరుని ముందు చేసిన ప్రతిజ్ఞ నెరవేరింది. 


బుద్దత్వ (ప్రాప్తి కలిగిన ఆ దివ్య క్షణంలో బుద్దుని వదన కమలం నుండి 
దధ మ అ 
(క్రింది రెండు ఉదానములు (wంrds of exultation of the Buddha) అప్రయత్నంగా 


- వెలువడినాయి 


ఉదానం 


అనేక జాతి నంసారం నంధావిన్సం అనిబ్పినం 
గవాకారం గనేనంతో దుఃఖా జాతి వునవ్రునం 11-8 


గవాకారకో దిట్లోసి పున గేవాం న కావాసీ 
నబ్బా తే ఫొనుకా భగ్గా గహకూటం నినంభితం 
వినంభారగతం చిత్తం తన్హానం ఖయముజ్ఞగా 11-9 


ఈ దేహమనే గేహాన్ని నిర్మిస్తున్న నిర్మాత ఎవరో తేలుసుకోవాలని 
అన్వేషణ సాగించాను ఆ నిర్మాత ఎవరో తెలుపగల బుద్ది (జ్ఞానం) కలుగనందువల్ల 
లెక్కలేనన్ని జన్మలెత్తుతూ సంసారంలో ఇన్నాళ్ళు పరిభ్రమించాను. మళ్ళీ మళ్ళీ 
జన్మలెత్తుతూ ఉండడం అబ్బా ఎంత దుర్భరమైన దుఃఖం! 

ఓయీ గృహనిర్మాతా! నిన్ను కనుక్కున్నాను ఇక నీవు నాకు ఇల్లును 
కట్టలేవు నీ వాసాలన్నీ విరిగినాయి. నీ దూలం ధ్వంసమయ్యింది. నా చిత్తం 
నిర్వాణం పొందింది. అర్హత్వ ఫలాన్ని నేను అందుకొన్నాను. 


గృహనిర్మాత ఎవరో కాదు - తృష్షయే. 


ఆ అలి 
మహాధనపుత్రుడు 

మహాధనపుత్రుడు తల్లిదండ్రుల అతి గారాబం వల్ల చిన్ననాడే పతనం 
పాలయ్యాడు విద్యార్జన (శ్రమ అసలే చేయలేదు ధనాన్ని విచ్చలవిడిగా వినోదాలకు 
విలాసాలకు వెచ్చించడం మాత్రమే బాగా నేర్చుకున్నాడు. తలిదండ్రులు గతించాక 
మరీ స్వతం(త్రుడైపోయాడు. 

అతనికి తగినవాళ్ళే చుట్టూ పోగయ్యారు నట విట విదూషకులు, 
వందిమాగధులు, ధూర్తులు, జూదరులు మొ వారు అతనికి ఆప్తలైనారు 


యవ్వనం గడిచే సరికి సగం ఆస్తి తరిగిపోయింది. మధ్య వయస్కుడుగా 
ఉన్నప్పుడతనికి తత్త విషయంలో జిజ్ఞాస కొంచం తలెత్తింది. తగిన గురువులే 
దొరికారు! “తిను, (త్రాగు, సుఖంగా (బ్రతుకు, అదియే తత్త్యం, అదియే పరమార్హం” 
అని బోధించే గురువులే అతనికి సరిపోయారు. మధ్యవయస్సు నుంచి వృద్దావస్థ 
ప్రవేశ ద్వారం చేరే సరికి మొత్తం ఆస్తి నాస్తి అయ్యింది ఈ పిప్పి వల్ల ఇక 
లాభం ఉండదనుకొని ఆప్తవర్గ సభ్యులందరూ ఎవరి దారి వాళ్ళు చూచుకొన్నారు. 
అతను ఒంటరివాడయ్యాడు. చివరకు అప్పులవాళ్ళు ఇల్లు కూడా లాక్కొన్నారు. 
అతడు వీధిన పడ్డాడు ఆ ఊరివాళ్ళెవరూ అతనిని చేరదీయలేదు 


విచక్షణారహితంగా వ్యయం చేయడమే అతను నేర్చిన విద్య. ఇంకేమీ 
చేతగాదు (బ్రతకడానికి పనికివచ్చే కౌశలం ఏదీ అతని దగ్గర లేదు కౌశలాలు 
లేకపోతే పోనీ కాయకష్టం చేసుకొని (బ్రతకడం కూడా చేతగానివాడు 
భోగపరాయణత్వం వల్ల దేహపటుత్వం కోల్పోయిన పనికిరాని మనిషి పైగా 
ముదుసలి. ఎంతటివారినైనా ఆకలిబాధ దైన్యం పాలుజేస్తుంది. అధ్యాత్మ 


మహాధనపుత్రుడు 1౧3 


బలశూన్యుడైన ఆ వ్యసని విషయం చెప్పాలా? బిచ్చమెత్తడం మొదలు పెట్టాడు. 
బిచ్చగాళ్ళ దగ్గర కూడా బిచ్చమెత్తే దైన్యానికి అతను దిగజారిపోయాడు. బిచ్చగాడిగానే 
జీవితశేషం గడిపి చివరకు దిక్కులేని శవంగా జీవితాన్ని ముగించాడు. తృతీయ 
పురుషార్థానికి (కామానికి) మోతాదుకు మించిన ప్రాధాన్యం ఇచ్చి (భష్ణులైన 
మూర్భుల పేర్ల వరుసలో మొదటి పేరుగా మహాధనపుత్రుని పేరుకు స్తానం 
లభించింది 

బుద్దుని ప్రధాన సేవకశిష్యుడైన ఆనందుడు ఒక సంభాషణ సందర్భంలో 
మహాధనపుత్రుని ప్రస్తావన తెచ్చాడు. అప్పుడు బుద్దుడు క్రింది రెండు శ్లోకాలను 


పరించాడు. 


అచరిత్యా (బవ్మాచర్యం అలబ్బా యౌవనే ధనం 
జీర్ణక్రౌొంచ ఇన క్షీయంతే క్షీణనుత్స్య ఇవ పల్పులే 11-10 


అచరిత్త బ్రహ్మచర్యం అలబ్బా యౌవనే ధనం 
శేరతే చాసో ౨ తిక్షీణ ఇన వురాణాన్యునుతన్వతః 11-11 


చిన్న వయస్సులో విద్యను ఆర్జించక ఆ పిమ్మట యౌవనంలో ధనాన్ని 
ఆర్జించక ఊరక కాలక్షేపం చేసిన మనుషులు చివరకు దైన్యమైన (బతుకుకు 
గురిగాక తప్పదు చేపలు లేని మడుగులోని ముసలి కొంగల (బ్రతుకుతో 
సమానంగా ఉంటుంది వారి (బతుకు. 

వేగ సంస్కారం ఉన్నంత వరకు దూసుకుపోయి ఆ పిమ్మట నేల మ్స్‌ద్‌ 
పడిపోయిన బాణాలవలె వారి (బ్రతుకులు కూడా చివరకు చతికిలబడిన 
బ్రతుకులౌతాయి. గతించిన పాత విషయాలను నెమరు వేసుకొని నిట్టూర్చుతూ 


ఉంటారు 


ఉపనందుడు 


ఉపనందుడు మంచి వక్త వినయపిటకంలోని 250 భిక్షు నియమాలు 
అతనికి కంఠతా వచ్చు ముఖ్యంగా అపరిగ్రహం గురించి నొక్కి చేప్పేవాడు 
“అపరి[గ్రహం పాటించాలంటే అవసరాలను సాధ్యమైనంత తగ్గించుకోవాలి. దానివల్ల 
పరాధీనత, దైన్యం మొ తొలగుతాయి. వ్యక్తి స్వతం(త్రుడుగా, నిర్చీకుడుగా 
జీవించగలుగుతాడు. అల్పేచ్చకు మించిన ఐశ్వర్యం లేదు పరి(గ్రహానికి 
తోబుట్టువులాంటి లోభాన్ని ఒక కంట కనిపెట్టి ఉండాలి.” ఇలా అతని ఉపన్యాసం 
మృదుమధురంగా సాగేది. వ్యక్తులను ధర్మపధంలో పెట్టడానికి అవసరమైనవి 
నాలుగున్నాయి ఒకటి దానం, రెండవది ప్రియవాదిత్వం, మూడవది అర్హ(క్రియ, 
నాలుగనది సమానార్హత అర్హక్రియ అంటే ఇతరులను ప్రోత్సహించి ఉత్తేజపరచి 
ధర్మం వైపు (త్రిపగల కౌశలం. సమానార్హత అంటే తాను బోధించే విషయాలను 
తన జీవితంలో ఆచరించి చూపడం. ఈ చివరిది, మొదటిది ఉపనందునిలో లేవు 
(ప్రియవాదిత్వం, అర్హక్రియ మాత్రమె ఉన్నాయి కనుక అతని జీవితం ఒక వైరుధ్య 
నిలయంగా మారింది. పరి[గ్రహం వద్దని ఇతరులకు బోధిస్తాడేగానీ తన జీవితంలో 
ఆచరించడు. లభించిందంతా మూటగట్టి చేర్చి పెట్టుకొనే స్వభావం వర్షరుతువులో 
తన నివాసంగా ఎక్కువ లభించే చోటునే ఎన్నుకొనేవాడు 


ఒక వర్షరుతువును గడపడానికి ఒక (గ్రామీణ విహారానికి పోయాడు. 
“రుతు సమాప్తి సమయంలో ఎన్ని వ(స్తాలు లభిస్తాయి ఇక్కడ?”అని ప్రశ్నించాడు. 
ఒకటి అని జవాబు వచ్చింది. అతను మౌనంగా అక్కడ తన పాదరక్షలను 
వదలిపెట్టి మరో విహారానికి పోయి అదే ప్రశ్న వేశాడు రెండు అని జబాబు 
ఉపనందుడు అక్కడ తన దండాన్ని (కజ్ణను) వదలిపెట్టి మరో విహారానికి పోయి 


ఉపనందుడు 105 


అదే ప్రశ్న వేయగా మూడు అని సమాధానం వచ్చింది అక్కడ అన కమండలాన్ని 
వదలిపెట్టి చివరగా నాలుగు వస్త్రాలు లభించే చోటును వర్షరుతు నివాసంగా 
ఎన్నుకొన్నాడు రుతువు ముగిశాక ఆ నాలుగు వస్త్రాలను పరిగ్రహించి కమండలం 
పెట్టిన చోటుకు వచ్చి అక్కడ తన వాటాగా మూడు వస్త్రాలను తీసుకొని దండాన్ని 
పెట్టిన చోటుకు పోయి రెండు వ(ప్రాలను తీసుకొని చివరగా పాదరక్షలు పెట్టిన 
చోటుకు పోయి ఆ ఒక వస్రాన్ని తీసుకొని మొత్తాన్ని ఒక చాకలి మూటలాగా కట్టి 
పాలం 
స్వీయ నివాసం చేరాడు Mr 


BoD 


ఏహ్యమైన శోచనీయమైన ఇతని (ప్రవర్తనకు అసహ్వించుకొని కొందరు ఈ 
విషయాన్ని జేతవనంలోని బుద్దునికి తెలియజేశారు ఉపనందునిలాంటి వాళ్ళకు 


పరిపోయే విధంగా అప్పుడు బుద్దుడు (క్రింది శ్లోకాన్ని పరించాడు 
1౬౯ 2లల 
ఆత్మానమేన (ప్రధమం (ప్రతిరూపే నినేశయేల్‌ 
అధాన్వ్యమనుళిష్వాల్‌ న క్లీశేత్‌ పండితః 12-2 


త్‌ జ RSX) 
మొదట తనను తాను అనురూపమైన నడవడికలో ఉంచుకొని ఆ 


పిమ్మటనే ఇతరులకు బోధించవలెను అననురూపమైన నడతవల్ల నిందను 
పండితుడైనవాడు నెత్తికి తెచ్చుకోరాదు 


ప్రధానికుడు 


ప్రధానికుడు కొంత వయస్సు పైబడిన భిక్షువు. ఒక వర్ష రుతువులో 
యువ భిక్షువులను కొందరిని తీసుకొని ఒక వన విహారానికి వెళ్ళాడు భిక్షుసంఘంలో 
అందరూ సమానులే అయినా వయస్సునుబట్టి లేదా ఇతర గుణ విశేషాలనుబట్టి 
వ్యవహారంలో నాయకత్వం కొందరికి సంక్రమిస్తుంది. (ప్రధానికుడు వయోవృద్దుడు 
కనుక ఆ సమూహానికి నాయకుడయ్యాడు 


వన విహారం చేరగానే (ప్రధానికుడు అందరిని సమావేశపరచి దీర్షోపన్యాసం 
ఇచ్చాడు “ఈ నాలుగు నెలలు మీరు సద్వినియోగం చేసుకోవాలి ఇప్పుడు మీరు 
(స్రోతాపత్తి భిక్షువులు (మార్గంలో (ప్రవేశించిన (ప్రధమాస్థలో ఉన్నవారు) ఒక నెల 
తిరక్కముందే రెండవ స్థాయి అయిన సకృదాగామి స్థితిని మీరు పొందాలి. ఆ పై 
నెలకు అనాగామి స్థితిని చేరుకోవాలి. వర్షరుతువు ముగిసే లోపల అర్హత్వాన్ని 
సాధించి మీ జీవితాలను ధన్యం చేసుకోవాలి. ఇది మీకేమీ కష్టం కాదు ఏది 
మంచి పని, ఏది తగని పని, ఏది మంచి ఆలోచన ఏది పాడు ఆలోచన సదా 
గమనిక కలిగి ఉండండి. యుక్తమేది అయుక్తమేది అనే విషయంలో ఏమరుపాటుకు 
తావివ్వకుండా సదా గుర్తుంచుకోవడాన్నే తధాగతులవారు స్మృత్యుపస్థానం అంటారని 
మీకూ తెలిసిన విషయమే ఇకపోతే మీ శరీరంలోని (ప్రతి కదలిక మీద మీరు 
పలికే ప్రతి పలుకు మీద, మీ అంతరంగంలో కదిలే (ప్రతి కదలిక సదా కన్ను వేసి 
ఉంచండి దీని పేరేమిటో నేను మీకు చెప్పబని లేదు మీకు తెలుసుకదా ఈ 
సాధన విశేషానికి పేరేమిటో? దీన్ని సంప్రజన్యం అంటారు ఈ స్మృతి 
సం(ప్రజన్యములు (mindfulness and awareness) చాలయ్యా మనిషి అర్హతుడు 
కావడానికి జాగ్రత్తగా వినండి. ఒక పోలిక చెబుతాను మనో గృహద్వారం దగ్గర 


ప్రధానికుడు 107 


కాపలాదారులాంటిది స్మృతి దీపం లాంటిది సంప్రజన్యం. దీపం లేకుంటే చీకటిగా 
ఉంటుంది కాపలాదారు ఉన్నా నేర్పరులైన క్షేశతస్కరులు (రాగద్వేషాదులు) ఆ 
చీకటిని కవచం చేసుకొని మనోగృహంలో చొరబడి శాంతి ధనాన్ని కొల్లగొడతారు 
వట్టి దీపం మాత్రమే ఉండి కాపలాదారు లేకపోతే ఇక క్ల్షేశతస్కరులకు నిరాటంకంగా 
లోపలికి దూరడానికి పెట్టిన దీపంగా అది అయిపోతుంది. కనుక మీరు ఎల్లవేళలా 
స్సృతి సంప్రజన్యములను జంటగా కలిగి ఉండాలి పిశాచాలు దూరడానికి అవకాశం 
వెదికేట్లుగా క్షేశతస్కరులు కూడా చిన్న నందు దొరికితే చాలని ఎదురు చూస్తుంటారు. 
మీరు అణు మాత్రం కూడా సందు ఇవ్వకుండా జాగ్రత్త పడండి నెను మిమ్మల్ని 
ఒక కంట కనిపెడుతూనే ఉంటాను ఈ నాలుగు నెలలు ఉదాసీనతకు, 
సోమరితనానికి, వినోదాలకు నేను సహించను భావి అర్హతులారా, ఇక లేవండి 
నడుములు బిగించండి, పదండి ముందుకు ఓం శ్చాంతి శాంతి శాంతిః '' 


వర్షరుతువయ్యాక యువ భిక్షువులు జేతవనానికి తిరిగివచ్చి బుద్దునికి 
తమ అనుభవాలను ఇలా చెప్పారుః “ఈ నాలుగు నెలలు (ప్రధానికుని నసతోనే 
మా జీవితం గడిచిపోయింది మమ్మల్ని ధ్యానం చేయండని ఊరక పురమాయించడమే 
గానీ అతను మాత్రం ఇష్టం వచ్చినప్పుడు పగలనక, రాత్రనక పడుకొని నిదురపోవడం 
తప్పించి చేసిన ధ్యానం ఏమీ లేదు ఎప్పుడీ వర్షరుతువు ముగుస్తుంది అనే 
ధ్యానమే చివరకు మాకు మిగిలింది” ఈ గోడు విన్నాక బుద్దుడు (క్రింది శ్లోకాన్ని 


పరించాడు 


ఆత్మానం చేత తథా కుర్వాద్‌ యధాన్యవనుశాస్తే 
సుదాంతో నత దనుయేద్‌ ఆత్మా సొ కిల దుధనుః: 12-3 


ఇతరులకు బోధించే తీరులోనే తన ఆచరణ కూడా ఉండవలెను 
తనను తాను నియమించుకొనిన తరువాతనే ఇతరులను నియమములో పెట్టడానికి 
ప్రయత్నించవలెను తనను తాను నియమించుకోవడమే కదా చాలా కష్టమైన పని 


కుమారకాశ్యపుని తల్లి 


సంసార జీవితంలో తనకు విరక్తి కలిగిందనీ, భిక్షుణిగా అనుమతి ఇవ్వాలని భర్తను 
ప్రాధేయపడి ఒప్పించి ఒక యువతి, దేవదత్తుని అధీనంలో ఉన్న ఒక విహారంలో 
భిక్టుణిగా చేరింది. దురదృష్టవశాత్‌ ఆమె అప్పటికే గర్భవతి. కానీ ఆ విషయం 
గుర్తించకుండా భిక్షుణిగా చేరింది. రెండు మూడు మాసాలు గడిచేసరికి ఆమె 
గర్భిణి అనే విషయం అందరికీ తెలిసి ఆమెను తీవ్ర అపరాధం చేసినదిగా 
భావించి విహారం నుండి బైటకు పంపించి వేశారు. 


ఆమె బుద్దుణ్ణి ఆశ్రయించింది. ఈ విచిత్రమైన సమస్య మీద నిర్ణయం 
తీసుకొనే భారాన్ని బుద్దుడు ఉపాలికి (వినయ పిటక పాలకుడు), విశాఖకు 
(గృహస్థ భక్తురాలు) అప్పగించాడు. వారిరువురు అన్ని విషయాలను సాకల్యంగా 
చర్చించి ఆమెది దోషం లేదని నిర్దారించారు భిక్షుణిగా చేరకముందే ఆమె 
గర్భవతియెనందువల్ల ఇప్పుడు ఆమె మీద నేరాన్ని మోపి వెళ్ళిపొమ్మనడం సరిగాదని 
వాళ్ళిరువురూ నిర్ణయించారు. ఆమె భిక్షుణిగానే కొనసాగింది. నవమాసాల తరువాత 
ఆమెకు కలిగిన మగశిశువును కోసలదేశ రాజైన (ప్రసేనజిత్తు తన సంరక్షణలోకి 
తీసుకొన్నాడు. కుమారకాశ్యపుడనే పేరు ఆ శిశువుకు పెట్టారు. కుమార కాశ్యపుడు 
ఏడేండ్ల వయస్సులో తన తల్లి ఒక భిక్షుణి అని తెలుసుకొని తను కూడా అలాగే 
భిక్షు జీవితంలోకి పోవాలని కోరాడు. ప్రసేనబిత్తు అతణ్ణి బుద్దునికి అప్పజెప్పాడు 
బుద్దుని సాన్నిధ్య భాగ్యం వల్ల అతడు చిన్న వయస్సులోనే అధ్యాత్మికంగా చాలా 
పురోగతిని సాధించి ఏకాంతవాసానికి అనుమతిని పొంది సుదూరంలోని ఒక 
అడవికి వెళ్ళి బుద్దుడు బోధించిన సత్యాలను ఏకాగ్ర చిత్తంతో చింతన చేసి 
స్వానుభవానికి తెచ్చుకొని పన్నెండేండ్డ తరువాత తిరిగి జేతవనానికి వచ్చాడు. 

అధ్యాత్మ తేజో విలసితమైన అతని ప్రసన్న వదనాన్ని చూచి అందరూ 
ఆహ్లాదం చెందారు అతల్లి గురించి గొప్పగా చెప్పుకోవడం మొదలు పెట్టారు. 
కుమారకాశ్యపుని పేరే ఎక్కడ విన్నా! పూర్వారామంలో ఉన్న కుమారకాశ్యపుని తల్లికి 
కూడా ఈ వార్త తెలిసింది తన బిడ్డను గురించి అందరూ గొప్పగా చెప్తుకొంటుంటే 
ఆమె కళ్ళు చెమర్చి జలజల ఆనందబాష్పాలు కారాయి. ఇక ఒక క్షణం కూడా 
ఆగలేక వేగం వల్ల తడబడుతున్న అడుగులతో జేతవనానికి వచ్చింది కుమార 
కాశ్యపుడు గర్భంలో ఉండగా తను ఎంత వ్యధను అనుభవించింది, ఎన్ని 
అనుమానాలకు, అపనిందలకు గురయ్యింది! అదంతా ఇప్పుడసలు స్మరణకు 
కూడా రావడం లేదు ఆనందంలో ఓలలాడుతున్నది ఆమె మనస్సు 


హర్తాత్రిరేకంవల్ల బొంగురు పోయిన కంరంతో సజల నేత్రాలతో “నాన్నా, 
కుమారా” అని ఆప్యాయంగా పిలుస్తూ అతణ్ణి సమీపించింది. ఆమె అలా వస్తున్న 
క్షణంలోనే కుమారకాళ్యపుని ముఖ కవళికలు మారిపోయాయి. ప్రసన్న వదనం 
మాయమయ్యింది (భ్రుకుటి ముడిపడింది అసహ్యాన్ని ఏవగింపును వ్యక్తం చేసే 
ముఖమయ్యింది నోరు తెరచాడు మాటలు కావవి వాక్ళూలాలే “ఛీ ఛీ నీవొక 
ఖక్షుణివా? బిడ్డా అని పరిగెత్తుకొస్తున్నావు. ఇంత మమకార కశ్మలాన్ని 
పెట్టుకొన్నదానివి ఇంటి దగ్గరే పడి ఉండక తగుదునమ్మా అని విహారానికి 
ఎందుకొచ్చి చేరావు? పో పో నీ ముఖం చూస్తేనే నాకు డోకు వస్తున్నది” అని 
చీదరించుకొని అక్కడ్నుంచి చరచరా వెళ్ళిపోయాడు 

పురుగును చూసినట్టుగా చూచిన అతని చూపులు, కర్ర కరోరమైన అతని 
కర్కశ వాక్కులు, చీదరించుకొని విసవిస వెళ్ళిపఫోవడము - అంతా హరాత్తుగా 
జరగడంతో ఆమె ఒక్క క్షణం విహ్యలురాలైనా మరుక్షణంలోనే పరమ నైరాశ్యాన్ని 
బంది 'బిడ్డ బిడ్డ అని మన ఆరాటమేగాని ఎవరు బిడ్డ ఎవరు తల్లి ఈ 
మాయలో పడి ఇన్నాళ్ళు అసలు విషయానికి దూరమయ్యాను” అనుకొని ఆమె ఆ 
క్షణంలోనే అన్ని ఆశాపాశాలను పట పట తంచివేసి అర్హతురాలై పోయింది తల్లి 

మీద అపారమైన భక్తి, కృతజ్ఞత ఉన్నవాడైనా కుమారకాళ్యపుడు తల్లిని ముక్తురాలిని 
చేయడానికోసమై అలా ఆ క్షణంలో లేని కారిన్యాన్ని తెచ్చిపెట్టుకొని తన 
ఆశయసాధనలో సఫలీకృతుడైనాడు 


ఒకనాడు భిక్షువులు బుద్దుని దగ్గర ఆ తల్లి ప్రస్తావన తెచ్చి “దేవదత్తుడు 
వెళ్ళగొట్టినప్పుడు ఆమె ఇంటి ముఖం పట్టక మిమ్మల్ని ఆశ్రయించి రక్షణ పొంది 
చివరకు అర్హతురాలు కూడా కాగలిగింది” అన్నారు బుద్దుడు వారిని వారిస్తూ 
క్రింది శ్లోకం చెప్పాడు 


ఆత్మా న్‌ా ఆత్మనో నాధః కోపి నాధః పరః సాల్‌ 
ఆత్మనైన నుదాంతేన నాధం లభతే దుర్హభమ్‌ 12-4 


తనకు తానే రక్షణం ఇతరులెట్టు రక్షణం కాగలరు? తనను తాను 
చక్కగా నియమించుకొన్నప్పుడు అతి దుర్లభమైన రక్షణము (అర్హత్యాన్ని) పొందడం 
జరుగుతుంది 


ఆత్మదత్తుడు 


బుద్దుడు తన 80వ ఏట చివరి పర్యటన రాజగృహ నగర సమీపంలోని 
వేణువన విహారం నుండి పాటలిగ్రామం (అప్పటికి పాటలిపుత్ర నగరం నిర్మితం 
కాలేదు) దగ్గర గంగానదిని దాటి వైశాలికి ప్రయాణం - ఇలా ప్రయాణం చేస్తుండగా 
అస్వస్టుడై ఇక తన పరినిర్యాణానికి నాలుగు నెలల వ్యవధి ఉందని శిష్యులకు 
చెప్పాడు. ఆ సందర్భంలో ప్రసంగిస్తూ “భిక్షుసంఘం నా నుండి ఇంకా ఏమి 
ఎదురు చూస్తున్నది? చెప్పవలసినదంతా చెప్పాను ఆచార్యముప్టిని పాటించలేదు. 
(కొంచెం చెప్పి కొంచెం చెప్పకుండా దాచిపెట్టడాన్ని ఆచార్యముష్టి అంటారు. 
సంఘం ఇంకా నా మీద ఎందుకు ఆధారపడాలి? ధర్మదీపాన్ని ఆసరా చేసుకొని 
తరించండి. నేనిప్పుడు చాలా వృద్దుడను నా కాలం అయిపోయింది. ఎనబై 
వయస్సులో ఉన్నాను శిధిలావస్టలో ఉన్న పాతబండికి కట్టు కట్టి ఉపయోగించిన 
విధంగా ఈ శరీరాన్ని ఇంకా కదిలిస్తున్నాను ధర్మాన్నే జ్యోతిగా, ఆశయంగా 
తీసుకోండి. ఇక దేని మీదా ఆధారపడకండి” అన్నాడు ప్రశాంత గంభీరస్వరంతో. 


ఆ (ప్రసంగం ఆత్మదత్తుడనే భిక్షువును తీవ్రంగా కదిలించివేసింది. 
“తథాగతుని పరినిర్వాణం సమీపిస్తున్నది ఇంక నాలుగు నెలలే గడువున్నది ఇక 
అలసత్వం పనికిరాదు త్వరపడాలి” అనుకొని సాధనల్లో నిమగ్నమయ్యాడు. 
తధాగతుల సాన్నిధ్యంలో జరిగే సమావేశాలకు పోవడం కూడా మానుకొన్నాడు. 
సాధనయందే చిత్తాన్ని లగ్నం చేశాడు. ఇలా మూడు నెలలు గడిచాయి. 
ఒకనాటి సమావేశంలో ఇద్దరు భిక్షువులు తమలో తాము మెల్లగా మాట్లాడుకునే 
మాటలు బుద్దుని చెవులకు సోకాయి  “పరినిర్వాణ గడియలు సమీపిస్తూంటే 
దూరదూరం నుండి భిక్షువులందరూ తధాగతుల దర్శనం కోసం పరుగెత్తుకొని 

వస్తుంటే మన మధ్యలోనే ఉన్న ఆ ఆత్మదత్తుడు ఎంత అవిధేయత, ఎంత 


నిర్లక్ష్యం చూపుతున్నాడో ఆశ్యర్యంగా ఉంది. తధాగతులవారి దర్శనానికి అసలు 
రావడం లేదు.” 


ఆత్మదత్తుని విషయంలొ వారికి కలిగిన అపార్జాన్ని తొలగించడానికి 
బుద్దుడు ఇలా అన్నాడు “నన్ను ఆరాధించేవాళ్ళు, గౌరవించేవాళ్ళు ఆత్మదత్తునిలాగా 
మెలగాలి రోజూ నా దర్శనానికి వచ్చి పుష్పాంజలి ఘటించి పాదనమస్కారం చేసి 
వెళ్ళడం సన్నారాధించినట్టు కాదు, గౌరవించినట్టు కాదు ధర్మాన్ని అనుష్టించడమే 
నన్నారాధించడం అవుతుంది, గౌరవించడం అవుతుంది” చివరగా (క్రింది శ్లోకాన్ని 
కూడా చెప్పాడు 


ఆత్మనో లి రం వరార్టేన బహునా ల పి వోపయేల్‌ 
ఆత్మనో ౨. ర్థనుభిజ్ఞాయ నదర్హప్రసీత: స్యాత్‌ 12-10 


అన్య విషయములు అవి ఎంత గొప్పవైనప్పటికీ వాటికోసం ఆత్మముక్తిని 
ఎవరూ నిర్లక్ష్యం చేయరాదు. అన్ని ప్రయోజనాలు ఆత్మముక్తిలో అంతర్భావములు 
కనుక దాన్ని సాధించడానికే సర్వప్రయత్నములు చేయవలెను 





శుద్దోదనుడు 


సిద్దార్దుడు బుద్దుడయిన తరువాత మొదటిసారిగా కపిలవస్తు నగరానికి 
వెళ్ళినప్పుడు నేరుగా రాజప్రాసాదానికి వెళ్ళలేదు నగరానికి సమీపంలోని 
న్యగ్రోధారామంలో విడిది చేశాడు మరునాడు భిక్షాపాత్ర చేత ధరించి తక్కిన 
భిక్షువులతో కపిలవస్తు నగరవీధుల్లో భిక్షాటన చేస్తుంటే అది శుద్దోదనునికి తెలిసి 
చాలా బాధపడ్డాడు. బుద్దుణ్ణి సమీపించి ఇలా అన్నాడు “ఇక్ష్యాకువంశీయుడవైన 
నీవు ఇలా నగరవీధుల్లో భిక్షాపాత్ర ధరించి తిరగడం నాకు బాధాకరంగా ఉంది 
క్షత్రియులకందరికీ ఇది తలవంపులు తెచ్చే చర్య. _ఇరవైవేలమందికైనా భోజనం 
పెట్టగల స్తోమత నాకున్నది. నా కుమారుడవై ఉండీ నీవు ఇలా భిక్షాం దేహి” అని 
గడపల ముందు నిలబడడం తగదు” 


లౌకిక దృష్టితో చూస్తే శుద్దోదనుడు చెప్పినది సరియైన మాటే. కానీ 

సిదారునికి బుదునికి మధ్య ఉన్న తేడాను గుర్తించే ప్రజ్ఞ అతనికి లేదు బుద్దుడు 

“ie ఠా క Sy (అ) 
కాకముందు సిద్ధార్దుడు సుక్షత్రియ ఇక్షాకు వంశీయుడే కానీ బుద్దుడయిన 

(a a య ద 

తరువాత ఆ వారసత్వం అంతరించి మరో వారసత్వం సిద్దార్టుడికి సం(క్రమించిన 
సత్యాన్ని శుద్దోదనుడు గుర్తించలేదు. కకృచ్చంద్రుడు, విపశ్యి, దీపంకరుడు, 
కశ్యపుడు, కనకముని మొ॥ పూర్వకాలీన బుద్దుల వారసత్వం సిద్దార్జునికి బోధివృక్షం 
(క్రింద సంక్రమించింది వారి సంప్రదాయం పాటించడమే తన ధర్మమవుతుంది 
బుద్దులెవ్వరూ రాజుప్రాసాదాల్లో నివసించలేదు _భిక్షాటనే చేశారు. అసంఖ్యేయ 
కలాల బుద్దవారసత్వం గురించి, దానికి తగిన ఆచరణ గురించి బుద్దుడు 
శుదోదనునికి వివరించి అతని మనస్తాపాన్ని చల్చార్భిన సందర్భంలో క్రింది రెండు 

డా = ౧ 
నోకాలు కూడా చెప్పాడు 
౯ 

ఉత్తిషేత్‌ న ప్రమూద్యేద్‌ ధర్మం నుచరితం చరేల్‌ 
భర్మచారీ సుఖం శేతే ౨ స్మీన్‌ లోకే పరత చ 13-2 
జాగరూకుడవు కమ్ము _ ప్రమాదమునకు (అజా(గ్రత్తకు) లోనుగాకుము. 


పూర్వులచే ఆచరింపబడిన ధర్మమును చక్కగా ఆచరించుము. ధర్మాచరణ 
కలిగినవానికి ఈ లోకంలోనూ పరలోకంలోనూ సుఖం ఉంటుంది. 


ధర్మం చరేత్‌ నుచరితం న తం దుళ్ళరితం చరేత్‌ 
ధర్మచారీ సుఖం శేతే ౨ స్మీన్‌ లోకే పరత చ = 13-3 


|| 


సమ్యజ్లుడు 
| 

వివిధ వృక్షాల ఆవరణ కలిగిన ఒక విహారంలో సమ్యజ్ఞుడు, రేవతుడు 
అనే ఇద్దరు భిక్షువులుండేవారు. సమ్యజ్ఞుడు బహిర్ముఖుడు (3%%0%40 రేవతుడు 
అంతర్ముఖుడు (10౯07540) ఎవరి పద్దతి వారిది అనే దృష్టితో ఆ ఇరువురూ 
సయోధ్యగానే ఉఠిడేనారు; 


విహార ఆవరణ విషయంలో సమ్యజ్ఞనికి చాలా పట్టింపు ఒక ఎండుటాకు 
పడి ఉండడం చూచినా ఊరుకోలేడు. _(ప్రొద్దస్తమానం ఆ ఆవరణను చాలా 
శుభ్రంగా అందంగా ఉంచడంలోనే సరిపోయేది అక్కడికి వచ్చే భక్తులు, 
అతిధులు ఆ ఆవరణను చూచి ఆశ్యర్యపోయే గాళ్ళు సమ్యజ్ఞాల్ణి చాలా 
మెచ్చుకొనేవాళ్ళు. 

ఒకోసారి గాలి బాగా వీచి ఆకులు ఎక్కువ రాలడం, ఆవరణ అంతా 
దుమ్ముతో నిండిసోవడం ఇలాంటివి జరిగినప్పుడు సమ్యజ్ఞుడికి పని భారం ఎక్కువ 
అయ్యేది ఒకసారి అతనికి ఇలాంటి సమయంలో కొంచెం చిరాకు వేసి విసురుగా 
రేవతుడున్న చోటికి వెళ్ళి కటువుగా ఇలా అన్నాడు “విహారంలో ఇంత పని 
పెట్టుకొని ఊరక కూర్చుంటే ఎట్టా? పక్షులకు చెట్టు ఆశ్రయమిచ్చినట్లుగా ఈ 
విహారం మనకు ఆశ్రయం ఇచ్చింది దీని బాగోగులు పట్టించుకోకుండా ఊరిక 
కూర్చోవడం ధర్మమా? దానివల్ల నిర్వాణం వచ్చేస్తుందా? ఇన్నేండ్లుగా చూస్తున్నాను 
ఒక్కనాడైనా నీవు సహాయంగా వచ్చింది లేదు ఏమి మనిషివయ్యా!” 

ఇంకెవరైనా పృధక్‌ జనుడైయుంటే (ఆధ్యాత్మపధంలో ఇంకా కాలుమోపనివాళ్ణో 
పృధక్‌ జనుడంటారు ఇంగ్రీషులో ౪011618) ప్రతిస్పందన తీవ్రంగా ఉండేడి 

దీర్భకాల సాధనవల్ల శాంత గంభీర స్వభావాన్ని దృఢతరం చేసుకొన్నట్టివాడు 
రేవతుడు ప్రసన్నంగా ఇలా అన్నాడు. “కర్మమార్గంలో నీవు పురోగమిస్తున్నావని 
ఇన్నాళ్ళు అనుకొన్నాను. నీవు ఇలా చిరాకు పడడం చూస్తుంటే నీవు దారి 
తప్పుతున్నట్లు అనిపిస్తుంది, వీర్యం (energy, striving) పాలు ఎక్కువై నీలో సమత 
లోపిస్తున్నట్లు కనిపిస్తున్నది నీవు ధ్యానం అలవాటు చేసుకొనకపోతే సమత్యాన్ని 
సాధించలేవు, వీర్యం, ధ్యానం ఇదొక జంట, వీటి మధ్య సమరసత్వం ఉండాలి 
ప్రజ్ఞ భక్తి ఇదొక జంట వీటి మధ్య సమరసత్వం ఉండాలి ఈ జంటల్లో 
ఒకటి మరీ ఎక్కువై రెండోది మరీ తక్కువైపోతే నష్టం చాలా ఉంది సమరసత్వం 
దెబ్బతినడానికి కారణం స్మృతి సంప్రజన్యములు (mmdlulness, awareness) 
లోపించడమే బుద్దభగవానుడు పరమ కరుణాహృదయుడై బోధించిన స్మృత్యుపస్టాన 
సూత్రాన్ని నీవు బాగా పరిశీలించు నీ పరిశీలన తరువాత కూడా నేను నీకు 
దోషిగా కనబడితే చెంపలేసుకొని నీవు చెప్పినట్లే నడుచుకొంటాను.” 

రేవతుని హెచ్చరిక బాగా పని చేసింది సమ్యజ్ఞుడు ప్రొద్దస్తమానం ఊడ్చి 

Gy యా 

శుభ్రం చేసే పనిని చాలామటుకు తగ్గించుకొని రేవతుని సూచనలను అనుసరించి 
క్రమంగా పురోగమనం సాధించి చివరకు అర్హత్యాన్ని పొందాడు 

సమ్యజ్ఞని (ప్రస్తావన ఒకసారి వచ్చినప్పుడు బుద్దుడు (క్రింది శ్లోకాన్ని 
చెప్పాడు 

యశ్చువూర్వం (ప్రమాద్య పశ్చాత్‌ స న ప్రనూద్యతి 

స ఇమం లోకం (్రభానయత్యభ్రాన్ముక్త ఇన చం[ద్రనూ 13-6 

స్మృతి సంప్రజన్య రాహిత్వం వల్ల పూర్వం ఎవడు ప్రమాదచిత్తుడై ఉండి 
పిమ్మట తన తప్పిదాన్ని గుర్తించి స్మృతిసంప్రజన్యములను చేపట్టి అప్రమాదచిత్తు 
డౌతాడో అట్టివాడు ఈ లోకాన్ని వెలిగింపజేసే ధర్మజ్యోతి అవుతాడు కప్పబడిన 
మేఘముల నుండి బైటకు వచ్చి చంద్రుడు లోకమంతా వెన్నెల కురిపించును కదా! 


అంగుళమాలుడు 


కోసలరాజు ప్రసేనజిత్‌ పురోహితుని పుత్రుడు అంగుళీమాలుడు. అతని 
అసలు పేరు అహింసకుడు గురుకులవాసం కోసం అతడు తక్షశిలలోని ఒక 
గురువు దగ్గరకు పంపబడినాడు వినయం, సేవాతత్పరత మొ సుగుణాలచే 
అహింసకుడు గురువు, గురుపత్నికి మిక్కిలి ప్రీతిపాత్రుడైనాడు తక్కిన విద్యార్దులకు 
ఇది ఈర్వాకారణమైంది అహింసకుని మీద గురువు మనస్సును విరిచివేయడానికి 
వాళ్ళు చాలా హేయమైన ఒక పధకాన్ని ఆలోచించి దాన్ని తెలివిగా అమలులో 
పెట్టారు వారి ఎత్తుగడలు వృధా కాలేదు గురువుకు (క్రమంగా అహింసకుని 
మీద ప్రేమ తగ్గిపోతూ ఆ స్థానంలో ద్వేషం పెరుగుతూ వచ్చింది ఇతను 
విద్యాభ్యాసం ముగించుకొని స్వదేశానికి మరలునప్పుడు ఇతని వెంట తన పత్తి 
కూడా వెళ్ళిపోతుందనే అనుమానపిశాచం అతనికి పట్టుకొంది అహింసకుణ్ణి 
సర్వనాశనం చేస్తేగానీ తనకు మనశ్శాంతి ఉండదనుకొన్నాడు ఒకనాడు అతణ్ణి 
ఆప్యాయంగా దగ్గరకు పిలిచి “నాయనా అహింసకా, నా దగ్గర పరమోత్తమ 
తారకవిద్య ఉన్నది. మా గురువుగారు దాన్ని నాకిస్తూ ఈ విద్యను ఇంకెవ్వరికీ 
చెప్పరాదు ఇది నీతోనే అంతరించిపోవాలి అని కట్టడి చేశారు, 'అట్లెందుకు 
గురుదేవా విద్య నశించిపోవడం? మీరు నా కిచ్చినట్టు నేను కూడా నా ప్రీయశిప్యుడికి 
ఇచ్చేలా అనుగ్రహించండి” అన్నాను చేయి మానవులను సంహరించిన వానికైతేనే 
ఇమ్ము అని షరతు పెట్టారు నా గురువుగారి మాటను అతి[క్రమించి నేను 
నరకానికి పోలేను నీకా పరమోత్తమ తారకవిద్య కావాలంటే నీవు వేయిమందిని 
సంహరించి గుర్తుగా వేయి బొటన వేళ్ళను నాకు చూపవలసియుంటుంది” అని 
చాలా నమ్మబలికాడు అహింసకునిలో సుగుణాలతో బాటు మితిమీరిన 

గురువిశ్వాసం, అతి అమాయకత్వం, కొంచెం మూర్థత కూడా ఉన్నాయి. వేయి 
గోవులతో తిరిగి వస్తానని సత్యకామజాబాలుడు శపధం చేసి అడవికి వెళ్లినట్లుగా 
ఇతను కూడా వేయి బొటనషేళ్ళతో తిరిగి వస్తానని శపథం చేసి అడవి మార్గం 
పట్టాడు. 

మొదట్లో చేతులు గజగజ వణికినా, గుండె దడదడ కొట్టుకొన్నా, జలజల 
చమటలు పోసినా క్రమంగా సంహార [క్రియ అతనికి అభ్యాసమైపోయింది మనిషిని 
చంపడం చీపురు పుల్లను విరచడంతో సమానమైపోయింది కొన్నేండ్లు గడిచాయి 
వేయి సంఖ్య ఇంకా కాలేదు చదివిన చదువు, అబ్బిన సంస్కారం అంతా తారక 
విద్యా లోభంలో కొట్టుకపోయింది. 


ఆ పరమ [క్రూరుడు ఒకనాడు అడవి మార్గంలో ఒంటరిగా పోతున్న 
బుద్దుణ్ణే చంపడానికి వచ్చి బుద్దుని అలౌకిక (ప్రభావం వల్ల కత్తిని పారవైచి 
పాదాక్రాంతుడయ్యాడు. అమిత పాపభారాన్ని మోస్తున్న అతని ఎడల బుద్దుడు 
అపారకరుణతో అతడు త్వరితగతిన ముక్తుడయ్యే నిర్వాణ ధర్మాన్ని బోధించి తన 
వెంట తీసుకెళ్ళాడు అంగుళిమాలుడు (శ్రమబణుడై నిర్వాణసాధనలో తీవ్రయత్న 
శీలుడయ్యాడు కానీ వ్యక్తిలో వచ్చిన మార్పును లోకం గుర్తించదు కదా! పాత 
జ్ఞాపకాలతోనే వ్యక్తిని లోకం చూస్తుంది ఒకనాడు అంగుళీమాలుడు భిక్షాటనకు 
పోయిన సమయంలో పాతద్వేషంతో ఎవరో అతని తల పగిలిపోయేటట్టుగా 
గుండ్రాయితో కొట్టారు అంగుళీమాలుడక్కడికక్కడే మరణించాడు 


భిక్షువులు బుద్దుణ్ణి అడిగారు “అంగుళీమాలుడు ఏ గతికి పోయాడు? 
పాపభారం వల్ల నిరయానికి పోయాడా? _ పరివర్తనానంతరం సంపాయించుకొన్న 
పుణ్యం పైచేయి అయి దివ్యలోకాలకు పోయాడా లేక పుణ్య పాపాలు సమాన 
బలం కలిగి మళ్ళి అతను ఈ లోకంలోనే పుట్టాడా?” బుద్దుడు సమాధానంగా 
“అతను (కిందకూ పోలేదు, పైకీ పోలేదు, మధ్యలోనూ నిలువలేదు అతను 

నిర్వాణం చెందాడు” అని (క్రింది శ్లోకాన్ని కూడా చెప్పాడు 


యస్య పాపం కృతం కర్మ కుళలేన పీధీయతే 

న ఇమం లోకం ప్రభాసయత్వ(భాన్వుక్త విన చంద్రమా 13-7 

పూర్వం చేసిన పాపాన్ని ఎవడైతే పుణ్యం ద్వారా అణగద్రొక్కుతాడో 
అతడు ఈ లోకానికి నిర్వాణమార్గం చూపే జ్యోతి అవుతాడు. కారుమబ్బుల 
నుండి బైటకు వచ్చిన పూర్ణచం|ద్రునిలాంటి వాడతడు. 


HR 

రాజ్యాలేలే రాజులు కూడా అసూయ పడదగినంత ధనవంతుడు 
అనాధపిండకుడు. ధనం సంపాయించడంలో అతనికి మించినవాడు లేడు. 
వ్యయం చేయడంలోనూ అతనికి మించినవాడు లేడు భోగానికిగానీ ధర్మానికిగానీ 
వినియోగింపబడక ఊరక కూడబెట్టబడే ధనం మట్టితో సమానమని అతని భావన 
బుద్దుని చూచిన తరువాత ఎతని ధనవ్యయం ఎక్కువ భాగం ధర్మవ్యయం 
(క్రిందనే మారింది. 


బౌద్దభిక్షువులను ఆహ్వానించడం, ఉపన్యాస కార్యక్రమాలు పెట్టించడం, 
ఊరి జనాన్నంతా రమ్మని స్వయంగా పోయి పిలవడం ఇలాంటి పనుల్లో 
తలమునకలౌతున్నాడు "ఈ రోజు మహాకాశ్యపులవారి (ప్రసంగం ఉంటుంది 
ఆయన బుద్దుని ప్రధాన శిష్యుల్లో ఒకడు ఆయన ఉపన్యాసం వింటుంటే ఈ 
లోకమే మరచిపోతాము” అని ఒక వీధిలో కొందరినుద్దేశించి అనాధపిండకుడు 
ఉత్సాహంగా చెప్పుకుపోతుంటే ఒకడు అడ్డు తగిలి “అయ్యా శ్రేష్టిగారూ, ఆ 
ఉపన్యాసాలకు ఊరి జనమంతా ఎందుకులెండి? తమ కుమారరత్నానికి ఒకడికి 
పెట్టించండి ఆ సభ, చాలు. దానివల్ల ఈ ఊరు బాగుపడితే అదే మాకు 
పదివేలు” అన్నాడు 

అనాధపిండకుని కుమారుడు కాలనాధుడు ఆ ఊరిలోని అల్లరి 
యువకులకు నాయకుడు ఎప్పుడూ వాహనాల మీదే తిరుగుతుంటాడు ముందు 
మూడు వాహనాలు, వెనుక ఐదు వాహనాలు, మధ్యలో కాలనాధుడి వాహనం 
అమిత వేగంతో వీధుల్లో తిరుగుతుంటాడు. రాజాధికారులు కూడా అతని అల్లరి 

చూసీ చూడనట్లుగా పోతుంటారు ఆ రాజ్యానికి కాబోయే రాజు ఇతని 
స్నేహితుడు కనుక కాలనాధుడు ఆడింది ఆట, పాడింది పాటగా చెల్లిపోతున్నది. 
అతత్లి ఏమి అని అడిగే సాహసం ఎవరూ చేయడం లేదు 


కాలనాధుడు చేసే ఇంత రాచకార్యానికి ధనం లేకపోతే కుదరదు 
జట్టుగాళ్లను అదే పనిగా మేపాలి. వారి విలాసాలకు, వినోదాలకు, విహారాలకు 
ధనాన్ని నీళ్ల ప్రాయంగా ఖర్చు చేయాలి. కాలనాధుడు ఇందులో ఏమీ తీసిపోలేదు 
కానీ అతనికి స్వంత సంపాదనంటూ ఏమీ లేదు అనాధపిండకుని దగ్గరనుండే 
తన దిన ఖర్చులకు వందలు వేలు తీసుకొని పోయేవాడు 


“నాన్నా ఈ రోజు యువజనమండలి సాహిత్యగోష్టి పెట్టుకొన్నాము ఓ 
నూరు వరహాలు అవసరమౌతుంది” అన్నాడు కాలనాధుడు వీధిలో నిన్న విన్న 
వెటకారం మాటలు అనాధపిండకుని చెవుల్లో ఇంకా గింగురుమంటున్నాయి “బాబూ, 
ఈ రోజు నుండి ఒక నియమం పెట్టుకున్నాను. 'ఊరక డబ్బు ఎవ్వరికీ 
ఇవ్వరాదని' నీకు నూరు వరహాలు రోజూ కావాలి కనుక ఒక పని చేయి 
బౌద్ద విహారానికి రోజూ వెళ్ళి వచ్చే పని చేస్తూండు ఆ పనికి నూరు వరహాలు 
రోజూ ముట్టజెప్తుతాను” అన్నాడు అనాధపిండకుడు 

కాలనాధుడికి బౌద్దభిక్షువులంటే ఏమాత్రం గౌరవం లేదు. శరణం 
గచ్చామిగాళ్ళు' అని ఎగతాళి చేస్తుంటాడు అయినా ఇప్పుడు దిన ఖర్చులకోసమైనా 
బౌద్ద విహారానికి వెళ్ళిరాక తప్పదు వాహనం మీద బయలుదేరాడు 


“విహారానికి వెళ్లి వచ్చాను నాన్నా ఏదీ డబ్బులు” అని తండ్రిని అధికారిక 
స్వరంతో అడిగాడు “నీవు బౌద్ద విహారానికి వెళ్లి వచ్చావో వేశ్యా గృహానికి వెళ్లి 
వచ్చావో నాకెలా తెలుస్తుంది? వెళ్లి వచ్చిన దానికి గుర్తుగా బుద్దుని (ప్రవచనాల్లో 

™~ ల గా 
ఒక దానిని ఒప్పుజెప్పి అర్థం వివరించి చెప్పగలిగావంటే నూరేమిటి వేయి వరహాలు 
రోజుకిస్తాను వెళ్లు” అన్నాడు తండ్రి 

కాలనాధుడు మళ్లీ విహారానికి వెళ్లాడు. అక్కడ బుద్దుని ప్రవచనం 
సాయంకాలం జరుగుతుందని తెలిసింది. అంతదాకా అక్కడే వేచి ఉండి 
ఉపన్యాస సమయానికి, ముందు వరుసలో కూర్చున్నాడు. బుద్దవచనాన్ని ఏకాగ్రంగా 
విన్నాడు. బుద్దుడు అర్హంగాని అయోమయ ప్రసంగం చేయడం లేదు ఎంత 
మందమతికైనా చక్కగా అర్థమయ్యే రీతిలో పరమ గంభీరమైన విషయాలను 
బోధిస్తున్నాడు అంగుళీమాలుండంతటివాడు బుద్దుని వాగమృత ప్రవాహంలో 
కొట్టుకొనిపోగా కాలనాధుడొకలెక్కా? అతడు ఆ రాత్రి ఇంటికి కూడా వెళ్లలేదు. 
విహారంలో ఒకమూల కూర్చొని తాను విన్న పరమ సత్యాలను ధ్యానం చేస్తూ 
ఉండిపోయాడు. 


మరునాడు అనాధపిండకుని ఆహ్వానం మన్నించి అతని ఇంటికి బౌద్ద 
సంఘమంతా కదిలింది కాలనాధుడూ వారితోనే కలిసి ఇంటికి బయలుదేరాడు 
వారికి చేయవలసిన పూజా సత్కారాలన్నీ అయ్యాక తన కుమారుని సంగతి 
అనాధపిండకునికి జ్ఞాపకం వచ్చి అతని వైపు చూచాడు ఒక వృద్ద భిక్షువుకు 
చాలా వినయంగా విసనకజ్జను విసురుతూ సేవించడం కనబడింది “హమ్మయ్య, 
బుద్దిమంతుడు అయ్యా”డనుకొని వేయి వరహాల సంచిని అతనికివ్వబోయాడు 
“నాన్నగారూ ఆ సంచిని మీదగ్గరే ఉంచండి. నేను నిన్న విన్న బుద్దవచనానికి వెల 
కట్టుతున్నారు. మీ మొత్తం ఆస్తి అంతా ఒకచోట కుప్పపోసి తూచినా బుద్దుని 
ఒక్క వాక్యానికి సమం కాజాలదు నేయివరహాలు ఎరజూపి నన్ను సంసారకూపం 
నుండి పైకి లాగి బుద్దుని పాదపద్మాల ముందు పడవేశారు. ఆ ఒక్క మేలు 
చాలు, ఇంత మేలు లోకంలో ఏ తండ్రీ ఏ తనయుడికీ చేసి ఉండలేదు” 
అన్నాడు. 

అనాధపిండకుడు పరమానందభరితుడై బుద్దుని పాదపద్మాలకు మళ్లీ 
మోకరిల్హాడు “అనాధపిండకా, లెమ్ము ఇప్పుడు నీ కుమారుడు స్రోతాపత్తి 

ఫలాన్ని పొందినవాడైనాడు అతని విషయంలో నీకిక విచారం వలదు” అని (క్రింది 
శ్లోకాన్ని పరించాడు. 

ప్పధివ్వా వీకరాజ్యాల్‌ న్వర్గస్య గమనాద్‌ వా 

నర్వలోకాధిపత్వాద్‌ వా స్రోతాపత్తిఫలం నరమ్‌ 13-12 


పృధివియందు ఏకచ్చత్రాధిపత్యం కంటెనూ, స్వర్గంలో ఇంద్రపదవి కంటెనూ, 
సర్వలోకాధిపత్యమైన (బ్రహ్మపదవి కంటెనూ (స్రోతాపత్తి ఫలము గొప్పది. 





Note పది సంయోజనాల్లో (fetters) మూడింటిని (సతాయద్గపి = self-illuston, శీలద్రతపరామర్భ 
= clinging to mere rites and ceremonies, విచికిత్స = dంubt) ఛేదించినవాడు (స్రోతాపన్గుడు 


ఏరకపత్రుడు 


ఏరకప(త్రుడు చాలా ధనికుడు ఆ ధనాన్ని వారసత్వంగా పొందడానికి 
ఒకే ఒక కుమార్తె మాత్రమే ఉంది. ఆమెకు పెండ్లీడు వచ్చింది. ఏరకపత్రుడు 
ఆలోచనలో పడ్డాడు _“ఎలాంటివాడికి ఇచ్చి పెళ్ళి చేస్తే తన కుమార్తె జీవితం 
బాగుంటుంది?” అని ఆలోచన మొదలు పెట్టాడు తనకు సరితూగే ధనికులతోగానీ, 
మించిన ధనికులతోగానీ సంబంధం చేయాలనే ఆత్రం అతనికి లేదు సాధారణంగా 
ధనికులు ధనమదం తలకెక్కినవాళ్ళుగా ఉంటారు ధనం చేత లభించే అనేక 
దుర్వ్యసనాలకు బానిసలై ఉంటారు కానీ వాళ్ళలోనూ అక్కడక్కడ కొందరు 
చాలా ఉత్తములు, యోగ్యులుంటారు _ పేదవాడికిచ్చి వాణ్ణి నూత్నధనికునిగా చేస్తే 
అందులోనూ అపాయం ఉంది తటాలున ధనికులైన పేదవాళ్ళకు ఆ ధనానికి 
తగిన సంస్కారం అబ్బడానికి చాలా ఏండ్లు పట్టుంది. ఇలా పరిపరి విధాలుగా 
ఆలోచన చేసి అతను ఒక నిర్లయానికి వచ్చాడు అధ్యాత్మిక వాసన ఉన్నవాడికి 
ఇస్తే తన కూతురు జీవితం క్షేమంగా ఉంటుందని భావించాడు. అధ్యాత్మిక 
వాసనను గుర్తించడం ఎలా? కాంతివంతమైన దేహమా? మంచి పోషకాహారాన్ని 
తినేవాడికీ అది ఉంటుంది బాహ్య చిహ్నాలా?  డాంబికులు చాలా మంది ఆ 
చిహ్నాలు ధరించి ఉంటారు. చివరగా కొన్ని ప్రశ్నలు తయారు చేసి పెట్టుకొన్నాడు 
తన కుమార్తెను అడగడానికి వచ్చిన యువకులను ఒకరికి వేసిన ప్రశ్నలు మరొకరికి 
వేయకుండా ఉండడానికోసం చాలా ప్రశ్నలు తయారు చేసి పెట్టుకొన్నాడు 


చాలా మంది యువకులు అతని యక్ష ప్రశ్నలకు నిలవలేకపోయారు 
ఉత్తరుడనే యువకుడు తన అదృష్టాన్ని పరీక్షించుకొనడానికి ప్రశ్నలపత్రుని ఇంటికి 
వెళ్ళాడు. వారణాసికి బుద్దుడు వచ్చినప్పుడల్లా విధిగా ఆయన (ప్రసంగాలను విని 


ఏరకప[త్రుడు 127 


చింతన చేసిన యువకుడు ఉత్తరుడు. అతనికి అదృష్టం కలిసివచ్చింది. ఆనాడు 
ప్రశ్నలప(త్రుడడిగిన ప్రశ్నలు తను సులభంగా సమాధానం ఇవ్వగల ప్రశ్నలే. 
“స్వతంత్రుడని ఎవరిని చెప్పవచ్చు?” అని మొదటి ప్రశ్న. 
“ఇంద్రియాలను తన వశంలో పెట్టుకొన్నవాణ్లి స్వతంత్రుడనవచ్చు” అని 
ఉత్తరుడు జవాబిచ్చాడు 


'కుబేరుని ధనరాశికి సమానమైన ధనరాశియైనా సరే అది అంతా 
పిడికెడు మట్టితో ఎప్పుడు సమానమవుతుంది” అని చాలా తేలిక (ప్రశ్న రెండవ 
ప్రశ్న “దానానికి, భోగానికి వినియోగించకుండా కూడబెట్టినప్పుడు” అన ఉత్తరుని 


జవాబు 


“మామూలు మూర్గుడెవడు? పండిత మూర్చుడెవడు?” అని మూడవ 
ప్రశ్న “పండిత మూర్చుడికి చాలా తెలుసు అని (భ్రమించేవాడు మామూలు 
మూర్చుడు పదాలు అర్జాన్ని తెలపడానికి వాడబడే వట్టి సంకేతాలనే ప్రాధమిక 
విషయాన్ని కూడా గమనించక పదాలకు పర్యాయపదాలు తెలుసుకొంటూ దాన్నే 
జ్ఞానార్జనగా (భ్రమించేవాడు పండిత మూర్చుడు” అని ఉత్తరుని సమాధానం. 


చివరి (ప్రశ్నగా “ఒక కల్పం ఎన్ని సంవత్సరాల పరిమితి కలిగి ఉంది? 
ఇప్పటికి ఎన్ని కల్పాలు గడిచాయి?” అని అడిగాడు. ఉత్తరుడు సమాధానమిస్తూ 
“మీరడిగిన ప్రశ్నకు జవాబు అంకెల్లో చెప్పడం సాధ్యం కాదు. ఊహాచిత్రం ద్వారా 
చెబుతాను పదిమైళ్ళ పొడవు వెడల్పు ఉండే ఏకశిలను ఊహించండి. మన 
వారణాసి పట్టురుమాలుతో నూరేండ్లకొక పర్యాయం ఆ శిలను అలవోకగా స్పృశిస్తూ 
ఉంటే ఆ శిల ఆ స్పర్శలకు పూర్తిగా అరిగిపోవడానికి పట్టే కాలం కంటే కల్పం 
యొక్క కాలం ఎక్కువే. ఇక మీ ప్రశ్నలో రెండవ భాగానికి సమాధానంగా మరొక 
ఊహాచిత్రం చూపుతాను, గంగానది ఇసుకరేణువులెన్ని ఉన్నాయో అన్ని 
గంగానదులను ఊహించండి ఆ అన్ని గంగానదుల మొత్తం ఇసుక రేణువులు 

ఎన్ని ఉంటాయో అన్ని కల్పాలు ఇప్పటికి గడిచాయి” అన్నాడు ధీమాగా ఈ 
ఊహాచి[తాలు అతను ఈవరకే బుద్దుని ఉపన్యాసాల్లో వినియున్నాడు, 
ఏరకప(త్రుడతనిని తగిన అల్టుడుగా భావించి కుమార్తెనిచ్చి వివాహం చేశాడు 


ఒకనాడు ఉత్తరుడు సకుటుంబంగా బుద్దుని ప్రసంగం వినడానికి వెళ్ళాడు, 
కొంత ఆలస్యమైనందువల్ల వీళ్ళు ఉపన్యాస స్థలానికి సకాలంలో చేరలేకపోయారు 
౧ (se) థి 
వీళ్ళు చేరిన సమయంలో బుద్దుని వదనకమలం నుండి విన్న శ్టోకమిది. 
క్రట్యో మనుష్యప్రతిలాభూ క్రుచ్రుం మర్చ్యానాం జీనితమ్‌ 
క్పుచ్భుం పద్దర్మశ్రనణం క్రో) బుద్దానాం ఉత్తాదః 14-4 
మనుష్యజన్మ దుర్లభం మానవ జీవితం . దుర్లభం. _సద్దర్మ (శ్రవణ 
౧ లా (<2) 
భాగ్యం దుర్లభం. బుద్దత్వ (ప్రాప్తి దుర్లభం 


అసంతుస్టుడు 
జేతవన విహారంలోని ఒక యువక భిక్షువును చదువు కోసం మరో 
విహారానికి పంపడం జరిగింది. ఆ సమయంలోనే ఆ యువక భిక్షువు తండ్రి 
చనిపోయాడు అతడు (ప్రాణం వదలే ముందు తన తమ్మునికి నూరు 


కార్దాపణములు అప్పగించి వాటిని విహారంలోని తన కొమారునికి అందచేయ 
వలసినదిగా కోరాడు 


యువక భిక్షువు చదువు ముగించుకొని జేతవన విహారానికి వచ్చిన 
వెంటనే అతని పినతండ్రి జరిగిన విషయాలు చెప్పి నూరు కార్త్లాపణములను 
అతని ముందర ఉంచాడు 


“సన్యాసికి కార్దాపణములతో పనేముంది? నాకవసరం లేదు ఈ 
పైకం మొత్తం మీ ఇష్టం వచ్చినట్టుగా ఖర్చు చేసుకోండి” అన్నాడు యువక 
భిక్షువు. 

“ఇప్పుడు అవసరం అనిపించకపోవచ్చు కానీ భవిష్యత్తులో ఎప్పుడో 'ఆ 
డబ్బు ఇప్పుడు చేతిలో ఉంటే బాగుండేది కదా' అనిపించవచ్చు అలా 
అనిపించినప్పుడు నిస్సంకోచంగా నాకు వార్త పంపు నీకు వీటిని తెచ్చిస్తాను” 
అని పినతం(డ్రి వెళ్ళిపోయాడు 

కొన్నాళ్ళు గడిచింది యువక భిక్షువు మనస్సులో నూరు కార్దాపుణములు 
గలగలలాడడం మొదలు పెట్టింది “అంత పైకాన్ని అనాలోచితంగా తిరస్కరించానే” 


అని తనను తానే తిట్టుకోవడం మొదలుపెట్టాడు కానీ పినతండ్రికి వార్త 

పంపలేదు. ఆయన ముందర లోకువైపోతానేమో అనే అహం అడ్డు వస్తున్నది. 
పోనీ మనస్సును కార్దాపణములనుండి మరలించగలుగుతున్నాడా అంటే అదీ 
చేతగావడం లేదు. చచ్చిన ఎలుకతో వ్యాపారం మొదలుపెట్టి క్రమంగా కోటీశ్వరుడైన 
ఎలుకశెట్టి కధ అతనికి జ్ఞాపకం వస్తుంది. నూరు కార్జాపణములకు తెలివితేటలు 
జోడిస్తే ఎంతైనా సంపాయించి ధనికుడు కావచ్చు కదా అనే ఆలోచనలు అతని 
మనస్సును ఆ(క్రమించాయి 

ఇలా కౌకృత్యం (పశ్చాత్తాపం) పాలవడం వలన అతను క్రమంగా 
కృశించిపోవడం జరిగింది. అతను అలా కృశించి పోవడానికి కారణమేమిటి అని 
అక్కడి భిక్షువులు ఆలోచించారు. పూర్వాపరాలు తెలిసిన కొందరు అతని 
రుగ్మత ఏమిటో పసిగట్టారు. బుద్దునికి విషయం చెప్పారు 

బుద్దుడు అతణ్ణి తన సమ్ముఖానికి పిలిపించి ఇలా అన్నాడు : “నీకు 
భిక్షుజీవితం మీద విరక్తి కలిగినట్టుంది. మరి గృహస్థ జీవితానికి వెళ్తావా? అంత 
పెట్టుబడి నీదగ్గరుందా? కాయకష్టమే (ప్రధానమైన పెట్టుబడిగా ఉండే వ్యవసాయంలోకి 
దిగీనా నీకు నూరు కార్దాపణములు చాలవు కదా! ఒక జత ఎద్దులు కొనాలి, 
నాగలి కాడి మేడి వగైరా కొనాలి, పాణ, గడ్డపాణు, కత్తి కొడవలి మొ. పనిముట్లు 
కొనాలి. ఫలర చేతికి రావడానికి ఓ నాలుగు నెలలు పట్తుంది. అంతవరకు ఇల్లు 
గడవాలి. పాత్రలు, బియ్యం, పప్పు, ఉప్పు గుడ్డలు ఇలా ఎంతో వ్యయం 
భరించాలి. నూరు కార్దాపణములు ఏ మూలకు? పోనీ తెలివితేటలు ఉపయోగించి 
నివు నూరును కొన్ని ఏండ్లలొ కోటిగా చేస్తావనుకో! దానివలన నీవు తృప్తి 
పొందగలవా? ధనం వలన తృప్తిని పొందడం ఎండమావుల్లో నీటిని (త్రాగడం 


ఒకటవుతుంది. ఆది అసాధ్యం” ముగింపుగా (క్రింది రెండు శ్లోకాలను కూడా 
రా 


చెప్పాడు. 


అసంతుష్టుడు 31 


న కార్గాసణనర్దేణ త్ససప్తీః కామేను నిద్యతే 
అల్వాస్వాదా దుఃఖాః కానూ ఇతి విజ్ఞాయ నందిత 14-8 


అపీ దిన్వేషు కామేషు రతిం న నాధిగచ్చతి 
తృ్సష్ణాక్షయరతో భవతి నన్యుక్‌ నంబుద్దశ్రానకః 14-9 


కార్లాపణవర్షం వలన మానవుడు కొమములను పూర్తిగా తీర్చుకోలేడు 
కామములు అల్పసుఖాన్ని, బహుళ దుఃఖాన్ని ఇస్తుందని తెలుసుకొన్న బుద్దిమంతుడు 
దేవలోక సుఖాల మీద కూడ వాంఛను వదలిపెట్తాడు తృష్ణను నాశనం చేయడం 
మీదనే మనస్సును పెట్తాడు. 


సంబహుళ బిక్షువులు 


“ఎది సుఖము?” అనే అంశం మీద చర్చ చేయడానికి చాలా మంది 
భిక్షువులు ఒక చోట గుమికూడి చర్చల్లోకి దిగారు చర్చకు శ్రీకారం చుట్టూ ఒక 
భిక్షువు ఇలా అన్నాడు. “ధనమూలమిదం జగత్‌ అనే సూక్తి అక్షరాల సత్యం 
వనం సాక్షాత్తుగా సుఖం కాకపోయినా సుఖానికి కారణంగా ఉంటున్నది ధనం 
వల్ల సుఖం కలుగుతున్నది అంటే సుఖం ధనం యొక్క కార్యమైందన్నమాట 
కార్యకారణాలకు అభేదం చెప్పుకోవచ్చు కనుక ధనమే సుఖము అని ప్రతిపాదిస్తున్నాను.” 


మరొక భిక్షువు లేచి ఆ (ప్రతిపాదనను ఇలా ఖండించాడు “మీరు 
చెప్పినది హేతుబద్దంగా లేదు ధనానికి సుఖానికి నియత సంబంధం లేదు. 
ధనికులుగా ఉన్నవాళ్ళలో చాలా మంది దుఃఖితులుగానూ, ధనం లేని అకించనులు 
చాలామంది సుఖీతులుగానూ ఉండడం లోకంలో ప్రత్యక్షంగా కనబడుతున్నది 
కనుక మీ హేతువు నిలవదు. ఇక నా (ప్రతిపాదన వినుడు సుఖమని దేన్ని 
అంటున్నాము? అనుకూలమైన వేదననే (వేదనా = 1261 కదా మనం సుఖమనేది. 
సుఖం లేకపోవడమంటే ఏమిటి? (ప్రతికూల వేదనలకు లోను కావడమే కదా! 
అనారోగ్యంతో ఉన్నవాడు ప్రతికూల వేదనలతో సతమతమవుతూ సుఖం లేనివాడుగా 
ఉంటాడు కనుక ఆరోగ్యమే సుఖమని నేను ప్రతిపాదిస్తున్నాను ” 


మరొక భిక్షువు లేచి ఇలా అన్నాడు ' “నేను ఎవరి ప్రతిపాదనలను 
ఖండించడానికిగానీ సమర్దించడానికి గానీ లేచి నిలబడలేదు 'అవివాద పరమా హి 


శ్రమణస్య ధర్మా? అని తధాగతులవారు సెలవిచ్చియున్నారు కనుక నేను 
వాదము చేయను నాకు తోచినది మీ ముందుంచుతాను, వినండి ఇం(ద్రియార్హ 


సంబహుళ భిక్షువులు 133 


సన్నికర్టు వలన కలిగే -అనుకూల వేదనలు, ప్రతికూల వేదనలు సర్వప్రాణి 
సాధారణ ధర్మాలు. మానవుడి విషయం ఆలోచించేటప్పుడు మనం ఆ స్థాయినుండి 
గాక ఇంకొంత పై స్టాయినుండి ఆలోచించాలి. మానవుడు బుద్దిజీవి భావాలలో 
తృప్తిని వెదుక్కొనే జీవి గుంపులో గోవిందా అయిపోవడానికి ఇష్టపడడు. వైశిష్ట్య 
సంపాదనలో సుఖాన్ని వెదుక్కొంటాడు వారి వారి అభిరుచిని బట్టి వైశిష్ట్య 
సంసాదనకు కళలనుగానీ, పరిశోధనారంగాన్ని గానీ, పాండిత్యాన్ని గానీ అధికార 
రంగాన్ని గానీ దేన్నో ఒకదాన్ని పట్టుకొని ఆత్మతృప్తికై ప్రయత్నిస్తుంటాడు. ఈ 
అంశాన్ని తీసివేస్తే మానవులకు, తిర్యక్కులకు మధ్య ఉన్న భేదం అంతరించిపోతుంది” 

మరొక భిక్షువు లేచాడు. వాదం చేయడానికి కాదు. ఆ చర్చ 
విసుగనిపించి అక్కడ్నుంచి లేచి తన కుటీరానికి వెళ్ళడానికి తన కుటీరానికి 
వెళ్ళడానికి ముందు బుద్దుని కుటీరానికి వెళ్ళి ఊడలమజ్ఞి (క్రింద జోరుగా 
జరుగుతున్న చర్చ విషయం తెలియజేశాడు, అది విని బుద్దుడు (క్రింది శ్లోకం 
చెప్పి ఊరుకున్నాడు. 


నుభో బుద్దానాం ఉత్సాదః నుఖా సద్దర్మదేశనా 


సుఖా సంఘన్య సామీ నమగ్రాణాం తస: సుఖమ్‌ 14-16 

సమస్త జీవుల హితం కోసం అవతరించే బుద్దుల అవతారం సుఖమైనట్టిది 
వారు చేసే సద్దర్మోపదేశం సుఖమైనట్టిది. సంఘంలో సామరస్యం సుఖమైనట్టిది , 
సామరస్యంతో ఉండి చేసే తపస్సు సుఖమైనట్టిది 


al 


నదీజలాల వివాదం 


రోహిణి నదికి ఒకవైపు శాక్యులు, మరో వైపు కోలియులు ఉండేవారు 
ఈ రెండు తెగల మధ్య సంబంధ బాంధవ్యాలు, పరస్సర సహాయ సహకారాలు, 
ఇచ్చిపుచ్చుకోవడాలు ఉంటుండేవి ఒక సంవత్సరం వర్షాలు సరిగా పడకపోవడం 
వల్ల రోహిణి నదిలో నీళ్ళు తగ్గిపోయాయి ఇరువైపుల ఉన్న పంట పొలాలకు 
సరిపోయేటంత నీళ్ళు ప్రవహించడం లేదు రెండు తెగలకు అప్పుడు తలెత్తింది 
వివాదం అది చిలికి చిలికి గాలివాన లాగా మారింది. తాడోపేడో తేల్చుకోవడానికి 
రెండు వర్గాలు మహారోషంతో కయ్యానికి తలపడ్డాయి 


బుద్దునికి ఈ దారుణ పరిణామాలు తెలిసి హుటాహుటిన కపిలవస్తు 
నగరానికి వచ్చి ఆ రెండు తెగల మధ్య సామరస్యాన్ని నెలకొల్పాడు నదీజలాల 
వాటా విషయంలో కయ్యానికి దిగి ఆ నదీజలాలకన్నా ఎక్కువ రక్తాన్ని చిందించడం 


అవివేకం అని వారందరికీ నచ్చజెప్పి ఇరువర్లాలకు ఆమోదకరమైన రీతిలో ఆ 
వివాదాన్ని పరిష్కరించాడు 


ఆ వివాదాన్ని పరిష్కరిస్తున్న సందర్భంలో చేసిన హితోపదేశంలో (క్రింది 
మూడు శ్లోకాలు కూడా ఉన్నాయి 


నునుఖం వత జీవామా వైరిషఃపైరిణ: 
వైరిషు మనుష్యేసు విహరామో ల్లి వైరిణ: 15-1 


శత్రుభావం లేనివాళ్ళమై శృత్రుత్వ భావం కలిగినవాళ్ళ మధ్య కూడా 
మేము సుఖముగా జీవించగలుగుచున్నాము. 

నునుఖం నత బీవాను ఆతుర్వేన్పునాతురాః 
ఆతురేను నునుషేషు వివొరామో 2 నాతురాః 15-2 


శారీరక మానసిక బాధలతో తపిస్తున్న జనుల మధ్య మేము ఆ బాధలు 
లేనివారమై సుఖముగా జీవిస్తున్నాము 


నునుఖం నత బీనాను, ఉత్సుకేసనుత్సుకా: 
ఉత్సుకేషు నునుషేను విహరాను అనుత్సుకా: 15-3 


ఇంద్రియవిషయలోలుర మధ్య ఆ లోలత లేనివారమై సుఖముగా 
జీవిస్తున్నాము : 


| 
అగి 
ప్రసేనజిత్‌ 
ఒకనాడు (ప్రసేనజిత్‌ సుష్టుగా భోజనం చేసి బుద్దుని ప్రవచనం వినడానికి 
వచ్చాడు అమితాహార సేవనం వలన అతనికి కూర్చున్న వెంటనే నిద్ర 
ముంచుకొచ్చింది (ప్రవచనం మీద మనస్సును పెట్టలేకపోయాడు _ కునికిపాట్లు 
మొదలయ్యాయి ఇది గమనించిన బుద్దుడు మితాహార సేవనం వలన కలిగే 
ప్రయోజనాలు, అమితాహార సేవనం వలన నష్టాల గురెంచి వివరించాడు ఆ 
సందర్భంలో (కింది శ్లోకాన్ని కూడా చెప్పాడు 
ఆరోగ్యం పరమో లాభః సంతుష్టి: పరమం ధనమ్‌ 
విశ్వాసం సరనూ జ్ఞాతి: నిర్వాణం సరనుం నుఖమ్‌ 15-8 
ఆరోగ్యానికి మించిన లాభం లేదు సంతుష్టికి మించిన ధనం లేదు. 
విశ్వాసపాత్రుడైన మిత్రునికి మించిన ఆత్మబంధువు లేదు నిర్వాణానికి మించిన 


సుఖం లేదు 


x} x * 


ప్రసేనజిత్‌ కోసల దేశరాజు ఇతని సోదరి విదేహిని మగధరాజైన 
బింబిసారునికిచ్చి మైత్రి చేసుకొన్నాడు కానీ బింబిసారుని కుమారుడు, తన 
మేనల్లుడూ అయిన అజాతశత్రు తన తండ్రిని చెరలో ఉంచి సింహాసనం ఎక్కిన 
తరువాత సమస్యలు (ప్రారంభమయ్యాయి అజాతశత్రుకు విస్తరణకాంక్ష ఎక్కువ. 
తన రాజ్యానికి హద్దుగా మరో భూభాగం ఉంటే సహించలేడు కోసల రాజ్యం, 
సరిహద్దు రాజ్యం అజాతశత్రు బంధుత్వాన్ని కూడా లెక్కబెట్టకుండా కోసల 
మీదికి దండెత్తాడు యుద్దంలో (ప్రసేనజిత్తు పరాజితుడై స్వాతంత్ర్యాన్ని కోల్పోయాడు 

— య — ర 

ఆ దిగులుతో వేళకు ఆహారం తీసుకోవడం కూడా మానివేసి మంచం పట్టాడు. 
ఈ విషయం బుద్దునికి తెలిసి చెంతనున్న భిక్షువులకు (క్రింది శ్లోకం చెప్పాడు. 


జయో వైరం ప్రనూతే దుఃఖం శేతే వరాజితః 
ఉవళాంతః సుఖం శేతే హిత్వా జయపరాజయో 15-5 


జయం పొందినవానికి విరోధులు ఎక్కువ కావడం మొదలయి అతను 
అశాంతి జీవితం పాలవుతాడు. అపజయం పొందినవాడు అవమాన దుఃఖంతో 
బాధపడుతుంటాడు. జయ పరాజయ భావాలను వదలిపెట్టిన ఉపశాంతుడు 
సుఖముగా జీవిస్తాడు 


ఒక కర్షకుడు 


మగధదేశంలో పర్యటిస్తూ ఒకనాడు బుద్దుడు ఆళవి అనే కుగ్రామం 
చేరాడు ఆ మారుమూల (గ్రామవాసులకు కూడా బుద్దుడెవరో తెలుసు చక్రవర్తులు, 
రాజులు, మంత్రులు, కోటీశ్వరులు ఇంకా పెద్ద పెద్ద పండితులు - వీరందరూ 
కూడా బుద్దుని ముందు చాలా వినయంగా చేతులు కట్టుకొని నిలబడతారని 
తెలుసు. అంత గొప్పవాడు స్వయంగా తానే తమ (గ్రామానికి రావడం వారికెంతో 
ఆనందాన్ని, సంభ్రమాన్ని కలిగించింది. 


సాయంకాలం ప్రవచనం మొదలయ్యే సమయానికి అక్కడికి ఒక కర్షక 
యువకుడు పరుగెత్తుకొంటూ వచ్చి కూర్చున్నాడు అతని వాలకం చూస్తే ఆ 
రోజంతా పస్తున్నవాని వలె కనపడుతున్నాడు నిజమే, ఆ రోజు ప్రొద్దుటినుండి 
అతను భోజనం చేయలేదు. తప్పిపోయిన ఎద్దును వెదకటానికి ప్రొద్దున 
బయలుదేరినవాడు దాన్ని వెదకి పట్టుకురావడానికి ఇంతసేపు పట్టింది. అతను 
ఊర్జోకి అడుగుపెట్టగానే బుద్దుని రాక విషయం తెలిసి ఆదరాబాదరా ఇంటికి వెళ్ళి 
ఎద్దును కట్టివేసి ముఖం అయినా కడుక్కోకుండా పరెగెత్తుకొని సమావేశ స్టలం 
చేరాడు 


బుద్దుడు అతణ్ణి చూచాడు (ప్రవచనం మొదలుపెట్టలేదు. ఆ ఊరి 
పెద్దను దగ్గరకు పిలిచి ఆ కరకుని విషయం (ప్రస్తావించి అతనికి భోజనం పెట్టి 
యు CaS యె జాలి లు 
తీసుకురమ్మని చెప్పాడు అంతదాక ప్రవచనం మొదలుపెట్టడం ఉండదని కూడా 
చెప్పాడు. బుద్దుని ఆదేశాన్ని ఒక గొప్ప అనుగ్రహంగా తీసుకొని ఆ (గ్రామపెద్ద 
కర్షకుణ్ణి తన ఇంటికి తీసుకొనివెళ్ళి చక్కగా భోజనం పెట్టి ఆ పిమ్మట అతణ్ణి 

వెంటబెట్టుకొని సమావెశస్టలిని చేరినాడు ఆ తరువాతనే బుద్దుడు ప్రవచనం 
మొదలుపెట్టాడు 

ప్రవచనం అయ్యాక బుద్దుణ్మి శిష్యులడిగారు “ఆ యువకుడు భోజనం 
చేసి వచ్చినదాక (ప్రవచనాన్ని ఎందుకు ఆపారు?” సమాధానంగా బుద్దుడు ఇలా 
అన్నాడు ' “ఆకలి బాధతో ఉన్నవాడికి పరమ గంభీరమైన ధర్మదేశనం తలకెక్కదు. 
ఆకలి బాధను మరపించే వినోద (ప్రసంగం కాదు గదా మనం ఇస్తున్నది! అతని 
ముఖం చూస్తే (గ్రోతాపత్తి ఫలాన్ని పొందగల అర్హుడుగా కనపడినాడు అదే 
సమయంలో అతని ముఖంలో ఆకలి బాధ కూడా గోచరించింది. కనుక అలా 
చేయవలసివచ్చింది.'' ముగింపుగా (క్రింది శ్లోకాన్ని కూడా చెప్పాడు 


జిఘత్వా పరమో రోగ నంస్కారః వరమం దుఃఖమ్‌ 
ఏతద్‌ జ్ఞాత్వా యధాభూతోం నిర్వాణం పరమం సుఖమ్‌ 15-7 
అన్నమనే బొషధాన్ని తప్పనిసరిగా తీసుకొనవలసిన మొండి రోగమే ఆకలి. 


దుఃఖమనగా ఈ పంచస్కంధాలే (రూప, వేదనా, సంజ్ఞా సంస్కార, విజ్ఞానస్కంధాలు). 
దీన్ని సరిగా తెలుసుకొన్న (ప్రజ్ఞావంతులు నిర్వాణాన్ని పరమ సుఖంగా భావిస్తారు. 

బుద్దుడు తన చివరి పర్యటనను 80వ ఏట రాజగృహ నగర సమీపంలోని 
వేణువనం నుండి మొదలు పెట్టాడు గంగానదిని దాటి [వజ గణతంత్రదేశంలో 
అడుగిడి పర్యటిస్తూ వైశాలి నగరం చేరాడు. బుద్దుడు ఆ నగరానికి వచ్చిన 
వెంటనే ఆమ్రపాలి ఆయనను దర్శించి భిక్షకు ఆహ్వానించింది. కొంతసేపటికి 
(వ్రజ పరిపాలకులైన లిచ్చవి రాజకుమారులు కూడా దర్శనానికి వచ్చి భిక్షకు 
ఆహ్వానించారు. ఆమ్రపాలి ఇంటికి భిక్షకు వెళ్ళేట్టుగా మాట ఇవ్వడం జరిగిందని 
బుద్దుడు చెప్పాడు తమ ఆలస్యానికి రాజకుమారులు విచారించి బుద్దునికి 
ఆతిధ్యం ఇచ్చే గౌరవాన్ని దక్కించుకొన్న ఆమ్రపాలి మీద ఈర్ష్యపడుతూ నిరాశగా 
తిరిగి వెళ్ళిపోయారు 


వైశాలినుండి మల్ల గణతంత్ర దేశానికి బుద్దుడు వెళుతుండగా ఒకచోట 
తీవ్ర అస్వస్థతకు గురియెనాడు _ పరినిర్వాణ సమయం ఆసన్నమౌతున్న విషయం 
అందరికీ తెలిసి విచారగ్రస్తులైనారు దిగులుగా ఉన్న భిక్షువులను చూసి 
“దిగులుపడవలసిన పని లేదు ధర్మాన్ని ఆసరాగా తీసుకొని ఆత్మవిశ్వాసంతో 
నిర్వాణ మార్గంలో పురోగమించండి” అని చెప్పి బోధిపక్షీయ ధర్మాలను ముప్పై 
ఏడింటిని ((శద్ద, ప్రజ్ఞ, వీర్యం (energy), ధ్యానం, స్మృతి మొ) మళ్ళీ వాళ్ళకు 
బోధించి సంఘ నిర్వహణ విషయంలో కూడా సూచనలు ఇచ్చాడు “తరచుగా 
సమావేశాలు పెట్టుకోండి సమావేశాల్లో ఏకాభిప్రాయ సాధనకు కృషి చేయండి. 
వినయ పిటకంలోని భిక్షు నియమాలను పాటించండి అవసరమైన పక్షంలో 
యుక్తమైన మార్పులు చేసుకోవడానికి వెనుకాడకండి సంఘాన్ని సంఘంలోని 
పెద్దలను గౌరవిస్తూ వారి మాటకు విలువనిస్తూ ఉండండి రాగద్వేషాలకు 

తావివ్వకండి” అని ఇంకా చాలా విషయాలు బోధించాడు 


ఆ సమయంలోనే (క్రొత్తగా చేరిన ఒక (శ్రమణుడు బుద్దునికి చాలా 
భక్తితో సేవలు చేస్తూ ఆనందునికి సహాయంగా నిలిచాడు. ఒకానొక సందర్భంలో 
ఆ సేవక (శ్రమణుడికి బుద్దుడు (క్రింది మూడు శ్లోకాలను చెప్పాడు 

0 రా 


సాధుదర్భననూర్యాణాం సన్ఫివానః నదా నుఖః 
అదర్భనేన బాలానాం నిత్యమేవ నుఖీ పాల్‌ 15-10 


సాధుజనుల దర్శనం మంచిది వారి సాన్నిధ్యం మంచిది, మూర్థజనులతో 
| 
సంబంధం పెట్టుకోకుండా ఉండడం మంచిది 


బాలనంగతిగతిచారీ పొ దీర్ణమధ్యానం శోచతి 
దుఃఖో బాలైః సంవాసో _ మిత్రేజైవ నర్వదా 
ధీరళ్ళు నుఖనంవాసో జ్ఞాలీసామిన నమాగమ: 15-11 


మూర్చుల సహవాసం వలన దీర్భకాలం శ్లోకానికి గురి కావలసి ఉంటుంది 
శత్రువుల వలన దుఃఖం కలిగినట్లుగానే మూర్భుల సహవాసం వలన కూడా దుఃఖం 
కలుగుతుంది సజ్ఞన సాంగత్యం బంధుజనుల సాంగత్యం వలె సుఖాన్నిస్తుంది 


తస్మాద్ది దీరం చ (ప్రాజాం చ బహుశుతం చ 

ధుర్వళభీలం (వతనంతమూార్యం 

తం తాద్ధుళం సత్సురుషం సుమేధసం 

భజేత నక్షత్రపథమిన చంద్రమా 15-12 


నక్షత్ర మార్గాన్ని చంద్రుడు అనుసరించునట్లు ధీరుడు, ప్రాజ్ఞుడు, 
పండితుడు, శీలసంపన్నుడు, వినయవంతుడు, మేధావి అయినట్టి సత్పురుషుణ్ణె 
సాధన మార్గంలో ప్రవేశించినవాడు అనుసరించవలెను. 


——=—9్రిఈఈ— 

(శ్రావస్తి నగరానికి చెందిన ఒక కుటుంబంలోని యువకుడు ఏదో కారణం 
వల్ల మామూలు జీవితం మీద విరక్తి చెంది ఒక విహారంలో చేరి సన్న్యాసదీక్షను 
తీసుకొన్నాడు. అతను అలా ఇల్లు వదలి సన్న్యాసుల్లో కలిసిపోవడం తండ్రికి గానీ 
తల్లికి గానీ ఇష్టం లేదు. వారికి అతను ఏకైక సంతానం అతను ఇంట్లో లేని 
వెలితిని తట్టుకోలేక తండ్రి కూడా భార్యకు చెప్పకుండానే అదే విహారానికి వెళ్ళి 
సన్నాసదీక్ష తీసుకొన్నాడు. కొడుకూ, భర్తా లేని ఇల్లు ఆమెకు ఇల్లులా అనిపించలేదు. 
ఒంటరి జీవితాన్ని భరించలేక ఆమె కూడా అదే విహారానికి వెళ్ళి భిక్షుణిగా 
మారిపోయింది. ఇలా ఆ కుటుంబం మొత్తం విహారం పాలయ్యింది. 


ఈ ముగ్గురికి ప్రవేశం కల్పించి ఆ విహారం చిక్కుల్లో పడింది వీళ్ళు 
౧ 
అక్కడ భిక్షువులుగా నడుచుకుంటే సమస్య ఉండేది కాదు. కానీ అక్కడ కూడా 
కుటుంబ సభ్యుల్లాగే కలిసి మెలిసి ఉండేవారు. కలిసి భోజనం చేయడం 
“అమ్మా, నాన్నా, అబ్బాయ్‌ రమణా” అని పాత సంబోధనలతో పిలుచుకోవడం 
వగైరా వ్యవహారం ఇతర భిక్షువులకు వెగటనిపించింది 


ఆ సమయంలోనే బుద్దుడు తన పర్యటనలో భాగంగా ఆ విహారానికి 
రావడం జరిగింది. కొందరు భిక్షువులు గుంపులుగా ఆయన దగ్గరకు వెళ్ళి 
“కుటుంబ భిక్షువుల” వ్యవహారం పూస (గ్రుచ్చినట్టుగా వివరించారు. బుద్దుడు ఆ 
ముగ్గురిని తన సమ్ముఖానికి పిలిపించి వారితో ఇలా అన్నాడు “భిక్షువులయ్యాక 
భిక్షు ధర్మాలను పాటించాలి. మీరు ఇక్కడ కూడా ఒక కుటుంబం లాగా కలిసి 
ఉండడం బాగా లేదు. ఇష్టులను చూడలేక ఉండడం దుఃఖమే అనిష్టులను 

చూస్తూ ఉండడం కూడా దుఃఖమే దుఃఖ నిర్మూలన కోసమే మీరు దీక్ష 
తీసుకొన్నారు కుటుంబం లాగా కలిసి ఉండడం దుఃఖ నిర్మూలనకు శాశ్వత 
పరిష్కారం కాదు” ముగింపుగా (క్రింది శ్లోకాలను కూడా పరించాడు 


అయోగే యుంజన్దాత్మానం యోగే చాయోజయన్‌ 
అర్థం హిత్వా పీయగ్రాహీ నృ వాయేదాత్నానుయోగినమ్‌ 16-1 
థి గ్‌ 


ఏ భిక్షువైతే చేయకూడని పనులను చేస్తున్నాడో, చేయవలసిన పనులను 
చేయకుండా ఉన్నాడో, పరమ పురుషార్హ సాధనాలను (శీల, సమాధి, (ప్రజ్ఞలు) 
వదలిపెట్టి విషయ సుఖాలను అపేక్షిస్తున్నాడో అట్టి భిక్షువు మోక్షఫలాన్ని ఆశించడం 
అనేది గొంతెమ్మ కోరికే అవుతుంది 


మా ప్రీయి: నమాగచ్చ అప్రేయె: కదాచన 
ప్రీయాణాం అదర్భనం దుఃఖం అప్రియాణాం చ దర్భనమ్‌ 16-2 


పియమైనవాళ్ళ సహవాసం కూడదు అప్రియమైనవాళ్ళ సహవాసమూ 
కూడదు. ప్రియమైనవాళ్ళను చూడలేని పరిస్టితి ఎదురైనప్పుడు బాధ కలుగుతుంది 
అప్రియమైనవాళ్ళను విధిలేక చూస్తూ ఉండవలసిన పరిస్టితి కూడా బాధగానే 


ఉంటుంది 
తస్మాత్‌ ప్రియం న కుర్యాత్‌ ప్రియానాయో పొ పావకః 
(గంధా: తేషాంన విద్యంతే యేషాం నాస్తి (ియాప్రీయమ్‌ 16-3 


'ప్రియమైనవాళ్ళ వియోగమే దుఃఖం. కనుక ప్రియంగా ఎవరినీ భావించవద్దు 
ఎవరికైతే ప్రియాప్రేయములు లేవో వారే బంధనాలు లేనివారవుతారు 


అతుల ఉపాసకుడు 


అతులుడు ఒక ఉపాసకుడు - అంటే గృహస్టుడుగా ఉంటూ త్రిరత్న 
శరణు పొంది పంచశీల మొదలగు నియమాలను పాటిస్తున్నవాడు ఒకనాడు 
అతడు కొందరు స్నేహితులను వెంటబెట్టుకొని జేతవనానికి పోయాడు 


మొదట రేవతుడనే భిక్షువును కలిసి ధర్మసందేశాన్ని వినిపించుమని 
కోరాడు. రేవతుడు మౌనం వహించాడు అతులుడు రెండవసారి మూడవసారి 
కూడా కోరాడు. రేవతుడు మౌనం వీడలేదు ఇక ఆయన ముందర కూర్చొని 
ఉండడం వీళ్లకు ఎబ్బెట్టుగా తోచి అక్కడ్నుంచి లేచి శారిపుత్రుడున్న చోటికి 
వెళ్ళారు రేవతుణ్ణి కోరినట్లే శారిపుత్రుణ్ణి కూడా కోరారు - ధర్మాన్ని వినిపించమని 


మొత్తం అభిధర్మ పిటకాన్ని ఈ చివర్నుండి ఆ చివరదాక వాళ్ళకు చెప్పే 
ప్రయత్నం చేశాడు శారిపుత్రుడు స్కంధాలు, ధాతువులు, ఆయతనాలు, చిత్త 
వైత్తాలు, భూత భౌతికాలు, కుశలాకుశలానేజ్యకర్మలు, సంస్కృతాసంస్కృత ధర్మాలు, 
నాలుగు ధ్యానాలు, నాలుగు సమాపత్తులు, ముప్పై ఒక్క లోకాలు - ఇలా అన్ని 
విషయాలను స్పృశిస్తూ దీర్చోపన్యాసం ఇచ్చాడు వింటున్నంత సేపు అంతా అర్హమైనట్లే 
అనిపించింది. కానీ ఉపన్యాసం పూర్తయి లేచివచ్చాక చూచుకొంటే వీళ్ళకంతా 
గజిబిజి అయిపోయినట్లనిపించింది ఇంత దూరం వచ్చింది గజిబిజి చేసుకోవడానికి 
కాదు గదా అనుకొని వాళ్ళందరూ ఆనందుని దగ్గరకు వెళ్ళారు. ఆయన ఏళ్ళకు 
కేవలం కొన్ని మాతృకలు (పట్టికలు) మాత్రమే చెప్పారు బలములు ఐదు, 
ప్రహాణాములు నాలుగు, స్ప్మత్యుపస్థానములు నాలుగు, పారమితలు ఆరు, భూమికలు 
పది అని కొన్ని పట్టికలు, వాటి పేర్టు చెప్పి “ఎనభైనాలుగువేల ఉపదేశ వాక్యాల 


అతుల ఉపాసకుడు [47 


సారమంతా మీకు చెప్పాను” అని ముగించాడు 


చివరకు అతులుడు బుద్దుని దగ్గరకు వెళ్ళి “మేము ధర్మాన్ని వినడానికి 
వస్తే ఇక్కడ ఒక భిక్షువు ఏమీ చెప్పకుండా మౌనం దాల్బాడు మరొక భిక్షువు 
మరీ విపులంగా విషయాలు చెప్పి మా తలలను గజిబిజి చేసేశాడు ఇంకొక 
భిక్షువు మరీ సంగ్రహం చేసీ చెప్పడంతో మా తలలకేమీ ఎక్కలేదు” అని 
వాపోయాడు బుద్దుడు అతులుణ్ణి ఉద్దేశించి (క్రింది శ్లోకాలు చెప్పాడు 


వురాణమేతద్‌ అతుల నైతద్‌ అద్యతనమేన 
నిందంతి తూష్టీమాసీనం నిందంతి బనోభాణీనమ్‌ 
మితభాణిననుపి నిందంతి నాస్తి లోకే 2 నిందితః 17-7 


అతులా, ఇది (క్రొత్తేమీ కాదు. ఎప్పట్నుంచో వస్తున్న పద్దతే మౌనంగా 
ఉంటేేనూ నిందిస్తారు. అధికంగా మాట్లాడితేనూ తప్పు పట్తారు మితభాషిలోనూ 
ద్వేషం చూస్తారు లోకంలో నిందకు గురికానిదెవరు ? 


న చాభూత్‌ న చ భినిష్యతి న బైతర్లి విద్యతే 
వీకాంతం నిందితః పురుషః నీకాంతం వా ప్రశంనీతః 17-8 


ఎల్ప్లప్పుడూ (ప్రశంసింపబడేవాడు, ఎల్లప్పుడూ నిందింపబడేవాడు ఏ 
లా లా 
కాలంలోనూ ఉండడు 


షడ్‌వర్లీయ భిక్షువులు 


రాజగృహ నగర సమీపంలోని వేణువన విహారంలో బుద్దుడు ఒకసారి 
విడిది చేసిన సమయంలో ఆ విహారంలో షడ్యర్గీయులనబడే ఆరుగురు 
భిక్షువులుండేవారు వాళ్ళు ఆరుగురు ఎప్పుడూ కలిసి ఉండేవారు భిక్షకు 
పోయినా కలిసే వెళ్ళేవారు తిరిగి వస్తున్నప్పుడూ కలిసే వచ్చేవారు ఒకసారి 
ఆరుగురూ కలిసి ఒక చోటకు ఆహ్యానం మీద భిక్షకు పోయారు భిక్షకు 
ఆహ్వ్యానించినవాళ్ళు వీరికి వ(స్త్రదానం, పాదుకాదానం కూడా చేశారు ఆ పాదుకలు 
కొయ్యతో చేసినట్టివి. ఆరుగురు భిక్షువులూ విహారానికి తిరిగివచ్చాక ఆ 
కొయ్యచెప్పులతో నడవడం అభ్యాసం చేయడానికోసం వాటిని తొడుక్కొని బుద్దుని 
కుటీరానికి పోయే దారిలో పరచిన పలకరాళ్ళ మీద టకటక శబ్దం పుట్టిస్తూ నడక 
అభ్యాసం మొదలుపెట్టారు 


బుద్దుడు వారిని తన చెంతకు పిలిచి ఇలా మందలించాడు. “నిశ్శబ్దాన్ని 
(పేమించవలసిన భిక్షువులు కదా మీరు! మరి మీరే ఇలా శబ్దాన్ని పుట్టిస్తే ఎలా? 
తక్కిన భిక్షువులకు ఇది విఘ్నం కాదా? వారి పరన ధ్యానాలకు ఇది విక్షేపం 
కాదా? మీరు చేసే చప్పుడు మీ చెవులకు చాలా ఆనందంగా ఉండవచ్చు కానీ 
మీ చుట్టూ ఇతరులున్నారు కదా! వారికి మీ గోల రుచించకపోవచ్చు ఇతరుల 
ఏకా[గ్రతకు, (ప్రశాంతికి, నిశ్శబ్దరుచికి మిరు భంగం కలిగించడం సరికాదు ఆ 

కొయ్యచెప్పులు తొడుక్కొని తిరక్కండి ” 
ఆ సమయంలో చేసిన ఉపదేశంలో ప్రసక్తానుప్రసక్తంగా (క్రింది నాలుగు 


శోకాలు కూడా ఉన్నాయి 
య 


(మంచి) 

కాయ(సకోపం రక్షేల్‌ కాయేన సంవ్రుతః సాజ్‌ 
కాయదుళ్ళురితం హిత్వా కాయేన నుచరితం బరేత్‌ 17-11 


దేహాన్ని, దైహికచేష్టల్ని అకుశల (చెడు) కర్మల నుండి రక్షించుకొని కుశల 
కర్మల్లో పెట్టవలెను 

నచః ప్రకోపం ర్‌క్లేద్‌ వాచా సంవృతః స్వాత్‌ 

నచో దుళ్ళురితం పొత్వా వాచా నుచరితం చరేల్‌ 17-12 
నునః (ప్రకోపం రక్షేద్‌ నునసా నంవృతః స్వాల్‌ 

నునోదుళ్ళురితం సొత్వా మనసా సుచరితం చరేల్‌ 17-13 


కాయేన నంనృతా ధీరా అధ వాచా సంన్ఫతాః 
నునసా సంవుతా ధీరాః తే వై నుపరినంవుతాః 17-14 


అజ్ఞాతబ్రాహ్మణుడదు 
ఈ స్‌ 


శ్రావస్తికి సమీపాన ఒక (గ్రామంలో ఉన్న అజ్ఞాత (బ్రాహ్మణుడికి శ్రమణులంటే 
చాలా గౌరవం. ఆ ఊరికి భిక్షకు వచ్చే భిక్షువులు ఆ ఊరి పొలిమేరలో ఉన్న 
తటాకం వద్ద కూర్చొని భిక్షను ఆరగించి వెళ్లడం సాధారణంగా జరిగేది అజ్ఞాత 
(బ్రాహ్మణునికి ఒక ఆలోచన తట్టింది తటాకం ఒడ్డులో ఉన్న చెట్టు (క్రిందనే 
భిక్షువులు ఆసీనులు కావడం చాలా సార్లు చూచాడు ఆ స్టలాన్ని చాలా 
శుభ్రంగా అందంగా ఉంచాలని బ్రాహ్మణునికి ఆలోచన పుట్టి కొందరు మనుష్యులను 
పనిలోకి తీసుకొని ఆ (ప్రదేశాన్ని చక్కగా చదును చేయించి ఆ చోటులో నాలుగు 
రాతి తిన్నెలను కూడా అమర్చాడు భిక్షువులు ఈ నూతన సౌకర్యానికి 
(బ్రాహ్మణునికి ధన్యవాదాలు తెలిపారు. 


కొన్నాళ్ళ తరువాత అతనికి మరొక ఆలోచన వచ్చింది “ఆ చోట్లో 
ఎండ తగలకుండా నీడను ఇచ్చే పెద్ద రావి చెట్టు ఉన్నది కానీ చినుకులు పడితే 
భిక్షువులు తడవాల్సిందేనా? అలా ఎందుకు జరగాలి?” అనుకొని మళ్ళీ కొందరు 
మనుష్యులను పనిలోకి తీసుకొని కావలసిన వస్తువులను (క్రయం చేసి గాలివానకు 
కూడా చక్కగా తట్టుకొని నిలబడగల ఒక పందిరిని నిర్మించాడు భిక్షువులకు 
ఇది మరీ సౌకర్యం అయ్యింది ఆ పందిరినే సభాస్టలిగా కూడా వారు మార్చుకుని 
జిజ్ఞాసువులైన కొందరు గ్రామీణులకు ధర్మబోధ చేయడం మొదలుపెట్టారు. 

ఇలా కొన్నాళ్ళు గడిచాక (బ్రాహ్మణునికి ఇంకా పెద్ద ఆలోచన వచ్చింది 
“అనాధపిండకులు, విశాఖలు, (ప్రసేనజిత్తులు, బింబిసారులేనా విహారాలు నిర్మించేది? 
నేనెందుకు నిర్మించరాదు? వాళ్ళ స్తోమతకు తగినట్టు వాళ్ళు పెద్దవి నిర్మిస్తే నా 
స్తోమతకు తగినట్లు ఒక చిన్న విహారాన్ని నేనూ నిర్మిస్తాను” అనుకొని పనిలోకి 

దిగాడు అతని త్యాగనిరతికి ముగ్దులై ఇతర (గ్రామీణులు కూడా ఆ నిర్మాణ 
కార్యంలో భాగం పంచుకొన్నారు భిక్షువులు కొందరు అక్కడే స్థిరంగా ఉండడానికి 
కావలసిన అన్ని సౌకర్యాలతో అందమైన ఒక చిన్న విహారం ఆ తటాకం ఒడ్డున 
వెలసింది. _ దాన్ని సంఘానికి అంకితం చేసే సందర్భంలో ఆ (బ్రాహ్మణుడు 
బుద్దభగవానుణ్ణి ఆహ్వానించాడు. అతని ఆహ్వానాన్ని మన్నించి బుద్దుడు ఆ 
(గామానికి వచ్చాడు నూతనంగా నిర్మితమైన ఆ ఏహారాన్ని బుద్దునికి చూపి 
దాని నిర్మాణం వెనుక ఉన్న అంచెల (క్రమాన్ని (బ్రాహ్మణుడు వివరంగా చెప్పాడు. 
బుద్దుడు అతణ్ణి మిక్కిలి కొనియాడి ఇలా అన్నాడు “చిత్తదోషాలను తొలగించి 
దాన్ని పవిత్రం చేసే సాధనల్లో దానం ఒకటి అంతే కాదు, మనిషిని పట్టి పీడిస్తున్న 
మమత్వరోగాన్ని క్రమంగా తగ్గించే జొషధంగా కూడా దానం పని చేస్తుంది 
మొదట గడ్డిపోచతో ఐనా సరే మొదలుపెట్టి దాన గుణాన్ని అభ్యాసం చేసుకొంటూ 
వస్తే చివరకు తన శిరస్సునైనా దానం చేయగల స్థాయికి మనిషి చేరుకొంటాడు”. 
ప్రశంసా వాక్యాలకు ముగింపుగా బుద్దుడు (క్రింది శ్లోకాన్ని చెప్పాడు 


అనువూర్వేణ మేధావీ స్తోకం స్తోకం క్షణే క్షణే 
కర్మారో రజలస్యేన నిర్రమేల్‌ మలమాత్యాన: 18-5 


వెండి, బంగారు మొదలగు లోహాలనుండి మలినాన్ని కంసాలి నేర్పుతో 
(క్రమక్రమంగా తీసివేసే విధంగా బుద్దిమంతుడు చక్కని పద్దతిని అవలంబించి తన 
మనోమాలిన్యాలను కొంచం కొంచం (క్రమంగా వదిలించుకొని విశుద్దుడౌతాడు 


"Go out and preach monks, out of compassion for sentient berngs and out of 
concern for the world Bring benefits, happiness and 0277722 to gods and men 
No two of you shoula go to the same place Preach the Dharma with reason 


and eloquence so that it wil be good at the beginning, middle and end (ఆది 


కల్యాణం, మధ్యా కల్వాణం, ఆంత్య కల్యాణం) 


అసూయాపరుడు 
వీధికుక్కలు కొన్ని ఉంటాయి. దాదిలో పోయేవాళ్ళందరూ వాటికి 
దొంగలుగా కనపడతారేమో! ఊరక మొరుగుతుంటాయి మనుష్యుల్లోనూ 
అలాంటి వాళ్ళున్నారు. వాళ్ళకు (ప్రతిదీ దోషంగానే కనబడుతుంది. గుణాలను 
కూడా దోషంగా చూడలేకపోతే వాళ్ళకు నిదరపట్టదు జగమంతా వాళ్ళకు దోష 


అద్వైతంగా కనబడుతుంది ఈ రకం మనుష్యులను దృష్టిలో పెట్టుకొనే కాబోలు 
భర్తృహరి నీతిశతకంలో “జాడ్యం హీమతి గణ్యతే” అనే శ్లోకం చెప్పాడు. 
హ్రీ, అపత్రాప్యం అనేవి సుగుణాలు. అకృత్యాల విషయంలో తానే 
సిగ్గుపడి చేయకఉండడాన్ని హ్రీ అంటారు. ఇతరులు చూస్తే ఏమనుకొంటారో 
అనే సంకోచం, లోకభీతి వల్ల చేయక ఉండడాన్ని అపత్రాప్యం అంటారు. ఇవి 
మనిషిని దుర్మార్గంలోనికి పోనీయక ఆపే కళ్ళెములు ఇవి బాగా ఉన్నవాణ్ణే చూచి 
అసూయాపరుడు “వాడు వట్టి జడుడు” అని జడత్వదోషాన్ని హీ అనే 
సుగుణస్థానంలో ఆరోపిస్తాడు  (వ్రతశీలుణ్ణి డాంబికుడని తప్పు పట్తాడు. బాహ్య 
ఇ జాం రా చుం 
అంతశ్ళౌచాలు చక్కగా పాటించేవాణ్ణి కపటి అని అంచనా వేస్తాడు శూరత్వాన్ని 
(0 Ea par.) 
(కూరత్వంగా చిత్రిస్తాడు. సరళస్వభావుణ్ణి బుద్దిలేనివాడని _తీర్మానిస్తాడు 
చెవులకింపుగా మాట్లాడే మధురభాషణుణ్తి దేబిరింపు మాటలవాడని నిర్ణయిస్తాడు 
తేజస్విగా ఉన్నవాణ్ణి గర్వి అంటాడు వాక్కౌశలంతో పదిమందిని అలరించేవాణ్లి 
బం Bg 
వదరుబోతు అంటాడు క్షమాశీలుణ్ణి అశక్తుడని ప్రచారం చేస్తాడు అసూయ 
అనే దుర్గుణం చేత కళంకితం చేసి చూడబడని సుగుణం లోకంలో ఒక్కటి 
కూడా లేదని భర్తృహరి శ్లోకాన్ని ముగిస్తాడు 

ఈ శ్లోకానికి సరిపోయే ఉదాహరణగా ఉన్న ఒక భిక్షువును దారిలో 

పెట్టడానికి బుద్దుడు అతణ్ని తన సమ్ముఖానికి పిలిపించి (బ్రహ్మవిహారాలను 
ఠా రాం 

(sublime states) అతనికి వివరించి చెప్పి ఆ (బ్రహ్మ విహారాల ధ్యానం ద్యారా 
అసూయా దోషాన్ని పోగొట్టుకొనుమని అతనికి ఉపదేశించాడు. (సుఖితుల ఎడల 
మైత్రి, దుఃఖితుల ఎడల కరుణ, పుణ్యాత్ముల ఎడల ముదితము, పాపాత్ముల 
ఎడల ఉపేక్ష ఈ నాలుగింటికి బ్రహ్మవిహారాలని పేరు) ఆ సందర్భంలో క్రింది 
శోకాన్ని కూడా చెప్పాడు. 

పరనద్యా ౨ నుదర్శినో నిత్యం ఉద్‌ధ్యాననంజైన: 

ఆ(నవాస్తన్య వర్థంతే ఆరాద్‌ న ఆగ్రవక్షయాల్‌ 18-19 

పొద్దస్తమానం ఇతరులలో దోషాలు చూడడమే పనిగా పెట్టుకొని వారిని 
కించపరుస్తూ మాట్లాడేవానిలో ఆస్రవాలు వృద్ది చెందుతూ ఉంటాయి అతడు 
ఆ(స్రవక్షయానికి (అర్హత్వానికి) దూరమైపోతూ ఉంటాడు. 


కామము (sense desires), భవము (becoming), దృష్టి (false views), 
అవిద్య (Ignorance) - వీటికి ఆ(స్రవములు (౮efilEement5) అని పేరు. 





సుభద్రుడు 


బుద్దుని సుదీర్భ పర్యటనలో చిట్టచివరి దినం హిరణ్యవతి నదిని దాటి 
ఉత్తరమల్ల గణతం(త్రదేశంలో అడుగు పెట్టడంతో మొదలయ్యింది. నదిని దాటాక 
ప్రయాణం చేస్తూ కుశీనగరికి సమీపంలోని ఉపవర్తనవనంలో విశ్రమించాడు అక్కడ 
రెండు సాలవృక్షాల మధ్య భూమిపై ఆనందుడు బుద్దునికి శయ్య ఏర్పాటు 
చేశాడు బుద్దుడు ఉత్తరం దిక్కుగా శిరస్సును పెట్టుకొని కుడివైపునకు తిరిగి 
పడుకొన్నాడు పరినిర్వాణం తరువాత తన దేహాన్ని అగ్నికి ఆహుతి చేయవలసినదిగా 
ఆనందుణ్ణి ఆదేశించాడు. అవశేషాలను ఏమి చేయాలని ఆనందుడు (ప్రశ్నించగా 
ఆ విషయాలను భిక్షువులు పట్టించుకోనవసరం లేదని గృహస్ట భక్తుల ఇష్టానికి 
. వదిలిపెట్టుమని బుద్దుడు చెప్పాడు గతాన్ని ఒకసారి సింహావలోకనం చేసుకొని 
తన జీవితంలో ముడిపడిన నాలుగు అతి ముఖ్య (ప్రదేశాలను పేర్కొన్నాడు 
(జన్మస్టలమైన కపిలవస్తు, సమ్యక్‌ సంబోధిని పొందిన చోటైన గయ, ధర్మచక్రప్రవర్తనం 
ప్రారంభించిన పుణ్యభూమి వారణాసి, పరినిర్వాణ స్టలమైన కుశీనగరి. ఈ 
నాలుగు ప్రదేశాలు తరువాతి కాలంలో ప్రపంచవ్యాప్త బౌద్దులకందరికీ పరమ 
పవిత్ర పుణ్యక్షేత్రాలయినాయి.) 


“బుద్దుడు ఇక రేపటివరకు ఉండడు” అన్న వార్తను విని శోకాకులుడై 
కుశీనగరికి చెందిన సుభద్రుడనే పరివ్రాజకుడు చాలా ఆతురతతో సాలవృక్షాల 
వనానికి వేగంగా వచ్చి “తధాగతుల దర్శనానికి అనుమతి ఇవ్వండి నా 
సందేహనివృత్తిని చేయగల జ్ఞానభాస్కరుడు ఆయనొక్కడే” అని ఆనందుబ్లే 

ఇ ల 
ప్రాధేయపడినాడు “భగవానుణ్లీి ఈ సమయంలోనూ అలసటపాలు చేయడం 
బాగుండదు” అన్నాడు ఆనందుడు విరి సంభాషణను వినిన బుద్దుడు ఆ 

బిజ్ఞాసువును తన చెంతకు తీసుకొని రమ్మని ఆనందుల్ల్రి ఆదేశించాడు సుభద్రుడు 
చెంతకు వచ్చి సాష్టాంగ నమస్కారం చేసి ఇలా అన్నాడు “నో పరివ్రాజక 
జీవితంలో నేను గోశాలుణ్ణి, అజితకేశకంబళిని, సంజయుణ్ణి, పూర్ణకాశ్యపుణ్హై 
పకుధకాత్యాయనుణ్ణి, నిర్లంధనాధపుత్రుణ్ణి చూచియున్నాడను వీరందరూ సత్యాన్ని 
యధాతధంగా కనుక్కొన్నవాళ్ళేనా? నిజమైన శ్రమణ నాయకులేనా?” 


“ఈ జిజ్ఞాసతో పని లేదు సిద్దాంత భేదాలు, వ్యవహారశైలి భేదాలు ఎన్ని 
ఉండినా ఫరవాలేదు ఎక్కడైతే ఆర్య అష్టాంగ మార్గం (excellent eightfold way) 
ఆచరింపబడుతున్నదో అట్టిచోట నీవు నిజమైన (శ్రమణులను చూడగలవు 
మధ్యేమార్గమైన అష్టాంగ మార్గాన్ని ఆశ్రయించి తరించుము" అన్నాడు సుగతుడు 
ప్రసన్న గంభీరంగా. _ సుభద్రుడంత వరకు తలలో పెట్టుకొన్న పనికిమాలిన 
జిజ్ఞాసలను వదిలించుకొని బుద్దుని శరణుజొచ్చి శ్రమణుడైనాడు బుద్దుడు 

a అ క 0 
(బతికుండగా సంఘంలో చేరిన చిట్టచివరి భిక్షువు సుభద్రుడు. సుభద్రునికి చేసిన 
ధర్మదేశనంలో క్రింది శ్లోకాలు కూడా ఉన్నాయి 


ఆకాశే చ సదం నాస్తి శ్రమణో నాన్త్‌ బవాః 

(పనంచాభిరతా: ప్రజా నిష్రపంచాస్తధాగతా: 18-20 

ఆకాశంలో కాలిబాటలుండవు అష్ట్రాంగమార్గానికి భిన్నమైన మార్గాల్లో 
(శమణులుండరు (ప్రజలు బంధాలనే (తృష్ణ = ౫878, మాసం = ౧1168, దృష్టి 
= false views) ఇష్టంగా తీసుకొని ఉంటారు బుద్దులైనట్టివారు బంధముక్తులై 
ఉంటారు 

ఆకాశే చ వదం నాస్తి శ్రనుణో నాస్తి బవా: 


నంస్కారా శాళ్ళ్యతా న నంతి నాస్తి బుద్దానామింగితమ్‌ 18-21 


హేతు ప్రత్యయసాపేక్షములై ఏర్పడిన సంస్కారములు (conditioned things) 

శాశ్య్వతములు కావు. బుద్దులు బంధనాలచే చాలితులు కానట్టివారు 

(అష్టాంగ మార్గం: 1. సమ్యక్‌ దృష్టి 2 సమ్యక్‌ సంకల్పం, 3 సమ్యక్‌ 
వాక్కు, 4. సమ్యక్‌ కర్మ 5 సమ్యక్‌ ఆజీవం (1176110006), 6 సమ్యక్‌ 
వ్యాయామం (effort), 7. సమ్యక్‌ స్మృతి, 8 సమ్యక్‌ సమాధి (COnCenNtration) 
వీటిలో 3, 4 5 శీలం అవుతుంది 6, 7, 8 సమాధి అవుతుంది మొదటి 
రెండు (ప్రజ్ఞ అవుతుంది కనుక నీల సమాధి (ప్రజ్ఞలు లేని చోట అధ్యాత్మికత, 
ముముక్షుత, (శ్రేయోభిలాషత ఉండవు). 


తాపాల్‌ ఛేదాత్‌ చ నికషాత్‌ నువర్హమిన పండిలైః 

సరీక్ష భిక్షబో గ్రాన్యాం మద్వచో న తు గౌరనాల్‌ 

తన చేతికి వచ్చింది అనలు బంగారమా కాదా తేల్చుకోడానికి కంసాలి దాన్టి కాల్పి), 
విరిచి, రుద్ది పర్షీక్షించే విధంగా నా వాక్యాలను ఓ భిక్షువులారా, నా మీద గౌరవంతో కాకుండా 
మీ అనుభవం అనే కొలిమిలో పెట్టి పర్తీక్ష చేసి నిలబడితే తీసుకోండి లేదంటే ఏిసిరికొట్టండి 


- గొతమబుద్దుడు 


హత్తకుడు 


హత్తకుడు భిక్షువయ్యాడు భిక్షువు అవడం ఎందుకంటే అహంకార 
మమకారాలను తగ్గించుకొంటూ అధ్యాత్మ మార్గంలో పురోగమించడానికి కొన్ని 
విషయాలలో అహంకార మమకారాలను వదలుకొని వేరే విషయాల్లో వాటిని 
పెంచుకోవడానికి కాదు కానీ మనస్సు ఒకదాన్ని వదలి మరో దాన్ని పట్టుకొని 
వేలాడుతూ “అహంతా మమతలను” అట్టే పెట్టుకోవడమో వృద్ది చేసుకోవడమో 
చేస్తుంది. హత్తుకుని విషయంలో ఇదే జరిగింది శిరోముండనం చేసుకొని 
భిక్షువు అయ్యాడే కానీ భిక్షువుకుండవలసిన నిగర్వం, నిరహంకారం, నిర్మమత 
అలవరచుకోలేదు పైగా పెంచుకోవడంలోనే నిమగ్నుడయ్యాడు అతనిలో ఉన్న 
ఒక కౌశలం (51011) కూడా దీనికి తోడయ్యింది అతని మేధస్సు పాదరసంలా 
పని చేసే మేధస్సు జ్ఞాపకశక్తి కూడా బాగానే ఉంది ఈ కౌశలం బాగా 
వినియోగంలోకి వచ్చే తర్కవిద్యలో అతనికి రుచి ఎక్కువ తర్కశా(స్తంలో ఉండే 
వాద, జల్ప, వితండ, ఛల, జాతి, నిగ్రహస్థానాల గురించి చక్కగా అధ్యయనం 
చేశాడు ఈ అధ్యయనంతో బాటు అతనికి తన ఎడల ఆధిక్యతా భావం, 
ఇతరుల ఎడ న్యూనతా భావం పెరుగుతూ వచ్చాయి. తాను అధికుడనే విషయం 
లోకం కూడా గుర్తించాలని ఆరాటం మొదలయ్యింది. ఇతరులను వాదంలో 
ఓడగొట్టి విజయం పొందితేనే కదా గుర్తింపు వచ్చేది! వాదానికి తనతోటి 
భిక్షువులెవ్వరూ సుముఖంగా లేరు “ఈ వాదాలు మాకెందుకయ్యా? (శ్రద్దతో 
సాధన చేసుకొంటున్నాము. సత్ఫలితాలు పొందుతున్నాము సంశయ చిత్తం 
ఉంటే కదా వాదానికి దిగే అవసరం కలిగేది” అని అతనిని నిరాశపరచేవారు 

స్వయూధ్యులతో (తన వారితో) వాదానికి ఆస్కారం లేకపోయేసరికి 
అతను ఇతర (శ్రమణశాఖలకు చెందిన భిక్షువులను సవాలు చేసి వాదానికి 
రమ్మనేవాడు. వాళ్ళలోనూ చాలా మంది వాదానికి విముఖులై ఇతని సవాలును 
ఉపేక్షించి ఊరుకునేవారు “నన్ను చూస్తేనే వాళ్ళు అదిరిపట్తారు నా సవాలుకు 
నిలువలేక తోక ముడిచి పారిపోయారు” అని విజయగర్వంతో పదిమందికీ తన 
గొప్పను చెప్పుకొనేవాడు తర్కంలో ఇతనికన్నా రెండాకులు ఎక్కువ చదవిన 
వాడెవడైనా తారసపడి వాదంలో ఇతని నోరు మూయించి పంపితే దాన్ని మరో 
విధంగా చిత్రించి వాదంలో తానే నెగ్గినట్టు చెప్పుకొని ఎదుటివాణ్ణ్లి ఒక చవటగా, 
ఇం(ద్రియలోలుడిగా, కుతార్కికుడిగా ప్రచారం చేసేవాడు. ఈ విధంగా హత్తకుడు 
ఆత్మవికత్తన (తనను తాను పాగుడుకోవడం) దోషానికి పరనింద దోషానికి 
పాల్పడుతూ భిక్షుమార్గం ఉత్తర దిశగా ఉంటే దక్షిణ దిశగా చాలా దూరం 
వెళ్ళిపోయాడు ఇతనిని మళ్ళీ దారిలో పెట్టడానికి బుద్దుడు చేసిన ఉపదేశంలో 
క్రింది రెండు శ్లోకాలు కూడా ఉన్నాయి 


న ముండకేన శ్రనుణో ౨ వ్రతో 2 లీకం భణన్‌ 
ఇచ్చా లాభఖిసనూసన్దః (శమణ: కేం భినిష్పుతి 19-9 


సత్‌శీలము, తపస్సు, సత్యవాక్కు లేనివాడు ముండనం చేసుకొన్నంత 
మా(త్రాన భిక్షువు కాలేడు. ఇచ్చాదృష్టి లాభదృష్టి పెట్టుకొన్నవాడు శ్రమణుడెలా 
అవుతాడు? 


యళ్ళు శనుయతి పాపాని అణూని స్టూలాని నర్వళః 
శమితత్యాద్ది పాపానాం శ్రనుణ ఇత్ఫ్యువ్యతే 19-10 


సూక్ష్మమైన పాపాలను, స్టూలమైన పాపాలను అన్నింటిని ఎవడైతే 
శమింపజేయగలుగుతాడో అతడే (శమణుడనబడుతాడు 


నానాభిక్షువులు 


జేతవన విహారంలో నానా దృక్పధాలు కలిగిన భిక్షువులుండేవారు వారిలో 
శీలవ్రతపరామర్శకుడొకడు. కొన్ని విధినిషేధాలను, కొన్ని ఆచారపద్దతులను పెట్టుకొని 
అదియే పరమార్థమని భావించేవాడు ఎటువంటి గుడ్డను కట్టుకోవాలి? మోకాలికి 
ఎన్ని అంగుళాల క్రిందకు ఎలా కట్టుకోవాలి? ఆహారాన్ని తినేటప్పుడు ఏ 
దిక్కువైపు కూర్చొని ఎలా తినాలి? ఎంగిలాకును ఎలా మడతపెట్టి ఎలా తీసుకు 
వెళ్ళాలి? వస్తువులను ఇచ్చేటప్పుడు తీసుకొనేటప్పుడు హస్తాన్ని ఏ భంగిమలో 
ఉంచాలి? ఇలాంటివాటిని అతను పరమార్థంగా భావించేవాడు 

మరొక భిక్షువు గ్రంధ పఠనమూ, ధారణమే పరమార్థంగా తీసుకొని 
(శ్రుతిధరుడు కాగలిగితే చాలు, అది మోక్షంతో సమానమనే భావనలో వడి 
ద్వాదశాంగ సమన్వితమైన ఆగమ పరనంలోనే లగ్నమయ్యాడు (సూత్ర, గేయ, 
వ్యాకరణ (expository answers), గాధ, ఉదాన, ఇత్యుక్త, అవదాన, జాతక, వైపుల్య, 
అద్భుతధర్మ, ఉపదేశ, నిదాన - ఇవి ద్వాదశాంగములు) 


మరొక భిక్షువు వ్యవహారం ఫరవాలేదుగానీ అతని బండి ఒకచోట 
ఆగిపోయింది ఆగిపోయిన చోటునే గమ్యస్థానంగా (భ్రమించి నిలిచిపోయాడు. 
ధ్యానావస్థల్లో అతను ఐదవ ధ్యానస్తాయియెన ఆకాశానంతాయతనాన్ని అందుకొని 
దాన్నే పరమార్థంగా భావించి కృతకృత్యభావాన్ని పెంచుకొన్నాడు దానికి పైన 


విజ్ఞానానంతాయతనం, దానికి మీద అకించనానంతాయతనం, ఇంకా పైన 


యా 


నైవసంజ్ఞానాసంజ్ఞాయతనం, ఆ పైన సంజ్ఞావేదనీయ నిరోధం అనే స్టాయిలు ఉన్న 
విషయం అతనికి తట్టలేదు 

మరొక భిక్షువు “అనాగామి ఫలం సాధించాను కదా ఇంకేమి సాధించాలి? 
చాలు” అనే భావనలో పడిపోయాడు పది సంయోజనాలలో ఈగ) ఐదింటిని 
చేదించినవాడు అనాగామి మరణానంతరం అతను ఇక తిరిగి రావడం అనేది 
ఉండదు. దివ్యలోకాల్లో ఉద్భవించి అట్నుంచి నిర్వాణపదం చేరుకుంటాడు, 
సత్కాయదృష్టి విచికిత్స, శీలవ్రతపరామర్శ, కామరాగ, వ్యాపాద - ఈ ఐదు 
సంయోజనాలను త్రెంచివేసినవాడు అనాగామి కానీ ఇంకా (తైంచవలసినవి 
ఐదున్నాయి. రూపరాగ, అరూపరాగ, మాన, జౌద్దత్య, అవిద్య - ఈ ఐదింటిని. 
కూడా (త్రెంచివేసినవాడు అర్హతుడవుతాడు 


ఒకనాటి భిక్షు సమావేశంలో బుద్దుడు కృత్యకృత్య భావనలో పడి ఉన్న ఆ 
భిక్షువులకు కనువిప్పుగా (క్రింది రెండు శ్లోకాలను చెప్పాడు 


న శీలవ్రతమాతేణ బవహొశ్రుతేన వా వునః 

అధవా ననూధిలాభేన నివిచ్యళయనేన నా 

న్రశామి నైస్కర్మునుఖం అప్పుధగ్రన సేవితమ్‌ 

భిక్షో! నిశ్వాసం నూసాదీ: అప్రాప్త ఆ(సనక్షయమ్‌ 19-16, 17 


శీల వతమా(త్రంచేగాని (mere morality and external ascctic observances), 
గొప్ప పాండిత్యంచేగానీ, సమాధి లాభంచేగానీ, ఏకాంతవాస మా(త్రంచేగానీ, 'పృథగ్దన 
దుర్లభమైన అనాగామి ఫలం నేను అందుకొన్నాను అనే భావంచేగానీ భిక్షువైనవాడు 
తృప్తిపడి నిలిచిపోరాదు. ఆస్రవక్షయ స్టాయియైన అర్హత్వం సాధించేవరకు ఓ 
భిక్షువులారా మీరు విశ్రమించరాదు 


మారజిజాసువులు 
౧ a 

(శ్రావస్తి నగరానికి తూర్పు ద్వారం దగ్గరి పూర్వారామంలోని భిక్షువులు 
కొందరు బుద్దుని దర్శనార్హం జేతవనానికి బయలుదేరాలనుకొన్నారు జేతవనం 
నగరానికి మరో దిక్కులో ఉన్నది. వారందరూ కలిసి వెళ్ళాలనుకొన్నారు కానీ ఒక 
వివాదం తలెత్తింది “ఏదారిగుండా పోవాలి?” అని ఒకడు రాజమార్తాన్ని 
ప్రతిపాదించి ఆ దారి గుణవిశేషాలను ఉగ్గడించాడు. రాజమార్గం కనుక శుభ్రంగా, 
విశాలంగా ఉంటుందని చెప్పాడు. మరో భిక్షువుకు ఆ (ప్రతిపాదన రుచించలేదు 
రాజమార్గం కనుకనే శ్రేష్టం కాదన్నాడు. జనసంచారం ఎక్కువగా ఉంటుంది. 
వాహనాల రాకపోకల రొద ఎక్కువగా ఉంటుంది ప్రశాంతంగా నడవడం 
కుదరదు అది ఎన్నో విక్షేపాలకు నిలయంగా ఉంటుందని ఒక సందుగొందుల 
దగ్గరి దారిని (ప్రతిపాదించి ఆ దారి గుణవిశేషాలను ఉగ్గడించాడు. మరొక 
భిక్షువుకు అది సమ్మతంగా లేదు సందుగొందుల దారి దగ్గరే అయినప్పటికీ ఆ 
దారి పామరజన ఆవాసాలగుండా పోతుంది గనుక వద్దన్నాడు వెళ్ళితే రాజమార్గం 
లేకుంటే పొలం గట్లమీద (ప్రశాంతంగా నడుస్తూ రెండింతల ప్రయాణం ఏదో 
ఒకటి తేల్చుకోండని ముగింపు ప్రతిపాదన చేశాడు వారి చర్చలను బాగా 
ఆలకించిన ఒక ధనిక ఉపాసకుడు (గృహస్ట భక్తుడు) ఇలా అన్నాడు . “మీ 
చర్చల వల్ల ఇప్పటికే చాలా ఆలస్యమైంది. ఇప్పుడు మీరందరూ నా వాహనంలో 
జేతవనానికి వెళ్ళి మూడు దారుల్లో ఏ దారి మంచిదో తధాగతులవారిని అడిగి 
తెలుసుకోండి ” 


వారందరూ ఆ ఉపాసకుని వాహనం ద్వారా జేతవనం చేరి బుద్దుణ్డో 
దర్శించారు ఆయన వారినుద్దేశించి చేసిన ఉపదేశం విన్నాక ఏ దారి మంచిదనే 

(ప్రశ్నను వేయడానికి ఎవరూ సాహసించలేదు. 


మార్తాణానుష్థాంగిక్‌: (షః నత్యానాం చ చత్వారి పదాని 
విరాగః (శ్రేష్టో ధర్మాణాం ద్దిపదానాం చ చక్తుష్మాన్‌ 20-1 


సమ్యక్‌ దృష్టి, సమ్యక్‌ సంకల్పం, సమ్యక్‌ వాక్‌, సమ్యక్‌ కర్మాంత, సమ్యక్‌ 
ఆజీవ, సమ్యక్‌ వ్యాయామ, సమ్యక్‌ స్మృతి, సమ్యక్‌ సమాధి - ఈ ఎనిమిది 
అంగములతో కూడిన మార్గము శ్రేష్టమైన మార్గము. దుఃఖసత్యం, సముదయసత్యం, 
నిరోధసత్యం, మార్గసత్యం - ఈ నాలుగు ఆర్య సత్యములు సత్యములలో 
శ్రేష్టమైనవి అన్ని ధర్మములలో (elements of existence) తృష్టారాహిత్యం (నిర్వాణం) 
శ్రేష్టమైనది మనుష్యులలో (ప్రజ్ఞాచక్షువు (శ్రేష్ణుడు 


వీష వో మార్లో నాన్త్యన్యో దర్భనన్య నిళుద్దయే 
వీతం పొ యూయం ప్రతిపద్యధ్యం మారస్వెష ప్రమోనానః 20-2 


దర్శన విశుద్దికి దీనికంటే అన్యమైన మార్గం లేదు కామము (36256 
(o>) Tas 

desire), అరతి (aversion to holy life), క్షుత్సిపాస (hunger and thirst), తృష్ష 
(craving), స్త్యానమిద్ద (sloth and torpor. భీరుత (fea), విచికిత్స (doubt), మర్ష 
స్తంభ (౮detraction and obstinacy) లాభ (gan), శోక (praise). సత్కార (honour), 
యశ (fame), ఆత న వికత్హన (extolling oneself), పరావమన్యన (contempt for 
others) - ఈ మహా సైన్యాన్ని మీ మీదికి నడిపిస్తూ దండెత్తివచ్చే మారుణ్ణి మీరు 
అష్టాంగమార్గం అనుసరించడం ద్వారా తికమక పాలు చేసి విజయం సాధిస్తారు 


నీతం హీ యూయం ప్రతిపన్నా దుఃఖస్వాస్తం కరిష్యథ 
ఆభ్యాతో వై మయా మార్గ ఆజ్ఞాయ శల్యనంస్థానమ్‌ 20-3 


ఈ మార్గాన్ని అనుసరించడం ద్వారా మీరు దుఃఖాన్ని శాశ్వతంగా 

అంతమొందించగలరు. కామము (sense desires), భవము (becoming) దృష్టి (false 
views), అవిద్య (ignorance) అనే ఆసవములను (4efilEements5) పెకలించి వేసే 
మార్గాన్ని స్వయంగా నేను తెలుసుకొన్నవాడై మీకు చెబుతున్నాను 


యుష్మాభి: కొర్భం ఆతప్యం ఆభఖ్యాతారస్తథాగతాః 
ప్రతివన్గా: ప్రమోక్షంతే ధ్వాయినో మారబంధనాత్‌ 20-4 


తధాగతులు (బుద్దులు) మార్గాన్ని చూపించడం వరకే చేయగలరు. 
మార్గంలో పయనించే ప్రయత్నమంతా మీరే చేయవలసి ఉంటుంది శమధాన్ని 
(tranquility) విపశ్యనను (insight meditation) అభ్యాసం చేసేవారు మారుని బంధాల 
నుండి విముక్తులవుతారు 

బాలిక 


ఆళవి దేశంలో బుద్దుడు సంచారం చేస్తూ ఒక (గ్రామంలో ధర్మప్రవచనం 
చేశాడు అది ఒక కుగ్రామం ఆ [గ్రామంలో అందరూ పద్మశాలీలు చిన్నలు 
పెద్దలు అందరూ (ప్రవచనం వినడానికి వచ్చారు 


అన్నిచోట్ల (ప్రసంగించినట్లే అక్కడ కూడ ప్రసంగిస్తూ జన్మ, మరణం, 
దుఃఖం, నిర్యాణం-ఇలాంటి విషయాలను చక్కగా పసిపిల్లలకు కూడా అర్థమయ్యే 
రీతిలో వివరించాడు బుద్దుడు అక్కడున్న (శ్రోతలు ఎందరు ఆ విషయాలను 
పట్టుకోగలిగారో తెలియదుగానీ పదేండ్ల బాలిక సునీత చక్కగా విషయాలను 
(గ్రహించింది. (ప్రవచనం ముగిశాక అందరూ బుద్దుని పాదాలకు నమస్కరించి 
వెళ్తుంటే తాను కూడా అలానే నమస్కరించింది. “నీ పేరేమిటమ్మా" అని 
బుద్దుడు ఆమెను పలకరించి పరిశీలనగా చూశాడు కొంచెం బిడియంగానే పేరు 
చెప్పింది 

“మంచి పేరే, చూడమ్మా. మళ్ళీ మీ ఊరికి ఎప్పుడొస్తానో నాకు 
తెలియదు ఇప్పుడు నీవు విన్న విషయాలను బాగా ఆలోచన చేస్తూ వుండు. ఏ 
పని చెస్తున్నా సరే ప్రతి క్షణం ఈ విషయాల మీద చింతన చేస్తూ వుండు 
మళ్ళీ నెనిక్కడికి రావడం జరిగితే కొన్ని (ప్రశ్నలు నిన్నడుగుతాను ఇప్పుడు 
సెరేమిటి? అని అడిగితే ఎలా బదులిచ్చావో అలానే ఆ ప్రశ్నలకు కూడా బదులు 
చెప్పాలి జ్ఞాపకం పెట్టుకొంటావా-” బుద్దుడు ఇలా ఆ చిన్నపిల్లను ఇంతసేపు 
పలకరించడం అందరికీ విడ్డూరమనిపించింది. 


దూదినుండి ఏకులు చేస్తున్నా, ఏకులనుండి దారం తీస్తున్నా, దారాలను 

వ(స్రంగా అల్లుతున్నా ఆ బాలిక బుద్దుని ప్రవచన విషయాల చింతన మరచిపోలేదు. 


మూడేండ్ల తరువాత మళ్లీ బుద్దుడు ఆ గ్రామానికీ రావడం జరిగింది. 
ప్రవచనం అయ్యాక (శ్రోతలు ఒక్కొక్కరూ నమస్కరించి వెళ్తున్నారు సునీత 
కూడా నమస్కరించింది. బుద్దుడు ఆ బాలికను గుర్తుపట్టాడు. ప్రశ్నల విషయం 
జ్ఞాపకం చేశాడు. “అడగండి చెబుతాను” అని సునీత సమాధానమిచ్చింది 


ప్రశ్న. నీవెక్కడనుండి వచ్చావు? 
జవాబు . నాకు తెలియదు 

ప్రశ్న : నివెక్కడికి వెళ్తున్నావు? 
జవాబు నాకు తెలియదు. 
ప్రశ్న నీకు తెలియదా? 
జవాబు ' తెలియకేం తెలుసు. 
ప్రశ్న నీకు తెలుసా? 

జవాబు నాకు తెలియదు. 


ఈ (ప్రశ్చ-జవాబుల మర్మం అక్కడెవ్వరికీ అర్థం కాలేదు. బుద్దుడేమడిగాడో 
ఏమోగానీ ఆ పిల్ల అలా తలబిరుసుతనంగా జవాబులివ్వడం బాగా లేదని అక్కడి 
(శోతలనుకొన్నారు. 


“ని జవాబులు ఇక్కడి వాళ్ళకు అర్థమయ్యేలా వివరించి చెప్పమ్మా” 
అన్నాడు బుద్దుడు “నేను ఇంటినుండి వచ్చినసంగతి మీకు తెలుసు మీ ప్రశ్న 
దానికి సంబంధించినదిగా వుండదు. ఏ పూర్వజన్మ నుండి వచ్చావో తెలుసా అని 
మీ ప్రశ్నకు అర్థం తెలియదని జవాబిచ్చాను నీవెక్కడికి వెళ్తున్నావని మీరడిగారు 
అంటే భవిష్యజ్ఞన్మ విషయమడిగారు. తెలియదన్నాను. నీకు తెలియదా? అని 
మళ్ళీ ప్రశ్నించారు మరణం అనేది నిశ్చయం అని తెలియదా అని మీ (ప్రశ్నకు 


బాలిక 


అర్దం చెప్పుకుని మరణమనేది నిశ్చయమే నాకు తెలుసు అని జవాబిచ్చాను. నికు 
తెలుసా? అని మళ్ళీ అడిగారు. ఎప్పుడు ఎక్కడ ఎలా అనే విషయం నీకు 
తెలుసా అని మీరడిగినట్టుగా అర్హం చేసుకొని తెలియదు అన్నాను” అని సునీత 
వివరణ ఇచ్చింది. 


“సంసారమనే వలనుండి బైటపడి నిర్వాణమనే గగనంలో విహరిస్తున్న 
శకుంత పక్షిలాంటిదానివమ్మా నీవు” అని బుద్దుడు ఆ బాలికను ప్రశంసించి (క్రింది 
శోకం పరించాడు 


అంధభూతో 2 యం లోకః తనుకో ఐత వివశ్యతి 
ళకుంతో జూలమ్వుక్త ఇవాల్హ:ః స్వర్ణాయ గచ్చతి 13-8 


వలలో చిక్కుకుపోయిన పక్షులు అధికం తప్పించుకొన్నవి స్వల్పం. 
అలాగే ప్రజల్లో (గ్రుడ్డివాళ్ళు ఎక్కువ. చూపు వున్నవాళ్ళు తక్కువ. చూపు 
వున్నవాడు నిర్వాణపురం చేరగలడు. 

దారి తప్పిన బిక్షువులు 


బద్దియ అనే అటవీ ప్రాంతంలో ఉన్న ఒక విహారంలోని భిక్షువులకు 
సరైన మార్గదర్శకుడు లేకపోవడం వల్ల వాళ్ళలో చాలా మంది అసలు విషయాన్ని 
మరచిపోయి అనవసరమైన విషయాలకు (ప్రాధాన్యం ఇవ్వడం మొదలుపెట్టారు 


అది అటవీ (ప్రదేశం కనుక అక్కడి భిక్షువులకు పాదరక్షలు వేసుకొనే 
అనుమతి ఇవ్వడం జరిగింది. కొందరు భిక్షువులు పోటాపోటీగా తమ తమ 
పాదరక్షలకు రోజుకొక అలంకారం చేయడంలో నిమగ్నమయ్యారు కొత్త కొత్త 
అలంకార పద్దతులు కనిపెట్టడంలోనే మనస్సుకు ఎక్కువ పని ఇవ్వడం మొదలు 
పెట్టారు. వింత వింత పుష్పాలను, ఆకులను పాదరక్షల అలంకారం కోసం 
సేకరించడంలోనే వారికి ఎక్కువ కాలం సరిపోయేది. 

మరికొందరికి పాదరక్షల అలంకరణకన్నా భిక్షా పాత్రల అలంకరణ శ్రేష్టంగా 
తోచి వాటి అలంకరణ కోసమే మనస్సును, దేహాన్ని ఎక్కువ పనిలో పెట్టడం 
ప్రారంభించారు మరి కొందరికి వస్ర్తాల అలంకరణ మీద దృష్టి పడింది ఇక్కడ 
అలంకరణకు పెద్ద అవకాశం లేదు ఎవరికీ పనికిరాకుండా పారవేసిన చీలికలు 
సేలికలు సేకరించి అతుకులు వేసుకోమని బుద్దుడి శాసనం కానీ ఈ 
అలంకారప్రియులు ఆ శాసనంలో కూడ ఒక చిల్లిని కనిపెట్టారు ఒక క్రొత్త 
మేలిరకమైన వస్త్రాన్ని సంపాయించడం, ఆ పిమ్మట దాన్ని వీళ్ళకు కావలసిన 
తీతిలో కత్తిరింపులు వేయడం, ఆ కత్తిరింపులను లాంఛనం పాటించడం కోసం 
౭క దిబ్బలో వేయడం, మళ్ళీ వాటిని తీసుకొచ్చి ఆకర్షణీయమైన రీతిలో కట్టుకొని 


తొడుక్కోవడం. ఈ తంతు నడపడానికి ఎంతో కాలం వ్యయమైపోతున్న సంగతి 
కూడా వీరికి గుర్తుకు రావడం లేదు 

కొందరికి ఇదంతా నిరుపయోగమైన వ్యాపకంగా కనబడింది. ప్రజల 
దృష్టిని తమ వైపు త్రిప్పుకోవడానికి సరిపోయే సత్తా వీటిలో లేదని భావించి వేరే 
పద్దతుల 'మీద దృష్టిని పెట్టారు _ భిక్షువులకు ప్రజలతో సంబంధం ఏర్పడేది 
ముఖ్యంగా ధర్మోపన్యాసాలు ఇచ్చేటప్పుడే. కనుక అప్పుడు వారి దృష్టిని తన మీద 
స్టిరంగా ఉంచాలంటే మాటలకన్నా కరచరణాది విన్యాసం, హావభావప్రకటనాచాతుర్యం 
ఉండాలి వక్తగా రాణించాలంటే ఇది చాలా అవసరమని ఒక భిక్షువు అదేపనిగా 
కరచరణాది కదిలికల అభ్యాసం, హావభావ (ప్రకటన అభ్యాసం మొదలుపెట్టాడు 
ఈ విషయంలోనే మరొకడు మరో కోణాన్నుండి ఆలోచించి వేరే అభ్యాసం 
మొదలుపెట్టాడు (ప్రజలను తన్మయులను చేసి కదలకుండా ఉంచేది సంగీతమే 
కనుక ఆ అభ్యాసం మొదలుపెట్టాడు పాటలు, పద్యాలు, కీర్తనలు, నామావళి 
మొదలగునవి ఆయా బాణీలలో పాడే అభ్యాసం (ప్రారంభించాడు. మరొకడు 
ఇదంతా లాభం లేదనుకొని తానొక విలక్షణమైన వక్తగా, జనాకర్షణ వక్తగా 
తయారు కావాలనుకొని హాస్యకధల వేటలో పడ్డాడు నువ్వుగింజలను బాగా 
వేయించి చేనులో చల్లిన అతిమూర్జుని కధలాంటి కధలను పెక్కింటిని సేకరించడం 
మొదలుపెట్టాడు 

బుద్దుడు పర్యటన చేస్తూ బద్దియకు వచ్చినప్పుడు అక్కడి భిక్షువుల 
పోకడలను గమనించి వారిని మందలించాడు. రాగము, ద్వేషము, మానము, 
అవిద్య, విచికిత్స మొదలగు క్లేశాలను నిర్మూలించుకోవడం వదలిపెట్టి, ఇలాంటి 
అల్పవిషయాలకు (ప్రాధాన్యం ఇవ్వడం తగదని మందలించి (క్రింది రెండు శ్లోకాలు 


పరించాడు. 


యద్ది క్షత్యం తద్‌ అపనిద్దం అక్పుత్వం పునః కుర్ఫు: 
ఉన్మలానాం (స్రమత్తానాం తేషాం వర్థంత ఆన్రవాః 21-3 


చేయవలసినవి చేయకుండా చేయకూడనివి చేస్తూ ఉన్న గర్విష్టులు, 

అజాగరూకులు చిత్త మాలిన్యాన్ని పెంచుకుంటూ ఉంటారు 


యేషాం చ నుననూరబ్దా నిత్యం కాయగతా న్మృతిః 
అక్సత్యం తేన సేనంతే కృతే సాతత్య కారిణ: 


న్మరతాం సంప్రజానానాం అస్తంగచ్చంత్యా (నవా; 21-4 


ఈ దేహము అనిత్యమైనది, అశుచికి ఆకరమైనది, దుఃఖమునకు 
నిలయమైనది అనే సత్యాన్ని ఎవరైతే సదా జ్ఞప్రిలో పెట్టుకుంటారో వారు చేయవలసిన 
పనులను చక్కగా చేస్తూ చేయకూడనివాటిని చేయకుండా ఉండే జాగరూకులౌతారు 
స్మృతి (mndfuIness), సంప్రజన్యం (1200906610) అనే జంట సాధనాలను ఎవరైతే 
కలిగి ఉంటారో వారిలో చిత్తదోషాలు (ఆస్రవములు = 00621 intoxicants) 


అంతరించిపోతాయి 


వామన బద్దియుడు 


వారణాసిలోని న్యగ్రోధవనవిహారం నుండి కొందరు భిక్షువులు బుద్దుని 
దర్శనం కోసం జేతవనానికి వచ్చారు. ఆయన వారితో సంభాపిస్తున్న సమయంలో 
లకుండక (వామన) బద్దియుడు అటువైపు రావడం జరిగింది. వారణాసి 
భిక్షువులందరూ అతతణ్నే కుతూహలంగా చూడసాగారు. బుద్దుడు వారితో “ఆ 
పోయేది ఎవరనుకొంటున్నారు? తల్లిని తండ్రిని చంపి ఇనుమంత దుఃఖం కూడా 
లేకుండా తిరుగుతున్నవాడు” అన్నాడు 


వారణాసి భిక్షువులలో కొందరికి ఆ సంధాభాష అర్హం కాలేదు బద్దియ 
భిక్షువును గురించి వాళ్ళు చాలా వినే ఉన్నారు అతని ఆకారం, తక్కినవాళ్ళు 
అతడిని ఆట పట్టించే తీరు, అతని సౌమ్యత మొదలగు విషయాలన్నీ చాలా 
వినియున్నారు కనుకనే అతను అటు వెళ్తుంటే కుతూహలంగా అతని మీద 
చూపులు నిలిపి పరిశీలనగా చూచారు అతను తలిదండ్రులను నిర్హయగా చంపి 
రావడం మతి ఉన్నవాడెవడూ నమ్మలేని మాట. బుద్దుడు సంధా భాషను 
ప్రయోగించాడు. ఆ ప్రయోగం వెనుక దాగిన అర్జాన్ని స్పష్టం చేసి చెప్పమని 
వారు తధాగతుణ్ణి ప్రాధేయపడినారు బుద్దుడు త ల స్పష్టపరుస్తూ ఇలా 
అన్నాడు “బద్దియుడు తృష్ణ అనే తల్లిని, మానం (€ం॥6౭11, ౫౧౮౭) అనే - తండ్రిని 
హతమార్చి దుఃఖం లేకుండా చేసుకొన్న అర్హతుడు. అంతేకాదు శాశ్ళ తదృష్టి, 
ఉచ్చేదదృష్టి అనే ఇద్దరు రాజులను, వారి అనుచరుడైన రాగమును కూడా 
హతమార్చి వారి రాజ్యమును (అధ్యాత్మ ఆయతనములు, బహిరాఆయతనములు 
అంటే ఇంద్రియములు, ఇంద్రియ విషయములు అని అర్హం) కూడా రూపుమాపినట్టి 

అనఘుడే (పాపరహితుడు) ఆ బద్దియుడు పులి లాంటి సంశయం ఐదవదిగా 
ఉన్న నీవరణపంచకాన్ని (hindrances) ధ్వంసం చేసిన అర్హతుడతడు. (కామచ్చంద 
(desire for sense pleasures), వ్యాపాద (ill-wull, anger, hatred), స్తాన మిద్ద (51011 


and torpor), బొద్దత్య కౌకృత్య (restlessness and worry), విచికిత్తు (000 - ఇవి 
పంచ నీవరణములు. 


మాతరం పితరం వాత్వా రాజనౌ ద్వౌ క్షత్రియా 

రాష్ట్రం సా నుబరం వాత్వా అనఘో యాతి (బాన్మాణ: 

నూజరం పీతరం, వాతా రాజానౌ ద్వౌ చ (శ్యోతియౌ 

వ్యాఘం చ పంచమం వొత్వా అనఘో యాతి (బబావ్మాణః 21-5,6 


వగ్గుముదాతీర భిక్షువులు 


(వ్రజ దేశంలో ఒకప్పుడు కరువు ఏర్పడింది. ఆ కరువు దెబ్బ భిక్షుసంఘానికి 
కూడా తాకింది. దేశం సుభిక్షంగా ఉంటేనే కదా అధ్యాత్మ జీవితానికి 
అంకితులైనవాళ్ళకు లోటు లేకుండా జరిగేది ! 


ఆ కరువు కాలంలో (వ్రజ దేశంలోని భిక్షువులు చాతుర్మాస్య నియమ 
వాసానంతరం గుంపులు గుంపులుగా జేతవనానికి వచ్చారు చాలా మంది శుష్కించిన 
శరీరాలతో కనపడ్డారు వగ్గముదానదీ తీరం నుండి వచ్చిన భిక్షువుల గుంపు 
మాత్రం పుష్టిగా ఆరోగ్యంగా కనిపించింది ఆ నడీతీర ప్రాంతమూ కరువు 
తాకిడికి గురియెనట్టిదే కానీ ఆ భిక్షువులు మాత్రం యుక్తిగా తగినంత 
ఆహారాన్ని, కానుకలను సంపాయించి పుష్టిగా తిరిగివచ్చారు 


వాళ్ళు కొంత అపరిపక్వ చిత్తులు కనుక కష్టాలను ఎదిరించే స్టైర్యం లేక 
యుక్తికి దిగారు. లౌకిక జీవనంలో యుక్తిని పెద్దగా తప్పుబట్టరు గానీ ఆధ్యాత్మిక 
జీవనానికి అంకితులైనవాళ్ళు శరీర పోషణ కోసం తమ స్థాయికి తగనట్టి యుక్తిని 
పన్నడం దోషమే. చాతుర్మాస్య నివాసంగా వగ్గుముదా తీరానికి పోయిన వెంటనే 
వారందరూ సమావేశమై ఒక ఆలోచన చేశారు “మనం సామాన్య బిక్షువులుగా 
కనబడితే భిక్ష దొరకడం ఈ కరువు కాలంలో కష్టమే. కనుక మనం ఒకరినొకరు 
సంబోధించుకొనే టప్పుడు మన మామూలు పేర్లు ఉపయోగించకుండా ఆధ్యాత్మిక 
జొన్నత్యాన్ని సూచించే పేర్లను వాడుకొందాము మనలో పెద్ద వయస్సు ఉన్నవాళ్ళను 
సంబోధించేటప్పుడు అర్హత్‌ బదంత్‌ అని పిలుస్తాము మరి కొందర్ని అనాగామి 
బదంత్‌ అని పిలుచుకొందాము మిగిలిన వాళ్ళను సకృదాగామి బదంత్‌ అని 
పిలుస్తాము ఈ సంబోధనలతో మనం వ్యవహరించుకొంటుంటే మన సమూహాన్ని 

చాలా విశిష్ట వ్యక్తులతో కూడిన సమూహంగా (ప్రజలు భావించి మనకు కావలసినవన్నీ 
భక్తితో సమర్పించుకొంటారు. ఇంతకన్నా మనకు వేరే ఉపాయం లేదు.” 


ఈ ఉపాయాన్ని వాళ్ళు చాలా చక్కగా అమలులో పెట్టారు. గంభీర 
వదనాలతో అదొక రకమైన కంరస్వర విన్యాసంతో వారు ఒకరినొకరు అలా 
సంబోధించుకొంటుంటే 1ప్రజలు “ఆహో! ఎందరు మహానుభావులు ఒకచోట చేరి 
చాతుర్మాస్యం పాటిస్తున్నారు! మన అదృష్టమే అదృష్టం” అని ఆ భిక్షువులకు ఏ 
లోపం రాకుండా ఆ నాలుగు మాసాలూ చూచుకొన్నారు. 

జేతవనం చేరాక వాళ్ళలో కొందరు తమ యుక్తిని ఒక ఘనకార్యంగా 
చెప్పుకోవడం మొదలుపెట్టారు వాళ్ళు సాధించిన ఘనకార్యం బుద్దునికి తెలిసి 
వాళ్ళనందరినీ తన సమ్ముఖానికి పిలిపించుకొని భిక్షు నియమాలను, అధ్యాత్మ 
జీవితంలో పాటించవలసిన ఆదర్శ. విధానాలను వాళ్ళకు బోధించి ఇక మీదట 


(ప్రాణం పోయినా సరే అలాంటి చౌకబారు యుక్తులకు దిగవద్దని చెప్పి (కింది 
శ్లోకాన్ని కూడా పరించాడు 
(ap) 


(శ్రేయాన్‌ అయోగోలో భుక్తస్తప్తాగి శిభోపను: 
యచ్చేద్‌ భుంజీత దుః:కీలో రాషస్ట్రసిండం అనంయత? 22-3 


మనోవాక్‌కాయములను నియమించుకొనక దుళ్ళీలురై ప్రజల కష్టార్దితాన్నమును 
తినుటకంటే గనగన కాలుచున్న ఇనుపగోళీలను మింగడం మేలు 

కోసలరాజైన (ప్రసేనజిత్తుగారి గజశాలలో ఏనుగుల సంఖ్య చాలా ఎక్కువే. 
ఆ ఏనుగుల్లో ముఖ్యమైన వాటికి పేర్లున్నాయి. ఒక ముసలి ఏనుగు పేరు 
పావేయ్యకం అది పేరు పెట్టి పిీలుచుకోవలసినంత ముఖ్యమైనదేమీ కాదు కానీ 
ఒకప్పుడు అంటే దాని చిన్న వయస్సులో అలా చాలా బలమైనదిగా అందమైనదిగా 
ఉంటూ అందరి దృష్టిని ఆకర్షించేది. అప్పటి కోసలరాజుకు గజారోహణ ముచ్చట 
వేసినప్పుడు ఆ ఏనుగునే ఎన్నుకొనేవాడు. 

ఒకనాడు పావేయ్యకం, గజశాలకు ఉత్తరంగా ఉన్న ఒక కొలనులోకి 
అడుగు పెట్టింది బురదలో కాళ్ళు కూరుకుపోవడం వల్ల తిరిగి గట్టు ఎక్కలేక 
పోయింది. బైట పడడానికి అది పడుతున్న ఆయాసాన్ని చూచిన రాజసేవకుడు 
నీరాజనుడు పరుగున వెళ్ళి రాజుగారికి ఈ విషయం తెలియజేసాడు. ఇది 
రాజుగారికి తెలియజెప్పవలసినంత ప్రాధాన్య విషయమేమీ కాదు గజశాల అధికారికి 
చెప్పవచ్చు లేదా (ప్రధానమావటివానికి చెప్పవచ్చు. రాజుగారి దృష్టిలో ఎలాగైనా 
పడుతూ ఉండాలనే లౌక్యం తెలిసినవాడు కనుక నీరాజనుడు తన అసలు పనిని 
వదలిపెట్టి రాజుగారి దగ్గరకు పరుగెత్తుకొని వెళ్ళి ఈ విషయం చెప్పాడు 


అది విని (ప్రసేనజిత్తు “సరే, నీవే వెళ్ళి మావటివానికి విషయం చెప్పి 
దాన్ని బైటకు లాగే చర్యలు తీసుకోమను” అన్నాడు. నీరాజనుడు పరమానంద 
భరితుడై హుటాహుటిన గజశాలకు వెళ్ళి మావటివానితో “మహారాజులుం గారు 
నాద్వారా నీకొక ముఖ్యమైన ఆజ్ఞను పంపారు ఇది శీఘ్రమే చేయవలసిన పని, 
కుముదాకరం" కొలను బురదలో పావేయ్యకం ఇరుక్కు పోయినది. మహారాజులుం 

గారికి ఇది తెలిసి చాల ఆందోళన చెందారు. అది శీఘ్రంగా ఆ విపత్తునుండి 
బైటపడేలా చర్యలు తీసుకోమని నీకు నా ద్వారా ఆజ్ఞ పంపారు” అన్నాడు. 


యుద్దంలో సైనికులకు ఉత్తేజాన్ని కలిగించేందుకు మోగించే దుందుభి, 
మురజం, కాహళం వగైరా వాద్య విశేషాలను, వాటిని వాయించే వాళ్ళను 
వెంటబెట్టుకొని మావటివాడు కుముదాకరం కొలను ఒడ్డుకు వెళ్ళాడు. “చతురంగ 
బలాలు తలపడేటప్పుడు మోగించే విధంగా మీ మీ వాద్యాలను (మోగించండి” 
అని వాళ్ళను పురమాయించాడు మగధదేశ మహాసైన్యం కదలి వస్తున్నదా అన్న 
(భ్రాంతిని పుట్టించే విధంగా వాళ్ళు మోగించడం మొదలు పెట్టారు మావటివాని 
ప్రయోగం వృధా కాలేదు ఆ వాద్యధ్వనులు విని పావేయ్యకం ఉత్తేజాన్ని పొంది 
తన బలాన్నంతా కూడగట్టుకొని బురదలో కూరుకుపోయిన కాళ్ళను బైటకు 
లాక్కోగలిగింది 


ఇది జరిగిన సమయంలో బుద్దుడు జేతవనంలో విడిది చేసియున్నాడు 
పావేయ్యక ఉదంతాన్ని భిక్షువులు బుద్దునికి చెప్పారు. బుద్దుడు అప్పుడిలా 
అన్నాడు _ “భిక్షువులారా, లోకంలో జరిగే ప్రతి సంఘటన నుండీ మీరు అధ్యాత్మ 
పారాలను నేర్చుకోవచ్చు. ఆ ఏనుగు, బురదగుంట నుండి బైటపడినట్టుగా మీరు 
శ్రేశములనే బురదగుంట నుండి బైటపడవలెను (రాగం, ద్వేషం, మానం, అవిద్య, 
విచికిత్స, మిధ్యాదృష్టి - ఇవి కేశాలు) వాద్య ధ్వనులను విని పావేయ్యకం 
ఉత్తేజం పొంది బైటకు రాగలిగింది. అలాగే మీగు కూడా నిర్వాణ సందేశ 
వాక్యాలను విని ఉత్తేజం పొంది క్లేశ కూపాన్నుండి బైట పడండి ” 


అ(ప్రమాదరతా భవత స్వచిత్తమునురక్షత 
దుర్గాదుద్రరతా ౨౨ తానం వంకే నక్త ఇన కుంజర! 23-8 


అప్రమాదం అనే చిత్తవృత్తి విశేషాన్ని కలిగి ఉండండి (చేయవలసిన 


పావేయ్యకం 177 


పనులను చేయడంలోనూ చేయకూడని పనులను చేయకుండా ఉండడం లోనూ 
ఏమరుపాటు లేని చిత్తవృత్తి విశేషాన్ని అప్రమాదం అంటారు). అధ్యాత్మ సత్యాలను 
సదా జ్ఞప్తిలో ఉంచుకోవడం ద్వారా స్వీయ చిత్తాలను రక్షించుకొనుడు బురదలో 
కూరుకుపోయిన ఏనుగు స్వశక్తితో తనను తాను పైకి లేవదీసుకొన్నట్టుగా క్లేశరూపం 
నుండి మిమ్మల్ని .మీరే పైకి లేవదీసుకొనుడు 


ఆజీవక ఉపకుడు 


ఆజీవకులు నియతివాదాన్ని (11211300) అంగీకరించే వర్గానికి చెందినవాళ్ళు 
కోసల దేశానికి చెందిన గోశాలుడు వీరి గురువు “ఎప్పుడు ఏది ఎలా జరుగాలో 
అలా జరిగి తీరుతుంది ఎవరూ మార్చలేరు వ్యక్తి జీవితంలో సామాజిక జీవితంలో 
మార్పులు తీసుకొస్తాము, బాగు చేస్తామనుకొనేవాళ్ళు అజ్ఞానులు. జీవులు నిర్వాణం 
వైపు ప్రయాణం చేస్తున్నారు కానీ తొందరపడి లాభం లేదు ఏవో సాధనలు 
చేసి త్వరగా గమ్యం చేరదామనుకోవడం వట్టి భ్రమ గంగానది ఇసుక రేణువులు 
ఎన్ని ఉన్నాయో అన్ని అంకెలను కోటి కోటి అంకెలతో గుణించగా వచ్చిన మొత్తం 
సంఖ్య ఎంతనో అన్ని జన్మలు (ప్రతి జీవి పొందిగానీ నిర్వాణం చేరలేడు. తన 
చివరి జన్మలో జీవి ఆజీవక సిద్దాంతాన్ని అనుసరించేవాడుగా ఉంటాడు” ఈ 
ఆజీవక సిద్దాంతాన్ని అనుసరించే వాళ్ళు శ్రమణ శాఖల్లో ఒక శాఖ _ జరుగబోయే 
విషయాలను ముందే వీళ్ళు జోస్యం చెప్పేవాళ్ళు వీళ్ళు చెప్పినట్టుగానే తరచు 
జరుగుతుండడం వల్ల దాన్ని వీళ్ళు తమ వాదానికి బుజువుగా చూపుతూ 
అనుయాయుల బలాన్ని పెంపు చేసుకొనేవాళ్ళు 


ఆజీవకుడైన ఉపకుడు దారిలో ఎదురుగా వస్తున్న ఒక మహాతేజస్విని 
చూచాడు ఆశ్యర్యంతో అలానే కళ్ళప్పగించి చూస్తూ “ఈ ఆశ్యర్యమానుషుడెవరు? 
అడిగి తెలుసుకొంటాను” అని మనస్సులో అనుకొని ఆ వ్యక్తి తన సమీపం 
రాగానే గౌరవ సూచకంగా చేతులు జోడించి ఇలా అడిగాడు : “నా సుదిర్హ 
జీవితంలో మీలాంటి (ప్రసన్నవదనులను చూచింది లేదు పరమశాంత 
గంభీరవదనులైన మీరు ఎవరి శిష్యులు?” 


బోధివృక్షం (క్రింద వైశాఖపూర్ణిమనాడు సంసార దుఃఖ తరణోపాయాన్ని 

కనుక్కొని బుద్దుడై లేచి లోకహితం కోసం ధర్మచక్ర ప్రవర్తనానికి కదులుతున్న 
గొతమబుద్దుడే ఉపకునికి ఎదురైన వ్యక్తి వారణాసికి సమీపంలో మృగదావం అనే 
చోట తపస్సు చేసుకొంటున్న తన పాత శిష్యులు ఐదు మందికి తాను కనుక్కొన్న 
దుఃఖ నివారణోపాయాలను తెలియజెప్పటానికి వెళుతున్న కరుణామూర్తియే ఉపకునికి 
ఎదురైన వ్యక్తి 


ఉపకుడడిగిన ప్రశ్నకు సమాధానంగా బుద్దుడు (క్రింది శ్లోకాన్ని చెప్పాడు 


నర్యాభిభూ: నర్వవిదవామస్మి 

నర్వేషు ధర్మేష్పునుపలిప్తః 

సర్వం జవాః తృష్ణాక్షయే విముక్త: 

న్యయనుభిజ్ఞాయ కముద్ది శేయమ్‌ 24-20 


“రాగాది సమస్త క్లేశాలను జయించినవాడను సంసారదుఃఖ నిర్ముక్తికి 
అవసరమయ్యే జ్ఞానాన్నంతటినీ పొందినవాడను దేనియందునూ తగులము 
లేనివాడను తృష్టాక్షయము ద్వారా ఆసవములనుండి విముక్తిని పొందినవాడను 
ప్రతీత్యసముత్సాద సత్యాన్ని స్వయంగా తెలుసుకొన్నవాడినై ఉండి నా గురువని 
ఎవరి పేరును నీకు చెప్పగలను?” 

బుద్దుని సమాధానం విని ఉపకుడు అంగీకారాన్ని వ్యక్తం చేయలేదు 
అనంగీకారాన్నీ వ్యక్తం చేయలేదు. “అలానా” అని తల ఊచి తన దారిన 
వెళ్ళిపోయాడు 


కామము (sense desires), భవము (becommng), దృష్టి (false views), 
అవఏద్య (ignorance) - ఇవి ఆసవములు. (Moral defilements) 

రాగము, ద్వేషము, మోహము, మానము (conceit), దృష్టి (false views), 
విచికిత్స (doubt), న్యానము (sloth), బొద్దత్యము (restlessness), అహ్రీకము 
(moral shamelessness) అనప[త్రాప్యము (moral fearlessness), ఇవి కేశములు 


(passions) 


పృచ్చకశీలుడు 

విదర్భదే శీయుడొకడు చిన్నప్పుడే తన పేరును పృచ్చకశీలుడు అని 
మార్చుకొన్నాడు అనాడు లిఖితరూపంలో (గ్రంధాలు లేవు కనుక విషయాలను 
గురుముఖతః తెలుసుకోవలసినదిగానే ఉండేది పృచ్చకశీలునికి మంచి మంచి 
ప్రశ్నలు వేసి విషయాలను రాబట్టడం అంటే చాలా ఇష్టం జ్ఞానార్ణనకు మూడు 
మార్గాలను పెద్దలు చెబుతారు. ఒకటి అధ్యయనం, రెండు దేశాటనం, మూడు 
సజ్జనసాంగత్యం ఈ మూడు మార్గాలను ఏకం చేసి జ్ఞానార్జన చేయదలచాడు 
పృచ్చకశీలుడు 

ఆచార్య శ్రేష్పులు ఎక్కడున్నారో అక్కడికి పోయి (ప్రశ్నలు వేసి విషయాలు 
తెలుసుకోవాలంటే దేశాటనం తప్పదు _ (ప్రశ్నలడగడానికి ఇంతదూరం వచ్చాడని 
ఆచార్యులు అతని జిజ్ఞాసకు సంతసించి అతణ్ణి తమ దగ్గరే చాలా. నాళ్ళు 
ఉంచుకొని తమకు తెలిసిన విషయాలన్నీ అతని (ప్రశ్నలకు సమాధానరూపంగా 
చెప్పేవారు ఈ విధంగా అతనికి సజ్జ్ఞనసాంగత్యం కూడా లభ్యమౌతుండేది 


ఆర్యావర్తంలో ప్రసిద్దమైన ఆచార్యులను చాలా మందిని కలిసి అతడు 
ప్రశ్నలు వేసియున్నాడు ఆజీవకుల గురువైన గోశాలుని, అజ్జేయవాద (ప్రచారకుడైన 
సంజయుల్లై, జైనుల గురువైన నిర్లంధనాధ పుత్రుణ్ణి - ఇంకా చాలా మందిని 
ప్రశ్నలు అడిగిన ఘనత అతనిది 


పృచ్చకశీలుడు మగధదేశంలో సంచారం చేస్తుండగా ఏ ఊరు వెళ్ళినా 
శాక్యముని గౌతముని ప్రశంస అతను వినడం జరిగింది. నేరుగా శాక్యమునిని- 
కూడా కలిసి కొన్ని ప్రశ్నలు అడగదలచాడు శాక్యముని ఎప్పుడూ సంచారం 

చేస్తుంటాడని వర్షరుతువుల్లో మాత్రం (్రావస్తిలోని జేతవన విహారంలో ఎక్కువ 
భాగం ఉంటాడని విన్నాడు అతనికి ఒక దేశం నుండి మరో దేశానికి పోవడం 
అంటే ఒక (గ్రామం నుండి ప్రక్క గ్రామానికి పోయినంత తేలిక పని ముప్పై 
ఏండ్లుగా అతను అదే పనిగా దేశాలు తిరుగుతున్నాడు మగధనుండి కోసలదేశానికి 
బయలుదేరాడు 


జేతవనం చేరి బుద్దుని దర్శించిన వెంటనే అతను చాలా యాంత్రికంగా 
క్రింది నాలుగు (ప్రశ్నలు టకటకా అడిగాడు 


1 దానములలో ఏది గొప్ప దానం ? 

2 రుచులలో ఏ రుచి గొప్ప రుచి ? 

3. రతులలో (6611206) ఏ రతి గొప్పది ? 

4. తృష్టాక్షయాన్ని ఎందుకు శ్రేష్టమైన విజయంగా భావిస్తారు ? 


[లీ 


నాలుగు (ప్రశ్నలకు సమాధానంగా బుద్దుడు క్లుప్తంగా (క్రింది శోకాన్ని 
చెప్పాడు 

నర్వుడానం భర్మదానం జయతి 

నర్వం రసం ధర్మరసో జయతి 

సర్వాం రతిం భర్మరతిర్హయ తి 

త షాక్షయ: నర్వుదుఃఖం జయతి 24-21 

అన్ని దానములలో ధర్మదానం గొప్పది (అభ్యుదయ నిశ్రేయస్సులకు 
హేతువైనదాన్ని ధర్మం అంటారు. మరో విధంగా చెప్పాలంటే పురోగతికి, శాంతికి 
హేతువైనదాన్ని ధర్మం అనవచ్చు, ధర్మం తెలియనట్టి మోహ (మూఢ) జనులు 
ఎందరో లెక్కకు మిక్కిలి ఉన్నారు వారికి ధర్మాన్ని తెలియజేయడం ధర్మదానం 
అవుతుంది అన్ని రుచులలో ధర్మరుచి గొప్పది అన్ని రతులలో (661916) 
ధర్మరతి గొప్పది సంసార దుఃఖాన్ని నిర్మూలించి అర్హత్యాన్ని కలిగిస్తుంది కనుక 
తృష్ణాక్షయాన్ని గొప్ప విజయంగా విజ్ఞులు భావిస్తారు 


బంధితులు 


ఒకనాడు (శ్రావస్తి నగరంలోని బౌద్ద విహారం నుండి కొందరు భిక్షువులు 
భిక్షాటన కోసం నగర వీధుల్లోకి వచ్చారు శశ్రావస్తి ఆ ప్రాంతంలో ముఖ్యమైన 
నగరం, కనుక నానా రకాల మనుషులకు అది నివాస స్టలంగా ఉన్నది 
నేరగాళ్ళు, రక్షకభటులు, కారాగారాలు లేని నగరం ఉండదు కదా! (్రావస్తి కూడా 
ఆ త్రివిధ లక్షణాలతో కూడినట్టిదే ! నేరగాళ్ళను కొందరిని కాళ్ళకు చేతులకు 
దృఢమైన ఇనుప సంకెళ్ళు తగిలించి రక్షక భటులు నడిపించుకొని పోతుండడం 
భిక్షువులు చూచారు 


భిక్షాటన చేసి విహారానికి వచ్చాక ఆనాటి సాయంకాల సమావేశంలో ఒక 
భిక్షువు తాను ఆ రోజు నగరంలో చూచిన దృశ్యాన్ని ప్రస్తావించి అంత బలమైన 
దృఢమైన సంకెళ్ళను తాను ఎక్కడా చూచింది లేదని చెప్పాడు 


“బౌను, నిజమే, నేను కూడా అంత లావాటి బలమైన దృఢమైన 
సంకెళ్ళను ఎక్కడా చూడలేదు. మగధ దేశంలో, కోసల దేశంలో, గాంధార 
దేశంలో నేను చూడని నగరం లేదు అక్కడెక్కడా కూడా ఇంత దృఢమైన 
బలిష్టమైన సంకెళ్ళు నేన్గు చూచింది లేదు మగధదేశ రాజధాని రాజగృహంలో 
మూడేండ్ల్డున్నాను అయినా ఇలాంటి ఆచ్చేద్యమైన సంకెళ్ళు ఆ మహానగరంలో 
కూడా నేను చూచింది లేదు” అని వాచాలుడైన మరొక భిక్షువు మొదటి భిక్షువు 
చెప్పిన దాన్ని సమర్షించాడు 

అంతవరకు మౌనంగా ఉన్న బుద్దుడు అప్పుడిలా అన్నాడు “భిక్షువులారా, 
మీరు వర్షించి వర్షించి చెప్పే సంకెళ్ళ కన్నా మిక్కిలి బలమైన, దృఢమైన 

సంకెళ్ళున్నాయి. ఆ సంకెళ్ళతో పోల్ఫుకొంటే ఈ (శ్రావస్తిలో మీరు నేడు చూచిన 
ఇనుప సంకెళ్ళు తామర తూడులతో సమానమని చెప్పవలసి ఉంటుంది. అన్ని 
దుఃఖాలకు మూల కారణమైన తృష్ణ అనబడే సంకెల విషయం ఆలోచించండి 
తృష్ణా శృంఖలంచే బంధింపబడి జీవులు సంసారం అనబడే కారాగారంలో ఎలా 
దుఃఖాల పాలయియున్నారో బాగా ఆలోచించండి ఆ ఇనుప సంకెళ్ళను ఏ 
కంసాలి యైనా తెగగొట్టగలడు. తృష్టాశ్చంఖలాన్ని ఛేదించడం అంత సులభం 
కాదు కదా! తృష్ణా శృంఖల ఛేదనం కోసమే వివేకులైన మీరు అన్నీ వదలిపెట్టి 
భిక్షువులయ్యారు కనుక ఆ ఛేదన కార్యంలోనే సదా నిమగ్నులై ఉండండి” 


ముగింపుగా (క్రింది రెండు శ్లోకాలను కూడా పరించాడు. 


న తద్‌ దృఢం బంధననూవొంధిరా 

యద్‌ ఆయనం దారుజం వర్వజం చ 

సారవద్‌ రక్షా మణికుండలేషు 

పుత్రదారేషు చయా ల్లి పేక్షా 24-12 

వీతట్‌ దృఢం బంధననూహొర్థరా 

అపవోరి చిధిలం దు(ష్రమోచం 

వీతదవి ఛిత్వా వరివ్రజ 

న్యనపేక్షీణః కామునుఖం ప్రహాయ 4 24-13 

ఇనుముతో కొయ్యతో త్రాళ్ళతో చేసిన బంధనాలు దృఢమైన బంధనాలుగా 
ప్రొజ్ఞులు చెప్పరు మణికుండలాలు మొదలగు ఆభరణాల మీద, భార్యాబిడ్డల 
మీద ఉన్న రాగాన్నే దృఢమైన బంధనంగా వారు చెబుతారు ఇది మనిషిని 
అధోగతి పాలు చేస్తుంది వదిలినట్లే అనిపిస్తుంది, కానీ పూర్తిగా వదిలించుకోవడం 
తాల్లో. పర అపేక్షారహితులు ఇంద్రియ సుఖాలను త్యజించడం ద్వారా 
తష్ణాబంధనాన్ని (తెంచి వేసి స్వేచ్చాజీవులవుతారు 

స్థవిరరాహులుడు చెప్పినది క 


సర్వాకారం కారణమేకస్య మయూరచంద్రకస్యాపి 
నాసర్షజ్జైర్లేయం సర్వజ్ఞబలం హి తత్‌ జ్ఞానమ్‌ 
Every variety of cause 

Which brings about the ghtiering shine 

In a single eye of a peacock's tail 

Is not accessible to limited understanding 


The omniscient knows them all 


- Stcherbatsky 


పంచభిక్షువులు 


(శ్రావస్తి నగరంలో ఒక ఆశ్రమంలో అప్పుడప్పుడు గట్టిగా మాటలు 
వినబడేవి “ఎమిటి ఇంత గట్టిగా మాట్లాడుకొంటున్నారు” అని ఎవరైనా 
కుతూహలంతో వెళ్ళి చూస్తే కనబడే దృశ్యం అక్కడి భిక్షువుల మధ్య జరిగే వివాద 
దృశ్యమే ఇంతకీ ఆ ఆశ్రమంలో ఉన్నది ఐదుమంది భిక్షువులే వారి వారి 
పనులయ్యాక తీరికగా ఒకచోట కూర్చున్నారంటే ఇక వివాదం మొదలైనట్లే ! 


ఆ ఐదుగురు ఆశ్రమంలో తలా ఒక బాధ్యతను తీసుకొని చక్కగానే 
చేస్తున్నారు ఇక్కడ సమస్య లేదు కానీ వారు చేసే సాధనలు వ్యక్తి వ్యక్తికి 
వేరైనందువల్ల సమస్య వచ్చి పడింది ఇక్కడ కూడా సమస్య తలెత్తేది కాదు 
కానీ వాళ్ళు తమ తమ సాధనల్లో అభిమానం ఎక్కువ పెంచుకొన్నారు ఆ 
కారణం వల్ల వాళ్ళు ఇద్దరో ముగ్గురో నలుగురో ఐదుగురో ఒకచోట చేరడం 
జరిగితే ఇక వాగ్యుద్దం మొదలైనట్లే ! 

వాళ్ళల్లో ఒక భిక్షువు చక్షురింద్రియ నిగ్రహం అభ్యసిస్తున్నాడు ఈ 
అభ్యాసం చాలా శ్రేష్టమనీ తక్కిన నిగ్రహాలు దీని ముందర దిగదుడుపనీ అతని 
దృఢాభి ప్రాయం మానవుని శక్తిలో 80 శాతం చక్షురింద్రియం ద్యారా 
వ్యయమైపోతుందట ! కనుక ఈ ద్వారం మీద అదుపు సంపాయిస్తే అధ్యాత్మశక్తి 
పెరిగి మనిషి గొప్పవాడవుతాడని అతని విశ్వాసం ఆ వాదాన్నే అతను అనేక 
ఉదాహరణలతో నిరూపించే ప్రయత్నం చేస్తుంటాడు,  శలభ దృష్టాంతంలాంటి 
దృష్టాంతాలు (కొత్త (కొత్తవి వినిపిస్తుంటాడు 


. మరో భిక్షువు సాధనక్రమం వేరుగా ఉంది అతను జిహ్వేంద్రియ 

నిగ్రహ సాధకుడు. “బ్రహ్మచర్యనియమం పాటించేవాళ్ళలో ఎక్కువ మందికి 
జిహ్వాచాపల్యం చుట్టుకొంటుంది. కనుక బ్రహ్మచర్యంతోబాటు జిహ్వాచాపల్యాన్ని 
కూడా అరికట్టగలిగితే మూడొంతులు సాధన ముగిసినట్టే" అని అతని వాదన, 

మరో భిక్షువు వాదన ఇలా ఉంటుంది “అసలు సాధన అంటే ఏమిటి? 
మనస్సును విక్షేపం పాలు చేయకుండా ప్రశాంతంగా ఉంచుకోవడమేగదా! నా 
దృష్టిలో మనస్సును విక్షేపం పాలు చేసేవి ముఖ్యంగా మనుష్యుల మాటలే కనుక 
ఈ ఒక్క (శ్రవణేంద్రియ విషయంలో తగు జాగ్రత్త తీసుకొంటే ఇక సాధించవలసింది 
సాధించి నట్లే!” 


మరొక భిక్షువు తన వాదనను చాలా క్షుప్తంగా ఇలా వినిపిస్తుంటాడు. 
“దుస్సాధ్యమైనదాన్ని సాధించేదాన్నే నేను సాధన అంటాను నా మటుకు నాకు 
ఘాణేంద్రియ నిగ్రహం దుస్పాధ్యమనిపిస్తుంది గాలి పీల్చకుండా జీకః “యు 
పీల్చే గాలితోబాటు వాసనలు లోపలికి వస్తాయి గాలి మాత్రమే ఆ 
వచ్చేట్లు, వాసనలు బంధయ్యేట్టుగా సాధించాలనుకొంటున్నాను ఇది చాలా గొప్ప 
సాధన అని ఎవరైనా సరే ఒప్పుకొని తీరవలసిందే ” 


ఐదవ భిక్షువు ఇలా అంటాడు * “సాధకుడైనవాడు అసలు మూలాన్ని 
పట్టుకోవాలి పైపై సాధనల వల్ల (శ్రమ ఎక్కువ, ఫలితం తక్కున. బాగా 
ఆలోచిస్తే అన్ని ఇం(ద్రియాలకు మూలమైన ఇంద్రియం స్పర్శేంద్రియం అని 
స్పష్టంగా తెలుస్తుంది దేహాన్నంతా చర్మం కప్పి ఉంది చర్మం అంతటా 
స్పర్శెంద్రియం వ్యాపించి ఉంది. తక్కిన ఇంద్రియాలన్నీ ఈ స్పరేంద్రియ 
రూపాంతరాలే అనే విషయాన్ని, ఆలోచించేవాడెవడైనా సరే ఒప్పుకొనక తప్పదు, 
అలాంటి మూలేం(ద్రియ నిగ్రహం సాధిస్తే తక్కినవి కూడా సాధించినట్లే ” 


వీరి వాదనలు తీవ స్తాయికి చేరుకొంటున్న సమయంలో బుద్దుడు 
పర్యటన చేస్తూ (శ్రావస్తి సమీపంలోని జేతవనంలో విడిది చేశాడు. పంచ భిక్షువుల 

మధ్య జరుగుతున్న వాదనను అక్కడి భిక్షువులు కొందరు బుద్దునికి వినిపించారు 
ఆ వాదన విని ఆయన ప్రసన్న గంభీరంగా “ఏ ఒక ఇంద్రియ ని[గ్రహమైనా 
మంచిదే అన్ని ఇంద్రియ నిగ్రహాలు ఇంకా మంచిది” అని క్రింది రెండు 


శ్లోకాలను పరించాడు 
చక్షుషా నంనరః సాధు: సాధు: (శోత్రేణ నంనరః 
ధ్రూణేన నంనరః సాధు: సాధు: జివ్యోయా నంనరః 25-1 
కాయేన నంనరూ సాధు: సాధు: వాచా నంవరః 


మనసా నంనరః సాధు: సాధుః సర్వత నంవరః 
నర్వ్యత్ర సంవృతో భిక్షుః నర్వుదుఃఖాల్‌ ప్రముచ్యతే 25-2 


భూస్వామి 


ఒకనాడు భిక్షాటనకు వెళ్ళిన బుద్దునికి ఒక భూస్వామి ఎదురుపడి ఇలా 
అన్నాడు: “ఇలా భిక్షాటన చేస్తూ ఎందుకు జీవించాలి? ఇతరుల దయాదాక్షిణ్యాల 
మీద ఆధారపడి (బతకడం ఎందుకు? ఒకరోజు పెట్తారు మరో దినం లేదు 
పొమ్మంటారు ఇలాంటి అనిశ్చితమైన (బ్రతుకు తలచుకొంటేనే భయం వేస్తుంది 
కదా! మీరంతా గుంపులు గుంపులుగా ఎలా భయం లేకుండా తిరుగుతున్నారో 
ఆశ్చర్యంగా ఉంది. నన్ను చూడు, నేనూ మీలాంటి మనిషినే కానీ: 
జీవితంలో భయానికి చోటివ్వకుండా (బ్రతుకుతున్నాను. పొలాలకు నీళ్ళు పెట్టి 
దున్నుతాను నాట్లు వేసి పైరు పెంచుతాను కోత కోసి ధాన్యం ఇంటికి 
తెచ్చుకొంటాను ఒక సంవత్సరం పండకపోయినా ఫరవాలేదు నెట్టుకరావడానికీ 
తగినంత నిల్వ పెట్టుకొని నిశ్చింతగా జీవిస్తాను ఇలాంటి భయం లేని జీవితాన్ని 
మీరు కూడా వెదుక్కోవాలి అనిశ్చితమైన, భద్రతారహితమైన జీవితాలతో ఏమి 
సాధిస్తారు?” 

అతని వాగుడును ఓపికగా విని బుద్దుడిలా సమాధానం చెప్పాడు: 
“మేము కూడా మనోక్షేత్రమనే పొలాన్ని కరుణాజలంతో నింపి శమదమములనే 
ఎద్దులను పూన్చిన ఏకా[గ్రత అనే నాగలితో దున్నుతాము కుశల ధర్మాల నాట్లు 
చేసి పెంచుతాము అకుశల ధర్మాల కలుపుతీతను కూడా చేస్తాము. నిశ్రేయస 
ఫలాన్ని తెచ్చిపెట్టుకొని సుఖంగా నిర్భయంగా జీవిస్తాము. ఒక సంవత్సరం 


కరువేమిటి ఆసంఖ్యేయ కల్పాల కరువైనా మాకు భయం ఉండదు" ముగింపుగా 
ఈ క్రింది శ్లోకాలను కూడా చెప్పాడు 

తృష్ణాయా జాయతే శోకః తృష్ణాయా జాయతే భయం 
తృషమ్ణాయా నిప్రముక్తన్య నాస్తి శోకః కుతో భయమ్‌ 16-8 


తృష్ణ (0౯2౪1౧6) వలన శోకం కలుగుతుంది, భయం కలుగుతుంది తృష్ణా 
విముక్తునకు శోకం ఎందుకుంటుంది? భయం ఎందుకుంటుంది? 


ప్రయతో జాయతే శోక: ప్రయతో జాయతే భయమ్‌ ( 
ప్రయతో నిప్రముక్తన్య నాస్తే శోక: కుతో భయమ్‌ 16-4 


ప్రియం = affection 


(ప్రేమతో జాయతే శోకః (పేనుతో జాయతే భయమ్‌ 
(ప్రేమతో నివ్రముక్తన్య నాస్తి శోకః కుతో భయమ్‌ 16-5 


(పేమ = endearment 


రత్యా జాయతే శోకో రత్వా జాయతే భయమ్‌ 
రత్వా వివ్రముక్తన్య నాస్తి శోకః కుతో భయమ్‌ 16-6 


రతి = attachment to sensual pleasures 


కొనుతో జాయతే శోక: కానుతో జాయతే భయమ్‌ 
కొనుతో నిప్రముక్తన్య నాస్తి శోకః కుతో భయమ్‌ 16-7 


కామ = 14510 


హంసఘాతకుడు 


ఒక (శ్రామణేరునికి (భిక్షుసంఘంలో (క్రొత్తగా చేరి ప్రాధమిక శిక్షణావస్టలో 
ఉన్నవాడు ఇంగ్రీషులో ౧0౪1౯9) పాత అలవాట్టు ఇంకా వదలలేదు ఏదైనా 
రాయి కనబడితే దాన్ని తీసి దేన్నైనా గురి చూసి కొట్టడం అతని అలవాటు. 
చిన్నప్పటి నుండి ఈ చపలతను అతను అలవాటు చేసుకొన్నాడు. అతని 
స్నేహితులు కూడా అతని చపలతను పెంచి పోషించారు ఎక్కడైనా మామిడి 
పండు, వెలగపండ్లు మొదలగు వాటిని రాళ్ళు రువ్వి (క్రింద పడవేయడానికి ఇతణ్లి 
బాగా ఉపయోగించుకొనేవారు. 


భిక్షుసంఘంలో చేరిన కొన్నాళ్ళకు అక్కడున్న కొందరు శ్రామణేరులతో 
కలిసి అతడు ఒక నది ఒడ్డుకు వాహ్యాళిగా వెళ్ళాడు నది గట్టున నడుస్తుంటే 
చేతితో పట్టుకొని విసిరివేయడానికి అనువైన చిన్న చిన్న రాళ్ళు అతనికి కనబడితే 
చపలతను ఆపుకోలేక ఒంగి ఒక రాయిని చేతికి తీసుకొన్నాడు అలా తీసుకోగానే 
అతనికి పాత సంఘటనలు చకచకా జ్ఞాపకం రాసాగాయి. తను గురి చూసి 
కొట్టి సాధించిన విజయాలను స్నేహిత (శ్రామణేరులకు చెప్పాలని కూడా మనస్సు 
ఆరాటపడింది ఒకసారి ఊర్జో ఒక మామిడి చెట్టు చిటారుకొమ్మలోని పండును 
ఎలా రాయితో కొట్టి ఆ పండు భూమి మీద పడకముందే పరుగెత్తి దాన్ని ఎలా 
చేత్తో పట్టుకొన్నాడో గర్వంగా చెప్పాడు ఇంకా కొన్ని సంఘటనలు చెప్పాడు 
ఒక చిన్న (శ్రామణేరుడు ఇదంతా చాలా ఆసక్తిగా ఉత్సాహంగా వింటూ నదికి 
మీద కొంత ఎత్తులో ఎగురుతున్న కొంగను చూచాడు “నీ గురి కౌశలం 
గురించి ఊరక కోతలు కోయకు అంత మొనగాడివే అయితే ఏదీ ఆ కొంగను 


కొట్టు చూద్దాం” అన్నాడు కవ్వింపుగా. గురి మొనగాడికి రోషం వచ్చేసింది 

చేతిలో పట్టుకొని (త్రిపుతున్న రాయిని కొంగకు గురి పెట్టి వేగంగా విసిరాడు ఆ 
కొంగ దురదృష్టం, రాయి దానికి సూటిగా తగిలి ఆ క్షణంలోనే చచ్చి దబ్బుమని 
నీళ్ళలో పడింది 

గురిమొనగాడి కళ్ళల్లో విజయగర్వం' ఒక్క క్షణం మెరిసి వెంటనే 
మాయమైంది అతనికి భయం పట్టుకొంది కొంగను కొట్టి చంపినట్టు తెలిస్తే 
విహారంలో ఎన్ని చీవాట్లు తినాలో ఊహించుకోగానే అతనికి చమటలు పట్టాయి. 
కొంగను కొట్టి చంపిన విషయం ఎవరికీ చెప్పకండని స్నేహిత (శ్రామణేరులను 
(ప్రాధేయపడినాడు. “మేమెందుకు చెప్తాం చెబితే నీతోబాటు మాకూ చీవాట్లు 
తప్పవుగా” అని వాళ్ళు అతనికి ధైర్యం చెప్పారు. 


విహారానికి తిరిగి వెళ్ళగానే గురిమొనగాడికి పిలుపు వచ్చింది-బుద్దుని 
సమ్ముఖానికి రావలసినదిగా, “కొంగ విషయమై ఉండదు ఇంకేదైనా విషయమై 
పిలిచి ఉంటారు” అని అతడు ధైర్యం తెచ్చుకొని వెళ్ళాడు వాస్తవానికి బుద్దుడు 
పిలిచింది కొంగ విషయం మాట్టాడడానికే. దూరం నుండి ఆ సంఘటనను 
చూచిన ఒక భిక్షువు నేరుగా బుద్దుని దగ్గరకు వెళ్ళి శ్రామణేరుని ఆ దుళ్ళేష్టితాన్ని 
చెప్పియున్నాడు 

ఆ (శ్రామణేరుణ్ణి బుద్దుడు ఇలా మృదువుగా మందలించాడు 'నాన్నా, ఆ 
కొంగను ఎందుకు చంపావు? అది నీకేమి అపకారం చేసింది? మైత్రి, కరుణ, 
అహింస మొదలగు సద్గుణాలను అలవరచుకొనడానికి కదా నీవు ఇక్కడ చేరింది. 
మరి నివు చేసినదేమిటి? మనం గృహస్టులకు కూడా అహింసను (ప్రధానంగా 
బోధిస్తున్నాము కదా! _ శ్రమణుడై ఉండీ నీవు అహింసోల్లంఘనం చేయడం 
ధర్మమా? నీ హృదయము మంచిదే అయినా నీ చపలత కారణంగా తప్పిదం 
జరిగిపోయింది. ఇకనైనా నీ చేతులను కాళ్ళను నాలుకనూ అదుపులో పెట్టుకో 
బాబూ! నీ గురిని కొంగల మీద పెట్టవద్దు నిర్వాణం మీద పెట్టు” ముగింపుగా 


ంసఘాతకుడు 


ల 


(క్రింది శోకాన్ని కూడా చెప్పాడు. 

చేతులను, పాదాలను, వాక్కును, అదుపులో పెట్టుకొని తనను తాను 
చక్కగా నియమించుకొనువాడు, (ప్రజ్ఞా సాధనములైన- ధ్యానాది అభాస్యములందు 
ఇష్టము చూపువాడు, శాంతుడు, ఏకాకి, సంతోషుడు అయినట్టి వానిని భిక్షువని 
చెప్పుదురు. 


సంగలకులుడు 


సంగలుడు ఒక పేద రైతుకూలీ ఒక భూస్వామి దగ్గర సేద్యం పనులు 
చేస్తూ జీవించేవాడు. ఒకనాడు అతను యజమాని పొలం దున్నుతుండగా ఆ 
దారిలో ఒక భిక్షువు పోవడం జరిగింది. ఆ భిక్షువును చూచి ఇతను మనస్సులో 
అనుకోవాలనుకొన్న మాటలను అదుపు తప్పి పైకి గట్టిగానే అనేశాడు. “ఈ 
సన్యాసుల అదృష్టమే అదృష్టం. పెట్టి పుట్టారు. నౌకరి చాకిరి ఏమీ లేకుండానే 
హాయిగా జీవించేస్తున్నారు.” 

ఈ మాటలు విని ఆ భిక్షువు ఆగి అతణ్ణి చూచాడు. చీలికలు 
పేలికలైన మాసిన గుడ్డలతో ఒళ్ళంతా మట్టి కొట్టుకొన్న దేహంతో ఉన్న అతి 
చూచాడు. "నీకు సన్న్యాసి కావాలనుందా? అయితే మా ఆశ్రమంలో-చేరుతావా?” 
అని అడిగాడు. దీన్ని వేళాకోళం మాటలుగా అతను తీసుకొంటాడేమోనని నొక్కి 
నొక్కి అడిగాడు. “నీవు సిద్దమేనా? ఇప్పుడే ఆశ్రమానికి తీసుకెళ్ళి చేరుస్తాను.” 
నంగలునికి బలే ఆశ్చర్యం వేసింది. పెద్దచదువులవాళ్ళు, పెద్దకులాలవాళ్ళే 
సన్న్యాసులవుతారని ఇన్నాళ్ళు తను భావించాడు. తనకు కూడా అలాంటి 
అవకాశం ఉందని కలలో కూడా ఊహించలేదు వెంటనే నాగలిని వదిలిపెట్టి 
భిక్షువును అనుసరించాడు. భిక్షువు అతణ్ణి దారిలో ఒక కొలను దగ్గర ఆపి "ఈ 
మాసిన బట్టలతో మురికి దేహంతో ఆశమం లోపలికి పోవడం బాగుండదు. 
నీవిక్కడ చక్కగా స్నానం చేయి. ఆ మాసిన బట్టలు మళ్ళీ కట్టుకోవద్దు. కొత్తవి 
తెచ్చిస్తాను. అంతవరకు ఆగు” అని భిక్షువు ఆశ్రమం వైపు వెళ్ళాడు, 


కొత్తబట్టలు ధరించి సంగలుడు విహారంలోకి (ప్రవేశించాడు. ఎందుకైనా 

మంచిదని మాసిన బట్టలను ఒక చుట్టగా చుట్టి కొలను గట్టున ఉన్న ఒక చెట్టు 
తొజ్జలో భ(ద్రపరచాడు. 


విహారంలో కొత్త జీవితం సంగలునికి బాగానే ఉంది. మంచి నియమాలు, 
వేళకు పుష్టికరమైన ఆహారం, చదువులు, సత్సాంగత్యం మొదలగు వానివల్ల 
అతనిలో కొట్టాచ్చిన మార్పులు వేగంగా వచ్చేశాయి. దేహం కూడా బాగా 
నునుపుదేలి రంగును, (ప్రకాశాన్ని సంతరించుకొన్నది. 


కానీ కొన్నాళ్ళకు ఆ జీవితం మీద అతనికి విసుగు పుట్టింది. పాత 
జీవితం వైపు మనస్సు లాగుతున్నది. అదే సమయంలో వివేకం కూడా పని 
చేస్తూనే ఉన్నది కొత్త జీవితంలోని లాభాలను పాత జీవితంలోని నష్టాలను 
బేరీజు వేసి బైటకు వెళ్ళడం మంచిది కాదని చెబుతున్నది. ఇలా ఘర్షణ 
అంతరంగంలో ఏర్పడినప్పుడు అతను ఆ కొలను గట్టున ఉన్న చెట్టు దగ్గరకు 
వెళ్ళేవాడు. ఆ చెట్టు తొజ్జిలోని మాసిన బట్టలను పైకి తీసి ఇలా అనేవాడు : 
"ఒరే నంగలా, ఈ బట్టలతో మళ్ళీ ఆ దుర్భరమైన జీవితాన్ని గడపదలచుకొన్నావా? 
అయితే వెళ్ళరా వెళ్ళు, ఈ బట్టలను ధరించి మరీ వెళ్ళు” ఇలా కొంతసేవు ఆత్మ 
సంబోధన చేసుకొన్నాక అతనికి పాత జీవితం ఎడల రోత పుట్టి మళ్ళీ ఆశ్రమంలోకి 
వచ్చేసేవాడు ఇతను అప్పుడప్పుడు ఒంటరిగా కోనేటిగట్టుకు పోవడం గమనించిన 
ఆశ్రమవాసులు “ఎందుకు అక్కడికి వెళ్తుంటావు?” అని అడిగేవారు... “అక్కడ 
మా గురువుగారున్నారు మనస్సు చలించినప్పుడల్లా ఆయన్ను కలిపి మాౌట్లాడ్‌ 
వస్తుంటాను” అని నంగలుడు సమాధానం చెప్పేవాడు. 

ఇలా కొంతకాలం గడిచింది. పాధనావస్టలో ఆతమ ఒక్కొక్క మెట్టు 
ఎక్కుతున్న కొలదీ కోనేటిగట్టుకు సోవడాలు తగ్గిపోతూ వచ్చింది. చివర్‌ మొళట్టిన 
అర్హత్వాన్ని కూడా అతను చేరుకోగలిగాడు. కోనేటి గట్టుకు పోవడం బొత్తిగా 
మానేశాడు. “పోవడం ఎందుకు మావేశావు?” అని ఎవరైతే అడిగిలే “అవసరం 

ఉన్నన్నాళ్ళు గురువు దగ్గరకు వెళ్ళాను. ఇక పోవలసిన అవసరం లేదు కనుక 
మానేశాను" అని జవాబిచ్చేవాడు 


ఆ పిమ్మట ఒకనాడు భిక్షువుల సమావేశంలో నంగలుని (ప్రస్తావన వచ్చింది. 
ఒక భిక్షువు బుద్దునితో ఇలా అన్నాడు . “నంగలుడు పూర్వం లాగా అమాయకుడు 
కాదు ఇప్పుడు డాంబికం మాటలు, అబద్దాలు చెప్పడం కూడా నేర్చాడు. తాను 
అర్హతుడనని 'ప్రకటించుకొంటున్నాడు” 


ఎవరు ఏ స్తితిలో ఉన్నారనేది బుద్దునికి కరతలామలకమే కదా ! 
ఆయన ఆ భిక్టువుని వారిస్తూ ఇలా అన్నాడు “సంగలుడు డాంబికాలు పలకడం 
లేదు, అబద్దాలు చెప్పడం లేదు అతను మొదటినుండి ఆత్మసంబోధన చేసుకొంటూ 
తన్ను తాను (క్రమంగా చక్కదిద్దుకొంటూ చివరకు అర్హత్యాన్ని సంపాయించాడు ” 
ఈ (ప్రస్తావన ముగిస్తూ (క్రింది రెండు శ్లోకాలను కూడా పరించాడు. 


ఆత్మనా చోదయేదాత్మానం (ప్రతివసేదాత్మానమాత్మనా 
స ఆత్నగుస్తః నస్మ్రతిమాన్‌ సుఖం భిక్షో వివారిష్యని 25-20 


ఓ భిక్షూ, నిన్ను నీవే ప్రేరణ పరచుకొనుము నిన్ను నీవే పరీక్షించి 
చూచుకొనుము తన్ను తాను రక్షించుకొనువాడు, తన్ను తాను పరిశీలన 
చేసుకొనువాడు సుఖ శాంతులతో జీవించును 


ఆత్మావ్యోత్మనో నాధ ఆత్యాస్యోత్మనో గత: 
తస్మాత్‌ నంయనుయాత్న్మనం అశం భద్రమిన నణిక్‌ 25-21 


ఆత్మయే ఆత్మకు అభయస్టానము,. ఆత్మయే ఆత్మకు గమ్యస్టానము, 
గుజ్జముల వ్యాపారము మీద (బ్రతుకువాడు తన దగ్గరున్న జాతి గుజ్జమును 


చాలా జాగరూకతతో చూచుకొనునట్టు ఎవనికి వాడే తన విషయములో జా(గత్త 
తీసుకొనవలెను. 


ఆనందుడు 


(స్త్రీలు కూడా ముక్తికోసం ఇల్లు వదలిపెట్టి పరివ్రాజక జీవితాన్ని చేపట్టే 
అధికారం పురుషులతో సమానంగా కలిగియున్నారని తలచి వారికి భిక్షుసంఘంలో 
ప్రవేశాన్ని 2500 ఏండ్ల (క్రితమే బుద్దుడు అనుగ్రహించి యున్నాడు. ఈ 
ఏప్లవాత్మక చర్య వెనుక ఆనందుని ప్రేరణ చాల ఉన్నది. 


ఆనందుడు వరుసకు బుద్దుని తమ్ముడౌతాడు _ శుద్దోదనుని తమ్ముడైన 
అమితోదనుని కుమారుడు ఆనందుడు. ఇతను పుట్టినప్పుడు శాక్యవంశీయులందరూ 
ఆనందించారు కనుక ఇతనికి ఆనందుడని నామకరణం చేశారు. బుద్దుని 
ధర్మచ(క్ర (వ్రవర్తనం రెండవ సంవత్సరంలో ఆనందుడు, అనిరుద్దుడు, దేవదత్తుడు 
మొదలగు (ప్రముఖ శాక్యయువకులు సంఘంలో చేరారు. 

ధర్మచక్ర (ప్రవర్తనం మొదటి ఇరవై సంవత్సరాలు బుద్దునికి సేవక 
శిష్యులెవరూ స్టిరంగా నియమింపబడలేదు. తన ఏభై ఐదవయేట బుద్దుడు 
ఒకనాడు జేతవన విహారంలో శిమ్యులనుద్దేశించి “ఇప్పుడు నేము వృద్దుడనౌతువ్నామ. 
నాకు సహాయంగా ఎప్పుడూ నాతోనే ఉండే ఒక సేవక శిష్యుణ్ణి ఎమ్మకోండి" అవి 
చెప్పాడు. ఇది ఒక మహద్భాగ్యంగా భావించి శారిపుతుడు మొడలగు 
శిష్యులనేకమంది “నేను నేను” అని ముందుకు వచ్చారు. “శారిపుటా, వ్‌ నాట్‌ 
సేవలు. చేయడానికి వచ్చేస్తే ఇక ్రాత్తవాళ్ళకు ఆదిదర్మంలో శిక్షణ ఇచ్చేడెవరు?” 
అని ఇలా ముందుకు వచిన ప్రతి 1 స్య కే పేనో - ఒకటి చెసే wot Ri 

వారించాడు, 
కూర్చున్నాడు. 
ఒక్కసారిగా అ 

“సవకశిష్యుడుగా ఉంటాను కానీ ముందుకు తధాగతుడు-నా ఎనిమిది 
నిబంధనలను అంగీకరించాలి” అన్నాడు ఆనందుడు. 


1. బుద్దుడు తాను స్వీకరించిన వస్త్రాలను నాకు ఇవ్వరాదు. 
తనకు వచ్చిన ఆహారాన్ని నాకు ఇవ్వరాదు. 
తన కుటీరంలో నన్ను ఉండమనరాదు 


2 

3 

4 తనను ఆహ్వానించిన స్టలాలకు నన్ను' కూడా రమ్మనరాదు 

లు 

5, నన్ను ఆహ్వానించిన స్టలాలకు బుద్దుడు దయతో నాతో రావలెను 

6 బుద్దుని దర్శనం కోసమై వచ్చే భక్తులను ప్రవేశపెట్టి పరిచయం చేసే 
అనుమతి నాకు ఎప్పుడూ ఉండవలెను 

7 నాకు ఏవైనా సంశయాలు కలిగితే వెంటనే బుద్దుడు సంశయ 
నివారణ చేయవలెను 

8. నా పరోక్షంలో బుద్దుగు చేసిన ధర్మప్రవచనాలను మళ్ళీ నాకు 
వినిపించవలెను 


కడు చిత్రమైన ఈ నిబంధనలను బుద్దుడు అంగీకరించాడు ఆనాటి 


నుండి బుద్దుని పరినిర్వాణం వరకు ఇరవై ఐదేండ్లు విడువకుండా ఆనందుడు 
బుద్దుణ్మి నీడవలె అనుసరించి సేవలు చేసి ధన్యుడయ్యాడు 


రోహిణీనది జలాల వాటా విషయమై తగాదాలు పడుతున్న శాక్యులు 
కోలియుల మధ్య సామరస్య సాధనకోసమై బుద్దుడు ఒకసారి కపిలవస్తు నగరానికి 
పోయినప్పుడు మహాప్రజాపతి గౌతమి బుద్దుణ్మి సందర్శించి (స్త్రీలను కూడా భిక్షు 

ఉఆఅదా 

సంఘంలో చేర్చుకోమని (బ్రతిమలాడింది బుద్దుడు ఒప్పుకోలేదు. తాను పుట్టిన 
ఏడవ దినమే కన్నతల్లి మాయాదేవి గతించగా అప్పటి నుండి తనను కన్నబిడ్డవలె 
(ప్రేమతో పెంచి పెద్దచేసిన పినతల్లియే మహాప్రజాపతి గౌతమి అయినా సరే 
ఆమె అభ్యర్షనను (త్రోసిపుచ్చి బుద్దుడు వైశాలికి ప్రయాణమయ్యాడు. 

కొన్నాళ్ళ తరవాత (ప్రజాపతి గౌతమి తానే స్వయంగా శిరోజాలను. 
కత్తిరించుకొని, పసుపు బట్టలు ధరించి, పాడరక్షలు కూడా లేకుండా, కొన్ని 
వందలమంది స్త్రీలు వెంటరాగా కాలినడకన వైశాలికి ప్రయాణమయ్యింది 150 
మైళ్ళ దూరం నడచివచ్చి బుద్దుని కుటీరం ముందు ఏడుస్తూ నిలబడింది ఆమె 
దీనావస్థను చూచి ఆనందుడు చలించిపోయాడు బుద్దుని మీద వత్తిడి తెచ్చి 
చివరకు ఆయన్ను అంగీకరింపజేసి (స్త్రీలకు కూడా భిక్షుసంఘంలో (ప్రవేశార్హతను 
ఆనందుడు సాధించాడు. 
ఆనందుడు లెక్కలేనన్ని సార్హు బుద్దుణ్ణి సంభాషణల్లోకి దింపియున్నాడు. 
మచ్చుకు ఒక సంభాషణ. 
“స్త్రీల విషయంలో ఎలా మసలుకోవాలి భగవాన్‌ ?” 
“చూడనేవద్దు” 
“తప్పనిసరి చూడవలసివస్తే ఎలా భగవాన్‌ ?” 
“మాట్లాడకు” 
“తప్పనిసరి మాట్లాడవలసివస్తే ఎలా భగవాన్‌ ?” 
“మెలకువ కలిగి ఉండు.” 
పాండిత్యం, జ్ఞాపకశక్తి మంచినడత, షటనల, సేవాతత్సరత,- 
ఆనందుడు అ(గ్రగణ్యుడని బుద్దుడొకషారి మెతక తుం gr 
(బ్రాహ్మణుడు అడిగిన ప్రశ్నకు సమాధానంగా: ఈ 
ఉపదే శవాక్యాలు తెలుసునన్నాడు. 82వేల శ 
బుద్దుని శిష్యులవి. ఆశందుని జ్ఞాపకల్తే, ఇల 
తరువాత భిక్షువులందలూ. అతజ్లి ధర్మఖాః 
జేతవనంలో 'ఇాట్లుకో త 
తెచ్చిన పుష్బాలమ్మ .ః 
pe a 

నిరాశతో తిరిగిపోవడం చాలా సార్లు చూచిన ఆనందుడు ఒకనాడు బుద్దునితో 

“మీరు ఇక్కడలేని సమయాల్లో వచ్చిన భక్తులకు వారి భక్తికి ఆలంబనగా ఏదైనా 

చైత్యాన్ని సూచించండి” అని ప్రాధేయపడినాడు. బోధివృక్షాన్ని చైత్యంగా 

పెట్టు వచ్చని బుద్దుడు చెప్పాడు. ఆనందుడు వెంటనే గయనుండి బోధివృక్షఫలాన్ని 
లు (ఇ) 

తెప్పించి జేతవనంలో బుద్దుని కుటీరం ముందు ఒక బోధివృక్షాన్ని మొలకెత్తింపజేశాడు. 

ఆ వృక్షానికి ఆనందబోధి అనే పేరు ఏర్పడింది 


బుద్దుని పరినిర్యాణం నాటికి ఆయన శిష్యుల్లో ఐదువందల మంది 
డు ౧ 
అర్హతులు (ముక్తులు) అయినవారున్నారు. ఆ అరతులలో చాలా మంది 
లూ కా. యౌ 
అట్టడుగు వర్గాల నుండి వచ్చినవారు, స్త్రీలు కూడా ఉన్నారు ఆనందుడు 
లు [a 
అప్పటికి అర్హతుడు కాలేదు బుద్దుని పరినిర్వాణం తరువాత కొన్ని నెలలకు 
ఆనందుడు కూడా అర్హతుడైనాడు పరినిర్వాణం తరువాత మూడు నెలలకు 
రాజగృహనగరంలో ఏర్పాటైన అర్హతుల (ప్రధమ సంగీతిలో ఉపాలితో బాటు 
ఆనందుడు కూడా ప్రముఖపా(త్ర వహించాడు బుద్దుని వాక్యాలను (క్రోడీకరించి 
'త్రిపిటకాలుగా విభజించి ఆ ఉపదేశామృతం భావితరాలకు చెక్కు చెదరకుండా 
అందింపజేసిన మహా ఘనత (ప్రధమ సంగీతికి దక్కుతుంది 


ఒకానొక సందర్భంలో బుద్దుడు (క్రింది శ్లోకాన్ని ఆనందునికి చెప్పాడు. 


దివా తవత్వాదిత్యో రాత్రానాభాతి చంద్రనూ 
నన్దుద్దః క్షత్రియన్తవతి ధ్యాయీ తపతి (బ్రాహ్మణ: 
అథ నర్వమవోర్యాతం బుద్దన్తపతి తేజసా 26-5 


సూర్యుడు పగటివేళ ప్రకాశించును చంద్రుడు రాత్రివేళ ప్రకాశించును. 
క్షత్రియుడు యుద్దసన్నద్దుడైనప్పుడు (కవచం, కత్తి, డాలు వగైరా ధరించినప్పుడు) 
(ప్రకాశించును ధ్యానం (médtation) కలిగిన వేళల్లో (బాహ్మణుడు (ప్రకాశించును, 
బుద్దులు అన్ని వేళల్లోనూ ప్రకాశించుచుందురు 


మహాపజాపతి గౌతమి 


షో 
Pare అ కి 9 (1 

మహా(ప్రజాపతి గౌతమి బుద్దుని పినతల్లి, సిద్దార్టుడు జనించిన ఏడవ 
దినమే మాయాదేవి స్వర్గస్థురాలైనందువల్ల సిద్దార్టుని సంరక్షణ బాధ్యత పూర్తిగా 
తానే తీసుకొన్న పుణ్యాత్మురాలు గౌతమి. తన స్వంత బిడ్డ నందునికంటే కూడా 
సిద్దార్దుని మీదనే ఆమె ఎక్కువ (పేమ చూపింది. సిద్ధార్థుడు బుద్దుడయ్యాక 
ఒక్కొక్కరుగా తన వాళ్ళందరూ భిక్షు సంఘంలో చేరిపోవడం వల్లనూ, శుద్దోదనుడు 
మరణించడం వల్లనూ ఆమె ఒంటరితనానికి గురియెంది. తన స్వంత కుమారుడు 
నందుడు, తన ముద్దుల మనుమడు రాహులుడు ఇంకా ఇతర బంధువుల పిల్లలు 
చాలామంది (శ్రమణుల్లో కలిసిపోవడం వల్ల, భర్త చనిపోవడం వల్ల ఆమెకు జీవితం 
సారహీనంగా తోచింది. “మగవాళ్ళందరూ (శ్రమణులై శాంతిని వెదుక్కుంటున్నారు. 
స్రీలు మాత్రం ఇంటిలోనే మగ్గి చావాలా? ఇదేమి న్యాయం? స్త్రీలు కూడా 
సన్యాసినులుగా ఎందుకు కారాదు ?” అని ఆమె ఆలోచించడం మొదలుపెట్టింది 

ఆ సమయంలోనే బుద్దుడు రోహిణీనదీ జలాల వాటా విషయంలో 
శాక్యులకు కోలియులకు తలెత్తిన వివాదాన్ని పరిష్కరించడానికి కపిలవస్తు నగరానికి 
రావడం జరిగింది. (స్త్రీలను కూడా భిక్షుసంఘంలో చేర్చుకోవలసినదిగా బుద్దుణ్ణి 
ఆమె ప్రాధేయపడింది. ముక్తిజ్ఞానం పొందడానికి అందరూ అర్హులే, తారతమ్యాలు 
లేవు అనేది బుద్దుని సిద్దాంతమే. కానీ సాంఘిక పరిస్థితులను దృష్టిలో పెట్టుకొని 
బుద్దుడు ఆమె ప్రార్థనను అంగీకరించకుండానే వైశాలికి ప్రయాణమయ్యాడు. 

కొన్నాళ్ళ తరువాత, గౌతమి స్వయంగా తానే శిరోజాలను కత్తిరించుకొని, 
పసుపు బట్టలు ధరించి పాదరక్షలు లేకుండానే కాలినడకన 150 మైళ్ళ దూరంలో 
ఉన్న వైశాలికి ప్రయాణమయ్యింది. ఆమె వెంట ఐదు వందల మంది స్త్రీలు 

కూడా కదిలారు. 


వైశాలిలోని మహావన విహారానికి వచ్చి బుద్దుని కుటీరం ముందు ఏడుస్తూ 
నిలబడింది గౌతమి. ఆమె దీనావస్థను చూచి ఆనందుడు చలించిపోయి బుద్దుని 
మీద తీవ్రమైన ఒత్తిడి తెచ్చి" ఎట్టకేలకు (స్రీలు కూడా భిక్షుసంఘంలో చేరే 
అనుమతిని పొందాడు 


ఒకనాడు గౌతమి బుద్దుని దగ్గరకు వచ్చి “సుగతా, ఏది ధర్మం, ఏది 
అధర్మం అనే విషయంలో నానా రకాల వాదాలున్నాయి వీటిల్లో పడి గందరగోళం 
షాలు కాకుండా ఉండడానికి ఏదైనా సూత్రం చెప్పు" అని అడిగింది సమాధానంగా 
బుద్దుడు (క్రింది వాక్యాలు చెప్పాడు. 

“ఏ "సిద్దాంతం క్షేశాలను పెంచేదిగా ఉంటుందో, సంసార బంధనాలను 
మరింత గట్టి చేసేదిగా ఉంటుందో, ఆమిష (౫216121 20069) సంపాదనలో మనిషిని 
తత్పరుని చేసేదిగా ఉంటుందో, లోభాన్ని పెంచేదిగా ఉంటుందో, జనసమ్మర్త 
సందడి జీవితానికి నెట్టేదిగా ఉంటుందో, సోమరితనాన్ని పెంచి పోషించేదిగా 
ఉంటుందో, పాపకర్మలలో నెట్టేదిగా ఉంటుందో దానిని అధర్మ సిద్దాంతంగా 
తెలుసుకొని దూరంగా ఉండు క్షేశ నిర్మూలనానికి దారి చూపించేది, అనాసక్తతను, 
వైరాగ్యాన్ని కలిగించేది, ఏకాంతవాసాన్ని అభిలషింపజేసేది, మైత్రీ, కరుణలను 
హృదయంలో నింపేది, సత్కర్మాచరణలో అమితోత్సాహాన్ని కలిగించేది అయిన 
సిద్దాంతాన్ని ధర్మసిద్దాంతంగా తెలుసుకొని దాన్ని స్వీకరించు 

మరొకసారి గౌతమి “నిజమైన (బ్రాహ్మణుడెవరు?” అని ప్రశ్నించింది 
ఆమెకు సమాధానం ఇస్తూ బుద్దుడు (క్రింది శ్లోకాన్ని చెప్పాడు. 


యన్య కాయేన వాచా మనసా నాస్తి దుష్ట్రతమ్‌ 
నంవృతం త్రిభిః న్టానై: తమవాం (బనీమి (బావ్నాణమ్‌ 26-9 


(త్రికరణ శుద్దుణ్మి, త్రికరణ సంవృతుణ్ణి (65666) బ్రాహ్మణుడని నేను 
చెబుతాను. 


ఆక్రోశక భారద్వాజులు 


భరద్వాజ గోత్రానికి చెందిన ఇద్దరు సోదరులకీ ఆక్రోశకులు అనే విశేషణం 
వాడుకలోకి వెచ్చింది కోపం వచ్చినప్పుడు ఒళ్ళు మరిచి గట్టిగా అరుస్తారు గనుక 
ఆ|క్రోశకులనే పేరు సంపాయించుకొన్నారు చిన్న భారద్వాజుని భార్య కూడా 
ఇంచుమించు ఆ రకమే ఆమె వాక్కులో పారుష్యమేకాదు అనృతం, పైశున్యం 
(చాడీలు చెప్పే స్వభావం), అసంబద్ద (ప్రలాపం కూడా చోటు చేసుకొన్నాయి 
దానివల్ల ఆమెకు, ఇతరులకీ కూడా అశాంతి ఎక్కువయింది 


ఆమె అదృష్టం బాగుండి ఒకనాడు బుద్దుని ప్రసంగం వినడం జరిగి 
ఆనాటి నుండి తన వాక్కును సంస్కరించుకోవడం, అదుపులో పెట్టుకోవడం 
ప్రారంభించింది. పాత అలవాటు బలం చేత ఆమెకు ఎప్పుడైనా వాక్కు వశం 
తప్పుతున్నదనిపించిన వెంటనే ఆమె “నమో తస్స భగవతో అరహతో 
సమ్మాసంబుద్దస్స” అని తధాగతుని స్మరించి వాక్కును వశంలోకి తెచ్చుకొనేది. 


ఆమె మాటిమాటికి తధాగతుని స్మరించడం చిన్న భారద్వాజుడు 
సహించలేకపోయాడు. ఎన్ని చెప్పినా భార్య ఆ స్మరణ మానడం లేదు అతని 
కసి బుద్దుని మీదికి మళ్ళింది కానీ బుద్దుడు సామాన్యుడు కాదు. కనుక 
కేవలం కొన్ని వెటకారం (ప్రశ్నలు వేసి కసి తీర్చుకొని రావడానికి వేణువనవిహారానికి 
పోయాడు. 

బుద్దుణ్ణి అతడు అడిగిన ప్రశ్న ' “సుఖంగా శాంతంగా జీవించాలంటే 
మనం ఏ పశువును చంపాలో సెలవిస్తారా?” చంపడం అనే పదాన్ని బాగా నొక్కి 
అడిగాడు 

ఆంగుళిమాలుడంతటివాళ్ణై పరివర్తనం కావించిన అను[గ్రహకరుణాదృష్టిని 
అతని మీదకు (ప్రసరింపజేసి పరమ శాంతగంభీరంగా బుద్దుడు ఇలా 
సమాధానమిచ్చాడు . “సుఖంగా జీవించాలంటే ముందు వ్యాపాదం (ద్వేషం = 111 
౪/11) అనే పశువును చంపవలసి వుంటుంది 


చిన్న భారద్వాజుడు చల్లబడడమే కాదు, పరివర్తనం కూడా చెంది బుద్దుని 
శరణు పొంది ఆ పిమ్మట భార్య అనుమతి తీసుకొని భిక్షు సంఘంలో చేరిపోయాడు 
ఈ వార్త విని పెద్ద భారద్వాజుడు మండిపడ్డాడు. కోపంతో అరుస్తూ 
ళాల “జనో G ర 
వేణువనానికి వెళ్ళి బుద్దుణ్లి అనరాని మాటలతో తిట్టాడు. 
అతని తిట్ల చదివింపులు పూర్తయ్యాక తధాగతుడు నిర్వికారంగా మామూలు 
శాంతస్పరంతో పెద్ద భారద్వాజుణ్మి చల్లగా చూస్తూ ఇలా అడిగాడు “బ్రాహ్మణోత్తమా, 
నీవు ఒక వస్తువును దానం చేయదలది ఒకరికి ఇచ్చావనుకో ఆ వస్తువును 
అతను పరి[గ్రహించకపోతే అది ఎవరికి చెందుతుంది?” 


“నాకే చెందుతుంది. అసంబద్ధంగా ఈ ప్రశ్న ఎందుకేశావు?” అని పెద్ద 
భారద్వాజుడు కోపం తగ్గని స్వరంతో అడిగాడు 

“నీవు ఇంతసేపు ఇక్కడ నాకు తిట్లదానం ఇస్తూ నిలబడ్డావు నీ తిట్లలో 
ఒకటి కూడా నా మనస్సును బాధ పెట్టడంగానీ, వికారంపాలు చేయడంగానీ, 
కోపం తెప్పించడంగానీ చేయలేదు కనుక నేను వాటిని పరిగ్రహించలేదు. నేను 
పరి[గ్రహించని ఆ తిట్టు మరి ఇప్పుడు ఎవరికి చెందుతాయి?” అని (ప్రశ్నించాడు 
ప్రసన్న గంభీరుడైన సుగతుడు 

పెద్ద భారద్వాజునికి కనువిప్పు కావడం మొదలయ్యింది. ఎంత కోపిష్టియెనా 
సంస్కారం వున్నవాడు గనుక వెంటనే తన తప్పిదాన్ని తెలుసుకొని పశ్చాత్తప్తుడై 
“బుద్దం శరణం గచ్చామి” అని తధాగతుని పాదపద్మాలకు సాష్టాంగ నమస్కారం 
చేశాడు ఆ పిమ్మట అతను కూడా భిక్షుసంఘంలో చేరిపోయాడు 

పరివర్తనకు ముందు నామమాత్ర బ్రాహ్మణులుగా వుండిన భారద్వాజ 
సోదరులు పరివర్తనం తరువాత నిజమైన బ్రాహ్మణులయ్యారనే విషయాన్ని ధర్మపదం 
26వ అధ్యాయమైన బ్రాహ్మణవర్గంలోని కొన్ని శ్లోకాలు తెలుపుతున్నాయి. మచ్చుకు 
ఒక శ్లోకం చూడండి. 

యన్య రాగళ్ళు ద్వేషళ్ళు నూనో మక్షళ్ళు పాతిత: 

నర్షప ఇవా రాగ్రాత్‌ తనునాం (బ్రనిమి (బబావ్మాణమ్‌. 26-25 

రంపం కొననుండి ఆవగింజ జారిపోవునట్టుగా ఎవనినుండి రాగము, 
ద్వేషము, మానం (౧09), (మ్రక్షము తొలగినదో అట్టివానిని (బ్రాహ్మణుడని 
చెప్పుదును, 

(మన హితాన్ని కోరిన వ్యక్తి మనం చేసిన తప్పులను ఎత్తి చూపినప్పుడు 
ఆ తప్పులు అసలు తాను చేయలేదని కప్పిపుచ్చే స్వభావాన్ని మ్రుక్షం అంటారు. 
తప్పును ఒప్పుకొని సరిదిద్దుకొనే మంచి గుణానికి 'మ్రక్షం ప్రతిబంధకంగా వుంటుంది). 

